

بِسْمِ اللّٰهِ الرَّحْمٰنِ الرَّحِيْمِ

ترجمہ: "شروع اللہ کے نام سے جو بڑا مہربان اور نہایت رحم و الاء ہے۔"

سُرمايہ اردو

(اردو لازمی)

بارھویں جماعت کے لیے



پنجاب کریکولم اینڈ ٹیکسٹ بک بورڈ، لاہور

ریویو شدہ: قومی روپوں کی میڈیا و فناہی وزارت تعلیم (شعبہ نصاب) حکومت پاکستان اسلام آباد
جمل حقوق بحق پنجاب کریکولم اینڈ پیکٹس بک بورڈ، لاہور محفوظ ہیں۔
اس کتاب کا کوئی حصہ قتل یا تجزیہ نہیں کیا جا سکتا اور نہ ہی اسے ثیہ چیز،
گاہیں بکس، خلاصہ جات، نوٹس یا امدادی کتب کی تیاری میں استعمال کیا جا سکتا ہے۔

مؤلفین ☆ ڈاکٹر علی محمد خاں

☆ ڈاکٹر عبدالغنی فاروق

☆ پروفیسر جعفر بلاوج مرحوم

مدیر ☆ پروفیسر محمد ظفر الحق چشتی

مگران طباعت	ڈاکٹر جیل الرحمن	سرفراز قیانہ	مفتیہ کافر
ڈاکٹر یکشہ مسودات	☆	مسز شاہ قمر	
سینئر آرٹسٹ اڈپنی ڈاکٹر یکشہ گرفکس	☆	مسز عائشہ وحید	

مطبع: امانت پرنس	ناشر: کشمیر بک ڈپرداں پنڈی			
تاریخ اشاعت	طباعت	تحداش اشاعت	ایڈیشن	قیمت
نومبر 2019ء	10000	19	اول	70.00

فہرست



نمبر شار	عنوانات	مصنفین	مختصر
۱	مناقب عمر بن عبد العزیز	علامہ شاہی نعیانی	
۶	تکلیل پاکستان	میاں بشیر احمد	
۱۶	نواب مخن المک	ڈاکٹر مولوی عبدالحق	
۲۱	محنت پسند خود مند	مولانا محمد حسین آزاد	
۲۶	اکبری کی حقائق	مولوی نذیر احمد	
۳۴	پہلی فتح	شیم جازی	
۳۸	دستک	مرزا ادیب	
۴۷	ہوائی	بیگم اختر ریاض الدین	
۵۴	مولانا ظفر علی خاں	چراغِ حسن حضرت	
۵۹	قرطبا کا قاضی	سید امتیاز علی تاج	
۶۹	موالیات کے چدید ذرا رائج	ڈاکٹر حفیظ الرحمن	
۷۷	مولوی نذیر احمد ملوی	شاہد احمد ملوی	
۸۱	ایک سفر نامہ، جو کہیں کا بھی نہیں ہے	این اٹا	
۸۹	الیوب عباسی	پروفیسر شیداحمد صدیقی	

﴿نظمیں﴾

نمبر شمار	عنوانات	شعراء	صفحہ
۱۔	حمد	مولانا ظفر علی خاں	95
۲۔	نعت	حافظہ تائب	97
۳۔	خدا سر بزر کے اس چن کو	اکبرالہ آبادی	99
۴۔	اسلامی مساوات	مولانا الطاف حسین حالی	101
۵۔	سرای راہرو	جو شیخ آبادی	105
۶۔	آدی	سید ضمیر جعفری	107
۷۔	نو جوان سے خطاب	اسرار الحنفی مجاز	109
۸۔	ایک کوہستانی سفر کے دوران میں	مجید احمد	111
۹۔	تغیر	احسان دانش	113
۱۰۔	قطعات	انور مسعود	115

﴿غزلیات﴾

نمبر شمار	شعراء	صفحہ	
۱۔	کام مردوں کے جو ہیں، سو وہی کر جاتے ہیں	خواجہ میر درد	117
۲۔	کیا فرق داغ گل میں، اگر گل میں ٹونہ ہو	خواجہ میر درد	118
۳۔	دنیا میں جب تک کہ میں اندوہ گیس رہا	غلام ہمدانی مصطفیٰ	120
۴۔	نہ گیا کوئی عدم کو دل شاداں لے کر	غلام ہمدانی مصطفیٰ	121
۵۔	بسکہ دشوار ہے ہر کام کا آسان ہونا	مرزا غالب	124
۶۔	کسی کو دے کے دل کوئی نوائی فخار کیوں ہو	مرزا غالب	125
۷۔	جب عشق سکھاتا ہے آداب خود آگاہی	علام اقبال	127
۸۔	ندخت و تاج میں، نے لٹکرو پسہ میں ہے	علام اقبال	128
۹۔	دل میں اک اہمی اٹھی ہے ابھی	ناصر کاظمی	130
۱۰۔	اے ہم خن وفا کا لقاضا ہے اب یہی	ناصر کاظمی	131
۱۱۔	ادا کی، بے دلی، آشنا جانی میں کی کب تھی	فرقان گور کپوری	133
۱۲۔	سکوں درکار ہے لیکن سکوں حاصل نہیں ہوتا	تابش دہلوی	134
	فرہنگ	136	

مناقب عمر بن عبد العزیز

علامہ ابن جوزی نے جو مشہور محدث گزرے ہیں، حضرت عمر فاروق اور عمر بن عبد العزیز کے حالات میں ایک کتاب لکھی تھی جس کا نام ”سیرت الغرین“ رکھا تھا۔ ہم نے یہ کتاب مصر میں کتب خانہ خدیویہ میں دیکھی تھی جس سے ”الفاروق“ کے لیے بہت سے مفید معلومات انتخاب کیے تھے۔ علامہ موصوف نے اس کتاب میں صرف ان باتوں کو لیا ہے جو زیادہ تر ان کے اخلاق اور عدل و انصاف سے واسطہ رکھتی ہیں۔ چنانچہ ہم چند واقعات کو اس موقع پر نقل کرتے ہیں۔ ان میں حضرت عمر بن عبد العزیز کے واقعات اور حالات میں سب سے زیادہ جو چیز قابلِ لحاظ ہے وہ غیر مذهب والوں کے ساتھ ان کا طرزِ عمل ہے۔ عمر بن عبد العزیز نہ ہب کی جسم تصویر ہے۔ مذہبی حیثیت سے ان کو ”عمرانی“ کا لقب دیا گیا ہے۔ اس لیے غیر مذهب والوں کے ساتھ ان کا جو طرزِ عمل تھا وہ ان کی شخصی حالت نہیں بلکہ مذهب اسلام کا اصلی طرزِ عمل ہے۔ ان واقعات میں سے ہم ایک واقعہ کا ذکر کرتے ہیں۔

ایک دن عمر بن عبد العزیز مسندِ خلافت پر مستکن تھے۔ ایک عیسائی نے، جو تمص کارہنے والا تھا، دربار میں آ کر یہ شکایت کی کہ غلیفہ ولید بن عبد الملک کے بیٹے عباس نے میری زمین پر زبردستی قبضہ کر لیا ہے۔ عمر بن عبد العزیز نے عباس کی طرف دیکھا۔ عباس نے کہا، یہ زمین مجھ کو خلیفہ ولید نے بطور جاگیر عنایت کی تھی، چنانچہ اس کی تحریری سند میرے پاس موجود ہے۔ عمر بن عبد العزیز نے عیسائی کی طرف مخاطب ہو کر کہا، تم کیا جواب دیتے ہو؟ اس نے کہا، امیر المؤمنین! میں خدا کی تحریر (قرآن مجید) کے مطابق فیصلہ چاہتا ہوں۔ عمر بن عبد العزیز نے عباس کی طرف مخاطب ہو کر کہا، عباس! خدا کی تحریر تیرے باپ (ولید بن عبد الملک) کی تحریر پر منقاد ہے۔ یہ کہ کروہ زمین عباس کے قبضے سے نکال کر عیسائی کو دلا دی۔

ان کا ایک اور کارنامہ جو نہایت قابلِ قدر ہے، سلاطین بنی امیہ کی ناجائز کارروائیوں کا مٹانا تھا۔ سلاطین بنی امیہ نے ملک کا بڑا حصہ، جوزمینداری کی حیثیت سے رعایا کے قبضے میں تھا، اپنے خاندان کے مجرموں کو جاگیر میں دے دیا تھا۔ جس طرح سلاطین بنی امیہ کے زمانے میں بڑے بڑے صوبے شہزادوں کی جاگیر میں دے دیے جاتے تھے۔ عمر بن عبد العزیز تھ بتھت خلافت پر بیٹھے تو سب سے پہلے ان کو اس کا خیال ہوا، لیکن ایسا کرنا تمام خاندان خلافت کو دشمن بنا لیتا تھا۔ تاہم انہوں نے اس کی کچھ پرواز کی۔

اول اول جب انہوں نے یہ ارادہ کیا تو تمام خاندان نے اُم عمر کو، عمر بن عبد العزیز کی پھوپھی تھیں، سفیر مقرر کر کے بھیجا۔ انہوں نے حضرت عمر بن عبد العزیز کے پاس جا کر کہا کہ تمام خاندان برہم ہے اور مجھ کوڈر ہے کہ عام بغاوت نہ ہو جائے اور لوگ ہنگامہ نہ کر دیں۔ عمر بن عبد العزیز نے کہا، میں قیامت کے سوا اور کسی دن سے نہیں ڈرتا۔ وہ ماہیں ہو کر چلی آئیں۔

خود عمر بن عبد العزیز کے قبضے میں بھی اسی قسم کی جا گیریں تھیں جو ان کے خاندان کو بناومیت کی طرف سے عنايت ہوئی تھیں۔ عمر بن عبد العزیز نے جب ان جا گیروں کا فیصلہ کرنا چاہا تو بڑے بڑے مذہبی علمائیں مکھول، میمون بن مہران اور ابو فلاہ کو بلایا اور کہا کہ ان جا گیروں کی نسبت آپ لوگوں کی کیارائے ہے؟ مکھول نے دب کر جواب دیا۔ عمر بن عبد العزیز نے میمون کی طرف رخ کیا کہ تم خدا لگتی کہو۔ انہوں نے کہا اپنے صاحبزادے عبد الملک کو بنا لیجیے۔ وہ آئے تو عمر بن عبد العزیز نے کہا کیوں عبد الملک! اس معاملے میں تمہاری کیارائے ہے؟ انہوں نے کہا، سب واپس کر دینی چاہیں۔ ورنہ آپ کا شمار بھی اُنھی خالملوں اور غاصبوں میں ہو گا۔

عمر بن عبد العزیز نے اپنے غلام سے، جن کا نام مزاحم تھا اور جن کو وہ بہت مانتے تھے، کہا کہ لوگوں نے جو زمینیں ہم کو دیں، نہ وہ اس کے دینے کے مجاز تھے، نہ ہم کو ان کے لینے کا حق تھا۔ تمہاری کیارائے ہے؟ مزاحم نے کہا، امیر المؤمنین! آپ کو یہ بھی معلوم ہے کہ آپ کے بال بچے کتنے ہیں یعنی ان کا گزر کیوں کر ہو گا؟ عمر بن عبد العزیز کے آنونکل آئے اور کہا، ان کا مالک خدا ہے۔ یہ کہ کر گھر میں چلے گئے۔ مزاحم وہاں سے اٹھ کر عبد الملک (فرزید عمر بن عبد العزیز) کے پاس گئے اور کہا، بڑا غصب ہوا چاہتا ہے۔ عمر بن عبد العزیز تمام خاندانی جا گیروں سے دست بردار ہونا چاہتے ہیں لیکن میں نے ان سے کہا کہ اپنی اولاد کا لحاظ کر لیجیے۔ عبد الملک نے کہا، استغفار اللہ! تم نے بہت بُری رائے دی۔ یہ کہ کر عبد الملک عمر بن عبد العزیز کے پاس گئے۔ وہ اس وقت خواب راحت میں تھے۔ پھرے والے نے کہا کہ تم لوگ امیر المؤمنین پر حرم نہیں کرتے۔ دن بھر میں ایک لختتوان کو آرام لینے دو۔ عبد الملک نے کہا، تو جا کر ان سے کہ تو سہی۔

عمر بن عبد العزیز کے کاؤں میں یہ آواز پڑی۔ عبد الملک کو اندر بلا لیا اور کہا، جان پدر! یہ کون ساملاً قات کا وقت ہے؟ انہوں نے واقعہ بیان کیا۔ عمر بن عبد العزیز نے کہا، میں نمازِ ظہر کے بعد منبر پر چڑھ کر اس کا اعلان کر دوں گا۔ عبد الملک نے کہا، اس کا کون ذمہ دار ہے کہ آپ اس وقت تک زندہ رہیں گے۔ غرض اسی وقت عمر بن عبد العزیز باہر آئے، شہر میں منادی کرادي گئی کہ لوگ مسجد میں جمع ہوں۔ عمر بن عبد العزیز نے منبر پر چڑھ کر کہا، صاحبو! میں ان تمام زمینوں کو، جو لوگوں نے ہمارے خاندان کو دی تھیں، واپس کرتا ہوں کیوں کہ دینے والوں کو نہ دینے کا حق تھا، نہ ہم کو لینے کا۔ یہ کہ کر جا گیرات کی جو سندیں تھیں، صندوق سے نکلائیں اور قصخی سے کتر کتر کر ان کو پھینکنا شروع کیا۔ یہ جا گیریں پچھے میں میں تھیں، پچھے میا مامہ

میں تھیں، چنانچہ سب سے پہلے ان زمینوں سے دست برداری ظاہر کی۔ عمر بن عبد العزیز کو تمام خاندان میں ابن سلیمان سے بہت محبت تھی۔ وہ اپنی جاگیر کی سند لے کر آئے کہ میری زمین آپ کیوں چھینتے ہیں؟ فرمایا کہ پہلے یہ زمین کس کے قبضے میں تھی؟ بولے کہ حاجج کے۔ فرمایا تو حاجج کی اولاد کا حق ہے تم کون ہوتے ہو؟ ابن سلیمان نے کہا، اصل میں یہ زمین عام مسلمانوں کی تھی۔ عمر بن عبد العزیز نے کہا تو عام مسلمانوں کو بلیت چاہیے۔ ابن سلیمان رونے لگے۔ مزاحم نے کہا امیر المؤمنین! آپ ابن سلیمان کے ساتھ یہ بتاؤ کرتے ہیں! فرمایا، ہاں میں ابن سلیمان کو اپنے بیٹے کے برابر چاہتا ہوں لیکن میں خود اپنے نفس کے ساتھ یہی بتاؤ کرتا ہوں۔

بناویت کے دفتر اعمال میں سب سے زیادہ قوم کو بر باد کرنے والا یہ واقعہ ہے کہ انہوں نے آزادی اور حق گوئی کا استیصال کر دیا تھا۔ عبد الملک نے تخت پر بیٹھ کر حکم دیا تھا کہ کوئی شخص میری کسی بات پر روک ٹوک نہ کرنے پائے اور جو شخص ایسا کرے گا سزا پائے گا، اگرچہ اس پر بھی آزادی پسند عرب کی زبان میں بندہ ہوئیں تاہم بہت کچھ فرق آ گیا تھا۔ عمر بن عبد العزیز نے اس بدعت کو بالکل منادا۔ دونہایت متدین اور راست باز شخص اس کام پر مقرر کیے کہ عدالت کے وقت ان کے پاس موجود ہیں اور ان سے جو غلطی سرزد ہو فوراً روک دیں۔ ان کے اس طریقہ عمل سے لوگوں کو عام طور پر جرأت ہو گئی تھی اور لوگ نہایت بے باکی سے ان کے اقوال و افعال پر نکتہ چینی کرتے تھے۔

محمدث ابن جوزی نے بے سند یہ واقعہ نقل کیا ہے کہ مسلمہ بن عبد الملک جو خاندان بنی امية کا دست و بازو تھا، نے ایک گرجا کے متولیوں کے مقابلے میں دعویٰ دائر کیا۔ فریق مقدمہ جو عیسائی تھے، اجلاس میں حسب قاعدہ کھڑے تھے لیکن مسلمہ کو چونکہ خاندانی زعم تھا اس لیے بیٹھ کر گفتگو کرتا تھا۔ عمر بن عبد العزیز نے کہا، تمھارا فریق مقدمہ کھڑا ہے اس لیے تم بیٹھ نہیں سکتے، تم بھی اس کے برابر کھڑے ہو جاؤ یا کسی اور کو مقرر کرو جو تمھاری طرف سے مقدمے کی پیروی کرنے۔ مقدمے کا فیصلہ بھی مسلمہ کے خلاف کیا یعنی زمین مقام زعید گرجا کے متولیوں کو دلا دی۔

عمر بن عبد العزیز اکثر عیسائیوں اور یہودیوں کے ہاں مہمان ہوتے تھے لیکن ان کے کھانے کی قیمت دے دیا کرتے تھے۔ وفات کے وقت اپنے مقبرے کے لیے جوز میں پسند کی وہ ایک عیسائی کی تھی۔ اس کو بلا کر خریدنا چاہا۔ اس نے کہا، امیر المؤمنین! قیمت کی ضرورت نہیں، ہمارے لیے تو یہ امر برکت کا باعث ہو گا لیکن انہوں نے نہ مانا اور تیس دینار دے کر وہ زمین خرید لی۔

عمر بن عبد العزیز کی حکومت و سلطنت کا اصل اصول مساوات اور جمہوریت تھا۔ یعنی یہ کہ تمام لوگ یکساں حقوق رکھتے ہیں اور بادشاہ کو کسی پر کسی قسم کی ترجیح حاصل نہیں۔ صرف ملکی امور میں نہیں بلکہ معاشرت اور ذاتی زندگی میں بھی عمر بن عبد العزیز اس کا لحاظ رکھتے تھے۔ ان کے کھانے کا یہ طریقہ تھا کہ عام مسلمانوں کے لیے جو لنگر خانہ تھا

اس میں ایک درہم روز بھیج دیا کرتے تھے اور وہیں جا کر عام مسلمانوں کے ساتھ کھالیتے تھے۔

ایک دفعہ رات کے وقت مسجد میں گئے۔ ایک شخص مسجد کے صحن میں لیٹا ہوا تھا۔ اتفاق سے عمر بن عبد العزیز کے پاؤں کی ٹھوکر اس کو گی۔ اس نے بھلا کر کہا، کیا تو پاگل ہے؟ عمر بن عبد العزیز نے کہا کہ نہیں۔ پولیس کے آدمی موجود تھے۔ انہوں نے اس شخص کو گستاخی کی سزا دینی چاہی۔ عمر بن عبد العزیز نے کہا، کیوں اس نے کیا گناہ کیا ہے؟ اس نے تو صرف استفسار کیا تھا کیا تم پاگل ہو؟ میں نے کہ دیا، نہیں۔

عمر بن عبد العزیز جب مرنے لگے تو مسلمہ بن عبد الملک نے کہا کہ وصیت کر جائیے۔ کہا میرے پاس کیا ہے جس کی وصیت کرو۔ مسلمہ نے کہا: میں ابھی لاکھ دینار بھیجے دیتا ہوں جس کو چاہیں اس میں سے وصیت کیجیے۔ فرمایا کہ اس سے تو یہ بہتر ہے کہ یہ رقم جن لوگوں سے وصول کی ہے ان کو واپس دے دو۔ مسلمہ یہ سن کر بے اختیار روپڑے۔

اس سلسلے میں یہ امر بیان کرنے کے قابل ہے کہ خلافتے بنی امیہ کی دولت مندی کا یہ حال تھا کہ جب ہشام بن عبد الملک نے وفات پائی تو اس کے ترکے میں سے صرف اولاد ذکور کو جس قدر نقدی رقم و راشت میں ملی اس کی تعداد ایک کروڑ دس لاکھ دینار تھی۔ لیکن عمر بن عبد العزیز نے جب وفات پائی تو کل سترہ دینار چھوڑے، جن میں سے تجویز و تغییں کے مصارف ادا کرنے کے بعد دس دینار پچھے جو درٹا پر تقسیم ہوئے۔ غرض عمر بن عبد العزیز کی خلافت اور سلطنت ٹھیک اسی اصول کا نمونہ تھی جو اسلام نے قائم کیا تھا۔

(مقالات شبلی، جلد چہارم)

سوالات

۱۔ مندرجہ ذیل جملوں کی وضاحت کیجیے (جواب تین سطروں سے زیادہ نہ ہو):

الف۔ ”نمہبی حیثیت سے اُن کو عمر خانی“ کا لقب دیا گیا ہے۔“

ب۔ ”ان کا ایک اور کارنامہ جو نہایت قابلی قدر ہے، سلطان بنی امیہ کی ناجائز کارروائیوں کا مٹانا تھا۔“

ج۔ ”لوگ نہایت بے باکی سے ان کے اقوال و افعال پر نکتہ چینی کرتے تھے۔“

د۔ ”عمر بن عبد العزیز کی حکومت و سلطنت کا اصل اصول مساوات اور جمہوریت تھا۔“

۲۔ درج ذیل محاورات کو اپنے جملوں میں استعمال کیجیے:

خداگلتی کہنا، دست بردار ہونا، روک ٹوک کرنا،

زبان بند ہونا، نکتہ چینی کرنا، دست دبازو ہونا

۔۔۔

سبق کے حوالے سے درست لفظ کی مدد سے خالی جگہ پر کیجیے:
الف۔ عمر بن عبدالعزیزؓ مذهب کی۔۔۔ تھے۔

(عملی تصویر، مجسم تصویر، مکمل تصویر)

ب۔ دونہایت۔۔۔ شخص اس کام پر مقرر کیے۔

(بخت زدن اور راست باز، نیک اور پارسا، پڑھنے کے)

ج۔ امیر المؤمنین! میں خدا کی تحریر۔۔۔ کے مطابق فیصلہ چاہتا ہوں۔

(انجیل، توریت، قرآن مجید)

د۔ عمر بن عبدالعزیزؓ نے جب وفات پائی تو کل۔۔۔ دینار چھوٹے۔

(سترہ، ستر، سترہ ہزار)

۵۔ عمر بن عبدالعزیزؓ نے کہا، میں قیامت کے سوا اور کسی۔۔۔ سے نہیں ڈرتا۔

(دن، شخص، بات)

سیاق و سبق کے حوالے سے مندرجہ ذیل اقتباسات کی تشریح کیجیے:

الف۔ ان کا ایک اور کارنامہ۔۔۔ اس کی کچھ پروانہ کی۔

ب۔ بنو امیہ کے دفتر اعمال میں۔۔۔ کلتہ چینی کرتے تھے۔

ج۔ عمر بن عبدالعزیزؓ کی حکومت۔۔۔ عام مسلمانوں کے ساتھ کھالیتے تھے۔

☆☆☆☆☆

تشکیلِ پاکستان

ہندوستان میں اسلامی حکومت اگرچہ کہنے کو اور نگ زیب عالمگیر کی وفات (۱۸۰۷ء) کے ڈیڑھ سو سال بعد تک قائم رہی لیکن دراصل حکومت اور امراء دونوں کی طاقت اور سطوت اٹھارہویں صدی کے وسط تک ختم ہو چکی تھی۔ انیسویں صدی کے شروع میں مسلمانوں کے سیاسی تنزل کی تکمیل ہوئی، چنانچہ ۱۸۰۳ء میں انگریز دہلی میں داخل ہوئے۔ لیکن اسی زمانے میں بعض افراد کے دل میں مذہبی احیا اور معاشرتی اصلاح کا خیال پیدا ہوا۔ شاہ ولی اللہ، شاہ عبدالعزیز وغیرہ کی کوششوں سے علم دوست لوگوں میں مذہب کی صحیح واقفیت بڑھتی گئی لیکن عوام کی مذہبی حالت بہت گری ہوئی تھی اور نہ مذہب معاشرتی رسماں سے علم دوست لوگوں اور ہندوؤں میں زیادہ فرق نہ تھا۔

سیاسی تنزل اور معاشرتی تحریک کے اس نازک وقت میں ایک پُر خلوص مصلح سید احمد بریلوی پیدا ہوئے جنہوں نے ۱۸۱۶ء سے ۱۸۳۱ء تک پندرہ سال مسلمانوں کی مذہبی و معاشرتی خرابیوں کو دور کرنے کی پوری کوشش کی۔ اسی سلسلے میں مذہبی آزادی کے حصول کے لیے انہوں نے ۱۸۲۶ء میں سکھوں کے خلاف مذہبی جہاد کی مہم بھی شروع کی جس کے آخر میں سات ہزار جاہدین نے پشاور کے قریب میدانِ جنگ میں نمایاں کامیابی حاصل کی اور سید احمد نے ایک نظام حکومت قائم کر کے قبائل کی معاشرتی اصلاح کے احکام نافذ کی لیکن بعض سرداروں کی غدر اری سے، جو سکھوں کے ساتھ شریک ہو گئے آخر کار مسلمانوں کو نکلت ہوئی اور ان کا رہنماء ۱۸۳۱ء کو بالا کوٹ میں شہید ہوا یعنی مسلمانوں کی مساعی خود مسلمانوں ہی کے ہاتھوں بر باد ہو گئی۔ یہ بات یاد رکھنے کے قابل ہے کہ سید احمد بریلوی نے بار بار ہندوستان کے مسلمانوں کو دوسری قوموں کے مقابلے میں جمع کیا اور ان کے اصلاحی کام کو ان کے بعض مذہبی جانشینوں نے جاری رکھا۔ سر سید بعض باتوں میں اپنے ہم نام کے ہم خیال تھے اور ان کے عقیدت مند تھے۔ اس زمانے میں بھاری میں مسلمانوں میں فرانسیسی تحریک اٹھی جس کا مقصد غریب مسلمانوں کی ناگفتہ بہ حالت کی اصلاح اور ان کی امداد تھا۔

۱۸۵۷ء میں مسلمانوں کی رہی کہی عزت بھی خاک میں مل گئی۔ انگریزی حکومت سو سال سے ان کی ذلت کے در پے تھی۔ بذریعہ مسلمانوں کی زمینیں اور عہدے چھین لیے گئے، اسلامی تعلیم کے ذرائع ختم کر دیے گئے اور ۱۸۳۷ء میں فارسی زبان عدالتوں سے خارج کر دی گئی۔ ۱۸۵۷ء کے بعد ان پر عتاب اور دباؤ بڑھتا گیا۔ اس طرح مسلمان پسپا بھی ہوئے اور ان مظالم سے متاثر ہو کر نئی حکومت اور اس کے اداروں سے پیزار بھی ہوتے گئے۔ ادھر ہندوؤں کی

بے رخی نے اُن کے زخموں پر اور بھی نمک چھڑ کا۔ اس ناگفتہ بہ حالت میں ایک دورانہ لیش ہمدرد ملت اٹھا جس نے اپنی مالیوں اور پسمندہ قوم کو امید، محنت اور ترقی کا زندگی بخش پیغام دیا۔ یہ مرد خدا سید احمد خاں تھے۔ یہ انھیں کی جدوجہد کا نتیجہ تھا کہ گوئیں ملک ہاتھوں سے گیا، ملت کی آنکھیں کھل گئیں ۔“

سرسید نے قدامت پسند مسلمانوں کو نئے زمانے کی ضروریات سے آگاہ کیا اور ہزار دقوں سے ان کو نئے علوم کے حصول اور نئی حکومت سے تعاون پر آمادہ کیا۔ اپنی مذہبی تصانیف اور رسائل ”تہذیب الاخلاق“ کے اجراء سے انھوں نے ثابت کر دکھایا کہ اسلام عقل کے اصولوں پر مبنی ہے۔ اُن کی تعلیمی مساعی ۱۸۷۷ء میں تینکیل کو پہنچیں جب علی گڑھ کا لج کا افتتاح ہوا جو کم از کم تیس برس تک مسلمانانِ ہند کا واحد قومی مرکز بنا رہا۔ ۱۸۸۳ء میں سرسید نے پنجاب کا دورہ کیا، جہاں ”زندہ دلان پنجاب“ کی قدر درانی سے ان کو بڑی تقویت پہنچی۔ پنجاب کے مسلمان ”سرسید کی منادی پر اس طرح دوڑے جس طرح پیاسا پانی پر دوڑتا ہے۔“ ایک طرف وہ علی گڑھ سے وابستہ ہوئے دوسری طرف انھوں نے لاہور میں انجمن حمایتِ اسلام کا ادارہ قائم کیا۔ ۱۸۸۶ء میں سرسید نے آل انڈیا مہمن ایجوکیشنل کانفرنس کی بنیاد ڈالی جس کے اجلاس ہر سال مختلف مقامات پر منعقد ہو کر مسلمانوں میں ایک نئی زندگی پھونکنے کا باعث ہوئے۔ ۱۸۶۷ء میں بنا رہ کے بعض ہندوؤں کو یہ خیال پیدا ہوا کہ اردو کو موقوف کر کے ملک میں بھاشاش زبان رائج کی جائے۔ سرسید کہتے تھے: ”یہ پہلا موقع تھا جب مجھے یقین ہو گیا کہ اب ہندو مسلمانوں کا بطور ایک قوم کے ساتھ چلنा محاں ہے اور دونوں قومیں کسی کام میں دل سے شریک نہ ہو سکیں گی۔“

۱۸۸۵ء میں انڈین نیشنل کانگرس کی پشاپڑی۔ سرسید نے مسلمانوں کو اس میں شرکت کرنے سے روکا کیونکہ ان کی دورانہ لیش نے دیکھ لیا کہ اس سے مسلمانوں کو نجیبیت قوم نقصان پہنچ گا۔ اپنے ایک اہم بیان میں انھوں نے کہا کہ جمہوری طریقہ ہندوستان کے لیے موزوں نہیں۔ یہ امر قابل غور ہے کہ سرسید کے پیش نظر انگریزوں کی خوشنودی نہ تھی بلکہ اپنی قوم کی ترقی تھی۔ حقیقت یہ ہے کہ وہ پہلے ہندوستانی تھے جنھوں نے اپنی مشہور تصنیف ”اسباب بغاوت ہند“ لکھ کر حکومت کو توجہ دلائی کے غدر کا سب سے بڑا سبب یہ تھا کہ ہندوستانیوں کو ملک کی سیاسی کوئیں شمول نہ کیا گیا۔ پھر ۱۸۷۸ء میں جب وہ کوئی کے ممبر نامزد ہوئے تو انھوں نے ملکی اور قومی مفاد پر پے در پے تقریبیں کیں۔ ۱۸۹۸ء میں جب سرسید نے انتقال کیا تو ان کی قوم اپنے خواب گبراں سے جاگ چکی تھی۔

سرسید کے بعد ان کے رفقانے ان کا شاندار کام جاری رکھا۔ محسن الملک، وقار الملک، حاجی، نذری احمد، ذکاء اللہ، شبلی وغیرہ نے تعلیمی، سیاسی اور ادبی خدمات سرانجام دیں۔ محسن الملک نے علی گڑھ کا لج کو ترقی دی۔ وقار الملک ایک سیاسی جماعت کی تشكیل میں معاون ہوئے۔ حاجی کی مدد سے ہندوستانی مسلمانوں کی زندگی میں انقلاب کی لمبڑی دادی۔ شبلی

نے اسلامی تاریخ کے آئینے میں انھیں اپنی گذشتہ عظمت دکھا کر ان کے دلوں کو گرمادیا۔ امیر علی نے اپنی انگریزی تصانیف سے مغربی حلقوں میں اسلام کی وقعت پیدا کی۔

علی گڑھ تحریک کی وجہ سے قوم میں کئی اور تحریکات شروع ہو گئیں۔ اختلافات ضرور رونما ہوئے لیکن ایک حد تک یعنی زندگی کا نشان تھے۔ سر سید، امیر علی اور دیگر بزرگوں نے اسلام کو مغربی علوم سے اس طرح جاملاً یا تھا کہ اسے ایک ترقی یافتہ مذہب ثابت کیا لیکن اس جدید علم الكلام کے رو عمل کے طور پر بعض اور مذہبی مسائی برودے کا رآئیں۔

شبی نے لکھنؤ میں ندوہ العلماء قائم کیا۔ دیوبند میں علمانے قدیم طرز کی درس گاہ بنا کر ملک میں قدیم اسلامی علوم کے چار غروشن کیے۔

ان مسائی کا نتیجہ یہ ہوا کہ مذہب سے بیگانگی بہت حد تک کم ہو گئی اور مغرب کی ڈھنی غلامی سے نجات ملی لیکن ساتھ ہی ایک ایسی فضا بھی پیدا ہو گئی جس میں اپنی ہر چیز اچھی اور دوسروں کی ہر چیز بری نظر آنے لگی۔ اس کی اصلاح ضروری ہو گئی۔

اقبال نے آکر اسلامی و مغربی علوم کے غائر مطالعے کے بعد اپنا خاص اسلامی فلسفہ قوم کے سامنے پیش کیا، جس کا مقصد کامل ترین انسان کی انفرادی و اجتماعی نشوونما ہے۔ اقبال کا خیال ہے کہ انسان اطاعت، ضبط نفس اور نیابت الہی کی عنین منزلیں طے کرتا ہوا خود کی انهائی بلندی پر پہنچ سکتا ہے۔ اس ارتقا میں اسے مذہب کی رہنمائی درکار ہے۔ اقبال نے چار چیزوں پر زور دیا: اول توحید، جس پر پورا ایمان عمل انسان کو خوف دمایوی سے آزاد کر دیتا ہے نیز توحید الہی، توحید انسانی میں پرتو ٹکن ہوتی ہے۔ دوم، رسول اکرم صلی اللہ علیہ وآلہ وسلم سے محبت اور ان کی مکمل تقیید۔ سوم، قرآن کا مطالعہ اور اس کی تعلیمات کی پیروی۔ چہارم، رجائبیت یعنی ما یوی اور غم پسندی کو ترک کر کے امید، ہمت اور جرأت کی راہ اختیار کرنا، اقبال نے سچے مومن کی یوں تعریف کی ہے:

ہر لحظہ ہے مومن کی نئی شان، نئی آن
گفتار میں، کردار میں، اللہ کی برهان
تھہاری و غفاری و قدوسی و جبروت
یہ چار عناصر ہوں تو بنتا ہے مسلمان
جس سے جگر لالہ میں مھنڈک ہو وہ شبیم
دریاؤں کے دل جس سے دل جائیں وہ طوفان

اقبال نے اپنی قوم کو یہ کہ کر جگایا اور اس کیا کہ:

چلنے والے نکل گئے ہیں
جو شہرے ذرا کچل گئے ہیں

اپنے رہنماؤں کی پکار سن کر مسلمان قوم ترقی کی راہ پر کچھ چلنے تو لگی لیکن جا بجا ٹھوکریں کھاتے ہوئے۔ معاشری حیثیت سے وہ اپنے ہمایوں سے کہیں بچھے رہی۔ تعلیمی حیثیت سے وہ ضرور کچھ بڑھی لیکن پھر بھی پسمندہ رہی البتہ اپنی قومی زبان و ادب کو اس نے باوجود اپنے انحطاط کے خوب چکایا۔ اردو علم و ادب اور صحافت کو ترقی ہوئی اور ملک میں جا بجا اردو کی علمی و ادبی انجمنیں پھیل گئیں۔ علی گڑھ کالج ۱۹۲۰ء میں یونیورسٹی کے درجے تک پہنچ گیا اور مجلہ حیدر آباد (دکن) کی دوسری ترقیات کے وہاں جامعہ عثمانیہ کا شاندار ادارہ قائم ہوا۔ متنزہ زندگی کے اکثر شعبوں میں مسلمان دوسروں سے پچھے ضرور تھے لیکن یہ بات اب ان پر اور دوسروں پر ظاہر ہو گئی کہ جب بھی اور جہاں بھی وہ بڑھنے کی کوشش کریں وہ دوسروں سے ہٹنے ہیں رہتے۔ البتہ باوجود ان سب ترقیوں کے یہ امر اظہر من اشمس تھا کہ جب تک قوم سیاسی حیثیت سے مضبوط و متحسن ہوگی اس کی ساری روایات اکارت جائیں گی اور اس کے سارے ارادے دھرے کے دھرے رہ جائیں گے۔

مسلمانانِ ہند کی جدید سیاسی زندگی کی داستان یہ ہے کہ انہیں نیشنل کانگرس کے قیام کے بعد گو سریدنے علی گڑھ میں مسلمانوں کے سیاسی حقوق کے تحفظ کے لیے قدم اٹھایا لیکن بالعموم ان کی قومی سیاست یہی تھی کہ مسلمان ملکی سیاست سے الگ تھا لگ رہیں اور پہلی مغربی علوم کے حصول سے اپنی قوم کی حالت کو درست اور مضبوط کر لیں مگر بیسویں صدی کے شروع سے ایشیا اور اس کے ساتھ ہندوستان میں صورت حال دگر گوں ہونے لگی۔ جاپان کی فتح سے ہندوؤں میں جذبہ قومیت ابھرا اور انہوں نے تقسیم بنگال کے خلاف ۱۹۰۵ء میں ایک زبردست تحریک شروع کی۔ علاوہ ازیں اردو ہندی جھگڑے کے سلسلے میں یوپی کی حکومت نے علی گڑھ کے تعلیمی ادارے کو اس نیم سیاسی مسئلے میں دخل دینے سے حکما روک دیا، جس کی وجہ سے مسلمانوں کے لیے اور بھی ضروری ہو گیا کہ وہ اپنے تمدنی و سیاسی حقوق کی حفاظت کے لیے ایک سیاسی جماعت کی بنیاد رکھیں۔ یوں (دسمبر ۱۹۰۶ء میں) مسلم لیگ قائم ہوئی اور ۱۹۰۹ء کی اصلاحات میں مسلمانوں نے جدا گانہ انتخابات کا اہم حق حاصل کیا۔ پھر تقسیم بنگال کی تنسیخ (۱۹۱۱ء) اور جنگ بلقان و طرابلس (۱۹۱۲ء) سے جب مسلمانوں کو یقین ہو گیا کہ ان کے قومی اور بین الاقوامی حقوق حکومت برطانیہ کے ہاتھ میں محفوظ نہیں رہ سکتے تو انہوں نے ہندوستان کے لیے ”سیف گورنمنٹ“ کا مطالبہ کیا (۱۹۱۳ء) اور کانگرس کی طرف تعاون کا ہاتھ بڑھایا۔

جگ عظیم اول نے ہندوستانیوں کے دل میں حرکت پیدا کی اور کانگرس اور لیگ میں ”یتاق لکھنؤ“ کا مشہور

معاہدہ ہوا جس کی وجہ سے برطانیہ ۲۰ اگست ۱۹۴۷ء کو یہ اعلان کرنے پر مجبور ہو گیا کہ ہندوستان کو بتدربنخ خود اختیاری حکومت دی جائے گی، لیکن جنگ کا ختم ہونا تھا کہ برطانوی حکومت نے ہندوستان سے طوٹے کی طرح آنکھیں پھیر لیں اور ظالمانہ قوانین نافذ کرنے کی میان (۱۹۱۹ء) اور ادھر یورپ میں ترکی کے حصے بخربے کرنے کی سازش کی۔ اس پر گاندھی نے علی برادران کی مدد سے عدم تعاون کی زبردست تحریک شروع کی (۱۹۴۰ء) لیکن اس تحریک کا ختم ہونا تھا کہ دوسرے ہندو یڈروں نے خدھی اور سکھوں کی اشتغال انگریز کارروائیوں سے ہندو مسلم تعلقات کو قطعاً خراب کر دیا۔ اس زمانے میں مسلمان لیڈر غفلت کی نیند سوئے رہے لیکن سائنس کمیشن کی آمد اور نہرور پورٹ کی مسلم گش تجاویز پر وہ اپنے خواب سے چونکے (۱۹۴۸ء) اور آل انڈیا مسلم کانفرنس میں جمع ہو کر انھوں نے ایک متحده سیاسی مطالیہ جو مسٹر جناح کے چودہ نکات سے مطابقت رکھتا تھا، دنیا کے سامنے پیش کیا (۱۹۴۹ء) اور ہر کانگرس نے گاندھی کی قیادت میں مکمل آزادی کا اعلان کر کے سول نافرمانی کی تحریک شروع کر دی (۱۹۵۰ء) اس دوران میں لندن میں گول میز کانفرنس کا انعقاد ہوا (۱۹۵۰ء تا ۱۹۵۲ء) اور برطانوی حکومت نے اپنا فرقہ وارانہ فیصلہ نایا لیکن ہندو یڈروں کی ہٹ دھرمی کے باعث ہندوؤں اور مسلمانوں میں کوئی سمجھوتا نہ ہو سکا۔ ۱۹۵۵ء میں نیا گورنمنٹ آف انڈیا ایکٹ نافذ ہوا جس کی رو سے مرکز میں فیڈریشن اور صوبوں میں خود اختیاری حکومت کا نفاذ طے پایا۔ ۱۹۳۷ء کے انتخابات کے بعد کانگرس پہلے چھے اور پھر دو اور صوبوں میں حکومت کرنے لگی، جس سے اس کا سر پھر گیا اور اس نے مسلم لیگ سے منہ پھیر کر مسلمانوں کو بھیتیت قوم کے ملیا میٹ کرنے کا مضمون ارادہ کر لیا۔ چنانچہ کانگرسی حکومتوں نے اردو کو مٹایا، ہندی کو ابھارا اور ہندو اور مسلمانوں کے درمیان اداروں اور نشانات کو فروع دے کر ہندوستانی مسلمانوں کی جدا گانہ ہستی کو ہندوؤں میں مدغم کرنے میں میلوں علاوی و خفیہ مساعی کیں۔

یہ ہندوستان کے مسلمانوں کے لیے ایک بے حد ناڑک وقت تھا۔ مسلمانوں میں کہنے کوئی سیاسی جماعتیں تھیں۔ مسلم لیگ جو ۱۹۰۶ء میں قائم ہوئی، کبھی جاگتی کبھی سوتی رہی اس کے بعد ۱۹۱۹ء کے ہنگامہ خیز سال میں جمیعت العلمانی۔ ۱۹۲۹ء میں خدائی خدمتگار اور مجلس احرار کا قیام عمل میں آیا اور اسی سال میں نیشنل سٹ مسلمانوں نے بھی اپنی ایک کانفرنس منعقد کی۔ ۱۹۳۷ء میں جب کانگرس بر سر افتخار آئی اور اس نے مسلمانوں کی قومی ہستی کو ختم کرنا چاہا تو سوال پیدا ہوا کہ مسلمان اس کا کیا جواب دیتے ہیں۔ اس خطرناک وقت میں مسلم لیگ کی قیادت جس زبردست شخصیت کے ہاتھ میں تھی، اس نے کانگرس کے چیلنج کو دلیری سے قبول کیا۔ یہ قائد اعظم محمد علی جناح تھے، جو ایک طرف سیاسی بات چیت میں انگریزی

حکومت اور کانگری لیڈروں کے ساتھ پورے اترے اور دوسری طرف اپنی لا جواب شخصیت کے بل پر ایک پر اگنہے اقلیت کو ایک مستقل قوم بنانے میں نمایاں طور پر کامیاب ہوئے۔

اکتوبر ۱۹۴۳ء میں لکھنؤ میں آل انڈیا مسلم لیگ کے چیزوں میں سالانہ اجلاس سے اسلامی ہند کی تاریخ بیداری کا ایک نیادور شروع ہوا۔ چنانچہ ۲۳ مارچ ۱۹۴۰ء کو مسلم لیگ نے لاہور میں پاکستان کی قرارداد منظور کی یعنی مسلمانان ہند کے لیے ہندوستان کے ایک حصے میں ایک خود مختار حکومت اور ایک جدا گانہ آزاد وطن کے قیام کا شاندار منصوبہ باندھا۔ اس سے مسلمان قوم میں زندگی کی ایک برقی رو دوڑ گئی۔ اب وہ محض تحفظات و مراعات کی سائل نہ رہی بلکہ ایک علیحدہ مستقل آزاد قومیت کی دعویدار بن گئی، جس کی ایک اپنی جدا حکومت ہو، ایک اپنی جدا تہذیب اور ایک اپنا جدا گانہ وطن ہو۔

پاکستان کی تجویز کے بعد اس منصوبے کو تفصیل سے مکمل کرنے کی ضرورت پیش آئی۔ چنانچہ ۱۹۴۳ء میں معاشر مسئلے پر غور کرنے کے لیے ایک تغیری کمیٹی وضع کی گئی۔ تعلیمی مسئلے کے لیے ایک تعلیمی کمیٹی بنی اور دیگر اہم مسائل کے لیے مصنفوں کی ایک کمیٹی بنائی گئی۔

۱۹۴۳ء میں پنجاب میں مسلم لیگ اور یونینسٹ وزارت میں جھگڑا پیدا ہو گیا اور سبھی میں گاندھی اور جناح کی ملاقات ہوئی مگر ناکام رہی۔ ۱۹۴۵ء میں شملہ کانفرنس میں کانگرس اور لیگ کو پھر اکٹھا بلایا گیا مگر کچھ نتیجہ نہ لکلا۔ آخر حکومت ہند نے نئے انتخابات کا اعلان کیا اور کہا کہ برطانوی مزدور حکومت کے پیش نظر ہندوستان کو خود اختیاری حکومت دینا ہے۔

نئے انتخابات میں جو ۱۹۴۵ء کے موسم سرما و بہار میں ہوئے، ہندوؤں میں کانگرس اور مسلمانوں میں مسلم لیگ پورے طور پر کامیاب ہو گئی۔ اتنے میں برطانوی حکومت نے ۱۹۴۶ء میں پہلے ایک وفد کو اور پھر ایک ”وزارتی مشن“ کو ہندوستان بھیجا تاکہ یہاں کی سیاسی گتھی کو سمجھائے۔ مشن نے ہندوستان کی حکومت کے لیے ایک نئی سکیم پیش کی لیکن مشن کی کانگرس نواز پالیسی سے ناراض ہو کر مسلم لیگ نے اس سکیم کو خکرا دیا اور گوا آخرا وہ بھی مرکز کی عارضی حکومت میں شریک ہو گئی لیکن ادھرنہ صرف کانگرس اور لیگ میں بات بات پر اختلافات رونما ہوئے بلکہ ملک بھر میں جا بجا ہندو مسلمانوں میں شدید فرقہ واران مناقشات اور فسادات برپا ہو گئے۔ کانگرس نے مسلم لیگ سے باعزت سمجھوتا کرنے سے انکار کر دیا۔ برطانوی حکومت نے پہلے یہ اعلان کیا کہ وہ کسی ایسے دستور کو ملک میں نافذ نہیں کرے گی جس پر دونوں بڑی جماعتوں کا اتفاق رائے نہ ہوا اور پھر فروری ۱۹۴۷ء میں یہ فیصلہ کیا کہ برطانیہ جوں ۱۹۴۸ء تک ہندوستان کو خالی کر دے گا۔

جنوری ۱۹۷۲ء میں پنجاب میں مسلم لیگ کی ایک زبردست تحریک اٹھی، جس میں مردوں اور عورتوں نے یکساں حصہ لیا اور جو صرف ایک ماہ جاری رہ کر بہت نتیجہ خیز ثابت ہوئی۔ برطانوی حکومت اس سے متاثر ہوئی اور اسے یقین ہو گیا کہ اسلامیان ہند کے قومی مطالبے کو اپنے تک معرض التوا میں نہیں رکھا جاسکتا۔ ادھر پاکستان کے مخالفین نے ملک بھر میں فرقہ وارانے فسادات کا سلسلہ شروع کر دیا جو اخیر سال تک جاری رہا اور جس کے ضمن میں ایک منظم سازش کے تحت آٹھویں لاکھ بے گناہ مسلمانوں کو بے رحمی سے قتل کر دیا گیا۔ اسی دوران میں برطانیہ نے ۳۰ رجولن کو ہندوستان اور پاکستان کی آزادی کے متعلق اپنانیا منصوبہ شائع کیا جس کے مطابق ۱۵ اگست ۱۹۴۷ء کو دونوں ملکوں میں دو علیحدہ علیحدہ خود مختار حکومتیں قائم ہو گئیں۔ یوں اسلامی ہند کے دس کروڑ فرزندوں تو حیدر کی تنظیم اور تربیتیں پھیل لائیں اور مشرقی و مغربی ہند میں مشرقی و مغربی پاکستان کی بنیاد پڑی۔

پاکستان کے قیام سے نہ صرف ہندوستان کے برعظیم اور ایشیا میں بلکہ ساری اسلامی دنیا میں ایک ایسا وقت آفرین تغیر رونما ہو گیا ہے جس کے غیر معمولی نتائج کا دنیا بھی صحیح طور پر اندازہ نہیں کر سکتی۔ ادھر یہ امر پاکستان کی ملت اسلامیہ پر روز بروز واضح ہو رہا ہے کہ اگر اسے اپنی اور دنیا کی طرف اپنا اسلامی اور انسانی فرض ادا کرنا ہے تو پاکستان کی حکومت لازمی طور پر اسلامی جمہوریت کے ترقی پرور اصولوں پر قائم ہو گی، جس میں مسلم اور غیر مسلم دونوں سے مساوی سلوک کیا جائے گا، جس میں بڑے بڑے سرمایہ داروں کے لیے جگہ نہ ہو گی بلکہ جس میں غریبوں اور کارکنوں کا خاص طور پر خیال رکھا جائے گا، جس میں عورت کے حقوق اور اس کی شخصیت محفوظ ہو گی، جس میں دولت ادھر تمام لوگوں میں مناسب طور پر تقسیم ہو کر اور ادھر بیت المال میں جمع ہو کر عوام اثاث کا معیار زندگی بڑھانے کے کام آئے گی۔

مسلمانوں کا نصب العین اسلام ہے۔ وہ اسلام نہیں جس کا ذکر کا مطلق العناوین بادشاہوں اور خود غرض امرانے بجا یا بلکہ وہ اسلام جس کا حامل قرآن ہے، جس نے صرف آن دیکھے خدا کے آگے سر جھکانا سکھایا۔ وہ اسلام جس کا نمونہ آنحضرت صلی اللہ علیہ وسلم اور خلفاء راشدین کے عہد میں مسلمانوں کی زندگیوں میں نظر آتا ہے۔ وہ سچائی، وہ دلیری، وہ خود اعتمادی، وہ اکسار و امن پسندی، وہ محنت و مساوات، وہ صبر و تقوی، وہ مسلم و غیر مسلم سب کی خدمت، سب کے حقوق کا تحفظ، سب سے رواداری اور محبت! یہ ہے پاکستان کے مسلمانوں کا نصب العین۔ ہمارے قومی شاعرنے اپنی قوم کے ہر فرد پر خوب روشن کر دیا ہے:

پرے ہے چرخ نیلی فام سے منزل مسلمان کی
ستارے جس کی گزد راہ ہوں ، وہ کارواں ٹو ہے

سوالات

محقر جواب دیجیے:

۱۔

- الف۔ سید احمد بریلویؒ کے مقاصد کیا تھے؟
- ب۔ سید احمد بریلویؒ نے کن حالات میں جام شہادت نوش کیا؟
- ج۔ سر سید احمد خاں نے اپنی قوم کی کیا خدمات سرانجام دیں؟
- د۔ اس سبق میں سر سید احمد خاں کے جن رفقاء کا ذکر آیا ہے، ان کی کیا کیا خدمات ہیں؟
- ۵۔ علامہ اقبالؒ کی تعلیمات کا نچوڑ کیا ہے؟
- و۔ قائد اعظمؒ نے کن حالات میں قوم کی ڈانوال ڈول ششی کا پتوارا پنے ہاتھ میں لیا؟
- ز۔ پاکستان کے قیام کے مقاصد کیا تھے؟
- ح۔ پاکستان کے مسلمانوں کا نصب الحین کیا ہے؟

۲۔

- الف۔ ”مسلمانوں کی بسائی خود مسلمانوں ہی کے ہاتھوں بر باد ہو گئیں۔“
- ب۔ ”ملک ہاتھوں سے گیا، ملت کی آنکھیں کھل گئیں“
- ج۔ ”پنجاب کے مسلمان سر سید کی منادی پر اس طرح دوڑے جس طرح پیاسا پانی پر دوڑتا ہے۔“
- د۔ ”۱۸۹۸ء میں جب سر سید نے انتقال کیا تو ان کی قوم اپنے خواب گراں سے جاگ چکی تھی۔“
- ۵۔ ”یہ پہلا موقع تھا جب مجھے یقین ہو گیا کہ اب ہندو مسلمانوں کا بطور ایک قوم کے ساتھ چلانا محال ہے اور دونوں قومیں کسی کام میں دل سے شریک نہ ہو سکیں گی۔“
- و۔ ”امیر علی نے اپنی انگریزی تصانیف سے مغربی حلقوں میں اسلام کی وقعت پیدا کی۔“
- ز۔ ”جب تک قوم سیاسی حیثیت سے مضبوط و متحده ہو گی، اس کی ساری روایات اکارت جائیں گی۔“

۳۔

- الف۔ مذموم معاشرتی رسولوں میں مسلمانوں اور ہندوؤں میں بہت فرق تھا۔
- ب۔ سید احمد بریلویؒ ۶ مئی ۱۸۳۱ء کو بالا کوٹ میں شہید ہوئے۔
- ج۔ فراہمی تحریک کا مقصد مسلمانوں کی ناگفتہ بہالت کی اصلاح اور ان کی امداد تھا۔
- د۔ ۱۸۳۷ء میں فارسی زبان عدالتی زبان قرار پائی۔
- و۔ سر سید نے مسلمانوں کو اپنے نیشنل کانگرس میں شامل ہونے کی ترغیب دی۔
- و۔ حالی کی مددس نے ہندوستانی مسلمانوں کی زندگی میں انقلاب کی لمبڑی دوڑا دی۔

واقعات کے سامنے درست سن لکھیے:

۴۔

- الف۔ سید احمد بریلویؒ نے سکوؤں کے خلاف جہاد کا آغاز کیا۔ (.....)

- ب۔ جنگ بلقان و طرابلس۔ (.....)
- ج۔ علی گڑھ کانٹھ یونیورسٹی کے درجے تک پہنچا۔ (.....)
- د۔ جامعہ عنانیہ کاشاندار ادارہ قائم ہوا۔ (.....)
- ه۔ قائد اعظم کے چودہ زنکات۔ (.....)
- و۔ گورنمنٹ آف انڈیا کیکٹ کا نفاذ۔ (.....)
- ز۔ پنجاب میں مسلم لیگ کی آزادی کی تحریک۔ (.....)

۵۔ اس سبق میں جن شخصیات کا ذکر آیا ہے، ان کی فہرست مرتب کیجیے اور ان کے بارے میں سبق میں دی ہوئی معلومات کے علاوہ کتب خانے سے مزید معلومات حاصل کر کے انھیں اپنے رجسٹر میں لکھیں۔

۶۔ ”پاکستان کا قیام ناگزیر تھا“ کے موضوع پر ایک مضمون لکھیں۔

۷۔ مندرجہ ذیل محاورات کو اپنے جملوں میں اس طرح استعمال کیجیے کہ ان کا مفہوم واضح ہو جائے:

عزت خاک میں ملتا، ذلت کے درپے ہونا، زخموں پر نمک چھڑکنا، نئی زندگی پھونکنا، خواب گراں سے جا گنا، علم کا چراغ روشن کرنا، ٹھوکریں کھانا، اظہر من اشنس ہونا، ارادے دھرے کے دھرے رہ جانا، ہاتھ بڑھانا، سر پھر جانا، طوطے کی طرح آنکھیں پھیر لینا، ڈنکا بجنا

امدادی افعال:

اردو زبان کی مقبولیت کا ایک سبب یہ بھی ہے کہ اس میں امدادی افعال نے بڑی وسعت اور زماں کت پیدا کر دی ہے۔ تحریر و تقریر میں اکثر اوقات اصل فعل کے ساتھ کوئی دوسرا فعل یا اس کا جزو استعمال کیا جاتا ہے، جس سے اصل فعل کے معنوں میں تھوڑا بہت تغیر پیدا ہو جاتا ہے۔ اس طرح اصل فعل کے معنوں میں زیادہ قوت پیدا ہو جاتی ہے یا کلام میں کوئی حسن و خوبی یا نفاحت و بلاغت آ جاتی ہے۔ وہ افعال یا ان کے اجزاء جو اصل فعل کی مدد یا معاونت کے لیے آتے ہیں، امدادی افعال یا فعل معاون کہلاتے ہیں۔

اس ضمن میں یہ بات ذہن نشین و نئی چاہیے کہ تمام بنیادی افعال، امدادی افعال کے طور پر استعمال نہیں ہوتے اور تمام امدادی افعال بھی بنیادی افعال نہیں ہوتے مثلاً چکنا، سکنا، لگنا۔ اردو میں بالعموم استعمال ہونے والے امدادی افعال جن مصادر سے بننے ہیں وہ یہ ہیں:-

دینا، لینا، آنا، جانا، ڈالنا، پڑنا، رہنا، ہونا، بیٹھنا، اٹھنا، پانا، کرنا، نکلنا، چاہنا، رکھنا وغیرہ

عام طور پر امدادی فعل اصل فعل کے بعد آتا ہے جیسے امدادی افعال ”دینا اور لینا“ کی مناسبت سے یہ جملے:
میں نے اسے سمجھا دیا ہے۔

لیکن کبھی کبھی امدادی فعل اصل فعل سے پہلے بھی آ جاتا ہے۔ جیسے:
 شیا سے زمیں پر آسمان نے ہم کو دے مارا
 اور تو اور وہ مجھ کو بھی لے ڈوبا۔

اب آپ اس سبق میں سے ایسے تمام امدادی افعال تلاش کر کے ایک فہرست مرتب کیجیے اور جملے بنائیے۔



نواب محسن الملک

قدرت نے نواب محسن الملک مرحوم کو بہت سی خوبیاں عطا کی تھیں۔ وجہت، ذہانت، خوش بیانی اور فیاضی ان کی ایسی عام اور ممتاز صفات تھیں کہ ایک راہ چلتا بھی چند منٹ کی بات چیت میں معلوم کر لیتا تھا۔ خطاب یا نام انکل سے رکھ دیے جاتے ہیں مسٹر کی خصوصیات کا ان میں مطلق لحاظ نہیں ہوتا۔ نام رکھتے وقت تو ممکن ہی نہیں، عطاۓ خطاب کے وقت بھی اس کا خیال نہیں کیا جاتا۔ لیکن محسن الملک کا خطاب ان کے لیے بہت ہی موزوں تکلا۔ ان میں پارس پھر کی خاصیت تھی۔ کوئی ہو، کہیں کا ہو، ان سے چھوٹا نہیں اور گندن کا ہوا نہیں۔ اگر کسی نے سلام بھی کر لیا تو ان پر اس کا بارہتا تھا اور جب تک اس کا معاوضہ نہ کر لیتے، انھیں چین نہ آتا۔ یہاں تک کہ وہ اپنے دشمن کو بھی نہ بھولتے تھے اور یہ میں ذاتی علم سے کہتا ہوں کہ وہ بھی ان کے زیر بارہت تھے۔ سیاسی مصلحتیں بعض اوقات اہل حکومت کو مجبور کرتی ہیں کہ وہ ان افراد کو جوان کی یا حکومت کی راہ میں حائل ہیں، دودھ کی کمی کی طرح حکال کر پھینک دیں۔ مرحوم کو بھی کبھی کبھی ایسا کرنا پڑتا لیکن انھوں نے اس ناگوار اور دل شکن کام کو اس خوبی اور سلیقے سے کیا کہ مخالف ہونے پر بھی محسن الملک کو دعائیں دیتے گئے اور جب تک زندہ رہے، ان کے شکر گزار رہے۔

وہ جو ہر قابل تھے مگر موقعے کی تاک میں تھے۔ حیدر آباد میں ان کی سیاست دانی، تدریز، انتظامی قابلیت کے جو ہر کھلے۔ ان کا ذہن ایسا رہا، ان کی طبیعت ایسی حاضر، ان کے اوسان ایسے بجا اور معاملات اور واقعات پر ایسا عبور تھا کہ بڑے بڑے پیچیدہ معاملات کو باتوں باتوں میں سلیمانیت تھے۔ وہ اگر ٹرکی یا کسی اور سلطنت کے فارمان مشر ہوتے تو یقیناً دنیا میں بڑا نام پیدا کرتے، بڑے بڑے مدبر ان کا لواہا مان گئے تھے۔

یوں تو انفرادی اور اجتماعی حیثیت سے نواب صاحب مرحوم کے احسانات حیدر آباد اور اہل حیدر آباد پر بے شمار تھے لیکن ریاست کے لظم و نقش میں چند چیزیں خاص ان کی یاد گاریں۔ مثلاً: ریاست کا بجٹ نواب صاحب نے مرتب کیا اور مصر کے بجٹ کے نمونے پر تھا جو دہلی انگریزی نگرانی کے بعد دہلی بارتیار ہوا تھا۔ بندوبست کا محکمہ بھی انھی کا قائم کیا ہوا ہے جس نے اراضی کی پیمائش کا کام کیا۔ اس کے علاوہ فناں اور مال گزاری میں بہت سی اصلاحیں کیں جن کی تفصیل کا یہ

۱۔ محسن الملک (نواب سید مہدی علی خاں ۱۸۳۷ء۔۱۹۰۱ء) سر سید احمد خاں کے قریبی ساتھیوں میں سے تھے۔ حیدر آباد کن میں بورڈ آف ریونیوں کے سربراہ رہے۔ سر سید کی وفات کے بعد علی گڑھ کاخ کے سیکرٹری بنے اور اپنی ہوشمندی، تدریز اور محنت سے کام لئے کوئی بیورٹی کے درجے تک پہنچایا اور اسے ترقی کی راہ پر گامزن کیا۔ مسلم لیگ قائم ہوئی تو وہ اس کے بڑل سیکرٹری منتخب ہوئے۔ مسلمانان ہند پر ان کے بڑے احسانات ہیں۔

موقع نہیں، یہ ان کے سوائخ نویں کا کام ہے۔

حیدر آباد میں بڑے بڑے لوگ آئے اور گئے لیکن اب تک کسی کو وہ مقبولیت اور ہر دل عزیزی حاصل نہیں ہوئی جو نواب محسن الملک کو ہوئی۔ ہمارے ملک میں خوشابد یوں کی کوئی کمی نہیں، وہ ہر بڑے اور صاحب اقتدار آدمی پر اس طرح ٹوٹ کر گرتے ہیں جیسے شہد پر کھیاں، لیکن مجھ اور جھوٹ کا امتحان اس وقت ہوتا ہے جب وہ بڑا آدمی اپنے اقتدار یا منصب سے محروم ہو جاتا ہے۔ نواب محسن الملک کی رخصت کے وقت حیدر آباد میں کہرام مجھ گیا تھا اور ہزار ہا آدمی کا ٹھٹھٹھ شیش کے باہر اور اندر لگا ہوا تھا۔ سیکڑوں آدمی جن میں امیر، غریب، بیوائیں اور یتیم سب ہی تھے، زار و قطار رور ہے تھے۔ وہ کیا چیز تھی جس نے چھوٹے بڑے سب کا دل مودہ لیا تھا!

جس زمانے میں نواب صاحب پیدا ہوئے اور ہوش سنبھالا، مسلمانوں میں مذہبی جذبہ بہت بڑھا ہوا تھا۔ اس کے متعدد اسباب تھے۔ ان میں سے شاید ایک یہ بھی تھا کہ انسان جب ہر طرف سے مایوس ہو جاتا ہے تو مذہب کی پناہ ڈھونڈتا ہے۔ مسلمان دولت و اقبال، جاہ و ثروت سب کچھ کھو چکے تھے، ایک مذہب رہ گیا تھا اس لیے یہ انھیں اور بھی عزیز ہو گیا۔ ذرا سی بدگمانی پر بھی ان کے جذبات بھڑک اٹھتے تھے۔ اس وقت شاید ہی کوئی ایسا مصنف یا ادیب ہو جس نے مذہب پر قلم فرمائی نہ کی ہو۔ یہاں تک کہ لوگ جنھیں مسلمان نیچری کہتے تھے اور اپنے خیال میں بدمذہب و بد عقیدہ سمجھتے تھے، ان کا اوڑھنا پچھونا بھی مذہب تھا۔ سر سید تو خیران کے مرشد ہی تھے، ان کے حلقة کے دوسرے رکن بھی مثلاً: نواب محسن الملک، حالی، مولوی مشتاق حسین، شبلی، چراغ علی، نذری احمد وغیرہ خواہ کچھ بھی لکھتے تھے، تان مذہب ہی پر ٹوٹی تھی۔ نواب صاحب مرحوم کو ابتداء ہی سے مذہبی لگاؤ تھا۔ پہلے وہ میلاد پڑھتے اور وعظ کہتے تھے۔ ان کی ایک ہی تصنیف ہے جو غالباً مذہبی ہے، ورنہ اس کے سوا ان کی جتنی تحریریں ہیں وہ یا تو تعلیمی ہیں یا معاشرتی یا علمی، لیکن ان سب کا تعلق کسی نہ کسی نجع سے اسلام یا مسلمانوں سے ہے۔ گوہ اردو کے اعلیٰ درجے کے ادیبوں میں نہیں لیکن ان کی تحریریں میں ادبیت کی شان ضرور پائی جاتی ہے۔ روافی، فصاحت، تسلیل بیان ان کے کلام میں نہایاں طور پر پایا جاتا ہے۔ اگرچہ انگریزی نہیں جانتے تھے، لیکن انگریزی کتابیں پڑھوا کر سُنتے اور ترجمہ کر کر مطالعہ کرتے تھے۔ ان کے مضامین میں مغربی خیالات کی ترجمانی صاف نظر آتی ہے۔

تقریر کے وقت منه سے پھول جھڑتے تھے۔ آواز میں شیرینی اور دل کشی تھی۔ اکثر لوگ جوان سے ملنے یا کسی معاملے میں گفتگو کرنے آتے تو ان کی ذہانت اور لیاقت کے قائل ہو جاتے۔ ان کی خوش بیانی ایسی تھی کہ اکثر اوقات مخالف بھی مان جاتے تھے۔ دکن میں رہتے رہتے اور بعض امراض کی وجہ سے بھی وہ شدید موسم کو برداشت نہیں کر سکتے تھے۔ ایسے زمانے میں وہ بمبی چلے آتے۔ بدر الدین طیب جی، سر سید احمد خاں کے مشن اور علی گڑھ کالج کے بہت مخالف تھے۔ ایک دن نواب صاحب نے بدر الدین طیب جی کے سامنے ایسی فصح اور پُر در و تقریر کی کہ دونوں آبدیدہ ہو گئے اور تھوڑی سی دیر میں ان کی دیرینہ مخالفت کو ہمدردی سے بدل دیا اور ایک گراں قدر عطیہ کالج کے لیے ان سے وصول کر لیا۔ بمبی میں جب آل

اندیا مسلم انجوکیشن کا اجلاس ہوا تو اس کے صدر بھی بدر الدین طیب جی ہوئے۔ بڑے بڑے جلوسوں میں جب معاملہ بگڑنے لگتا اور یہ اندر یہ پیدا ہو جاتا کہ کہیں جلسہ درہم برہم نہ ہو جائے، تو اس وقت نواب صاحب کی خوش بیانی، فصاحت اور ظراحت جادو کا کام کر جاتی تھی اور منفعت اور مکمل رچھرے بشاش اور شکفتہ ہو جاتے تھے۔ ان کی باتوں اور تقریروں میں ظراحت کی چاشنی بڑا مزہ دیتی تھی۔ باتوں میں ظراحت کبھی کبھی شوخی کی حد تک پہنچ جاتی تھی۔

دوسروں سے کام لینے کا انھیں بڑا اچھا سیلقد تھا۔ وہ کچھ ایسے مہر آمیز طریقے سے کہتے تھے اور اس طرح ہمت افزائی کرتے تھے کہ لوگ خوشی خوشی اُن کا کام کرتے تھے۔ اپنے ملازموں اور ماتحتوں سے بھی ان کا سلوک ایسا تھا کہ وہ ان کی فرمائش کی قابل ایسی تن دہی اور شوق سے کرتے تھے جیسے ان کا کوئی ذاتی کام ہوا اور وقت پر جان لڑادیتے تھے۔

آدمی کے پیچانے میں انھیں خاص ملکہ تھا۔ تھوڑی سی ملاقات اور بات چیت میں آدمی کو پوری طرح بھانپ لیتے تھے۔ اُن کے ملنے والے اور بھلے ہر قسم کے آدمی تھے۔ دنیا نیکوں ہی کے لئے نہیں، اس میں بدلوں کا بھی حصہ ہے اور شاید دنیا کی بہت کچھ رونق انھی کے دم سے ہے۔ وہ دونوں سے کام لیتے تھے۔

نواب صاحب کو مطالعے کا بہت شوق تھا۔ اخبارات اور اردو، فارسی، عربی کتابیں برا برپڑھتے رہتے تھے۔ اگر یزی کے اخبارات اور مضمایم بھی پڑھوا کر سستھے تھے۔ اگر یزی کی ایسی کتابیں جو ان کے مذاق کی ہوتی تھیں، اُن کا ترجمہ کر اکر پڑھتے اور بحث کرتے تھے۔ ان کے کتب خانے میں فارسی، عربی اور اگر یزی کی اعلیٰ درجے کی کتابیں تھیں۔

سرسید کی وفات کے قریب زمانے ہی میں اُردو کی مخالفت کا آغاز ہو گیا۔ اگرچہ سر سید کی حالت اس وقت نازک تھی تو بھی اس جو اس بڑھنے نے اس کے متعلق لکھا پڑھی شروع کر دی تھی۔ محسن الملک کے زمانے میں مخالفت نے اور زور پکڑا۔ اُردو کی خفاقت اور حمایت کے لیے ایک انجمن قائم کی گئی جس کا ایک عظیم الشان جلسہ لکھنؤ میں ہوا اس میں نواب محسن الملک نے بڑی زبردست اور بُر جوش تقریر کی جس کا لوگوں پر بڑا اثر ہوا اور جوش کی ایک اہم پھیل گئی۔

نواب محسن الملک اسی شاہراہ پر کامن رہے، جس کی داغ غنیل سر سید ڈال گئے تھے۔ سید کے بعد محسن الملک نے اُن کے کام کو جس طرح سنبھالا، نبھایا اور بڑھایا یہ انھی کا کام تھا۔ ان کے بعد کوئی ان کی یادگار بنائے یا نہ بنائے محسن الملک کا کام ان کی سب سے بڑی یادگار ہے۔

(چند ہم عصر)

سوالات

۱۔ سبق کے متن کو پیش نظر رکھتے ہوئے درج ذیل سوالوں کے جواب دیجیے:

الف۔ نواب محسن الملک کو ریاست کے نظم و نسق اور حکومتی معاملات پر کس حد تک عبور حاصل تھا؟

ب۔ نواب محسن الملک ریاستی عوام میں کس حد تک ہر دعا زیر تھے؟

ج۔ نواب محسن الملک کی تحریر کی خصوصیات کیا ہیں؟

- و۔ نواب محسن الملک کی تقریر کا انداز کس حد تک لکش تھا؟
- ۵۔ نواب محسن الملک نے بدر الدین طیب جی کو، جو سر سید اور علی گڑھ کالج کے سخت مخالف تھے، اپنا گرو یہ کیسے بنایا؟
- و۔ نواب محسن الملک کو مطالعہ کا شوق کس حد تک تھا اور وہ کس قسم کی کتابیں پڑھتے تھے؟
- ۲۔ مندرجہ ذیل محاورات کو اپنے جملوں میں اس طرح استعمال کیجئے کہ ان کا مفہوم واضح ہو جائے:
لوہا مانا، جو ہر کھلانا، ثوٹ کر گرنا، کھرام مپنا، دل مودہ لینا، قلم فرسائی کرنا، منہ سے پھول جھپڑنا، درہم برہم ہونا، جادو کا کام کرنا، جان لڑا دینا، داغ نیل ڈالنا۔
- ۳۔ بعض اوقات بات کی وضاحت کے لیے یا بات میں زور پیدا کرنے کے لیے مثال دی جاتی ہے۔ اسے تمثیلی انداز کہا جاتا ہے جیسے اس سبق میں آئے ہوئے یہ جملے دیکھیے:
الف۔ ان سے چھو انہیں اور گندن کا ہوانہیں۔
- ب۔ وہ ہر بڑے اور صاحب اقتدار آدمی پر اس طرح ثوٹ کر گرتے ہیں جیسے شہد پر کھیاں۔
- ج۔ وہ ان افراد کو جوانگی یا حکومت کی راہ میں حائل ہیں، وودھ کی بکھی کی طرح نکال کر پھینک دیں۔
- د۔ اس وقت نواب صاحب کی خوش بیانی، فصاحت اور ظراحت جادو کا کام کرتی تھی۔
اب آپ اس نوعیت کے پانچ جملے مزید لکھیے۔
- ۴۔ اس سبق میں سر سید احمد خاں کے جن جن رفقا کا ذکر آیا ہے، ان کے ناموں کی فہرست مرتب کریں۔
اس سبق کا خلاصہ اپنے الفاظ میں لکھیے۔
- ۵۔ سیاق و سبق کے حوالے سے مندرجہ ذیل اقتباسات کی تعریف کیجئے:
الف۔ ان کی ایک ہی تصنیف ہے _____ ترجمانی صاف نظر آتی ہے۔
- ب۔ دوسروں سے کام لینے کا _____ جان لڑا دینے تھے۔

حروف:

- قواعد میں ”حروف“ وہ غیر مستقل لفظ ہوتا ہے جو تہابو لئے یا لکھنے میں کوئی خاص معنی پیدا نہیں کرتا جب تک کسی جملے میں یادوسرے الفاظ کے ساتھ استعمال نہ ہو۔ مثلاً:
- ”نمایزی مسجد میں ہے۔“ اس جملے میں لفظوں کا تعلق ”میں“ کی وجہ سے ہے۔
- اردو میں ان حروف کی چار قسمیں ہیں:
- ۱۔ ربط ۲۔ عطف ۳۔ تخصیص ۴۔ فوایہ
- ۱۔ **حروفِ ربط:** وہ ہیں جو ایک لفظ کا تعلق کسی دوسرے لفظ سے ظاہر کرتے ہیں۔ مثلاً: کا، کے، کی، نے، کو، تیں،

سے، میں، تک وغیرہ

۲۔ حروف عطف: وہ جو دو یادو سے زیادہ لفظوں یا جملوں کو ملانے کا کام دیتے ہیں مثلاً: اور، مگر، تو وغیرہ۔ ان کی
مزید کئی قسمیں ہیں:

۱۔ مصل ۲۔ تردید ۳۔ استدراک ۴۔ استثناء

۵۔ شرط ۶۔ علت ۷۔ بیانیہ

۳۔ حروف تخصیص: وہ ہیں جو کسی اسم یا فعل کے ساتھ آتے ہیں تو خصوصیت کے معنی پیدا کرتے ہیں مثلاً: ہی،
تو، بھی، ہر وغیرہ

۴۔ حروف فجائیہ: وہ ہیں جو جوش یا جذبے میں بے ساختہ زبان سے نکل جاتے ہیں مثلاً: اے، اف، او ہو،
ہائے وغیرہ

اب آپ مندرجہ ذیل حروف کی درجہ بندی کیجیے اور انھیں اپنے جملوں میں استعمال کیجیے:
کہ، اور، یا، جو، ورنہ، الہذا، چاہے، چونکہ، تو، اگر، مگر، جبکہ، کیونکہ، صرف، بلکہ، اگرچہ، لیکن، واہ۔



محنت پسند خردمند

سیر کرنے والے گلشن حال کے اور دُر میں لگانے والے ماضی و استقبال کے، روایت کرتے ہیں کہ جب زمانہ کے پیارا ہن پر گناہ کا داعنہ نہ لگا تھا اور دنیا کا دامن بدی کے غبار سے پاک تھا تو تمام اولاد آدم مسٹرِ عام اور بے فکری مدام کے عالم میں بس رکرتے تھے۔ ملک، ملک فراغ تھا اور خسر و آرام رحم دل، فرشتہ مقام گویا ان کا بادشاہ تھا۔ وہ نہ رعیت سے خدمت چاہتا تھا، نہ کسی سے خراج باج مانگتا تھا۔ اس کی اطاعت و فرمانبرداری اس میں ادا ہو جاتی تھی کہ آرام کے بندے قدرتی گلزاروں میں گلگشت کرتے تھے، ہری ہری بزرے کی کیاریوں میں لوٹتے تھے، آب حیات کے دریاؤں میں نہاتے تھے۔ ہمیشہ وقت صحیح کا اور سدا موسم بہار کا رہتا تھا۔ نہ گری میں تھانے سجانے پڑتے، نہ سردی میں آتش خانے روشن کرتے۔ قدرتی سامان اور اپنے جسموں کی قوتیں ایسی موافق پڑی تھیں کہ جاڑے کی سختی ہو یا ہوا کی گرمی، معلوم ہی نہ ہوتی تھی۔ مخندے اور میٹھے پانی نہروں میں بہتے تھے۔ چشمے پر لوگ جھکتے اور منہ لگا کر پانی پینتے تھے۔ وہ شربت سے سوا مزا اور دودھ سے زیادہ قوت دیتے تھے۔ جسمانی طاقت قوتِ ہاضمہ کے ساتھ رفیق تھی۔ بھوک نے ان کی اپنی ہی زبان میں ذائقہ پیدا کیا تھا کہ سیدھے سادے کھانے اور جنگلوں کی پیداوار بیس رنگارنگ نعمتوں کے مزے دیتے تھے۔ آب و ہوا قدرتی غذا میں تیار کر کے زمین کے دستخوان پر مجن دیتی تھیں، وہ ہزار مقوی اور مفرح کھانے کے کام دیتی تھی۔ صبا و نیم کی شیم میں ہوائی خوشبوؤں کے عطر مہک رہے تھے۔ بلبوں کے چھپے، خوش آواز جانوروں کے زمرے سنتے تھے، خوبصورت خوبصورت چوند پرند آس پاس کلیل کرتے پھرتے تھے۔ جا بجا درختوں کے جھرمٹ تھے۔ انھیں کے سائے میں سب چیزوں سے زندگی بس رکرتے تھے۔ یہ عیش و آرام کے قدرتی سامان اس بہتان سے تھے کہ ایک شخص کی فراوانی سے دوسرے کے لیے کی نہ ہوتی تھی اور کسی طرح ایک دوسرے کو رنج نہ پہنچتا تھا۔ سب کی طبیعتیں خوشی سے مالا مال اور دل فارغ البال تھے۔

اتفاقاً ایک میدان و سیچ میں تختہ پھولوں کا کھلا کہ اس سے عالم مہک گیا مگر یہ اس کی گرم اور تیز تھی۔ تاثیر یہ ہوئی کہ لوگوں کی طبیعتیں بدل گئیں اور ہر ایک کے دل میں خود بخود یہ کھنک پیدا ہوئی کہ سامان عیش و آرام کا جو کچھ ہے میرے ہی کام آئے اور کے پاس نہ جائے۔ اس غرض سے اس گلزار میں گلگشت کے بہانے کبھی تو فریب کے جاسوس اور کبھی سینہ زوری کے شیاطین آکر چالا کیاں دکھانے لگے، پھر تو چند روز کے بعد ان کی ڈُڑیات یعنی غارت، تاراج، لوث مار آن پہنچ اور ڈاکے مارنے لگی۔ جب راحت و آرام کے سامان یوں پیدا ہونے لگے تو رفتہ رفتہ، غرور، خود پسندی، حد

نے اس باغ میں آ کر قیام کر دیا۔ اُس کے اڑ صحبت سے لوگ بہت خراب ہوئے کیونکہ وہ اپنے ساتھ دولت کا پیمانہ لائے۔ پہلے تو خدائی کے کارخانے فارغ البالی کے آئین اور آزادی کے قانون کے موجب کھلے ہوئے تھے یعنی عیش و افرار سامان فراواں جو کچھ درکار ہو، موجود تھا اور اسی بے احتیاجی کو لوگ تو نگری کہتے تھے، پھر یہ سمجھنے لگے کہ اگر ہمارے پاس ہر شے ضرورت سے زیادہ ہوا اور ہمیں اس کی حاجت بھی ہو یا نہ ہو لیکن تو نگری ہم جبھی ہوں گے جبکہ ہمسایہ ہمارا محتاج ہو۔ ہر چند اُس پیچارے ضرورت کے مارے کو خرچوں کی کثرت اور ضرورتوں کی حدود سے زیادہ سامان لینا پڑا ہو مگر انھیں جب ہمسائے خوشحال نظر آتے تھے تو جل جاتے تھے اور اپنے تین محتاج خیال کرتے تھے۔

اس بدنتی کی سزا یہ ہوئی کہ احتیاج اور افلas نے بزرگانہ بس پہننا اور ایک پیرزادے بن کر آئے۔ حضرت انسان، کہ طبع خام کے خمیر تھے، خروآرام کی عقیدت چھوڑ کر ان کی طرف رجوع ہوئے۔ چنانچہ سب ان کے مرید اور معتقد ہو گئے اور ہر شخص اپنے تین حاجت مند ظاہر کر کے فخر کرنے لگا۔ مقام افسوس یہ ہے کہ اس بدنتیت شخص قدم کے آنے سے ملک فراغ کا رنگ بالکل بدل گیا۔ یعنی انواع و اقسام کی حاجتوں نے لوگوں کو آن گھیرا۔ سال میں چار موسم ہو گئے، زمین بخوبی، میوے کم ہونے لگے۔ سماں پات اور موئی قسم کے نباتات پر گز ران بخہری۔ خزان کے موسم میں کچھ بڑے بھلے اناج بھی پیدا ہونے لگے لیکن جائز نے بالکل لاچار کر دیا، کبھی کبھی قحط سالی کا میڈی ڈل چڑھ آتا۔ اسی لشکر میں وبا اور امراض غول کے غول بیماریاں اپنے ساتھ لے کر آتے اور تمام ملک میں پھیل جاتے۔ غرض عالم میں ایسا تہلکہ پڑا کہ اگر ملک فراغ کے انتظام میں نبی اصلاح نہ کی جاتی تو یک قلم بر باد ہو جاتا۔ سب ڈکھ تو سہ سکتے تھے مگر قحط کی مصیب غصب تھی۔ چونکہ یہ ساری خوشنیں احتیاج اور افلas کی خوست سے نصیب ہوئی تھیں، اس لیے سب اپنے کیے پر چھتائے۔

عالم کا رنگ بے رنگ دیکھ کر تدبیر اور مشورہ دو تجربہ کا ردیا سے کنارہ کش ہو گئے تھے اور ایک سبب کے درخت میں محو لادا لے الگ باغ میں محو لانا کرتے تھے، البتہ جو صاحب ضرورت ان کے پاس جاتا، اسے صلاح مناسب بتا دیا کرتے تھے۔ یہ سب مل کر ان کے پاس گئے کہ برائے خدا کوئی ایسی راہ نکالیے جس سے احتیاج اور افلas کی بلاسے بندگان خدا کو نجات ہو۔ وہ بہت خفا ہوئے اور کہا کہ اپنے کیے کا علاج نہیں۔ خروآرام ایک فرشتہ سیرت با دشادھ تھا۔ تم نے اُس کا حق شکرناہ ادا کیا اور اس آفت کو اپنے ہاتھوں سر لیا۔ یہ افلas ایسی بڑی بلا ہے کہ انسان کو بے کس اور بے بس کر دیتی ہے۔ مانگ تانگے کے سو اخود اس کا کچھ پیشہ نہیں۔ دیکھو! اسی نے ملک فراغ کو کیسا تباہ کر دیا ہے کہ دلوں کے باغ ہرے بھرے دیران ہوتے جاتے ہیں۔ اب اس کے نکلنے کی کوئی صورت سمجھ میں نہیں آتی۔ مگر یہ کہ ہم بنے سناء ہے، احتیاج و افلas کا ایک بیٹا بھی ہے جس کا نام محنت پسند وردمند ہے۔ اس کا رنگ ڈھنگ کچھ اور ہے، کیونکہ اس نے امید کا دودھ پیا ہے، ہنرمندی نے اسے پالا ہے، کمال کا شاگرد ہے۔ ہو سکے تو جا کر اس کی خدمت کرو۔ اگر چہ اسی کا فرزند ہے، لیکن اقل تو سلطنت کا مقدمہ درمیان ہے، دوسرے ماں کے دودھ کا زور اس کے بازوؤں میں ہے۔ استاد کی پھرتی اور چالائی

طبعت میں ہے۔ شاید کچھ کرگز رے۔ تدبیر اور مشورے کا سب نے شکر یہ ادا کیا اور سیدھے محنت پسند خردمند کے سراٹ پر آئے۔ دامنِ کوہ میں دیکھا کہ ایک جوان قوی ہیکل کھڑا ہے۔ چہرہ اس کا ہوا سے تھر لیا ہوا، دھوپ سے تمہایا ہے، مشقت کی ریاضت سے بدن اینٹھا ہوا، پسلیاں ابھری ہوئیں، ایک ہاتھ میں کچھ کھیتی کاسامان، ایک ہاتھ میں معماری کے اوزار لیے ہانپ رہا ہے اور ایسا معلوم ہوا کہ ابھی ایک بُرج کی عمارت کی بنیاد ڈالی ہے۔ سب نے جھک کر سلام کیا اور ساری داستان اپنی مصیبت کی سنائی۔

وہ انھیں دیکھتے ہی بنسا اور ایک قہقہہ مار کر پکارا کہ آؤ انسانو! آنا دانو! آرام کے بندو! عیش کے پابندو! آؤ آؤ!

آج سے تم ہمارے سپرد ہوئے۔ اب تمہاری خوشی کی امید اور بچاؤ کی راہ اگر ہے تو ہمارے ہاتھ ہے۔ خروآرام ایک کنزو، کام چور، بے ہمت، کم حوصلہ، بھولا بھالا، سب کے منہ کا نوال تھا، نہ تمہیں سنبھال سکا، نہ مصیبت سے نکال سکا۔ بیماری اور قحط سالی کا ایک ریلا بھی نہ تھا۔ پہلے ہی جملے میں تمہیں چھوڑ دیا اور ایسا بھاگا کہ پھر مدد کرنہ دیکھا۔ سلطنت کو ہاتھ سے کھویا اور تم کو مسجد ہماری میں ڈبویا۔ آج سے تم ہماری خدمت میں حاضر ہو۔ ہماری آواز پر آیا کرو۔ ہم تمہیں ایسی ایسی تدبیریں سکھائیں گے کہ جس سے یہ شوریت زمین کی دور ہو جائے گی۔ ہوا کی ہدّت اعتماد پائے گی۔

گرمی سے سردی کی خوارک نکل آئے گی۔ ہم تمہارے لیے پانی سے مچھلیاں، ہوا سے پرندے، جنگل سے چند نے نکالیں گے۔ زمین کا پیٹ چاک کرڈا لیں گے اور پہاڑوں کی انتریاں تک نکالیں گے۔ ایسے ایسے وحات اور جواہرات دیں گے کہ تمہارے خزانوں کے لیے دولت ہو، ہاتھوں میں طاقت ہو اور بدن کی حفاظت ہو۔ زبردست حیوانوں کے شکار کرو گے اور ان کے آزاروں سے محفوظ رہو گے۔ جنگل کے جنگل کاٹ ڈالو گے۔ پہاڑ کے پہاڑ اکھاڑو گے۔ تم دیکھنا، میں زمانے کو داہستہ تدبیر اور تمام عالم کو اپنے ڈھب پر تختیر کرلوں گا۔

غرض ان باتوں سے سب کے دلوں کو بھالیا۔ وہ بھی سمجھے کہ محنت پسند خردمند بنی آدم کا خیر خواہ ہمارا ولی دوست ہے۔ ہاتھ جوڑ جوڑ اس کے پاؤں پر گرے۔ ہمت اور تحمل اُس کے پہلو میں کھڑے تھے۔ اسی وقت انھیں جماعت مذکور پر افسر کر دیا۔

الغرض ہمت اور تحمل ان سب کو جنگلوں اور پہاڑوں میں لے گئے۔ کافیوں کا کھودنا، اتار چڑھاؤ ہموار کرنا، تالابوں سے پانی سینچنا، دریاؤں کی دھاروں کا رخ پھیرنا، سب سکھایا۔ لوگوں کے دلوں پر اس کی بات کا ایسا اثر ہوا تھا کہ سب دفعہ کریں باندھ، آنکھیں بند کر، دیک کی طرح زوئے زمین کو لپٹ گئے۔

عالم صورت چند روز میں رنگ نکال لایا مگر نئے ڈھنگ سے یعنی ساری زمین شہر، قصبوں اور گاؤں سے بھر گئی۔ کہت اناج سے اور باغ میووں سے مالا مال ہو گئے۔ شہروں میں بازار لگ گئے۔ عمارتیں آسمان سے باتیں کرنے لگیں۔ گھر آباد

۔ اس عمارت سے گویاہ کاروبار مراد ہیں جن میں آنکھہ یہ لوگ گران کر کے اپنی قسم سواریں گے۔

ہو گئے۔ جدھر دیکھو، ڈالیوں اور گلزاریوں میں میوے دھرے، دستِ خوان گھروں میں سے، ذخیرے غلوں سے بھرے، کیا گھر، کیا باہر، اس کے سوا کچھ نظر ہی نہ آتا تھا۔ غرضِ محنت پسندِ خردمند نے اس فرمانبرداریت کی بدولت یہ کامیابیاں اور فتوحات نمایاں حاصل کر کے سلطانِ محنت پسند کا لقب حاصل کیا اور جا بجا ملک اور شہر قائم کر کے اپنی سلطنت جماں۔
(نیرگنگِ خیال)

سوالات

۱۔ مختصر جواب دیجیے:

الف۔ زمانے کے پیرا ہن پر گناہ کا داغ لگنے سے پہلے لوگ کس طرح کی زندگی برکرتے تھے؟

ب۔ جب غرور، خود پسندی اور حسد نے دنیا میں ڈیرے ڈالے تو لوگوں کی طبائع پر کیا اثرات ہوئے؟

ج۔ احتیاج اور افلاس نے حضرتِ انسان پر کیا کیا اثرات ڈالے؟

د۔ محنت پسندِ خردمند سے رجوع کرنے کے کیا اسباب ہوئے؟

ہ۔ محنت پسندِ خردمند کی شکل و شباہت کیسی ہے؟

و۔ زمانے میں ہمت اور تحمل کا عملِ خل ہوا تو اس کے کیا اثرات مرتب ہوئے؟

ز۔ انسان کو دنیا میں کون سے روئیے زیب دیتے ہیں؟

۲۔ سبق کے متین کے پیش نظر محنت کی برکات پر ایک مضمون لکھیں۔

۳۔ سبق کے حوالے سے درست لفظ کی مدد سے خالی جگہ پر لکھیے:

الف۔ ہمیشہ وقت صبح کا اور سدا موسم _____ کا رہتا تھا۔ (گرمی، خزان، بہار)

ب۔ یہ _____ ایسی بُری بلاء ہے کہ انسان کو بے کس اور بے بُس کر دیتی ہے۔ (دولت، مشقت، افلاس)

ج۔ اپنے کیے کا _____ نہیں۔ (علاج، فائدہ، نقصان)

د۔ جاڑے نے بالکل _____ کر دیا۔ (بے حال، افسردہ، لاچار)

ہ۔ عمارتیں _____ سے باقی مکنے لگیں۔ (زمین، آسمان، درختوں)

۴۔ درست بیان کے سامنے ”درست“ اور ”غلط“ کے سامنے ”غلط“ لکھیے:

الف۔ خسر و آرام رعیت سے خدمت چاہتا تھا۔

ب۔ جب راحت و آرام کے سامان پیدا ہونے لگے تو نفرت رفتہ غرور، خود پسندی اور حسد نے باعث سے گوچ کیا۔

- ج۔ پہلے اسی بے احتیاج کو لوگ تو نگری کرتے تھے۔
- د۔ چونکہ یہ ساری نحوتیں احتیاج اور افلاس کی نحوست سے نصیب ہوئی تھیں، اس لیے سب اپنے کے پر پچھتا ہے۔
- ه۔ خسر و آرام ایک ظالم و جابر بادشاہ تھا۔
- و۔ محنت پسند خردمند احتیاج و افلاس کا بیٹا ہے۔
- ز۔ محنت پسند خردمند نے امید کا دودھ پیا ہے، ہنرمندی نے اسے پالا ہے اور وہ کمال کا شاگرد ہے۔

رموز اوقاف:

رموز اوقاف کی علامتوں کے بغیر تحریر میں نکھارنیں آتا۔ یہ دراصل وہ علامتیں ہیں جو ایک جملے کو دوسرے جملے سے یا کسی جملے کے ایک حصے کو دوسرے حصوں سے علیحدہ کریں۔ رموز اوقاف کی مدد سے پڑھنے والے کو معلوم ہو جاتا ہے کہ جملوں کو کس طرح پڑھنا ہے یا جملے کے کس حصے کو کس طرح ادا کرنا ہے اور کہاں کہاں اور کس قدر توقف کرنا ہے۔ اگر یہ علامتیں نہ ہوں تو عبارت الفاظ و حروف کا ملغوبابن کر رہ جائے اور اس کا مفہوم سمجھنے میں دشواری پیش آئے۔ ان کے نہ ہونے سے عبارت کے خلط ملط ہونے کا اندریشہ جی رہتا ہے۔ رموز اوقاف کا فائدہ یہ ہے کہ ان کی وجہ سے پڑھنا آسان ہو جاتا ہے، نظر کو سکون ملتا ہے اور پڑھنے والا ہر جملے کے ہر جو کی اہمیت جان لیتا ہے۔

رموز اوقاف کا آغاز بغداد، دمشق اور اندرس کے عرب علمانے کیا۔ اہل یورپ نے علمائے اندرس کی تقلید کی اور ہنوز سے تغیر سے ان ہی اوقاف کو اپنے یہاں راجح کر لیا۔ آج دنیا کی کم و بیش ہر علمی و ادبی زبان میں رموز اوقاف کے طور پر سمجھنے کو چکھتے علامتیں مقرر اور مستعمل ہیں۔ اردو میں اس مقصد کے لیے جو علامتیں استعمال کی جاتی ہیں، ان کے نام اور شکلیں حسب ذیل ہیں:

نام علامت	شكل	نام علامت	شكل
سکته یا وقفِ خفیف	,	استفہامیہ یا سوالیہ	؟
وقہہ یا نصف وقف	؛	نداسیہ یا فجائیہ	!
رابطہ یا وقف لازم	:	وَاقِین	"
تفصیلیہ	-	قوسین	()
نختمہ یا وقف مطلق	-	خط یا لکیر	-

سبق میں رموز اوقاف کے طور پر جو علامتیں استعمال ہوئی ہیں، آپ ان علامتوں کو تلاش کیجیے اور استاد کی مدد سے ان کا استعمال ذہن نشین کیجیے۔



اکبری کی حماقتیں

(اکبری) (مزاج دار بہو) ایک خاصی بے وقوف اور پھوہڑا کی ہے جس کی شادی محمد عاقل سے ہوئی۔ اس نے ساس سر سے لڑنے بھگلنے کے بعد روٹھ کر اپنے خاوند کے ساتھ اگل گھر میں رہنا شروع کیا لیکن اس کی پدانتظامی اور ناکجھی نے گھر کو بر باد کر کے رکھ دیا۔ اسی دوران میں وہ کتنی کے نتھے چڑھنی۔ ۱

اتفاق سے ان دنوں ایک کٹنی شہر میں وارد تھی اور ہر جگہ اس کا غل تھا۔ محمد عاقل نے بھی بی بی سے کہ دیا تھا کہ کسی اپنی عورت کو گھر میں مت آنے دینا، ان دنوں ایک کٹنی آئی ہوئی ہے، کتنی گھروں کو لوٹ چکی ہے لیکن مزاج دار شدت سے بے وقوف تھی۔ اس کی عادت تھی کہ ہر ایک سے جلد گھل مل جانا۔ ایک دن وہی کٹنی بھجن کا بھیں بنا، اس گلی میں آئی۔ یہ مکار بھجن بے وقوف عورتوں کو بھسلانے کے لیے طرح طرح کے تجز کات اور صدھا قسم کی چیزیں اپنے پاس رکھا کرتی تھی: تسبیح، خاکر شفا، زمزیاں، مدینہ منورہ کی کھجوریں، کوہ طور کا سرمدہ، خانہ کعبہ کے غلاف کا نکلا، عقین، الہمرا اور موٹگے کے دانے اور نادعلی، فتح سورہ اور بہت سی دعائیں۔ گلی میں آ کر جو اس نے اپنی دکان کھولی تو بہت سی لڑکیاں جمع ہو گئیں۔ مزاج دار نے بھی سن۔ زلفن سے کہا ”گلی سے اٹھنے لگ تو بھجن کو یہاں بلا لانا۔ ہم بھی تم بکات کی زیارت کریں گے۔“ زلفن جا کھڑی ہوئی اور بھجن کو بلا لائی۔ مزاج دار نے بہت خاطر داری سے بھجن کو پاس بٹھایا اور سب چیزیں دیکھیں۔ سرمدہ اور نادعلی دو چیزیں پسند کیں۔ بھجن نے مزاج دار کو با توں ہی با توں میں تازیا کہ یہ عورت جلد ہب پر چڑھ جائے گی۔ ایک پیسے کا بہت سا سرمدہ تول دیا اور دو آنے کو نادعلی حوالے کی اور فیروزے کی ایک انگوٹھی تجز ک کے طور پر اپنے پاس سے مفت دی۔ مزاج دار تجھے گئی۔ اس کے بعد بھجن نے سمندر کا حال، عرب کی کیفیت اور دل سے جوڑ کر دو چار باتیں ایسی کیں کہ مزاج دار نے کمال شوق سے سنا اور اس کی طرف ایک خاص التفات کیا۔ بھجن نے پوچھا ”کیوں بی تمہارے کوئی بال بچپن نہیں؟“

مزاج دار نے آہ کھیچ کر کہا: ”ہماری تقدیر یا اسی کہاں تھی؟“

بھجن نے پوچھا: ”بیاہ کو کتنے دن ہوئے؟“

مزاج دار نے کہا: ”ابھی برس روز نہیں ہوا۔“

مزاج دار کی بے عقلی کا اب تو بھجن کو یقین ہوا اور دل میں کہنے لگی کہ اس نے تو اولاد کا نام سن کر ایسی آہ کھینچی جیسے

برسون کا امیدوار۔ جن نے کہا: ”نا امیدی کی بات نہیں۔ تمہارے تو اتنے پچھے ہوں گے کہ تم سنچال بھی نہ سکو گی۔ البتہ با فعل اکیلے گھر میں جی گھبرا تا ہو گا۔ میاں کا کیا حال ہے؟“

مزاج دار نے کہا: ”ہمیشہ مجھ سے ناخوش رہا کرتے ہیں۔“

غرض پہلی ہی ملاقات میں مزاج دار نے جن کے ساتھ ایسی بے تکلفی کی کہ اپنا حال جزو کل اس سے کہ دیا اور جن نے با توں ہی با توں میں تمام بھید معلوم کر لیا۔ ایک پھر کامل جن پیٹھی رہی۔ رخصت ہونے لگی تو مزاج دار نے بہت بہت کی کہ اچھی بی جن، اب کب آؤ گی؟ جن نے کہا: ”میری بھانجی موگروں کے چھتے میں رہتی ہے اور بہت بیمار ہے۔ اسی کے علاج کے واسطے میں آگرے سے آئی ہوں۔ اس کے دو امعا لجھ سے فرست کم ہوتی ہے، مگر ان شاء اللہ دوسرے تیر سے دن تم کو دیکھ جایا کروں گی۔“

اگلے دن جن پھر آموجود ہوئی اور ایک ریشمی ازار بند لیتی آئی۔ مزاج دار دور سے جن کو آتے دیکھ کر خوش ہو گئی اور پوچھا: ”یہ ازار بند کیسا ہے؟“

جن نے کہا: ”بکاؤ ہے۔“

مزاج دار نے پوچھا: ”کتنے کا ہے؟“

جن نے کہا: ”چار آنے کا۔ محلے میں ایک بیگم رہتی ہیں، اب غریب ہو گئی ہیں۔ اسباب بیچ بیچ کر گزر رکرتی ہیں۔ میں اکثر ان کی چیزیں بیچ دیا کرتی ہوں۔“

مزاج دار اتنا ستا ازار بند دیکھ کر لوٹ ہو گئی۔ فوراً پیسے نکال، جن کے ہاتھ پر رکھ دیے اور بہت گڑ گڑا کر کہا: ”اچھی بی! جو چیز بکاؤ ہوا کرے، پہلے مجھ کو دکھادیا کرو۔“

جن نے کہا: ”بہت اچھا، پہلے تم، یچھے اور۔“

اس کے بعد ادھر ادھر کی باتیں ہوا کیں۔ چلتے ہوئے جن نے ایک بٹوانکالا، اس میں کپڑے اور کاغذ کی کئی تھوڑی لوٹکیں تھیں، ان میں سے دلوٹکیں جن نے مزاج دار کو دیں اور کہا کہ دنیا میں ملاقات اور محبت اس واسطے ہوا کرتی ہے کہ ایک دوسرے کو فائدہ ہو، یہ دلوٹکیں میں تم کو دیتی ہوں، ایک تو تم اپنی چوٹی میں باندھ لو، دوسرا بہتر تھا کہ تمہارے میاں کی گیڑی میں رہتی، پر تمہارے میاں شاید شبہ کریں، خیر تھے میں سی دوا اور ان کا اثر آج ہی دیکھ لینا لیکن اتنی احتیاط کرنا کہ پاک صاف جگہ میں رہیں اور اپنے قد کے برابر ایک کلاوہ مجھ کو ناپ دو۔ میں تم کو ایک گنڈا بنوالا دوں گی۔ میں جب حج کو گئی تھی تو اسی جہاز میں ایک بھوپال کی بیگم بھی سوار تھیں۔ شاید تم نے ان کا نام بھی سنا ہو، بلقیس جہانی بیگم، سب کچھ خدا نے ان کو دے رکھا تھا، دولت کی کچھ انتہائی تھی، نوکر چاکر، لوٹی، غلام پاکی ناکلی بھی کچھ تھا، ایک تو اولاد کی

طرف سے رنجیدہ رہا کرتی تھیں، کوئی بچہ نہ تھا، دوسرے نواب صاحب کو ان کی طرف مطلق التفات نہ تھا، شاید اولاد نہ ہونے کے سبب محبت نہ کرتے ہوں، ورنہ بیگم صورت میں چندے آفتاب، چندے ماہاتاب اور حسن و دولت پر مزاج ایسا سادہ کہ ہم جیسے ناچیزوں کو برابر بٹھانا اور پوچھنا۔ بیگم کو فقیروں پر پر لے درجے کا اعتقاد تھا۔ ایک دفعہ سننا کہ تین کوس پر کوئی کامل وارد ہے۔ اندھیری رات میں گھر سے پیداہ پا ان کے پاس گئیں اور پھر تک ہاتھ باندھ کھڑی رہیں۔ بیگم نقیروں کے نام کے قربان جائیے۔ ایک مرتبہ جو شاہ صاحب نے آنکھ اٹھا کر دیکھا، فرمایا کہ جامائی رات کو حکم ملے گا۔ بیگم کو خواب میں بشارت ہوئی کہ حج کو جا اور مراد کا موئی سمندر سے نکال لاء، صحیح کو انھر کر حج کی تیاریاں ہونے لگیں، پانو مسکین بیگم نے آپ کرایہ دے جہاز پر سوار کرائے۔ ان میں سے ایک میں بھی تھی، ہر وقت کا پاس رہنا، بیگم صاحبہ (اللہ دونوں جہان میں سرخ رو) مجھ پر بہت مہربانی کرنے لگیں اور سہیلی کہا کرتی تھیں، دس دن تک برابر جہاز پانی میں چلا، گیارہوں دن پتھر سمندر کے ایک پہاڑ دکھائی دیا۔ ناخدا نے کہا: ”کوہ جشہ یہی ہے۔“ ایک بڑا کامل فقیر اس پر رہتا تھا، جو گیا پا مراد آیا، بیگم صاحب نے ناخدا سے کہا کہ کسی طرح مجھ کو اس پہاڑ پر پہنچاؤ، ناخدا نے کہا، حضور! جہاز تو پہاڑ تک نہیں پہنچ سکتا، البتہ اگر آپ ارشاد کریں تو جہاز کو لنگر کریں اور آپ کو ایک کشتی میں بٹھا کر لے چلیں۔ بیگم نے کہا، خیر یہ سہی۔ پانچ عورتیں بیگم کے ساتھ کوہ جشہ پر گئی تھیں، ایک میں اور چار اور۔ پہاڑ پر پہنچے تو عجیب طرح کی خوشبو مہک رہی تھی۔ چلتے چلتے شاہ صاحب تک پہنچے۔ ہو کا مقام تھا۔ نہ آدم زاد۔ تن تہبا شاہ صاحب ایک غار میں رہتے تھے۔ کسی نورانی شکل تھی، جیسے فرشتہ۔ ہم کو دعا دی، بیگم کو بارہ لوگوں دیں اور کچھ پڑھ کر دم کر دیا۔ مجھ سے کہا، چل جا۔ آگرے اور دلی میں لوگوں کے کام بنا۔ بیٹی، ان بارہ لوگوں میں سے دو لوگوں یہ ہیں۔ ہم سب حج کر کے لوٹے تو نواب صاحب یا تو بیگم کی بات نہ پوچھتے تھے، یا یہ نوبت ہوئی کہ ایک مینے آگے سے بہمی میں آ کر بیگم کو لینے کو پڑے تھے، جوں ہی بیگم نے جہاز پر سے پاؤں اتارا، نواب صاحب نے اپنا سر بیگم کے قدموں میں رکھ دیا اور روزہ کر خطہ معاف کرائی۔ چھے برس میں بھوپال میں حج سے واپس آ کر ٹھہری۔ فقیر کی دعا کی برکت سے لگاتار اوپر تلے اللہ رکھے چار بیٹے بیگم کے میرے رہتے ہو چکے تھے۔ پھر مجھ کو اپنا دیس یاد آیا۔ بیگم سے اجازت مانگی۔ بہت روکا، میں نے کہا کہ شاہ صاحب نے مجھ کو دلی، آگرے کی خدمت پر دی کی ہے۔ مجھ کو دہاں جانا ضرور ہے۔ یہ سن کر بیگم نے چاروں ناچار مجھ کو رخصت کیا۔ دلوںگیں، اس کے ساتھ دور ق کی حکایت دیکھ پ۔ مزاج دار دل وجہ سے معتقد ہو گئیں۔ جس تو لوگوں دے کر رخصت ہوئی، مزاج دار ہوئے غسل کر، کپڑے بدل، خوشبو لگا، ایک لوگ۔ بسم اللہ کر کے اپنی چوٹی میں باندھی اور میاں کے پلنگ کی چادر اور تکیوں کے غلاف بدل ایک لوگ کسی نئی میں رکھ دی۔ محمد عاقل جو گھر آیا، بی بی کو دیکھا صاف سترھی، پلنگ کی چادر بے کہے بدلي ہوئی۔ خوش ہوا اور التفات کے ساتھ با تین کرنے لگا۔

مزاج دار نے کہا: ”دیکھو ہم نے آج ایک چیز مول لی ہے۔“ پر کہ کراز از بند دکھایا۔

محمد عاقل نے کہا: ”کتنے کولیا ہے؟“

مزاج دار نے کہا: ”تم آنکو، کتنے کا ہے؟“

وہ ازار بند خاص لاحور کا بنا ہوا نہایت عمدہ تھا۔ چوڑا چکلا، کلا ٹوکی لچھے دار ہیں۔ محمد عاقل نے کہا ”دور و پے سے کسی طرح کمنیں۔“

مزاج دار: چار آنے کولیا ہے۔

محمد عاقل: چ کہو۔

مزاج دار: تمہارے سر کی قسم، چار ہی آنے کولیا ہے۔

محمد عاقل: بہت ستا ہے۔ کہاں سے مل گیا؟

مزاج دار: ایک جن بڑی نیک بخت ہے۔ بہت دنوں سے گلی میں آیا کرتی ہے۔ کسی بیگم کا ہے۔ یعنی کو لا تی تھی۔

یہ کہ کسر مردہ، نادلی، فیروزے کی انگوٹھی بھی مزاج دار نے دکھائی۔ طمع ایسی چیز ہے کہ بڑا سینا آدمی بھی دھوکا کھا جاتا ہے۔ جنگلی جانور، مینا، طوطا، لال، بلبل آدمی کی شکل سے بھاگتے ہیں، لیکن دانے کی طمع سے جال میں پھنس جاتے ہیں اور زندگی بھر قفس میں قید رہتے ہیں۔ اسی طرح محمد عاقل اپنا فائدہ دیکھ کر خوش ہوا اور جب مزاج دار نے کہا کہ وہ جن بیگم کا تمام اسباب جو بننے کو نکلے گا، میرے پاس لانے کا وعدہ کر گئی ہے تو محمد عاقل نے کہا: ”ضرور دیکھنا چاہیے، لیکن ایسا نہ ہو چوری کا مال ہو، یعنی خرابی پڑے اور ہاں جن کوئی ملکنی نہ ہو۔“

مزاج دار نے کہا: ”خدا دا کرو! وہ جن ایسی نہیں ہے۔“

غرض بات گئی گزری ہوئی۔ محمد عاقل سے جو آج ایسی باتیں ہوئیں، لوگوں پر مزاج دار کا اعتقاد جنم گیا۔ اگلے دن زلفیں کو بچھ جن کو بلوایا اور آج مزاج دار بیٹی بیٹیں اور جن کو ماں بنا یا۔ رات کے وقت محمد عاقل سے پھر جن کا ذکر آیا۔ محمد عاقل نے کہا: ”دیکھو، ہوشیار رہنا۔ اس بھیس میں کنیاں اور ٹھکنیاں بہت ہوا کرتی ہیں۔“ لیکن طمع نے خود محمد عاقل کی عقل پر ایسا پرده ڈال دیا کہ اتنی موٹی بات وہ نہ سمجھا کہ دورو پے کامال چار آنے میں کوئی بے وجہ بھی دیتا ہے۔ محمد عاقل کو مناسب تھا کہ قطعاً جن کے آنے کی ممانعت کرتا اور سب چیزیں اس کی پھر وا دیتا۔ مزاج دار کو اتنی عقل کہاں تھی کہ اس تک سمجھتی۔ کئی دن کے بعد مزاج دار نے جن سے پوچھا: ”کیوں بی، آج کل بیگم کا کوئی سامان نہیں لاتیں؟“

جن نے جان لیا کہ اس کو اچھی چاٹ لگ گئی ہے۔ کہا: ”تمہارے ذہب کی کوئی چیز نکلے تو لاوں۔“ دو چار دن کے بعد جھوٹے موتیوں کی ایک جوڑی لائی اور کہا: ”لوپی، خود بیگم کی نتھ کے موتی ہیں۔ نہیں معلوم ہزار کی جوڑی ہے یا پانسوکی۔ پتال جوہری کی دکان پر میں نے دھائی تھی، لٹھ ہو گیا۔ دوسروں پے زبردستی میرے پلے باندھ دیتا تھا۔ میں بیگم سے پچاس روپے میں لائی ہوں۔ تم لے لو۔ پھر ایسا مال نہ ملے گا۔“

مزاج دار نے کہا: ”پچاس روپے نقد تو میرے پاس نہیں ہیں۔“

جن نے کہا: ”کیا ہوا ہی۔ پہنچاں تھے کہ لے لو۔ نہیں تو آج یہ موتی بک جائیں گے۔“ جن نے ایسے ذہب سے کہا کہ مزاج دار فوراً زیور کا صندوق پچھا لائی اور جن کو پہنچاں نکال جوانے کر دیں۔ جن نے مزاج دار کا زیور دیکھ کر کہا ”اے ہے! کیسی بے اختیاطی سے زیور مولی گا جزر کی طرح ڈال رکھا ہے۔ بیٹی، دھنگدگی میں ڈورا ڈلاو۔ بالی پتے، گلو بند، بازو بند میلے چیکٹ ہو گئے ہیں۔ میل سونے کو کھائے جاتا ہے۔ ان کو اجلواؤ۔“

مزاج دار نے کہا: ”کون ڈورا ڈلاوے اور کون اجلواؤ کر لائے۔ ان سے کہتی ہوں تو وہ کہتے ہیں مجھے فرصت نہیں۔“

جن نے کہا: ”اوی بیٹی! یہ کون سا بڑا کام ہے۔ لو، موتی رہنے دو۔ میں ابھی ڈورا ڈلاوادوں اور جوز زیور میلا ہے، نکال دو۔ میں ابھی اجلوادوں۔“

مزاج دار نے سب زیور جوانے کیا۔ جن نے کہا: ”لفن کو بھی ساتھ کر دو۔ سنار کے پاس بیٹھی رہے گی۔ میں پنجوے سے ڈورے ڈلاوں گی۔“

مزاج دار نے کہا: ”اچھا۔“ یہ کہ کر لفن کو آواز دی، آئی تو جن نے کہا: ”لوکی، ذرا میرے ساتھ چل۔ سنار کی دکان پر بیٹھی رہیو۔“

جن نے زیور لیا۔ لفن ساتھ ہوئی۔ گلی سے باہر نکلی جن نے رومال کھولا اور لفن سے کہا، لا، اجلواؤ کے الگ کر لیں اور ڈورا ڈلاوے کے الگ۔ زیور کو الگ کرتے کرتے جن بولی: ”ایں! ناک کی کیل کیا ہوئی؟“

لفن نے کہا: ”ای میں ہو گی۔ ذرہ بھر کی تو چیز ہے۔ اسی پوٹی میں دیکھو۔“

پھر جن آپ ہی آپ بولی: ”اے ہے! پان دان کے ڈھکنے پر کھمی رہ گئی۔ اری لفن دوڑ کر جا۔ جلدی سے لے آ۔“

لفن بھاگی بھاگی آئی اور دروازے سے چلائی: ”بی بی، ناک کی کیل پان دان کے ڈھکنے پر رہ گئی ہے۔“ جن نے ماگی ہے۔ جلدی دو۔ جن گلی کے عکٹ پر دینا بینے کی دکان کے آگے بیٹھی ہے۔“

یہ کہنا تھا کہ مزاج دار بہو کا ما تھا نہ کہ لفون سے کہا: ”بادلی ہوئی ہے؟ کیسی کیل؟ میرے پاس کہیں تھی؟ تو نے دیکھی ہے؟ اری کم بخت! دوڑ۔ دیکھ تو جن کہیں چلی نہ جائے۔“

لفون اکٹے پاؤں دوڑی گئی۔ جن کو ادھر ادھر دیکھا، کہیں پتانہ تھا۔ مزاج دار سے آ کر کہا: ”بی جن کا تو کہیں پتا نہیں۔ میں بازار تک دیکھ آئی۔ اتنی دیر میں نہیں معلوم کہاں غائب ہو گئی۔“ یہ سن کر مزاج دار سر پیشے گئی: ”ہائے! میں لٹ گئی! ہائے! میں لٹ گئی! ارے لوگو! خدا کے لیے دوڑ یو۔“

موم گروں کے چھتے تک لوگ دوڑے۔ وہاں جا کر معلوم ہوا کہ کہیں کی بہتی بہاتی مینے بھر سے کرائے پر آ کر رہی تھی۔ چار دن سے مکان چھوڑ چلی گئی۔ اب کیا ہو سکتا تھا۔ محمد عاقل نے آ کر سنا تو سر پیش لیا اور یہو سے کہا: ”اری! تو گھر کو خاک سیاہ کر کے چھوڑے گی۔ میں تو تجھ کو پہلے سے جانتا ہوں۔“

مزاج دار نے کہا: ”چل دور ہو۔ اب باتیں بنانے کھڑا ہوا ہے۔ ازار بند دیکھ کر تو نے مجھ سے کہا تھا کہ بیگم کا اسباب ضرور دیکھنا۔“

غرض خوب مزے کی لڑائی دونوں میاں بی بی میں ہوئی۔ تمام محلہ جمع ہو گیا۔ بات پر بات چلی تو معلوم ہوا کہ اسی جن نے کنجی کی گلی میں احمد بخش خان کی بی بی کا تمام زیور اس جیلے سے ٹھگ لیا کہ ایک فقیر سے ڈونا کر ادول گی۔ روئی کے کھڑے میں میاں سمجھا کی بیٹی سے ایسی محبت بڑھائی کہ اس کا زیور بہانے سے اڑا لے گئی۔ غرض زیور تو گیا گزر اہوا، باتیں بہت سی رہ گئیں۔ برلن چوری جا چکے تھے۔ زیور یوں غارت ہوا۔ ہزار روپے کے موتویوں کی جوڑی جو لوگوں نے دیکھی تو تین میں کی تھی۔ تھانے میں اطلاع ہوئی۔ لوگوں نے بطور خود بہت ڈھونڈا، جن کا سراغ نہ طاپرنہ ملا۔

اکبری کو جہیز میں جو کپڑے ملے تھے، ان کا حال سننے۔ جب تک ساس کے ساتھ رہیں، ساس دسویں دن نکال کر دھوپ دے دیا کرتی تھیں۔ شروع بر سات میں الگ ہو کر رہیں۔ کپڑوں کا صندوق جس کو ٹھری میں جس طرح رکھا گیا تھا، تمام بر سات گزر گئی، اس کو دیکھنا نصیب نہ ہوا۔ وہیں اسی طرح رکھا رہا۔ جاڑے کی آمد میں دولائی کی ضرورت ہوئی تو صندوق کھولا گیا۔ بہت کپڑوں کو دیکھ چاٹ گئی تھی۔ چوہوں نے کاث کاٹ کر بغارے ڈال دیے تھے۔ کوئی کپڑا اسلامت نہیں بچنے پایا۔

اکبری کا جتنا حال تم نے پڑھا، اس سے تم کو معلوم ہوا ہو گا کہ اکبری کو نافی کے لاڈ پیارے زندگی بھر کیسی مصیبت میں رکھا۔ لڑکپن میں اکبری نے نہ کوئی ہنس سیکھا نہ کچھ اس کے مزاج کی اصلاح ہوئی۔ جب اکبری نے ساس سے جدا ہو کر الگ گھر کیا، برلن بھانڈا، کپڑا زیور سب کچھ اس کے پاس موجود تھا، چونکہ خانہ داری کا سلیقہ نہیں رکھتی تھی چند روز میں تمام مال و اسباب خاک میں ملا دیا اور ایک ہی برس میں ہاتھ کان سے ننگی رہ گئی۔ اگر محمد عاقل بھی اس کی طرح احتق اور

پہنچان ہوتا تو شاید ایک دوسرے سے قطع تعلق ہو جاتا، لیکن محمد عاقل نے ہمیشہ عقل و شرافت کو برداشت۔ ہم کو اکبری کے اتنے حالات معلوم ہیں کہ اگر ہم سب کو لکھنا چاہیں تو ایسی تین چار کتابیں بنیں مگر اکبری کے حالات پڑھنے سے کبھی تو غصہ آتا ہے اور کبھی طبیعت گردھی ہے۔ اس سے اس کے زیادہ حالات لکھنے کو جی نہیں چاہتا۔

(مراءۃ العروس)

سوالات

۱۔ مختصر جواب دیکھیے:

- الف۔ کثني نے اکبری کو پہنانے کے لیے اسے کن کن تبرکات کی زیارت کرائی اور اکبری نے کن دو چیزوں کو پسند کیا؟
- ب۔ اکبری نے دور پے والا ازار بند چار آنے میں خریدا تو محمد عاقل نے اس کی حوصلہ افزائی کیوں کی؟
- ج۔ کثني نے اکبری سے اس کا سارا زیور کس بہانے سے ہتھیا لیا؟
- د۔ کثني نے زلفن کو کیا کہ کرو اپس گھر بھیج دیا؟
- ه۔ کثني نے اکبری کے علاوہ اور کس کس کو اپنے جال میں پھنسایا؟
- و۔ اکبری نے اپنے جہیز کے کپڑوں کا ستیناں کیسے کیا؟
- ۲۔ کثني نے اکبری کو بھوپال کی بیگم کا جو خود ساختہ واقعہ سنایا، اسے اپنے الفاظ میں بیان کیجیے۔
- ۳۔ آپ کے خیال میں اکبری سے کون کون سی حماقتیں سرزد ہوئیں؟
- ۴۔ بعض لوگوں کو اعتراض ہے کہ مولوی نذر احمد اپنے ناپسندیدہ کرداروں کے عیب بیان کرتے ہوئے مبالغہ سے کام لیتے ہیں۔ آپ کے خیال میں اکبری کی حماقتیں معاشرتی نوعیت کی ہیں یا انھیں بڑھا چڑھا کر بیان کیا گیا ہے؟
- ۵۔ اس سبق کا خلاصہ اپنے الفاظ میں بیان کیجیے۔
- ۶۔ جامل اور کمزور ایمان کے لوگ عموماً توہم پرست ہوتے ہیں۔ سبق میں توہم پرستی کی چند مثالیں موجود ہیں۔ ان میں سے دو کی نشاندہی کیجیے اور انھیں اپنے الفاظ میں بیان کیجیے۔

۔۔۔ درج ذیل محاورات کو اپنے جملوں میں اس طرح استعمال کیجیے کہ ان کا مفہوم واضح ہو جائے:

ڈھب پر چڑھنا، رتکھ جانا، آہ کھینچنا، لوٹ ہو جانا، چاٹ لگنا، لٹھ ہو جانا، ما تھاٹھکنا،

سرپیٹ لینا، گھر نو خاک سیاہ کر کے چھوڑنا، از الینا۔

درج ذیل جملوں کی وضاحت کیجیے:-

الف۔ جن نے مزانج دار کو باتوں ہی باتوں میں تازلیا کہ یہ عورت جلد ڈھب پر چڑھ جائے گی۔

ب۔ اپنے قد کے برابر ایک کلاوہ مجھ کوناپ دو، میں تم کو ایک گندراہوا لا دوں گی۔

ج۔ مزانج دار بیٹی بنیں اور جن کو ماں بنایا۔

د۔ کہیں کی بھتی بھرتی میئنے بھر سے کرائے پر آ کر ہی تھی۔

ہ۔ جن کا سراغ غنہ ملا پرنہ ملا۔

و۔ ایک ہی برس میں ہاتھ کان سے نگلی رہ گئی۔

درج ذیل اقتباسات کی سیاق و سبق کے حوالے سے تشریح کیجیے:

الف۔ طبع ایسی چیز ہے کہ جن کوئی ٹھکنی نہ ہو۔

ب۔ اکبری کونانی کے لاڈپیارے ہاتھ کان سے نگلی رہ گئی۔


مطابقت:

مطابقت کے معنی ہیں مطابق ہونا، موافق ہونا یا برابر ہونا لیکن قواعد کی رو سے فعل کی اپنے فاعل اور مفعول کے ساتھ، صفت کی اپنے موصوف کے ساتھ اور علامت اضافت (کا، کے، کی) کی اپنے مضاف کے ساتھ نسبت کے بدلنے کو مطابقت کہتے ہیں۔ گویا ہم کہ سکتے ہیں کہ فعل اپنے فاعل اور مفعول کے ساتھ، صفت اپنے موصوف کے ساتھ اور علامت اضافت اپنے مضاف کے ساتھ مطابقت رکھتی ہے۔ مثلاً ان جملوں پر غور کیجیے:

ماں چلنے کی بینا چلا گیا۔ ماں اور بینا دونوں چلے گئے۔

علم انسان کا درجہ بڑھا دیتا ہے۔ علم اور نیک چلن، انسان کا درجہ بڑھا دیتے ہیں۔

لڑکی نے پانی پیا۔ لڑکے نے کہانی پڑھی۔



پہلی فتح

صحح کی نماز کے بعد دمشق کے لوگ بازاروں اور مکانوں کی چھتوں پر کھڑے محمد بن قاسم کی فوج کا جلوس دیکھ رہے تھے۔ دنیا کی تاریخ میں یہ پہلا واقعہ تھا کہ فوج کی قیادت ایک سترہ سال نوجوان کے پر تھی۔ دمشق سے لے کر بصرہ تک راستے کے ہر شہر اور بستی سے کئی کم سن لڑکے، نوجوان اور بوڑھے اس فوج میں شامل ہوئے۔ کوفہ اور بصرہ میں محمد بن قاسم کی روائی کی اطلاع مل پھی تھی اور نوجوان عورتوں اپنے شہروں، ماں میں اپنے بیٹوں اور لڑکیاں اپنے بھائیوں کو نوجوان سالار کا ساتھ دینے کے لیے تیار رہنے پر آمادہ کر رہی تھیں۔ عتیور قوم کی ایک بے کس بیٹی کی فریاد بصرہ اور کوفہ کے ہر گھر میں پہنچ پھی تھی۔ بصرے کی عورتوں میں زبیدہ کی تبلیغ کے باعث یہ جذبہ پیدا ہو چکا تھا کہ ناہید کا مسئلہ قوم کی ہر بہو بیٹی کا مسئلہ ہے۔ نوجوان لڑکیاں مختلف محلوں اور کوچوں سے زبیدہ کے گھر آتیں اور اس کی تقاریر سے ایک نیا جذبہ لے کر واپس جاتیں۔ خرابی صحت کے باوجود محمد بن قاسم کی والدہ بصرہ کی معمر عورتوں کی ایک ٹولی کے ساتھ چہار کی تبلیغ کے لیے ہر محلے کی عورتوں کے پاس پہنچتی۔ زبیدہ نے چند نئے سپاہیوں کو گھوڑے اور اسلحہ جات بہم پہنچانے کے لیے اپنے تمام زیورات بیج دالے۔ بصرہ کے تمام امیر و غریب گھر انوں کی لڑکیوں نے اس کی تقلید کی اور مجاہدین کی اعانت کے لیے بصرہ کے بیت المال کو چند دنوں میں سونے اور چاندی سے بھر دیا۔ عراق کے دوسرے شہروں کی خواتین نے اس کا رخیر میں بصرہ کی عورتوں سے پیچھے رہنا گوارانہ کیا اور وہاں بھی لاکھوں روپے جمع ہو گئے۔

محمد بن قاسم نے بصرہ میں تین دن قیام کیا۔ اس کی آمد سے پہلے بصرہ میں حاج بن یوسف کے پاس مکران کے گورنر محمد بن ہارون کا یہ پیغام پہنچ چکا تھا کہ عیید اللہ کی قیادت میں میں آدمیوں کا جو وفد ہیں بھیجا گیا تھا، اس میں سے ہر فدو نوجوان جان بچا کر کرمان پہنچنے میں کامیاب ہوئے ہیں۔ باقی تمام دہل کے گورنر نے قتل کر دیے ہیں۔ اس خبر نے بصرہ کے عوام میں انتقام کی شلتکتی ہوئی آگ پر تیل کا کام دیا۔

دمشق سے روائی کے وقت محمد بن قاسم کی فوج کی تعداد کل پانچ ہزار تھی لیکن جب وہ بصرے سے روانہ ہوا تو اس کے لشکر کی مجموعی تعداد بارہ ہزار تھی جن میں سے چھے ہزار سپاہی گھر بسوار تھے، تین ہزار پیدل اور تین ہزار سامانی رسد کے اونتوں کے ساتھ تھے۔

اوہ خاتون جس نے حاج بن یوسف کو خود لکھا تھا۔

محمد بن قاسم شیراز سے ہوتا ہوا مکران پہنچا۔ مکران کی سرحد عبور کرنے کے بعد سبیلہ کے پہاڑی علاقے میں اُسے بہتی مشکلات کا سامنا کرنا پڑا۔ بھیم سنگھ نہیں ہزار فوج کے ساتھ سبیلہ کے سندھی گورنر کی اعانت کے لیے پہنچ چکا تھا۔ اُس نے ایک مضبوط پہاڑی قلعے کو اپنا مرکز بنا کر تمام راستوں پر اپنے تیر انداز بھاڑا دیے۔ اپنے باپ کی مخالفت کے باوجود وہ راجا کو اس بات کا یقین دلا چکا تھا کہ اُس کے بیس ہزار سپاہی بارہ ہزار مسلمانوں کو سبیلہ سے آگئے نہیں بڑھنے دیں گے۔

مسلمانوں کے پہاڑی علاقے میں داخل ہوتے ہی بھیم سنگھ کے پاہیوں نے اکاؤنٹا جملے شروع کر دیے۔ تیس چالیس پاہیوں کا گروہ اچانک کسی نہیں یا پہاڑی کی چوٹی پر نمودار ہوتا اور آن کی آن میں محمد بن قاسم کی فوج کے کسی حصے پر تیر اور پتھر بر سار کر غائب ہو جاتا۔ گھوڑوں کے سوار ادھر ادھر ہٹ کر اپنا بچاؤ کر لیتے لیکن شتر سوار دستوں کے لیے یہ جملے بڑی حد تک پریشان گن ٹابت ہوئے۔ بعض اوقات بدک کر ادھر ادھر بھاگنے والے اونٹوں کو منظم کرنا حملہ کرنے والوں کے تعاقب سے زیادہ مشکل ہو جاتا۔

محمد بن قاسم نے یہ دیکھ کر ہراول کے پیادہ دستوں کی تعداد میں اضافہ کر دیا لیکن حملہ آوروں کی ایک جماعت آگے سے کتر اکر بھاگتی اور دوسری جماعت پیچھے سے حملہ کر دیتی۔ ایک گروہ کسی نہیں پر چڑھ کر لشکر کے دامیں بازو کو اپنی طرف متوجہ کرتا اور دوسرا بامیں بازو پر حملہ کر دیتا۔ جوں جوں محمد بن قاسم کی فوج آگے بڑھتی گئی، ان حملوں کی شدت میں اضافہ ہوتا گیا۔ رات کے وقت پڑا ڈالنے کے بعد شب خون کے ڈر سے کم از کم ایک چوتھائی فوج کو آس پاس کے ٹیلوں پر قابض ہو کر پہرہ دینا پڑتا۔

ایک شام محمد بن قاسم کو ایک جاسوس نے اطلاع کی کہ شمال کی طرف میں کوس کے فاصلے پر ایک مضبوط قلعہ اس لشکر کا مستقر ہے۔ محمد بن قاسم نے اپنے تجربہ کار سالاروں کی ایک مجلس شوریٰ بلائی۔ بعض سالاروں کی یہ صلاح تھی کہ اس راستے کو چھوڑ کر سمندر کے ساحل کے ساتھ ساتھ نسبتاً ہموار راستہ اختیار کیا جائے۔ ہم اس قلعے سے جس قدر دوڑھوں گے اسی قدر ان حملوں سے محفوظ رہیں گے لیکن محمد بن قاسم ان سے متفق نہ ہوا۔ اس نے کہا: ”جب تک یہ علاقہ دشمن سے پاک نہیں ہوتا۔ ہمارا آگے بڑھنا خطرے سے خالی نہیں۔ یہ قلعہ ان کے دفاع کی اہم چوکی ہے۔ مجھے یقین ہے کہ اس قلعے کے فتح ہو جانے کے بعد دشمن یہ تمام علاقہ خالی کرنے پر مجبور ہو جائے گا اور دشمن کے جو سپاہی یہاں سے فرار ہوں گے، وہ دببل پہنچ کر ایک لشکر خورده ذہنیت کا مظاہرہ کریں گے لیکن اگر ہم یہاں سے کتر اکر نکل گئے تو ان کے حوصلے بڑھ جائیں گے اور ہمارا عقب ہمیشہ غیر محفوظ رہے گا۔ ہمارا پہلا مقصد اس قلعے کو فتح کرنا ہے۔ اس قلعے کی فتح کے بعد اگر پہاڑیوں میں پھیلے ہوئے لشکر کی تعداد کافی ہوئی تو وہ اس علاقے میں ہمارے ساتھ فصلہ کن جگڑنے کی کوشش کرے گا اور اس میں بھی ہماری بہتری ہے۔ میں سمجھتا ہوں کہ ہماری پیش قدمی روکنے کے لیے اس قلعے کے محافظوں کی زیادہ تعداد آس پاس کی پہاڑیوں پر منقسم ہے۔ میں آج سورج نکلنے سے پہلے اس قلعے پر حملہ کرنا چاہتا ہوں اور اس مقصد کے لیے میں اپنے ساتھ فقط پانچ سو

پیادہ سپاہی لے جانا چاہتا ہوں۔ آپ باقی فوج کے ساتھ رات بھر پیش قدی جاری رکھیں۔ اس کا نتیجہ یہ ہو گا کہ وہ لوگ چاروں اطراف کا خیال چھوڑ کر آپ کا راستہ روکنے کی فکر کریں گے۔ چاندنی رات میں آپ کے لیے آگے بڑھنے کا راستہ زیادہ خطرناک ثابت ہو گا۔ اگر صحیح تک آپ کو قلعہ فتح ہو جانے کی خبر پہنچ جائے تو آپ پیش قدی روک کر میرے احکام کا انتظار کریں۔ اگر قلعہ فتح ہو جانے کے بعد تم نے کسی جگہ منظم ہو کر مقابلے کی توبت کی تو میں قلعے کی حفاظت کے لیے چند آدمی چھوڑ کر آپ کے ساتھ آملوں گا اور اگر انہوں نے قلعے کو دبارہ فتح کرنا چاہا تو آپ وہاں پہنچ جائیں۔“

ایک بوڑھے سالار نے کہا: ”مجھے یقین ہے کہ ان شاء اللہ آپ کی کوئی تدبیر غلط نہ ہو گی لیکن پس سالار کا فوج کے ساتھ رہنا ہی مناسب ہے۔ پس سالار کی جان بہت قیمتی ہوتی ہے۔ وہ فوج کا آخری شہار ہوتا ہے۔ اگر اس خطرناک مہم میں آپ کو کوئی حادثہ پیش آگیا تو.....“

محمد بن قاسم نے جواب دیا: ”قادیہ کی جنگ میں اریانیوں کو اپنے زبردست لشکر کے باوجود اس لیے غائب ہوئی کہ انہوں نے اپنی طاقت سے زیادہ رستم کی شخصیت سے امیدیں وابستہ کیں۔ رستم مارا گیا تو وہ مسلمانوں کی مٹھی بھر جماعت کے مقابلے سے بھاگ نکلے لیکن اس کے برلنک مسلمانوں کے سپہ سالار سعد بن وقار صحوٹ سے پر چڑھنے کے قابل نہ تھے اور انھیں میدان سے الگ ایک طرف بیٹھا پڑا لیکن مسلمانوں کی خود اعتمادی کا یہ عالم تھا کہ انھیں اپنے سپہ سالار کی عدم موجودگی کا احساس تک بھی نہ تھا۔ ہماری تاریخ میں آپ کو کوئی ایسا واقعہ نہیں ملے گا، جب سالار کی شہادت سے بد دل ہو کر مجاهدوں نے ہتھیار ڈال دیے ہوں۔ ہم بادشاہوں اور سالاروں کے لیے نہیں لڑتے۔ ہم خدا کے لیے لڑتے ہیں۔ بادشاہوں اور سالاروں پر بھروسہ کرنے والے ان کی موت کے بعد مایوس ہو سکتے ہیں لیکن ہمارا خدا ہر وقت موجود ہے۔ قرآن میں ہمارے لیے اس کے احکام موجود ہیں۔ میں دعا کرتا ہوں کہ خدا مجھے قوم کے لیے رستم نہ بنائے بلکہ مجھے مثنی اُ بننے کی توفیق دے جن کی شہادت نے ہر مسلمان کو جذبہ شہادت سے سرشار کر دیا تھا۔ میرے لیے اس سپہ سالار کی جان کی کوئی قیمت نہیں جو اسے اپنے سپاہیوں کی تلواروں کے پہرے میں چھا کر رکھتا ہے اور اپنے بھادروں کو جان کی بازی لگانے کے بجائے جان بچانے کی ترغیب دیتا ہے۔ اگر اس قلعے کو فتح کرنا اس قدر اہم نہ ہوتا تو میں یہ ہم شاید کسی اور کے سپرد کر دیتا لیکن اس ہم کا خطرہ اور اس کی اہمیت دونوں اس بات کے مقابلے ہیں کہ میں خود اس کی رہنمائی کروں۔“

زیر نے کہا: ”میں آپ کے ساتھ چلنا چاہتا ہوں۔“

محمد بن قاسم نے جواب دیا: ”میں میں ایک قلعہ فتح کرنے کے لیے دو دماغوں کی ضرورت نہیں تھبتا۔ میری غیر حاضری میں تمھارا فوج کے ساتھ رہنا ضروری ہے۔ میں اپنی جگہ محمد بن ہارون کو مقرر کرتا ہوں اور تم اس کے نائب ہو۔“

(محمد بن قاسم)

سوالات

- ۱۔ مندرجہ ذیل کے مختصر جواب لکھیے:
- الف۔ کس خبر نے بصرہ کے لوگوں کو زیادہ مشتعل کیا؟
- ب۔ راستے کا قلعہ پہلے فتح کرنے میں محمد بن قاسم نے کیا مصلحت محسوس کی؟
- ج۔ قادسیہ کی جنگ میں زبردست فوج کے باوجود ایرانیوں کو کیوں تکشیت ہوئی؟
- د۔ مسلمانوں اور غیر مسلمبوں کی جنگ کا کیا فرق ہے؟
- ۲۔ اپنے استاد کی رہنمائی سے مندرجہ ذیل فتوروں کی وضاحت کیجیے:
- الف۔ "خوبی قوم کی ایک بے کس بینی کی فرباد بصرے اور کونے کے ہر گھر میں ہنچ پھیل جمی۔"
- ب۔ "خدا مجھے قوم کے لیے رسم نہ بنائے بلکہ مجھے شتمی" بنے کی توفیق دے۔"
- ۳۔ اب آپ ناول "محمد بن قاسم" کا مطالعہ کیجیے اور ناول کے ہیر و محمد بن قاسم کے کردار کی خوبیاں بیان کیجیے۔
- ۴۔ درج ذیل مصادر کو مادی افعال کے طور پر اپنے جملوں میں استعمال کیجیے:
- دینا، لینا، آنا، جانا، پڑنا، چکنا، رکھنا، انھنا
- ۵۔ درج ذیل حروف کو اپنے جملوں میں استعمال کیجیے:
- نہ صرف بلکہ، جوں جوں توں توں،
جیسے جیسے ویسے ویسے، چونکہ اس لیے

مضمون:

مضمون ایک ایسی نشری تحریر ہے جس میں زندگی کے کسی بھی شعبے سے متعلق کسی بھی موضوع پر اپنے خیالات و جذبات کا اظہار کیا جاتا ہے۔ مضمون کی بالعموم ایک خاص ترتیب ہوتی ہے۔ سب سے پہلے زیر بحث موضوع کا تعارف کرایا جاتا ہے اور پھر اس کے بارے میں معلومات پیش کرنے کے بعد نتیجہ اخذ کیا جاتا ہے۔

مضمون قدرے مختصر مگر جامع ہوتا چاہیے۔ چونکہ روزمرہ بول چال کی زبان سب سے عمدہ تحریر ہوتی ہے اس لیے مضمون نگار کو چاہیے کہ وہ روزمرہ سے قریب رہ کر حقی الامکان شگفتہ اور رواں زبان استعمال کرے۔ مضمون نگار کے لیے موضوع کا لحاظ رکھنا بھی ضروری ہے، کیونکہ اگر مضمون نگار موضوع سے نسلک نہ رہے گا یا خیالات کی ترتیب کو گذرا کر دے گا تو اس کا مضمون اچھا ناٹر پیش نہیں کرے گا۔



وستک

(ایک سچ ڈراما)

کردار: ڈاکٹر زیدی

بیگم زیدی

ڈاکٹر بہان

منظر:

ڈاکٹر زیدی کا کمرہ

(ڈاکٹر صاحب پنگ پر گاؤں کی سے میک لگائے بیٹھے ہیں۔ عمر پچھن کے لگ بھگ، فرج کش ڈاڑھی، چہرے پر نقاہت نمایاں، اس وقت انہوں نے کبل لپیٹ رکھا ہے۔ پنگ کے پاس چھوٹی میر پر مختلف شیشیاں پڑی ہیں۔

رات طوفانی، تیز و تند ہوا کا مستقل شور ہو رہا ہے۔ بیگم زیدی آرام کری پتھی کسی رسالے کا مطالعہ کر رہی ہیں۔ عمر پچاس کے قریب۔ سردی کی وجہ سے شال اور ڈرگی ہے۔

ڈاکٹر کی سوچ میں ڈوبے ہوئے ہیں۔ لیکا یک ان کی نظر سامنے دروازے پر جا پڑتی ہے۔ جس پر نیلے رنگ کا پر دہ پڑا ہوا ہے۔ بیگم انھیں دیکھتی ہیں اور پھر رسالے کی ورق گردانی کرنے لگتی ہیں۔ ڈاکٹر صاحب کچھ کہتے ہیں مگر بہت آہستہ۔ صرف ان کے ہونٹ حرکت کرتے ہوئے دکھائی دیتے ہیں۔ پھر کبل اپنے جسم سے ہٹانے لگتے ہیں۔ بیگم کی نظر پڑتی ہے۔)

بیگم: کیا ہے زیدی؟

زیدی: وستک سنی؟

بیگم: وستک!

زیدی: سن نہیں تم نے؟

(ڈاکٹر صاحب کے ہاتھ رک جاتے ہیں)

بیگم: ہو تو سشوں بھی! کہاں ہے دستک؟

زیدی: کہاں ہے دستک! یہ کیا کہ رہی ہوتی؟

دیکھو تو جا کر۔ کوئی آیا ہے دروازے پر۔ کوئی ہنگھار ہاہا ہے دروازہ!

بیگم: کوئی نہیں ہے۔

زیدی: صاف آواز آ رہی ہے۔ نہیں جانا چاہئیں تو میں خود.....

(ڈاکٹر صاحب کمل ہٹانے لگتے ہیں)

(بیگم رسالہ کری پر کھڑک راٹھتی ہیں اور ان کی طرف آتی ہیں)

بیگم: کیا کر رہے ہیں آپ؟

زیدی: دیکھتا ہوں دروازے پر کون ہے۔ تم تو جاتی ہی نہیں!

بیگم: ہم بانی کر کے بیٹھے رہیے! دروازے پر کوئی بھی نہیں ہے۔

زیدی: تو یہ دستک!

(بیگم ان کے گرد کمل پیٹھے لگتی ہے)

بیگم: تیز ہوا کا شور ہے۔

زیدی: تیز ہوا دروازے پر دستک دیا کرتی ہے! تم جا کے دیکھو تو ذرا۔

بیگم: میں کہتی ہوں کوئی نہیں ہے۔ خواہ تو وہ پریشان ہو رہے ہیں!

زیدی: ذرا سن تو۔ صاف بالکل صاف۔ دستک نہیں تو اور کیا ہے؟

بیگم: آپ کا وہم ہے!

زیدی: دیکھو! اب زیادہ زور سے ہونے لگی ہے۔ یہ وہم ہے کیا؟

(پھر اٹھنے کی کوشش کرتے ہیں۔ بیگم ان کا ہاتھ پکڑ لیتی ہے)

بیگم: خدا کے لیے لیئے رہیے! آپ تو خود ڈاکٹر ہیں، ڈاکٹر ہو کر ایسی حرکتیں کر رہے ہیں! اپنی حالت کا کچھ تو خیال کریں۔

زیدی: تم ایک مرتبہ جا کر دیکھنے ہیں آتیں!

بیگم: میں جانتی ہوں دروازے پر کوئی نہیں، خیر دیکھ آتی ہوں۔

(یون سر کو جنپش دیتی ہیں مجھے اس کام کو بیگار سمجھ رہی ہیں، دروازے کی طرف جاتی ہیں۔ زیدی انھیں عینکی

باندھے دیکھتے رہتے ہیں، بیگم پر دے کے پیچے چلی جاتی ہیں، دو تین لمحوں کے بعد پر دے سے باہر آتی ہیں۔)

زیدی: کون ہے؟

بیگم: کون ہو گا!

(بیگم واپس آتی ہیں)

زیدی: تم نے دروازہ کھولا تھا؟

بیگم: (ذراغھے سے) تو کیا دروازہ کھولے بغیر ہی کہ رہی ہوں۔ نہ جانے بیٹھے بیٹھے کیا ہو جاتا ہے آپ کو۔ کوئی آئے گا تو کامل نہیں دیکھے گا۔ دروازے پر ہی دستک دے گا۔

(ڈاکٹر اور بیگم ایک دوسرے کو دیکھتے ہیں۔ ڈاکٹر کی نظر وہ میں بے اعتباری سی ہے اور بیگم کی نظر وہ میں شکایت)

زیدی: مگر یہ دستک!

بیگم: (الفاظ کا منٹ ہوئے) آپ آرام نہیں کریں گے، ڈاکٹر ہو کر۔

زیدی: (بیوی کے الفاظ کاٹ کر) بار بار مجھے کیوں بتا رہی ہو کہ میں ڈاکٹر ہوں۔

بیگم: وہ اس لیے کہ آپ کو عام لوگوں سے بالکل مختلف ہونا چاہیے، اگر ڈاکٹر بھی کسی داہمے کاشکار ہو جائے تو پھر اس کے علم سے کیا فائدہ۔

زیدی: شاید تم بھی کہتی ہو۔

بیگم: (آواز میں نرمی) آپ خود ہی بتائیے ایک ڈاکٹر حقیقت پسند نہیں ہو گا تو اور کون ہو گا؟

زیدی: دروازے پر دستک کی آوازنہ حقیقت کے خلاف ہے؟

بیگم: جب دستک ہی نہ ہو اور اصرار کیا جائے کہ آوازنی ہے، اس وقت آوازنہ کس طرح حقیقت ہوئی؟

(ڈاکٹر سر جھکا کر اپنی پیشانی پر ہاتھ رکھ لیتے ہیں۔ بیگم انھیں دیکھتی رہتی ہیں۔ ڈاکٹر صاحب کی نظر میں بے اختیار سامنے پر دے پر پڑتی ہیں۔ تیز و تند ہوا کا شور بڑھ گیا ہے۔ شاید بارش شروع ہو گئی ہے۔)

لیٹ جائیں نا! (ڈاکٹر صاحب اپنے خیال میں غرق ہیں)

زیدی: کیا کہا؟

بیگم: لیٹ جائیے!

زیدی: تم نے دروازہ کھول کر دیکھا تھا نا؟

بیگم: حد ہو گئی ہے۔ آپ لیٹ کیوں نہیں جاتے، آدمی رات ہوچکی ہے ابھی تک جاگ رہے ہیں۔ ڈاکٹر بہان نے کہا
تھا آپ کو مکمل آرام کی ضرورت ہے!

زیدی: پہ بات میں خود نہیں جانتا؟

بیگم: کیوں نہیں جانتے۔ جانتے ہیں اور خوب جانتے ہیں۔ ڈاکٹر بہان نے کہا تھا میں خود آکر دوا پلاؤں گا۔ یاد
نہیں رہا سے۔ صبح آئے گا۔

زیدی: اچھا لڑکا ہے۔

بیگم: میں نے اتنا ذمہ دار اور فرض شناس نوجوان آج تک نہیں دیکھا۔ سوائے کام کے اور کچھ سو جھتنا ہی نہیں اسے۔
ہر وقت کام۔ دن ہو یا رات۔ کام کے علاوہ اور کوئی غرض نہیں! یہ ہے فرض شناسی!

زیدی: ڈاکٹر کو فرض شناس ہی ہونا چاہیے!

(یہ کہتے ہوئے ڈاکٹر صاحب پھر سامنے پردے کو دیکھنے لگتے ہیں)

بیگم: آپ پھر تو بہے۔ ڈاکٹر بہان آئیں گے تو کہوں گی!

زیدی: کیا کہوں گی؟

بیگم: یہ بھی تو ایک بیماری ہے۔ دروازے پر کوئی ہے نہیں اور آپ ہیں کہ دستک کی آوازن رہے ہیں۔ ایک بار نہیں کئی
بار ایسا ہوا ہے۔

(دروازے کی حصہ بھتی ہے)

زیدی: اب تو آیا ہے کوئی؟

بیگم: شاید ڈاکٹر بہان ہیں!

(بیگم دروازے کی طرف جاتی ہیں اور پردے کے پیچے غالب ہو جاتی ہیں۔ چند لمحوں کے بعد جب باہر نکلتی ہیں تو
ان کے ساتھ ڈاکٹر بہان بھی آتے ہیں۔

ڈاکٹر بہان عمر کے لحاظ سے بالکل نوجوان ہیں، ہاتھ میں ڈاکٹر دل والا بیگ، بر ساتی پہن رکھی ہے)

برہان: (دور ہی سے) السلام علیکم ڈاکٹر صاحب!

زیدی: وعلیکم السلام! بڑی تکلیف کی میٹا! اس وقت آنے کی کیا ضرورت تھی۔ صبح دیکھا جاتا۔

برہان: کوئی بات نہیں۔

بیگم: ہاں بیٹا! اس وقت محلہ کپا ضرورت تھی آنے کی۔

برہان: آج شام سے پہلے دوکیس ایسے آگئے کفر صوت ہی نہیں، بڑا مصروف رہا۔
(برہان آگے بڑھتے ہیں۔ بیک چھوٹی میز پر رکھ دیتے ہیں)
بیگم: کہیے نپر پچر لیا؟

بیگم: تھوڑی در پہلے لیا تھا۔ سو (۱۰۰) ہے۔

برہان: سینے میں تو در دہیں؟

زیدی: نہیں۔

برہان: شکر بے اور کوئی بات؟

بیگم: گھبراہٹ سی ہے۔

برہان: کوئی بات نہیں۔ میرا خیال ہے نجاشن میں ناغ کر دیا جائے۔

زیدی: یہ ٹھیک ہے۔

(بیگم جلدی سے باسیں دروازے میں سے دوسرے کمرے میں چلی جاتی ہیں۔ برہان ایک بوتل انٹھاتے ہیں۔)

برہان: سیر پختم ہو گیا ہے۔ کل آؤں گا تو لے آؤں گا۔

زیدی: تو آپ چلے؟

برہان: جی ہاں!

بیگم: (دوسرے کمرے سے) ڈاکٹر صاحب!

برہان: جی!

بیگم: ذرا اٹھریے۔

برہان: مجھے جلدی ہے ذرا۔

بیگم: بس ایک دو منٹ، چائے لارہی ہوں۔

برہان: اوہ ہو آپ نے کیوں تکلیف کی؟

(بیگم آتی ہیں)

بیگم: آپ بھی تو سردی میں آئے ہیں۔ بر ساتی اتار دیجیے۔

(برہان بر ساتی اتار کر کری کے بازو پر پھیلا دیتے ہیں۔ بیگم چلی جاتی ہیں)

زیدی: بیٹھ جائیے۔

(برہان کری پر بیٹھ جاتے ہیں)

برہان: اور تو کوئی تکلیف نہیں؟

(بیگم ڈرے میں چائے کی تمن پیالیاں لے کر آتی ہیں)

بیگم: میں بتاتی ہوں ڈاکٹر صاحب:

(ٹرے برہان کی طرف بڑھاتی ہیں۔ وہ ایک پیالی اٹھایتے ہیں، بیگم دوسری پیالی شوہر کو، اور تیسرا پیالی اپنے

داہیں ہاتھ میں لے کر خالی ڈرے جھک کر میز کے ساتھ لگادیتی ہیں)

برہان: (گھونٹ لے کر) آپ کیا بتاہی تھیں؟

بیگم: ڈاکٹر صاحب! یہ بات بتاتے ہوئے مجھے کچھ عجیب سا احساس ہوتا ہے، شاید آپ اس پر یقین نہ کریں گے مگر۔

(شوہر کی طرف دیکھتی ہیں جوناگا ہیں جھکائے چائے پینے میں مصروف ہیں)

برہان: فرمائیے تو۔

بیگم: انھیں ایک وہم ہو گیا ہے۔

برہان: وہم!

بیگم: (مسکرا کر) آپ کہیں گے ڈاکٹر اور وہم۔۔۔ یہ کیا بات ہوئی!

برہان: جی میں نہیں کہوں گا۔ میں جانتا ہوں انسانی فطرت بڑی پر اسرار ہوتی ہے اور ڈاکٹر بھی تو ایک انسان ہی ہوتا ہے۔

(بیگم ایک بار پھر شوہر کو دیکھتی ہیں۔ وہ بدستور چائے پینے میں مصروف ہیں)

بیگم: چائے پیجیں نا۔

برہان: بہتر۔

(برہان پیالی ہونوں سے لگائیتے ہیں۔ بیگم بھی چائے پینی ہیں)

بیگم: پتا نہیں کیا بات ہے۔ بیٹھے بیٹھے خیال کرنے لگتے ہیں کہ دروازے پر دستک ہو رہی ہے۔ حالانکہ دروازے پر کوئی

بھی نہیں ہوتا۔

برہان: ہو سکتا ہے کسی نے دروازے پر دستک دی ہوا اور آپ نے نہ سنی ہوا!

بیگم: دستک ہوتی ہی نہیں میں کیسے مان لوں۔

برہان: نہیں دستک نہیں ہوتی اور ڈاکٹر صاحب محبوس کرتے ہیں کہ دستک ہو رہی ہے۔

بیگم: جی ہاں!

(برہان چائے کے دو گھونٹ لے کر زیدی کی طرف دیکھتے ہیں۔ زیدی نے پیالی خالی کر دی ہے۔ بیگم ہاتھ بڑھا کر پیالی لے لیتی ہیں اور میز پر رکھ دیتی ہیں۔ زیدی نے اپنا سرد یوار سے لگا دیا ہے اور آنکھیں بند کیے لیئے ہیں)

برہان: نیند آ رہی ہے ڈاکٹر صاحب!

زیدی: (آنکھیں کھولے بغیر) جی نہیں۔

بیگم: آج انھیں بار بار یہی خیال آتا ہے۔ میں نے کہا ہی کہ باہر تیز ہوا چل رہی ہے اس کی وجہ سے یہ شور ہو رہا ہے مگر مانتے ہی نہیں۔ دو مرتبہ مجھے دروازے پر بھیجا ہے۔

زیدی: اور وہاں کوئی نہیں تھا۔

بیگم: کوئی بھی نہیں۔

زیدی: اچھا!

بیگم: آپ ان سے پوچھیے۔

(زیدی آنکھیں کھول دیتے ہیں)

زیدی: برہان بیٹا!

برہان: کہیے!

زیدی: یہ آج سے اٹھا رہ میں برس پہلے کا واقعہ ہے۔ اس زمانے میں میری پریکش خوب چلتی تھی۔ سر کھانے کی بھی فرصت نہیں ملتی تھی۔ ڈپنسری اور گھر پر مرضیوں کا تابا بندھا رہتا تھا۔ ایک بات میں دیرے گھر پہنچا اور پوچھتے ہی بستر پر گر پڑا..... مری طرح تھک چکا تھا۔

(برہان پیالی میز پر رکھ دیتے ہیں۔ بیگم پیالی ہاتھ میں لیے غور سے دیکھ رہی ہے) کچھ دیر بعد میرے نوکرنے آ کر بتایا کہ کوئی بڑے میاں آئے ہیں اور آپ کو ساتھ لے جانا چاہتے ہیں۔ میں نے انکار کر دیا اور نوکر سے کہا کہ بڑے میاں کو واپس بھیج دو مگر اس کے روکنے کے باوجود وہ بوڑھا میرے کمرے میں آگیا اور منہ سما جت کرنے لگا کہ میرا بینا سخت بیمار ہے پہلے بھی آپ کی دوسرے شفا ہوئی تھی، چل کر دیکھ لیں، مگر میری آنکھیں بند ہوئی جا رہی تھیں۔

(زیدی دو تین لمحوں کے لیے خاموش رہتے ہیں۔ پھر کہنے لگتے ہیں)

گرم بستر چھوڑنا مشکل محسوس ہو رہا تھا۔ میں نے سختی سے انکار کر دیا۔ وہ بولتا رہا اور جب نوکرنے اسے زبردستی باہر نکال دیا تو دروازے پر دستک دینے لگا۔ نہ جانے کب تک دستک دیتا رہا۔ میں سو گیا۔

(زیدی پھر خاموش ہو جاتے ہیں۔ بیگم کی نگاہیں اپنے شوہر پر جھی ہیں اور بربان میز سے دوائی کی ایک شیشی اٹھا کر اسے دیکھ رہے ہیں)

صحیح اخلاق و طبیعت پر بڑا بوجھ تھا۔ افسوس کر رہا تھا کہ میں نے بوڑھے کو کیوں بایوس کیا۔

برہان: اس وقت آپ کا غمیر بیدار ہو گیا تھا۔

زیدی: بس یہی بات تھی، میں نے اس بوڑھے کو ڈھونڈنے کی کوشش بھی کی مگر کہیں پتانا نہ چلا۔ نہ جانے وہ کون تھا۔

برہان: وہ بوڑھا تو چلا گیا، مگر اب کبھی آپ کا غمیر دروازے پر دستک دیتا رہتا ہے۔

(برہان بوتل میز پر رکھ دیتا ہے)

یہ دوا آج ختم ہو جانی چاہیے تھی۔

(زیدی خاموش رہتے ہیں۔ برہان بر ساتی اٹھا کر پہن لیتے ہیں اور بیگ اٹھا کر زیدی کی طرف دیکھتے ہیں)

ڈاکٹر صاحب!

زیدی: کہو بیٹا!

برہان: اس واقعے میں ایک بات کا اضافہ کر لیجئے۔ میں انھیں بڑے میاں کا پوتا ہوں جس کا بیٹا اس رات ایڑیاں رگڑ رگڑ کر مر رہا تھا۔

زیدی: تم!

بیگم: برہان بیٹا!

برہان: اچھا خدا حافظ! ڈاکٹر صاحب اطمینان کے ساتھ سو جائیے! اب دروازے پر دستک نہیں ہونی چاہیے۔ آرام کیجیے۔ شب بخیر۔ کل حاضر ہوں گا۔

(برہان دروازے کی طرف بڑھتا ہے اور جلدی سے پردے کے پیچھے غالب ہو جاتا ہے۔ زیدی اور بیوی خاموشی سے دیکھتے رہتے ہیں۔ برہان کے پردے کے پیچھے جاتے ہی پردہ گرتا ہے)

(پس پردہ)

سوالات

- ۱۔ ڈاکٹر زیدی دروازے پر جو دستک سنتے تھے، اس کی اصل وجہ کیا تھی؟
- ۲۔ ”دستک“ کے سلسلے میں ڈاکٹر زیدی اور ٹیکم زیدی کے درمیان جو مکالمہ ہوئے، ان کا خلاصہ تحریر کیجیے۔
- ۳۔ اس ڈرائے سے آپ کون سا اخلاقی سبق اخذ کرتے ہیں؟
- ۴۔ اس ڈرائے سے وہ فقرہ تلاش کیجیے جس میں اس کا مرکزی خیال پوشیدہ ہے۔
- ۵۔ مندرجہ ذیل الفاظ کے معنی کیسے:

 - تیر، مستقل، سردی، وہم، معروف، آرام، اطمینان
 - مندرجہ ذیل الفاظ و محاورات کو اپنے جملوں میں استعمال کیجیے:

فرض شناس، نقاہت، دستک، تانتابندھنا، سرکھانے کی فرصت نہ ملنا، سوچ میں ڈوبنا، علکھی باندھ کر دیکھنا، خیالوں میں غرق ہونا

- ۶۔ میرزا ادیب اردو کے ناموزڈ راما نگار ہیں۔ آپ اپنی لائبریری سے اُن کی کتاب ”فصلِ شب“ لے کر اس کا مطالعہ کیجیے۔

خط:

خط ایک طرح کی تحریری گفتگو ہے جس کے ذریعے ہم اپنے اپنے حالات سے ایک دوسرے کو آگاہ کر دیتے ہیں۔ اسی وجہ سے خط کو ”نصف ملاقات“ بھی کہا جاتا ہے۔ خط بخی ہو یا کاروباری، رکی ہو یا سرکاری ہر چند خط لکھنے کا اپنا اپنا انداز ہوتا ہے لیکن بالعموم مندرجہ ذیل باتوں کا لحاظ رکھا جاتا ہے:-

- الف۔ خط کی پیشانی کے دائرے میں جانب مقامِ رواگی اور اس کے نیچے تاریخ لکھی جاتی ہے۔
 - ب۔ صفحے کے وسط میں طرزِ مخاطب اور بجا طور مختصر القاب و آداب لکھے جاتے ہیں۔
 - ج۔ خط کا فس مضمون مختصر ہونا چاہیے تاکہ اپنا اور دوسرے کا وقت ضائع نہ ہو۔
 - د۔ جملے چھوٹے چھوٹے اور واضح ہوں کیوں کہ لمبے جملے بھسن کا باعث ہوتے ہیں۔
 - ہ۔ خط کے فس مضمون کے بعد قدرے بائیں جانب خط لکھنے والے کا نام اور تفصیلی پتا لکھا جاتا ہے۔
- نمونے کے خطوط کے طور پر آپ مرزا غالب اور علامہ اقبال کے خطوط کا مطالعہ کیجیے اور پھر اپنے دوست کو ایک خط لکھیے جس میں کسی تاریخی مقام کی سیر کا حال بیان کیجیے۔



ہوائی

دنیا کے حسین سفر ہمیشہ مجھ پر مسلط رہے ہیں یہ ایک اور سہی۔ کچھ اتنے لمبے ہوائی سفر کا ڈر، کچھ ایک صاحب نے ڈرایا کہ تو کیوں سے ہونو لو لو تک نیچے بھرا کا ہل ہوتا ہے اور اور پر خدا۔ کہیں زمین کا ذرا سامنکذا بھی ڈھارس کے لیے دکھائی نہیں دیتا اور معقول کے مطابق اگر طوفان آجائے تو پھر الامان! سفر اللہ اللہ کرتے گزرتا ہے۔ پیٹ میں ہوں اٹھے۔ لیکن میرے میاں تو تین مہینے پہلے جا چکے تھے۔ اس لیے مراجعت نامکن تھی۔ اول ہلی میں سردیا تو ان دھمکوں سے کیا ڈرنا۔ بوریا بستر باندھا (بستر تو ہوتا ہی نہیں یہ محاورے کی بات ہے) گھر سیست کرایک گیراج میں بند کیا۔ گھر سیٹنے میں اب طاق ہو گئی ہوں۔ اس طرح پل بھر میں اس کی گھڑی باندھ کر الگ کرتی ہوں کہ گویا بھی تھا ہی نہیں۔ سب سے چھوٹی بیٹی جو اب کالج کے پہلے سال میں تھی، ساتھ ہوئی۔ بڑی دولڑیوں کے لیے اے کے امتحان تھے ان کو ڈھائی مہینے بعد آنا تھا۔ کراچی پہنچ کر بی، اونے اے، ہی کاٹکٹ بک کرایا۔ اس غریب لائے سے اگر جانا ہو تو ۲۲ گھنٹے کی گنجائش رکھنی چاہیے۔ اگر ۲۶ کو جانا ہو تو ۲۵ کی سیٹ بک کراؤ۔ کیونکہ وہ چودہ سو چالیس منٹ سے کم لیٹ ہونا کسرشان سمجھتی ہے لیکن میں پھر بھی ہمیشہ اسی ہوائی کمپنی کو چلتی ہوں، کیونکہ اس کی نشت آرام دہ ہوتی ہے اور عملہ تمیزدار۔ تو خیر ہم نے پہلی ٹھیکی مکلتے میں لگائی۔ مکلتہ میری جائے پیدائش ہے، حالانکہ میں صرف ایک سال کی شیر خوار وہاں سے لے آئی گئی تھی لیکن پھر بھی اس جگہ سے انس تھا۔ اس کو دیکھنے کا ارمان تھا لیکن میرے جذبات نے مجھے ہمیشہ دھکے کھلوائے۔ ایسپورٹ سے لے کر پولیس اسٹیشن تک جو میرا اور باقی مجھے جیسے سیاحوں کا حال ہوا وہ ناگفتہ ہے۔ خدا کی شریف انسان کو مکلتے نہ لے جائے۔ اگر مرزا غالب نے اس میں کچھ دیکھا تو ہندوستانی کشم آفسر اور بنیا پولیس سے پہلے دیکھا ہوگا۔ قصہ کوتاہ ہم نے جلدی سے اپنی جان چھڑائی اور ہانگ کانگ ٹرروانہ ہوئے۔ وہاں جا کر روح خوش ہو جاتی ہے۔ تازہ دم ہو کر ٹوکیزووانہ ہوئے۔ راستہ سخت طوفانی تھا۔ کجھت "پین ایم" پر اندا کھٹارا جہاز چار گھنٹے لرزا تارہا اور ہمیں رزا تارہا۔ ساتھ بیٹھا جاپانی تاجر تسلی دیتے ہوئے بولا: "یہ تو کچھ بھی نہیں۔ جب تو کیوں سے ہوائی جاؤ گی تو ہوائی جہاز ایسے اچھے گا جیسے چھاج میں گیہوں۔" ہم نے اقبال اللہ پڑھ لیا اور ارادہ کر لیا کہ میاں کو ہوائی میں ہی رہنے دیں اور ہم تو کیوں میں ان کی واپسی کا انتظار کریں، لیکن خاک چھاننے کا شوق خوف و خطر پر غالب آگیا اور جزل شیخ اور بیگم شیخ کی خاطر مدارات کا مراچکھ کر، دودن تو کیوں پھر کر جل تو جلال تو کہتے ہوئے جاپان ایسرا نز میں بیٹھ گئے۔ ہوائی جہاز

چلا تو ہم نے اللہ سے گڑگڑا کر دعا مانگی کہ یارب ہماری عزت رکھ لے اور خیر سے سفر پورا کر دے۔ میرے مولانے میری مراد ایسی پوری کی کہ سارا سفر آسانوں میں ریشم کی طرح سرسر کرتا گزر گیا۔ میں نے اتنے خوش گوار چھے گھنے کبھی نہیں گزارے تھے۔

رات کو ساڑھے دس بجے ہمارا جہاز ہوائی کے دارالسلطنت ہونولولو میں اترा۔ میاں کوتار دے دیا تھا۔ امید تھی کہ ہوائی اڈے پر ہمارے کرپنچیں گے۔ جزیرہ ہوائی کی یہ ایک رسم دیرینہ ہے کہ ہر آنے والے کا پھولوں کے سین گجرود سے استقبال کیا جاتا ہے، اس لیے ازمان تھا کہ کم از کم میاں تو پھول نچاہوں کرنے پہنچ جائیں گے، لیکن میاں ریاض الدین صاحب حب معمول غائب، رات کا وقت، مجھے ان کا پتا بھی نہیں معلوم۔ جناب بلی کی طرح تین گھنٹے میں کرچکے تھے۔ ہوائی کی یونیورسٹی میں فون کیا تو انھوں نے کہا، ایسٹ ویسٹ سٹرٹ سے پوچھو۔ اتنے میں ایک ٹیکسی والا آگے بڑھا، میں وہاں تک آپ کو لے جاتا ہوں، باقی پھر دیکھا جائے گا۔ ہوائی رائے ہو میل ٹسٹک پہنچ تو اونچی اونچی عمارت، بتیاں جل رہی ہیں، طلبہ پڑھ رہے ہیں لیکن ہمارے میاں ندارد۔ غصہ اور پریشانی دونوں مل گئے۔ یہ اچھا استقبال ہو رہا ہے۔ رات کے بارہ بجے! تین مہینے بعد یہوی آئی ہے وغیرہ وغیرہ۔ اتنے میں ایک کارڈ کیوں سے لدی پھندی، چیختی چلتی آن کر رکی۔ انجمن شکلوں نے میرے گلے میں ہارڈ اے۔ پہچپے ایک اور کار اس میں گٹار پر کچھ نوجوان ہوائی کے گیت گاتے ہوئے اترے اور ان فوجانوں میں چھپے ہوئے میاں ریاض الدین مسکراتے ہوئے چلتے آرہے ہیں۔ اس سے پہلے کہ میں حب معمول برستی، ان کی سہیلیوں نے سمجھایا کہ تار پڑھنے میں غلط فہمی ہو گئی۔ ہوائی کا وقت جاپان کے وقت سے ۲۳ گھنٹے پہچپے ہے اس لیے اکثر تاریخوں میں گڑ بڑ ہو جاتی ہے۔ ہم نے جل کر کہا کہ اصل گڑ بڑ تو ہماری شادی کی تاریخ سے شروع ہوئی تھی، بہر حال خدا کا شکر ادا کیا، ٹیکسی دالے کا شکر یاد کیا۔ پھر گھر روانہ ہوئے۔

مجھے گھرد کیخنے کا شوق لیکن ریاض صاحب نالے جائیں کہ تم صحیح آرام سے دیکھنا۔ ابھی کروں میں تھی مت جلاو اور اس کی وجہ سمجھ میں آئی جب گھر کے ہر کونے میں منوں کوڑا اور گرد غبار دیکھا۔ ہر دراز سے میلے موزے اور رومال، ہر جیب سے تھیز، سینما فلور شو کی پرچیاں اور ریز گاری، پینٹری ٹسٹک میں پانچ دن سے برتن بغیر دھلے پڑے تھے۔ میاں بجائے برتن دھونے کے نئے برتن نکال کر استعمال کرتے جاتے تھے۔ اس طرح درجنوں موزے، رومال، بنیان خرید ڈالے تاکہ پرانے دھونے نہ پڑیں۔ بہر حال رات کو دو بجے تک اودھم چتارہا، پھر ہمسائے کی گرج دار آواز آئی: "خاموش؟" ہم عموماً ہمسائے کی بات نہیں سنتے۔ لیکن یہ ہمسائے ہوائی کا مشہور پہلوان اور ہیوی دیسٹریکٹ اور نام بھی تھا اور نام بھی تھا ہارڈ ہاٹل ہمگرٹی۔ اس لیے اس کی ایک تنہیہ ہی کافی تھی۔ دو منٹ کے اندر سب لڑکے لڑکیاں غائب، خیر ہم تھے ہارڈ ہاٹل سے۔

وَاللَّهُ أَعْلَمُ كَبِ اشے، میاں

دفتر جا چکے تھے۔ ناشتا خود بنایا زندگی میں پہلی دفعہ خود کھانا پکانا تھا، اس لیے کام کا پتا ہی نہ چلا۔ اب آئے دال کا بھاؤ معلوم ہوا۔ میری بیٹی ناز اور میں نے کمر کس کر سارا دن گھر کی صفائی کی اور لفظ قریبی ہوں میں جا کر کھایا۔ رات کو بھی کچھ نہ پکایا۔ جانے، چپوٹیاں اور گرد ہٹاہنا کر کر دکھری تھی۔ یہ جو میاں کی سات پتوں پر احسان کیا تھا۔ شام کو ہم جزیرے کا اولین معاشرے کرنے کا رہا میں گئے۔ ڈھلتے سورج میں بحر الکاہل کروٹیں بدلتا تھا اور چاروں طرف زمرد کی آمریت مشتمل ہو چکی تھی۔ تاحد نظر سبزہ ہی سبزہ، یوں احساس ہوا کہ جزیرے اور اہولے میں گھنہ مشق کائنات نئے سرے سے شباب پر آئی ہے۔ اس کے نئے نئے رقبے میں فطرت کا ہر رنگ ہر انگ پایا جاتا ہے۔ سمندر یہاں عیقق تر ہوتا چلا گیا ہے۔ یہ جنوبی یورپ کے آبی کناروں سے زیادہ نیلا اور چمکیلا ہے۔ دوپہر کے وقت اس نیلم کی بھڑک آنکھیں خیرہ کر دیتی ہے۔ میں نے وجدانی حسن میں اس طرح ڈوبے ہوئے ساحل بہت کم ذکر کیے ہیں۔

یہاں کے کوہ ساروں نے اس جزیرے کے گول چہرے کو ایک نیازاویہ بخشا ہے۔ یہ کہیں سنگاخ ہیں اور کہیں اتنے سبز کہ ازلی برساتوں کا رین بسیرا معلوم ہوتے ہیں۔

اگلے دن ہم سب نے ہنومابے پر پک نک منائی۔ یہ جگہ مجھے ایسی بھائی کہ دوڑی جھوٹی ادھر ہی کارخ کرتی تھی۔ یہاں پانی سب سے مہذب اور شفاف تھا۔ یہ ساحل آبی مخلوق کے لیے مشہور تھا اور ہوائی کی یونیورسٹی دنیا بھر میں علوم سمندر کی میں سبقت لے گئی ہے۔

غرض یہ کہ اول تقدیرت نے اپنے حسن کے لئے یہاں جاری کر دیے تھے، جو کچھ کی تھی وہ انسان نے پوری کر دی۔ اس شام ہم گھر کا سارا سودا لینے پر مارکیٹ گئے۔ بہت سے صاحبان اس ادازے کو جانتے ہیں لیکن بہت سی میری ہم وطن بہنیں اس کے متعلق جانتا چاہیں گی۔ تو یعنی پر مارکیٹ امریکن سرمایہ داری کا مکمل مظاہرہ اور امریکن طرز حیات کا بنیادی قلعہ اور اس کی لاحدہ دافراط کا ذخیرہ ہے۔ جب سے یہ بروئے زمین بر سر پیکار ہوا، نہیں نہیں دکانیں اور چھوٹے چھوٹے بساطی پنساری دیوالیہ ہو گئے۔ یہ پر مارکیٹ دس بازاروں کا مہاگر ہے۔ ساری انارکلی اور مال روڈ کی دکانوں کا سامان اس کی ایک لپیٹ میں سا جائے۔ آپ جب داخل ہوں تو فوراً چار پہیوں والی ٹرالی ساتھ لے لیں کہ ہفتہ دو ہفتے کا راشن اس میں ڈالتی جائیں اور جب خود چلتے تھک جائیں تو اس میں بیٹھ جائیں اور کسی اور سے کہیں کہ آپ کو ہیچنچ۔ صرف یہ آخری نصیحت میری اختراع ہے، ورنہ درحقیقت پر مارکیٹ ایسی شیطان کی آنت ہے کہ دل چاہتا ہے کہ خود ٹرالی میں لٹک جائیں۔ اس ادارے کی افراط دیکھ کر انسان ایشیا، افریقہ کی بھوک اور قحط بھول جاتا ہے۔ اس جگہ بلا ارادہ اور بلا ضرورت

خریداری کرنی پڑتی ہے۔ ہرشے کی پچاس قسمیں اور ہر قسم جھٹ تک چنی ہوئی۔ ہر دوسرے قدم میں سیل اکھا ہوا۔ اگر نقد نہیں تو ادھار بیجیے۔

سپرمارکیٹ میں جا کر عورت کی آنکھیں اور بٹوئے کھل جاتے ہیں۔ میں نے پہلے ہی بلے میں ۳۲ ڈالر کی کھانے پینے کی چیزیں لے لیں۔ کار بھر گئی۔ اس مارکیٹ میں الگ نسری بھی ہوتی ہے، جہاں عورتیں اپنے بچے چھوڑ کر اطمینان سے شانگ کرتی ہیں۔

میاں نے ہمارے پیچھے کچھ گھر کا سامان مثلاً سینٹہ پینڈ کار، ٹیلی و ٹن، صوف، گراموفون، ٹیپ ریکارڈر اور باغ کی ہلکی کریاں وغیرہ خرید رکھا تھا۔

اتا سلیقہ میرے میاں میں کہاں سے آگیا۔ مجھے نہیں معلوم۔ لیکن یہ سب ایک دکان کے توسل سے ہوا ہے جو غریبوں، مفلوجوں اور یتیموں کے لیے چلاتی گئی تھی۔ اس لیے میرے میاں نے خیرات کے جذبے میں اپنے گھر کو پھٹک پھٹک سے بھر لیا۔ کار ۱۸۵۷ء کا ماڈل تھی۔ جب چلتی تو دنیا دیکھتی تھی اور جب رکتی تو دنیا شکر کرتی تھی۔ اس کے پراسرار پناخ نہ معلوم کہاں سے چھوٹتے تھے، ہم نے جاتے ہی کام بانٹ لیے، میں کھانا پکاؤ گی، بیٹی صفائی کرے گی۔ میاں بولے، ہم تمہاری ڈرائیوری کریں گے۔ ہم لا جواب ہو گئے۔ اس لیے کوئی اور کام ان کو نہ دیا کیونکہ اس کار کو چلانا انھی کا کام تھا۔ میں باہر ملک میں اگر کار چلاوں تو کم سے کم مانوس ڈھانچہ تو ہو۔ اس کم بخت کے گیئر کدھرا اور بریک کدھر۔ بالکل بے سروپا۔ لیکن شباباً ہے اس کار پر کہ ہزاروں میل سیریں کیں لیکن اس نے ایک دفعہ بھی دغا نہ دی۔ پرانا ٹیلی و ٹن کچھ ایسا برانہ تھا۔ دو دھپ لگاؤ یا گرم کمبل ڈالو تو اس کے کالے سفید تمرے ناپنے بند ہو جاتے تھے۔ پھر گھنٹوں صحیح چلتا تھا جب تک کہ چیل نہ بدلو۔ چیل بدی اور پھر وہی دھمو کے تھیڑ، گرم پانی کی بوتل، وہ پھر چل پڑا۔

تو صاحب یہ تو ہوائی کا ازدواجی رخ تھا۔ اب تک گرہستن مال، بیوی، بول رہی تھی۔ لیکن یہ گرہستن مال بیوی دو وقت بلکہ اگلے دو دن کا اکٹھا کھانا پکا کر ریفرنیجیر میں بھر کر آزادی کا سانس بھی لیتی تھی۔ جگہ جگہ سیر پر خود نکل جاتی تھی۔ لا بسیر یوں سے گود بھر کر جزاڑ ہوائی بلکہ سارے بھرا کاہل کے جزاڑ پر کتابیں لاتی تھی۔ آہستہ آہستہ لوگوں سے ملاقات، پروفیسر صاحبان سے گفتگو، سیاحوں اور طلبہ سے میل جوں، بہت اچھا وقت گزرا۔ ہنوز لوگوں کے مختلف مدارج ابھرنے شروع ہوئے۔ اس کی ہمسہ گوں زندگی کی چاشنی کا چکا لگ گیا۔

ہوائی میں امریکہ کی فیڈرل حکومت نے ایک عظیم الشان مرکز کھولا ہے جسے "ایسٹ ویسٹ سنٹر" کہتے ہیں۔ اس کی حصیں حدود اور عمارتیں میں مغرب اور مشرق کے عالم مدعو یہے جاتے ہیں۔ جو سینٹر کا لئے کہلاتے ہیں۔ وہ مرکز کے

خروج پر آتے ہیں۔ ہزار بارہ سو لاکا وظیفہ ہر مینے پاتے ہیں۔ اس نفحے سے وظیفے میں ایک خاندان تھا کہ سکتا ہے۔ دس مینے یا سال کو رس کی میعاد ہوتی ہے۔ اس دوران میں جو مرضی آئے کیجیے، پڑھیے لکھیے، ریسرچ کیجیے، تاثرات قلمبند کیجیے، کوئی پابندی نہیں، کوئی امتحان نہیں، کوئی کلاس نہیں، کوئی وقت نہیں۔ میرے میاں اس آزادی پر مگن تھے۔ آپ کا آرام دہ کرہ، ناپ رائٹر، غسل خانہ، بہترین لا بھری ی، ساتھ ہی ستا اور مزے کاریستوران، ارڈر گرڈر کے، لڑکیاں، آزادی کی فضا کثرا عالم گریٹ کا دھواں اور غپ اڑاتے پائے جاتے تھے لیکن کوئی رپورٹ کرنے والا نہیں تھا۔ کچھ عالم کتابیں بھی لکھ جاتے ہیں جو یہ مرکز بہت فخر یہ شائع کرتا ہے۔

ہاں تو ایسٹ ویسٹ سینٹر اور ہوائی کی یونیورسٹی میں یوں توارضی قربت ہے لیکن ازلی رقبت بھی ہے۔ کسی حد تک یہ رقبت صحت مند بھی ہے۔ امریکہ کے بہترین پروفیسر اور اعلیٰ ذہن سردی گرمی پکھر کے لیے بلاجے جاتے ہیں۔ طرح طرح کی نمائشیں، فلم، جشن منائے جاتے ہیں۔ اس کی جدید عمارت کے سامنے لمبی سے لمبی موڑیں جو آدمی طلبہ کی اور آدمی پروفیسروں کی ہوتی ہیں، امریکہ کی افراط کا صحیح ثبوت ہیں۔

اس مغرب و مشرق کے مرکز کا ایک جاپانی باغ دیکھنے سے تعلق رکھتا ہے۔ یہ اتنا "ایمان شکن" ہے کہ میں اکثر لا بھری ی جاتے جاتے اس میں گھس جاتی تھی۔ جزاں بھی کے پھول خصوصاً گارڈینیا، زرد چینیلی، کنوں، کچا کچا سبزہ، نہ حال پانی اور رنگین مچھلیاں اور اس کی پشت پر متعدد درختوں کا ذخیرہ۔

اس ایسٹ ویسٹ سینٹر کے علاوہ یونیورسٹی کامیلوں میں پھیلا ہوا احاطہ بھی ایک دیدہ زیب سبزہ زار ہے۔ ہر قدم پر گل آؤزاں روشنیں اور بذریعہ باڑیں، لیکن اس کے علاوہ جو سب سے دل پذیر عصر اس فضا میں پایا جاتا تھا وہ تھا بین الاقوامی طلبہ کا ربط ضبط۔ جنوبی بھرا کاہل سے لے کر جاپان، اندونیشیا، برما، ملایا، فلپائن، کوریا، ویتنام، فنی کے جزائر، آسٹریلیا، پاکستان، ہندوستان، یورپ اور امریکہ کے جو اس سال جو یونڈگاں علم، یہ معاشرتی تنوع بھی ایک تعلیمی حیثیت رکھتا تھا۔

(دھنک پر قدم)

سوالات

- ۱۔ مندرجہ ذیل جملوں کی وضاحت کیجیے:
- الف۔ نیچے برا کاہل ہوتا ہے اور اوپر خدا، کہیں زمین کا ذرا سامنڈرا بھی ڈھارس کے لیے دکھائی نہیں دیتا۔
- ب۔ اگر ۲۶ کو جانا ہو تو ۲۵ کی سیٹ بک کراؤ کیونکہ وہ چودہ سو چالیس منٹ سے کم لیٹ ہونا کسر شان سمجھتی ہے۔
- ج۔ خدا کسی شریف انسان کو مکلتے نہ لے جائے۔ اگر مرزا غالب نے اس میں کچھ دیکھا تو ہندوستانی کشم آفیسر اور بنیا پولیس سے پہلے دیکھا ہو گا۔
- د۔ جب تو کیوں سے ہوائی جاؤ گی تو ہوائی جہاز ایسے اچھے گا جیسے چھاج میں گیہوں۔
- ه۔ سارے اس فرآسمانوں میں ریشم کی طرح سرسر کرتا گزر گیا۔
- و۔ ڈھلتے سورج میں برا کاہل کروٹیں لے رہا تھا اور چاروں طرف زمرد کی امریت مستحکم ہو چکی تھی۔
- ز۔ سپر مارکیٹ امریکن سرمایہ داری کا مکمل مظاہرہ اور امریکن طرزِ حیات کا بنیادی قلعہ اور اس کی لامدد و افراط کا ذخیرہ ہے۔
- ۲۔ درج ذیل حکایات اور ضرب الامثال کو جملوں میں استعمال کیجیے:
- اوکھی میں سردیا تو دھمکوں سے کیا ڈرنا، دھکے کھانا، اتنا لہ پڑھنا۔ خاک چھاننا، بلی کی طرح گھر بدلنا، شیطان کی آنت ہونا، پیٹ میں ہول اٹھنا، ٹھیک لگانا، آئے دال کا بھائی معلوم ہونا، پھول چھاود کرنا
- ”سفر نے کی خوبی یہ ہے کہ وہ اپنے پڑھنے والوں کو معلومات اور تفصیل اس طرح مہیا کرے کہ پورا ماحول سمجھ میں آجائے۔“ آپ نے اپنے ملک میں یا ملک سے باہر کسی جگہ کا سفر کیا ہو تو اس کا حال اپنے لفظوں میں لکھیے۔
- ۳۔ درج ذیل مصادر کو امدادی افعال کے طور پر اپنے جملوں میں استعمال کیجیے:
- دینا، چکنا، آنا، جانا، اٹھنا، رہنا، ہونا، کرنا، لینا، چاہنا، رکھنا
- ۴۔ درج ذیل الفاظ کا تلفظ اعراب کی مدد سے واضح کیجیے:
- الامان، مراجعت، شیرخوار، ذخیر، اختراع، توسل، تنوع، والله اعلم
- ۵۔ بیگم اختر ریاض الدین کا مشہور سفر نامہ ”سات سمندر پار“ اپنے کانج کی لاہبری سے لے کر پڑھیے۔

آپ بیتی:

اپنی ذاتی سرگزشت یا ذاتی احوال و واردات کا تحریری بیان آپ بیتی یا خودنوشت کہلاتا ہے۔ اگریزی میں اسے آٹوبائیوگرافی کہتے ہیں۔

کسی جان دار چیز کی آپ بیتی ہو یا کسی بے جان شے کی، اس کے اہم اصول یہ ہیں:

الف۔ آپ بیتی میں واحد متكلّم کا صیغہ (میں) استعمال کیا جاتا ہے۔

ب۔ آپ بیتی لکھنے والے کے لیے ضروری ہے کہ اس کا مشاہدہ اور مطالعہ بڑا گہرا اور فرضی واقعات اور نقل پر بھی اصل کا گمان ہو۔

ج۔ واقعات اور حالات میں ایک منطقی ربط اور تسلیل ہو اور زبان روزمرہ گفتگو کے عین مطابق ہو۔

مندرجہ بالا باتوں کو لخوار کھتے ہوئے اب آپ ایک دس روپے کے یوسیدہ نوٹ کی آپ بیتی لکھیے۔



مولانا ظفر علی خاں

اب سے کوئی دس سال ادھر کا ذکر ہے کہ میں اخبار ”نئی دنیا“ کے دفتر میں بیٹھا کام کر رہا تھا۔ اتنے میں کسی نے آ کے کہا کہ ”جمیندار صاحب آئے ہیں“، میں لگی باندھے بیٹھا تھا۔ سر کے بال پر یثان، ڈاؤھی کئی دن کی بڑھی ہوئی، ”جمیندار“ کا نام سننے ہی ہٹر بردا کے اٹھا، پوچھا ”کون جمیندار صاحب؟“ وہ بے چارا کچھ کہنے نہ پایا تھا کہ مولانا شاائق احمد عثمانی آئے اور کہنے لگے: ”بھائی، مولانا ظفر علی خاں آئے ہیں۔“ چھا صدیق انصاری نے، جو اپنے گدیلے پر بیٹھے پانوں کی بھگالی فرمائے تھے، انگڑائی لی اور نیم بازاں کھووں سے، ادھر ادھر دیکھ کر ایک اور گلوبری کلے میں دبای۔ ان دنوں ”نئی دنیا“ کا دفتر چونا گلی میں ہوا کرتا تھا۔ سڑک کے کنارے ایک چھوٹا سا مکان تھا۔ باہر ایک طرف عصر جدید پرنس، دوسری طرف حکیم غلام مصطفیٰ کا مطب۔ دروازے سے اندر گھسو تو وہنی طرف نئی دنیا آباد تھی اور باہمیں طرف مولانا شاائق احمد عثمانی نے پرانی دنیا بارکھی تھی، یعنی اپنے اہل و عیال اور عربی کی بھاری بھرم کتابوں سمیت رہتے تھے۔ میں اس نئی دنیا کا کولبس^۱ تھا اور مقالہ افتتاحیہ کے جہاز کے ساتھ ساتھ فکاہات کی کشتمی بھی چلاتا تھا، افسوس کہ یہ محفل سال بھر کے اندر اندر برہم ہو گئی، نئی دنیا ہی نہ پرانی دنیا، رہے نام اللہ کا۔

تھوڑی دیر میں مولانا ظفر علی خاں کھٹ کھٹ کرتے تشریف لائے۔ میں نے انھیں اس سے پہلے نہیں دیکھا تھا۔ تصویریں ضرور دیکھی تھیں لیکن تصویریوں سے کسی شخص کی صورت شکل کے متعلق صحیح اندازہ نہیں کیا جاسکتا، بہر حال اتنا تو یقین تھا کہ ان کی تو نہ تو ضرور بڑھی ہوئی ہوگی۔ آخر جب معمولی کارکنوں کا قبہ شکم گند فلک سے ہمسری کرتا ہے تو مولانا ظفر علی خاں کو، جنھیں آل اندیالیڈر کی حیثیت حاصل ہے، ایک عدگر انڈیل تو نہ کاملاً ہونا چاہیے لیکن انھیں دیکھ کر سخت مایوسی ہوئی کہ تو نہ نہ عمامہ، آخر یہ کیسے مولانا اور کیسے لیڈر ہیں؟ یہ راز لا ہوڑا کے کھلا کہ مولانا تو نہ سے کیوں محروم رہے؟

غرض مولانا تشریف لائے اور آتے ہی سائنس کمیشن، ہندوستان کی جدید اصلاحات، راؤ ڈیمبل کانفرنس اور کامل آزادی کا قصہ چھیڑ دیا۔ مولانا شاائق احمد عثمانی ان دنوں کا نگر سے باغی ہو چکے تھے اور سائنس کمیشن سے تعاون کے حاوی تھے۔ اُن سے اس مسئلے پر بحثیں رہتی تھیں۔ اب مولانا نے یہ حکایت شروع کی تو پھر یہی بحث چھڑ گئی لیکن دراصل مجھے اس بحث سے پنداں دلچسپی نہ تھی۔

مولانا کے نزدیک آئیں کمیشن کا ہندوستان آنا بہت اہم واقعہ تھا اور ہمارے نزدیک مولانا ظفر علی خاں کا گلکتے

^۱ مصنف ”کولبس“ اور ”سنبداد جہازی“ کے قلمی ناموں سے فکاہی کالم لکھا کرتے تھے۔

تشریف لانا بہت زیادہ اہمیت رکھتا تھا۔ اب کھینچاتانی شروع ہوئی۔ میں چاہتا تھا کہ مولانا شعرو بشا عربی کی طرف آئیں اور مولانا ہم سب کو سیاست کی طرف کھینچنے لیے جاتے تھے۔ میں نے غالب کا نام لیا، مولانا نے برکن ہیڈ کا ذکر شروع کر دیا..... لیکن اب یہ کیفیت تھی کہ میں انھیں میر کی طرف لاتا ہوں اور وہ مجھے بالڑوں کی طرف لیے جاتے ہیں، میں کہتا ہوں غالب، وہ فرماتے ہیں سائنس، غرض دیر تک میں بھگدار ہا، آخر مولانا کو فتح ہوئی، یعنی ہم نے مجبوراً شعرو ادب کا پنڈ چھوڑا اور خاموشی سے اُن کی باتیں سننے لگے۔

میں لا ہو ر آیا تو کچھ دنوں زمیندار کے دفتر میں بھی قیام رہا۔ ایک رات کا ذکر ہے کہ کسی نے پچھلے پھر میر اشناہ بھایا۔ میں آنکھیں ملتا ہوا اٹھ بیٹھا۔ لیکن ابھی صحیح کا ذب تھی، ہر طرف تاریکی چھاتی ہوئی تھی۔ صرف اتنا معلوم ہوا کہ کوئی شخص میرے سر ہانے کھڑا ہے، تھیں گھبرا یا کہ الٰہی یہ کیا ماجرا ہے، اتنے میں مولانا کی آواز آئی کہ انھوں میرے ساتھ نیز کو چلو۔ میں سمجھ گیا کہ مولانا سیر کو جارہے ہیں اور مجھے شرف رفاقت بخشنا چاہتے ہیں، لیکن خدا بھلا کرے قاضی احسان اللہ مرحوم کا، انھوں نے مجھے پہلے ہی بتا رکھا تھا کہ اگر مولانا تمھیں اپنے ساتھ سیر کو لے جانا چاہیں تو ہرگز نہ جائیو، میں نے پوچھا، یہ کیوں؟ کہنے لگے وہ تو پچھلے پھر اٹھ کر نہر کے کنارے میلیوں دوڑتے ہی چلے جاتے ہیں، پھر ڈنر پلیتے ہیں، تم ساتھ گئے تو تمھیں بھی دوڑائیں گے اور جب تم نڈھاں ہو جاؤ گے تو اپنے ساتھ نماز پڑھائیں گے۔ اب جو مولانا نے ساتھ چلنے کو کہا تو قاضی صاحب کی نصیحت یاد آگئی اور آنکھوں تلنے موت کا نقشہ پھر گیا۔ میں نے نہایت مضخل آواز میں کہا کہ ”مولانا! میں تو سخت پیار ہوں۔ رات بخار ہو گیا تھا۔ اب سر میں سخت درد ہے۔ پیٹ میں بھی درد ہو رہا ہے۔ غالباً قول نہ ہے۔ مجھے پہلے بھی یہ مرض ہو چکا ہے۔... ہائے اللہ، یہ کہ کر میں نے آنکھیں بند کر لیں۔“

یہ تدبیر کا رگر ہوئی۔ مولانا نے مجھ سے ہمدردی ظاہر کی۔ علاج کے متعلق چند مقول مشورے دیے اور تشریف لے گئے۔ میں نے خدا کا شکر ادا کیا اور جی میں تھیہ کر لیا کہ اب دفتر میں نہیں رہوں گا۔ اب یہ بات بھی سمجھ میں آگئی کہ مولانا تو نہ سے کیوں محروم ہیں۔

آگے چل کر معلوم ہوا کہ انھیں صرف دوڑ نے اور ڈنر پلیتے کا ہی شوق نہیں، مگر بھی ہلاتے ہیں، نیزہ بازی اور شہسواری میں بھی برق ہیں، پیرا کی اور کشتی گیری میں بھی بند نہیں، نشانہ بھی اچھا لگاتے ہیں۔ حیدر آباد کی ملازمت کے زمانے میں کچھ دن فوج میں بھی رہے۔ یہ قصہ عجیب ہے، سپاہی نیزہ بازی کے کرتب دکھا رہے تھے ان کی بھی طبیعت لہرائی۔ گھوڑے پر سوار ہو کے نیزہ تانا اور آن کی آن میں میخ اکھیڑی۔ ہر طرف سے تمہیں و آفرین کاغذ گلہ ہوا اور آن کی خدمات فوج کے صینے میں منتقل کر دی گئیں، لیکن افر الملک سے مباہنہ ہو سکا، اس لیے استغفارے دیا۔

ایک مرتبہ ایک صاحب کہنے لگے کہ مولانا ظفر علی زبان اور سحاورے کے استاد ہیں۔ اشعار کی بندش خوب ہوتی

۱۔ ایک شدید درد جو قولون (بُوی آنت) نہیں ہوتا ہے اگر یہی میں اسے Appendicitis کہتے ہیں۔

خشن ان کے ہال جعلی شاعری بہت کم ہے۔ میں نے کہا ذرا بھیرہ قلزم، لندن کی ایک صبح، رامائش کا ایک سین، پڑھ کر
بھی۔ کہا گئے؟ ”میں نے تو نظریں نہیں پڑھیں لیکن مولا نانا کے اشعار سے معلوم ہوتا ہے کہ ان کا قلب عشق و محبت کے
ادھیر چڑھتے ہے۔“ میں نے گفتگو کا پہلو بدل کر شعر خوانی شروع کر دی۔ پہلے فارسی کے ایک دو شعر سنائے۔
جب وہ جھو منے لگے تو شادا کا یہ شعر پڑھا۔

ویکھا کیے وہ مست نگاہوں سے بار بار
جب تک شراب آئی کئی دور ہو گئے
انھوں نے دو تین مرتبہ یہ شعر پڑھوا۔ میں نے پھر کہا۔

سلیقہ سے کشی کا ہو تو کر سکتی ہے محفل میں
نگاہِ مست ساقی مفلسی کا اعتبار اب بھی
وہ شعر سن کر تذپب گئے۔ کہنے لگے ”کس کا شعر ہے؟“ میں نے پوچھا ”جو شخص ایسا شعر کہ سلتا ہے اس کے متعلق
آپ کا کیا خیال ہے؟“ کہنے لگے ”اس کے شاعر ہونے میں کیا شک ہے؟“ میں نے کہا ” تو پھر سن لیجئے کہ یہ شعر
مولانا ظفر علی خاں کا ہے۔“ یہ سن کر ان کا اوپر کا سانس اور اور تلے کا تلے رہ گیا۔

در اصل مولا نانا کی شاعری پر تقدیم کرنا میرا موضوع نہیں۔ یونہی بر سنبھل تذکرہ یہ باتیں آگئیں۔ مجھے تو یہ کہنا ہے
کہ مولا نانا نے اپنی تمام نظریں بہت تھوڑے وقت میں کہی ہیں۔ شاید ہی کوئی نظم ایسی ہو جو انھوں نے لکھنے دو گھنٹے میں کہی
ہو، درستہ ایک نظم پر عموماً آدھ گھنٹے سے زیادہ وقت صرف نہیں ہوتا۔ ”پھر نکال۔ ہمسرنکال“ بڑے معز کی نظم ہے۔
سرہ شعر چیز جو گھنٹے بھر میں لکھنے گئے ہیں۔ اس کا آخری شعر مجھے نہیں بھوتا۔

تو غزل خوانی پہ آجائے تو ہے خواجهے وقت
زلف عنبر بار سے کڑوہم بکھیر آژور نکال

ہم نے اکثر شاعروں کو دیکھا ہے کہ شعر کہنا چاہتے ہیں تو شفا الملک حکیم فقیر محمد صاحب چشتی سے
رجوع کرتے ہیں اور ہفتے بھر کا مسہل لے لیتے ہیں اور پھر فی یوم ایک شعر کے حساب سے کہتے چلے جاتے ہیں، یہ نہیں
کرتے تو پوی کو پیشتے ہیں یا اس سے پیشتے ہیں، بچوں کو جھوڑتے ہیں، ذرا گھر میں شور ہوا اور وہ سر کے بال نوچنے
لگے۔ ”ہائے عنقاے مضمون دام میں آکے چلا گیا۔ کم بختو! ملعونو! تمہارے شور نے اسے اڑا دیا۔“ مولا نانا ظفر علی خاں کا
یہ حال نہیں، جس طرح ہم اور آپ نہ لکھتے ہیں اسی طرح وہ شعر کہتے چلے جاتے ہیں۔

مولانا جب تک دفتر میں رہتے تھے بڑی چہل پہل رہتی تھی۔ نظم لکھی اور پکار کے کہا کہ ” بلا وہ قاضی کو، بلا وہ اختر
کو، کہاں ہے زاہدی، کہاں ہے حضرت؟“ سب مجھ ہوئے اور مولا نانا نے نظم پڑھ کے سنائی اور پھر انھیں نت نہیں تجویز ہیں

سوچتی رہتی تھیں جو دو تین دن کے چرچے میں غائب گلہ ہو جاتی تھیں۔ ہم میں سے کوئی اچھا شعر کہتا یا کوئی اچھا مضمون لکھتا، تو تعریف کر کے دل بڑھاتے اور انعام بھی دیتے۔ ایک مرتبہ راقم نے فکاہات لکھے، بہت خوش ہوئے، بٹوانکال کے دے دیا اور کہنے لگے: ”اس میں جو کچھ ہے لے لو۔“ لیکن اکثر لوگ پھر بھی دعا میں مانگتے رہتے تھے کہ اللہ کرے مولا نا کہیں دور چلے جائیں اور عموماً یہ دعا میں قبول ہی ہوتی تھیں۔

اصل میں مولا نا کو اخبار کی زبان اور کتابت کی صحت کا بڑا خیال رہتا تھا۔ کتابوں کی جان الگ آفت میں، ایڈیٹر الگ مصیبت میں بٹلا، جب تک مولا نا دفتر میں ہیں، غل غپڑا مچا ہوا ہے۔ جوں ہی کاپی پر نظر پڑی شورج گیا۔ ”ارے یہ کیا کیا؟ یہ عبارت تو بالکل مہمل ہے۔ اس مراسلے کی صحیح نہیں ہوئی، یوں ہی کاتب کو دے دیا گیا ہے۔ خروں کی عمارت چست نہیں۔ کتابت کی غلطیاں تو دیکھو، ایک کالم میں پچاس پچاس غلطیاں اور کتابت کیسی عجیب ہوئی ہے، کوئی دائرہ بھی تو صحیح نہیں، غضب خدا کا، قرآن کی آیت غلط لکھ دی، اتنا خیال نہ آیا کہ کلام اللہ ہے، ستیا ناس کر دیا اخبار کا، ان تمام کا پیوں کو جلا دو، از سرنو اخبار مرتب نہیں ہو سکتا، اعلان کر دو کہ کل اخبار نہیں لکھے گا۔ بلا و آخرت کو، آخرت! آخرت کہاں ہے؟ کہاں ہے قاضی؟ قاضی! بند کر دو جی اخبار کو! بند کر دو! میں یوں اخبار نہیں نکالنا چاہتا.....“

(مردم دیدہ)

سوالات

۱۔ مختصر جواب لکھیے:

- الف۔ کیا سبب تھا کہ مولا نا تو ندے محروم تھے؟
- ب۔ صح کاذب کے وقت مولا نا ظفر علی خاں کے معمولات کیا تھے؟
- ج۔ مصنف صح کے وقت مولا نا کے ساتھ یہر پر جانے سے کیوں گریزاں تھے؟
- د۔ سبق میں مولا نا کی کن کن نظموں کا ذکر آیا ہے؟
- ه۔ مولا نا ظفر علی خاں شیر یانظم کہنے میں کتنا وقت صرف کرتے تھے؟
- و۔ مصنف کے خیال میں عام شاعر حضرات شعر کہنے سے پہلے کیا انداز اختیار کرتے ہیں؟
- ز۔ مولا نا ظفر علی خاں اپنے اخبار میں لکھنے والوں کی حوصلہ افزائی کس طرح کرتے تھے؟
- ح۔ کتابت اور زبان کی غلطیاں اور کمزوریاں دیکھ کر مولا نا کس رو عمل کا اظہار کرتے تھے؟

۲۔ مندرجہ ذیل جملوں کی وضاحت اپنے الفاظ میں کیجیے:

- الف۔ اپنے گدیلے پر بیٹھے پانوں کی جگائی فرمائے تھے۔
ب۔ قبیلہ شکم کی بعد لفک سے ہمسری کرتا ہے۔
ج۔ آنکھوں تسلی موت کا نقش پھر گیا۔
د۔ ہر طرف سے چھین و آفرین کا غلغٹہ بلند ہوا۔
ه۔ نیزہ بازی اور شہسواری میں بھی برق ہیں۔
و۔ یہن کراؤ کا اوپر کا سانس اوپر اور ستلے کاتے رہ گیا۔
ز۔ ہائے عقائد مضمون دام میں آکے چلا گیا۔

۳۔ مندرجہ ذیل حاورات کو اپنے جملوں میں اس طرح استعمال کیجیے کہ ان کا مفہوم واضح ہو جائے:
محفل برہم ہونا، کھینچتا نی ہونا، پنڈ چھوڑنا، ڈنٹر پلینا، برق ہونا، طبیعت لہرانا، غائب غلة ہو جانا، غل غپڑا چھانا۔
۴۔ متن کو پوش نظر کھتے ہوئے خالی جگہ کے لیے مناسب لفظ کا انتخاب کیجیے۔
الف۔ میں اس نئی دنیا کا تھا۔

(دریافت کننہ، وا سکوڑی گاما، کولمیس)

ب۔ نئی دنیارہی نہ پرانی دنیا۔ رہے نام کا۔

(الله، خدا، رب)

ج۔ مولانا نے اپنی تمام نظمیں بہت وقت میں کی ہیں۔

(تحوڑے، زیادہ، مناسب)

د۔ مولا ناظر علی خاں زبان اور حاورے کے ہیں۔

(ذکار، استاد، ماہر)


ہ۔ مولا ناجب تک دفتر میں رہتے تھے بڑی رہتی تھی۔

(سراسیکی، چهل پہل، افرادگی)

۵۔ مندرجہ ذیل اقتباسات کی تحریک سیاق و سبق کے حوالے سے کیجیے:

الف۔ اُن دونوں نئی دنیا کا دفتر رہے نام اللہ کا۔

ب۔ ہم نے اکثر شاعروں کو دیکھا ہے شعر کہتے چلے جاتے ہیں۔



قرطبه کا قاضی ۱

افراد

قاضی :	یحییٰ بن منصور
زیر :	قاضی کافر زند
حلاوه :	زیر کی دایمی
عبد اللہ :	ایک خانہزاد

ناظر عدالت کے چار افراد
بجوم کی آواز
منظر

غرناط میں قاضی یحییٰ بن منصور کے مکان کا ایک ایوان جس کے درپیچوں میں سے شہر کے چوک پر نظر پڑ سکتی ہے۔
دائیں ہاتھ کی دیوار میں ایک بڑا سادر پیچہ، سامنے کی دیوار میں ایک چوڑا اگر بچا دروازہ، جس کے پیچے ایک ٹنگ
اور اندر ہیری گلی ہے۔ گلی کے دوسری طرف ایک چھوٹا دروازہ، جس میں سلاخیں گئی ہیں۔ دائیں ہاتھ پھر دوں کا بنا ہوا
زینہ، اوپر کے کمرے کے دروازے ٹک پہنچا ہے۔ اوپر کے کمرے کی کھڑی ایوان میں کھلتی ہے۔
ایوان میں ایک بڑی میز ہے جس پر ایک شمعدان رکھا ہے۔ نیز کے قریب ایک نیچے اور چند کریں پڑی ہیں۔
دیواروں پر اسلخ اور جانوروں کے سر لگے ہیں۔

صح کے دھنڈ لکھ میں حلاوه نیچ پر پیٹھی ہے۔ سرگھننوں سے لگا رکھا ہے۔ عبد اللہ دروازے میں سے اندر آتا ہے۔

عبد اللہ: (بھاری آواز میں) شمعیں گل کر دوں؟

حلاوه: (آوسرد کے ساتھ) کر دے، شمعیں صح کے آنے کو روک نہیں سکتیں۔

(عبد اللہ پھونکیں مار کر شمع دان کی تین شمعیں گل کرتا ہے۔)

حلاوه: کیسی کالی صح! میرے رب! کیسی کالی صح!

۱۔ ”قرطبه کا قاضی“، اگریز ڈراما نویس لارنس ہاؤس میں کی ایک ایک کی بہت کامیاب ترجمہ ہے جس کی ہر ہر طرف میں قوت اور الہ موجود ہے۔ اقبال اعلیٰ تاج نے اس ڈرامے کا اس خوبی سے سرزنشیں اندرس کا واقعہ بنادیا ہے کہ گمان بھی نہیں گزرا کہ یہ اگریزی کے ایک ڈرامے سے اخذ و توجہ ہے۔

عبداللہ: کالی انڈھوں کے لیے، ان بدفابلوں کے لیے جو گھنٹوں پر سر کھے خس کلے منہ سے نکالتے ہیں، پر رب العالمین کے فضل و کرم سے ابھی آنکھوں والے بھی موجود ہیں۔ تیری طرح سب اندر ہنہیں ہو گئے۔
حلاوہ: (اس کی پروانہیں کرتی) یہ صحن دیکھنے کو میں زندہ کیوں رہ گئی..... اور میرے رب! آج کا دن تمام ہونے پر میرا لال کیا ہو گا؟

عبداللہ: زندہ ہو گا اور کیا ہو گا؟ عمر پائے گا اور رب العالمین کے فضل و کرم سے تجھے اور مجھے، ہم دونوں کو قبر کے شکاف میں اتارے گا۔

(تکان کی ایک آہ کے ساتھ بیٹھ جاتا ہے)

حلاوہ: اس کے جسم میں خون جواپنا تھا اور پروردگار! آج سولی پر اس کی لاش لکھتی رہ جائے گی۔

عبداللہ: (بے قابو ہو کر) نشتر زبان! یہ ہرگز نہ ہو گا۔

(لکھنے سے سراخا کر آہ بھرتی ہے) اب چارہ کیا رہ گیا؟

عبداللہ: سارے قرطبه میں ایک شخص نہیں جو کسی کے حکم سے بھی اسے سولی پر چڑھائے۔ خواہ اس کے اپنے باپ کا نتوی ہو۔

حلاوہ: باپ قاضی ہے۔

عبداللہ: کہا جو کہ اس کے فتوے پر عمل نہ ہو گا۔

حلاوہ: باہر سے لوگ بلا لیے جائیں گے جو اسے دیے نہیں جانتے جس طرح ہم سب جانتے ہیں۔ انھیں قانون جو کہہ گا وہ کرڈالیں گے۔

عبداللہ: (چڑ کر) میں بک جور ہا ہوں، نہیں کریں گے، آج کے دن صرف شہر میں وہی شخص داخل ہونے پائے گا، جو کلام پاک کی قسم کھائے گا کہ اسے نوجوان زیر کی سزا سے کچھ سروکار نہ ہو گا۔ بھجنی، سوڑھ مفسر! ہمارے آدمی تمام راستوں پر چھیل چکے، ایک ایک ناکے کو روک چکے۔ جس شخص نے قسم نہ کھائی کہ زیر کا خون اس کے دوش پر نہ ہو گا، وہ اندر نہ گھنے پائے گا اور یہی جواب قاضی کے حکم پر خود اس کو دیا جائے گا۔ وہ قانون کا غلام ہو یا سلطان کا۔ آج کے دن اس کے فتوے کی تعمیل نہ ہونے پائے گی۔

حلاوہ: لیکن احمد! ہونی کو کون روک سکتا ہے؟ میری یہی آنکھیں نہیں جھیں آنسوؤں نے بے نور کر دیا۔ میری اور آنکھیں ہیں جو دیکھ سکتی ہیں اور جو دیکھ چکی ہیں۔ سولی اور اس سے لکھتی ہوئی لاش! میرا نخا! میری جان نخا! میرا بھیلانا نوجوان! جس کا جسم میرے دودھ نے بنایا، جس کے خون اور ہڈیوں میں میرا دودھ ہے۔ میں اسے مردہ

دیکھے چکلی، کہتی جو ہوں کہ یونہی ہوگا۔ حج نہ ہوتا تو یہ بات میری زبان سے نہ لکھتی؟

عبداللہ: لیکن اسے سولی کی سزا ملے کیوں؟ اس کا جرم کیا ہے؟

حلاوہ: میرے بتانے کی ضرورت ہے کہ اس نے خون کیا ہے؟

عبداللہ: ہاپ! مگر محبت کی خاطر! اپنی غیرت کی خاطر! اس کے لیے اس کے سوا چارہ نہ تھا۔ کون کہتا ہے یہ خون ناجائز تھا؟

حلاوہ: نہیں نہیں، اس نے خون جلن کے مارے کیا ہے۔

عبداللہ: محبت جلن نہیں تو پھر ہے کیا؟

حلاوہ: مقتول نے اسے آزار نہ پہنچایا تھا۔

عبداللہ: مقتول کو اس کی محبوبہ سے محبت جو تھی۔

حلاوہ: خوب صورت عورت سے کس کو محبت نہیں ہوتی؟

عبداللہ: لیکن محبوبہ نے مقتول کو محبت بھرا خط بھی تو لکھا تھا۔

حلاوہ: محبوبہ کو اس کا حق تھا۔ وہ زبیر کی مغکیت نہ تھی۔ جسے چاہتی پسند کرنے کا حق رکھتی تھی۔

عبداللہ: صرف اپنوں میں سے، اپنے ہم نبیوں میں سے۔ مقتول پر ایسا تھا اور دوسروں ملک کا باشندہ تھا۔

حلاوہ: زبیر کے باپ قاضی کا مہمان تھا۔

عبداللہ: اور شرافت کا یہ کون سا طور تھا کہ گھر کے نوجوان کی محبت میں کوڈ پڑے؟ اگر وہ نہ آتا اور اپنی چچی چپڑی باتوں سے ورگلانہ لیتا تو زبیر اپنی محبت میں کامیاب نہ ہوتا؟

حلاوہ: شاید اللہ بہتر جانتا ہے۔ پر لڑکی نے اس وقت تک ہاں نہ کی تھی۔

عبداللہ: اس بات کا تو زبیر کو خدشہ تھا کہ کہیں وہ اس کے رقبہ کا کام برابر کی لڑائی میں تمام شد کر دے۔

حلاوہ: زبیر نے یہ کہا نہیں۔ ایک بار بھی نہیں کہا۔ وہ یہ کہتا تو اس کا باپ باور کر لیتا۔ پران باتوں سے کیا؟ ارنے جھی!

اب ان باتوں سے کیا؟ اس نے خون کیا ہے اور خون کی سزا میں اسے دار پر لٹکایا جائے گا۔

عبداللہ: (چپڑ کر) اور اسے دار پر لٹکانے تو جائے گی!

حلاوہ: (ششدہ رہو کر) میں؟

عبداللہ: تو نہ ہو تو اس بھرے شہر میں اور کوئی نہیں جو اپنے ہاتھ اس کے خون سے آلووہ کرے۔ (اٹھ کر در تیچ کی طرف جاتا ہے) باہر دیکھ، اس جو تم کو دیکھے! جس نے چوک میں سولی کو گھیر رکھا ہے (حلاوہ اٹھ کر کھڑکی کی طرف جاتی)

ہے) یہ سب کس کے منتظر ہیں؟

حلاوہ: (جیسے سب کچھ جانتی ہے) بتا تو کس بات کے؟

عبداللہ: سمجھتی ہے یہ سولی کا تمثاشاد کیکھنے کو کھڑے ہوئے ہیں۔ یہ اس لیے کھڑے ہیں کہ یہ ناپاک کام نہ خود کریں گے اور نہ ہونے دیں گے۔ (ایک سیرھی چڑھ کر کھڑکی کے پٹ کھول دیتا ہے) لوگو سنوا! تم میں سے کون ہے جو قاضی بیکی کے لیے اس کے بیٹے کو سولی پر لٹکا دے؟

(بجوم میں سے ناراضی کی مخلوط آوازیں سنائی دیتی ہیں)

کیوں؟ بولا کوئی شخص؟ کہا کسی نے کوہ زپیر کو سولی پر لٹکا سکتا ہے؟ کہا جو، کہ سارے قرطبه میں ایک شخص کا ہاتھ نہیں جو اسے آزار پہنچانے کے لیے اٹھ سکے۔

(قاضی بیکی بن منصور اور پر کی منزل کی کھڑکی کے سامنے سے گزرتا ہوا رکتا ہے۔ ذرا دیر بے حس و حرکت یوں کھڑا رہتا ہے گویا کچھ نہیں دیکھ سکتا ہے)

چپ کیوں ہو گئی؟ بول اب بولنا! کون زندہ شخص ہے جوان جان ثاروں کی آنکھوں کے سامنے سلطان کے حرم کی تعمیل کی جرأت کر سکے؟

(قاضی کھڑکی سے دروازے کی طرف بڑھتا ہے اور دروازہ کھوتا ہے)

حلاوہ: چپ! دیکھ قاضی! اے سیرھیاں اتر رہا ہے۔ وہ ادھر ہی آ رہا ہے۔

عبداللہ: (آہستہ سے) آنے دے۔

حلاوہ: لاش کی طرح۔

عبداللہ: چپ۔

حلاوہ: آنکھوں میں سے زندگی بھی ہوئی۔

عبداللہ: چپ۔

حلاوہ: جیسے تہائی میں موت سے کھیل رہا ہے۔

عبداللہ: بک مت۔

حلاوہ: جیسے روح لاش کو چھوڑ کر آ رہی ہو۔

عبداللہ: عورت! گوگنی ہو جا!

(قاضی سیرھیاں اتر کر کرے میں آ جاتا ہے اور کچھ دیر خاموش کھڑا رہتا ہے)

قاضی: (بھاری آواز میں) موت کا ڈھنڈورا کیوں نہیں پڑ رہا؟ (حلاوہ کے منہ سے سکی نکل جاتی ہے، عبد اللہ چپ ہے) میں نے کیا کہا؟ جواب دو۔

عبد اللہ: حضور ڈھنڈورا پینٹے والا نہیں۔

قاضی: کہاں گئے؟

عبد اللہ: حضور مجھے علم نہیں۔ یہاں نہیں ہیں۔

قاضی: وہ کہاں ہے؟ وہ شخص جسے مجرم کو پھانسی دینا ہے؟

عبد اللہ: حضور کہیں گیا ہوا ہے۔

قاضی: کہیں؟ تو نے کیا کہا کہیں؟

عبد اللہ: حضور!

قاضی: معنی کیا، کہیں؟

عبد اللہ: چلا گیا تھا۔ اندھیرے منہ ہی، کہہ کر نہیں گیا کہاں جا رہا ہے۔ یہاں نہیں ہے۔

قاضی: ادھر باہر کون ہے..... اور کون ہے؟

عبد اللہ: حضور ایسا کوئی بھی نہیں جو آپ کے فتوے کی تعمیل کر سکے۔ ویسے میرے سوا قربطہ کے سارے مردگھر کے باہر کھڑے ہیں۔

قاضی: (جلدی سے جیسے یقین نہیں آتا) قربطہ کے سارے مرد تیرے سوا؟ یہ معنی کہ تعمیل کے لیے تو آمادہ ہے؟

عبد اللہ: نہیں حضور! میں تعمیل نہیں کر سکتا، نہ کوئی اور شخص جسے میں جانتا ہوں، کر سکتا ہے۔ اگر حضور کو اس فتوے کی تعمیل کرنی ہے تو ابیس ہی اس کی تعمیل کر سکتا ہے یا آپ خود۔

(قاضی نے پوری بات نہیں سن لیکن حلاوہ نے سن لی ہے، اس کے منہ سے خوف کی دبی ہوئی آواز نکل جاتی ہے)

قاضی: کیا؟ کیا کہا تھا تو نے؟

عبد اللہ: (مرعوب ہو جاتا ہے) معاف کیجیے گا حضور! میں صرف اپنے متعلق کہہ رہا تھا۔ رب العالمین میر امداد گار ہو۔ میں جوبات حق سمجھتا ہوں کہہ رہا تھا۔

(خاموشی، نہ کوئی حرکت کرتا نہ بولتا ہے، باہر کے ہجوم میں سے ہلکے ہلکے بولنے کی مددم آواز آ رہی ہے)

قاضی: ناظر عدالت کے آدمی کہاں ہیں؟

عبداللہ: خچلی منزل میں حضور!
قاضی: انھیں یہاں بلا لاؤ۔

(عبداللہ جاتا ہے۔ قاضی اضطرار میں دو قدم چل کر رک جاتا ہے، حلاوہ سہی ہوئی کھڑی، پہ حدہمت سے کام لے کر بولتی ہے)

حلاوہ: میں حضور سے پوچھ سکتی ہوں؟

قاضی: کیا یہے عورت؟

حلاوہ: میری بوڑھی زبان سے اللہ تعالیٰ کا عنودِ حکم نبی بار بولا تھیں ہر بار اس نے سننے والے کانوں کو بہرہ پایا۔ پر اب کی بار میری التجاں لیجیے یا مجھے ہمیشہ کے لیے خاموش کر دیجیے۔ میرے حضور! یہ بدنصیب بول رہی ہے جس نے مجرم کی ماں کے اٹھ جانے کے بعد اپنی اولاد کی طرح اسے لکھجے سے لگایا۔ میرے حضور! خود آپ نے اسے مجھے دے ڈالا تھا۔ میں تھی جس نے اسے زندگی دی اور تو انہی بخشی کو وہ پڑھ کر مرد بن جائے۔ میرے حضور! کیا آپ ہی مجھ سے وہ زندگی چھین لیں گے؟ اسے، جسے تب میں نے زندگی بخشی تھی۔ اب وہ جوان ہے۔ آپ کا گوشت اور بخون ہے۔ اسے زندہ نہیں رہتا تھا تو یہ سب میں نے کیا کیوں تھا؟ فریاد سننے والا باپ ہے، تو پروردگار! اولاد کے لیے التجا میں کیوں کر رہی ہوں؟ وہ آپ کا ہے۔ میرا نہیں۔ اسے آپ نے پیدا کیا، میں نہیں۔ ایک اور عورت اسے جننے میں اس جہاں سے گزر گئی تھی۔

قاضی: بس اور کچھ نہیں۔ تجھے جو کچھ کہنا تھا تو کہ چکلی۔ میں بہر انہیں۔ (حلاوہ پھر بولنا چاہتی ہے)
یہاں سے چلی جا عورت! مجھے اکیلا چھوڑ دے۔ چلی جا!

حلاوہ: بہت اچھا حضور! بہت اچھا!

(سکیاں زوکتی ہوئی چلی جاتی ہے۔ عبد اللہ داخل ہوتا ہے)

عبداللہ: حضور! ناظرِ عدالت کے آدمی آگئے۔

قاضی: کیا؟ ہاں آگئے؟ یہاں بلا لاؤ۔

(ایک کرسی کھینچ کر بیٹھ جاتا ہے۔ ناظرِ عدالت کے چار آدمی داخل ہوتے ہیں۔ پل بھر خاموشی) تم اوگ سلطان کے نمک خوار ہو اور اطاعت سلطان کا حلف اٹھا کچے ہو! یہی صورت میری ہے۔ آج ایک شخص کو سولی دی جانی تھی..... سولی دینے والا موجود نہیں۔ تم میں سے کون؟ سنتے ہو میں کیا کہ رہا ہوں؟ اس کی جگہ تم میں سے کون لے سکتا ہے؟ (کوئی جواب نہیں ملتا) کوئی شخص آمدہ نہ ہوا تو مجھے خود کسی ایک کو حکم دینا پڑے گا..... ہوں! کوئی

نہیں؟..... دیکھو..... فرض ہم سب کو پکار رہا ہے، قانون کی اطاعت لازمی ہے۔ میں سمجھاتم میں سے کوئی ہامی نہ بھرے گا۔ بہت اچھا قرعداندازی سے کام لیا جائے گا۔

افر: نہیں حضور والا! معاف کیجیے گا ان میں سے کوئی بھی قرعداندازی نہیں چاہتا۔ ایک بھی نہیں۔ میں سب کی طرف سے بول رہا ہوں۔

قاضی: میں تم سب کو حکم دیتا ہوں۔

افر: حضور! اللہ تعالیٰ مجھے توفیق بخشنے کہ آپ کے فرزند کو سوی پر چڑھانے سے پہلے میں خود سوی پر چڑھاؤں۔

قاضی: تمھیں اس بات کا خیال نہیں کرنا چاہیے کہ مجرم میرا فرزند ہے..... یہ سمجھنا ہے کہ ایک شخص نے خون کیا ہے اور اس کی سزا میں اسے سوی ملنی لازمی ہے۔

افر: حضور! جس شخص نے اسے مجرم قرار دیا اور اس کے قتل کا فتوحی لکھا، یہ کام وہ خود کر سکتا ہے، تو کرے، ہم زیر کو قصوردار نہیں سمجھتے۔

(قاضی کری ہٹا کر اٹھتا ہے اور آہستہ آہستہ در تپے کے قریب جاتا ہے اور اس کے پٹکھوں دیتا ہے۔ پٹکھوں نے پر ہجوم کی آوازوں کی سمجھنا ہٹ سنائی دیتی ہے، جو قاضی کا چہرہ دیکھتے ہی بند ہو جاتی ہے)

قاضی: (بلند آواز سے) لوگو! ایک مجرم منتظر ہے کہ اسے سوی دی جائے اور سوی دینے والا کوئی نہیں۔ تم میں سے کوئی ہے جو یہ خدمت سرانجام دے سکے؟ (خاموشی۔ پھر استہزا کی ایسی زیر لب آوازیں جن سے ظاہر ہے کہ ہجوم کے لوگ قانون کی نکت سے مسروپ ہیں)

عبداللہ: کوئی نہیں۔ ایک بھی نہیں؟ ایک بھی نہیں؟

قاضی: (کھڑکی بند کر دیتا ہے اور ذرا دیر چپ رہتا ہے پھر بے اختیاری کی کیفیت میں اس کی آہنکل جاتی ہے) ناظر! جاؤ قیدی کو باہر لے جاؤ۔ سنجیاں یہ ہیں۔

(سنجیاں نکال کر میز پر پھینک دیتا ہے)

افر: (سنجیاں اٹھا کر) باہر کہاں حضور؟

قاضی: سوی کے چبوترے پر۔ اور کہاں..... جلد..... وقت صائم نہ ہو۔
(سپاہی جاتے ہیں)

(آہستہ سے)

عبداللہ دعا کرو کہ اللہ تعالیٰ اس کی مغفرت کرے اور اس کی روح کو اپنے جوار رحمت میں جگدے۔

عبداللہ: (بیت زدہ ہو کر منہ ہی منہ میں) رب العالمین! رب العظیم! اسے سولی دینے کو مل گیا؟ اسے سولی دینے کو کوئی مل گیا؟

(عبداللہ باہر جاتا ہے۔ افسر سلاخوں والا دروازہ کھول کر اندر داخل ہوتا ہے۔ باقی ساتھی باہر ٹھہرے رہتے ہیں۔ گلی اندر ہیری ہے۔ سلاخوں والے دروازے کے اندر اور زیادہ اندر ہیرا ہے۔ اس اندر ہیرے میں صرف اتنا معلوم ہو پاتا ہے کہ قیدی باہر آیا۔ افسر اس کے پیچے گلی میں آتا ہے۔ قاضی اس طرف پیش کیے ساتھ کھڑا ہے۔ قیدی سر پھیر کر اسے دیکھتا ہے۔ ناظر عدالت کے آدمی اس کے آگے اور پیچے کھڑے ہو جاتے ہیں اور گلی کے راستے باہر لے جاتے ہیں رفتہ رفتہ ان کے قدموں کی آواز غائب ہو جاتی ہے۔

قاضی اب تک بت بنا کھڑا ہے۔ کوئی رحلت بجن شروع ہوتا ہے۔ اس کی آواز سن کر قاضی میں حرکت پیدا ہوتی ہے۔ وہ مرتا ہے اور آہستہ آہستہ باہر چلا جاتا ہے۔

باہر قیدی کو دیکھ کر ہجوم سے تائف کی آوازیں آتی ہیں۔ قاضی کے نمودار ہونے پر خوف و دیشت کی چیزیں سانی دیتی ہیں۔ پھر سنا ناچھا جاتا ہے۔ کوئی رحلت بجا رہتا ہے۔

(ادھر ایوان میں حلاوہ گھبرائی ہوئی آتی ہے اور درستچے میں سے باہر جھائختی ہے۔)

حلاوہ: لے گئے لے گئے۔

(کھڑکی کھول کر باہر دیکھنے لگتی ہے۔ باہر کے ہجوم کا شور غل سانی دیتا ہے۔)

وہ آیا۔ وہ اسے لے آئے۔ میرا بچہ، میری آنکھ کا تارا، ارے دیکھو تو کیسے تن کر چل رہا ہے۔ اس کا باہر نکلا ہوا سینہ دیکھو! سانس کس بے خونی سے آ جا رہا ہے! شabaش! میرے لاڈے شabaش! سراہماۓ رکھ۔ تم پر ہم سب کو ناز ہے۔ تجھ پر میرے دلارے تجھ پر، جسے مر جانا ہے۔ دیکھ لو اسے دیکھ لو۔ جس کے بدن میں گرم خون لہریں مارتا تھا پر جس کے دل میں قاتل کے لہو کی ایک بوند بھی نہیں۔ ہائے پر قاتل موجود ہے۔ آستین چڑھائے کھڑا ہے۔ الہی! آج کا آفتاب یہ کیا دیکھ رہا ہے؟ آج کی روشنی میں یہ کیا ہو رہا ہے؟ رب العالمین! تو خود اپنی آنکھیں بند کر لے۔ مت دیکھ۔ بیٹھ کو باپ کے ہاتھ سولی دینے کو ہیں۔ تیری دنیا میں کبھی یوں بھی ہوا تھا؟ ارے دیکھو تو! ارے دیکھو تو! میرا بچہ ہاتھ چومن رہا ہے، میرا بچہ ہاتھ اپنی آنکھوں سے لگا رہا ہے۔ اس شخص کے جو اسے سولی پر چڑھانے کو ہے۔ جلدی ارے جلدی میرے رب! اس کی روح کو جھٹ اپنے دامنِ رحمت میں لے لینا۔ اسے تپانامت! اسے جلدی لے لے۔ اسے جلدی لے لے۔ ہا میرے نچے اپنادم دے۔ اس کے لیے اور نہ ترپ۔ مر جا۔ میری جان مر جا! مر جا!!

(کوئی رحلت تھم جاتا ہے ہجوم میں سے گریہ و بکا کا ایک دل دوز شور اٹھتا ہے اور بندرنگ گھٹ جاتا ہے)

(حلاوہ گھنٹوں کے بل گر پڑتی ہے۔ چہرہ اونچا اور آنکھیں بند کیے، منہ ہی منہ میں دعائیں مانگ رہی ہے۔

عبداللہ آتا اور اسے دیکھتا ہے اور یوں بولتا ہے گویا اس سے غرض نہیں کہ وہ سنے گی بھی یا نہیں)

عبداللہ: اب بھی دعا مانگ سکتی ہے۔ رب العالمین! اگر میں دعا مانگ سکتا اور میری دعا قبول ہو سکتی تو ایک موت اور ہوتی۔

(اس کے آخری الفاظ حلاوہ سن پاتی ہے۔ دعا بند کر کے آنکھیں کھولتی ہے اور اس کی طرف مرتی ہے۔ اس وقت گلی میں قاضی کے بھاری اور آہستہ قدموں کی آواز سنائی دیتی ہے۔ حلاوہ کھڑی ہو جاتی ہے اور بے حس و حرکت گر متوجہ انداز میں کھڑی رہتی ہے۔ عبد اللہ کو بھی قدموں کی آواز سنائی دیتی ہے۔ مرکر دیکھتا ہے اور ایک طرف ہٹ جاتا ہے۔)

عبداللہ: وہ آرہا ہے۔ عورت دیکھ! قاتل آرہا ہے اور اس کی روح پر کالی رات چھائی ہوئی ہے۔

(قاضی داخل ہوتا ہے۔ لڑکھڑا رہا ہے، مگر انتہائی قوت ارادی سے کام لے کر سنبھالنا چاہتا ہے۔ گلی میں سلاخوں والے دروازے کو دیکھ کر رک جاتا ہے۔ کھوئی ہوئی نظروں سے اسے دیکھتا ہے اور پھر ضعف کو سنبھالتا ہوا آگے بڑھتا ہے۔ ایوان میں آتا ہے، مژتا ہے اور سیر ہیاں چڑھنے لگتا ہے۔ اوپر کے دروازے تک پہنچتا ہے۔ اندر داخل ہوتا ہے۔ اندر سے زنجیر کھلنے اور تالے میں کنجی گھومنے کی آواز آتی ہے۔ ذرا سی دیر میں اوپر کی منزل کی کھڑکی میں سے اس کا ہاتھ لکھتا ہے اور کھڑکی کو بند کر کے اندر سے مقفل کر لیتا ہے)

حلاوہ: اس نے دروازہ بند کر لیا۔ اس نے اپنے آپ کو بند کر لیا۔ یہ دروازہ اب کبھی نہ کھلے گا۔ ہم اب اسے کبھی نہ دیکھ سکیں گے۔ کبھی زندہ نہ دیکھ سکیں گے۔

(قرطبه کا قاضی اور دوسرا یہ بابی کھیل)

سوالات

۱۔ مختصر جواب دیجیے:

الف۔ حلاوہ (زبیر کی دایہ) کو زبیر کے ساتھ اس قدر لگا کیوں تھا؟

ب۔ عبد اللہ (خانہزاد) نے زبیر کو چھانسی کے پھندے سے بچاؤ کے لیے کیا کیا جتن کیے؟

ج۔ زبیر نے کیا جرم کیا تھا جس کی پاداش میں اسے چھانسی کی سزا ملی؟

د۔ زبیر کو چھانسی دینے کی خدمت کے لیے قرطبه کا کوئی فرد بھی کیوں میسر نہیں آ رہا تھا؟

۵۔ بالآخر زیر کو پھانسی دینے کی خدمت کس نے سرانجام دی؟
و۔ پھانسی کی سزا پر عمل درآمد کے بعد قاضی (یحییٰ بن مصوّر) نے اپنے کمرے کا دروازہ کیوں مقفل کر لیا؟

۶۔ درج ذیل محاورات کا مفہوم واضح کیجیے:

کام تمام کرنا، دن تمام ہونا، خون دوش پر ہونا، ہاتھ خون سے آلوہ کرنا،
موت سے کھلنا، بت بنا کھڑا ہونا، ستاٹا چھاجانا، آستین چڑھانا۔

۷۔ درج ذیل حروف کو اپنے جملوں میں استعمال کیجیے:

ورنہ، چاہے، خواہ، جبکہ، اگر، مگر، کیونکہ، اگرچہ، لیکن، چونکہ، اس لیے کہ
اس ڈرامے کے سب سے اہم کردار کا تجویز کیجیے۔

۸۔ سبق کے متن کو پیش نظر کر خالی جگہیں پڑ کیجیے۔

الف۔ سارے ----- میں ایک شخص نہیں جو کسی کے حکم سے بھی اسے سولی چڑھائے۔

(ملک، شہر، قرطبه)

ب۔ انھیں ----- جو کہے گا، وہ کرڈالیں گے۔

(حاکم، قاضی، قانون)

ج۔ آج کے دن اس کے ----- کی تعیل نہ ہونے پائے گی۔

(فرمان، فتویٰ، کہہ)

د۔ ہجوم میں سے ----- کا ایک دلدوڑشور احتتا ہے۔

(دیوانہ دارہنسی، گریہ و بُکا، چینوں)

۹۔ اللہ! آج کا ----- یہ کیا دیکھ رہا ہے۔

(آفتاب، آسمان، زمانہ)

۱۰۔ اس ڈرامے کا خلاصہ اپنے الفاظ میں بیان کیجیے۔

☆☆☆☆☆

موالصلات کے جدید ذرائع

موالصلات شروع سے انسان کی ایک ضرورت رہی ہے۔ پہلے اس کام کے لیے خط دے کر قاصد بھیجے جاتے تھے، پھر گھر سوار دوڑائے جانے لگے۔ گھر سواروں کے ذریعے بہت دور دور تک پیغامات بھیجے جاتے تھے۔ دور دراز تک پیغامات بھینے کے لیے دس دس، بارہ بارہ میل پر منزلیں بنی ہوتی تھیں، جہاں تازہ دم گھوڑے موجود ہوا کرتے تھے۔ گھر سوار خطوط کا تھیلا لے کر اگلی منزل کو جاتے اور اسے وہاں کے گھر سوار کے حوالے کر کے واپس آؤٹ آتے۔ اگلی منزل کا گھر سوار بھی ایسا ہی کرتا۔ اس طریقے سے سیکروں میل دوری تک خط پہنچائے جاتے۔ مسلمان حکمرانوں نے اپنے زمانے میں گھر سواری کے ذریعے موالصلات کے نظام کو بہت ترقی دی تھی۔ اس کے لیے ایک جدا گانہ مکملہ قائم کر دیا تھا جو ”دیوان البریہ“ کہلاتا تھا۔

بہت زمانے تک موالصلات یا پیغام رسانی کا کام کبوتروں سے بھی لیا گیا۔ خط اس کی گردن میں یا اس کے بازو میں باندھ دیا جاتا اور وہ اسے منزل مقصود پر پہنچادیتا۔ ان کے ذریعے سیکروں سال تک پیغام رسانی ہوئی۔ انھیں پہلی بار کس نے استعمال کیا، اس کا تو علم نہیں مگر یہ بات تاریخ کی کتابوں میں پرکشش موجود ہے کہ مسلمان حکمرانوں نے انھیں پورے بلاد اسلامیہ میں استعمال کیا ہے۔ شام، عراق، مصر اور ایران وغیرہ میں۔ ہندوستان کے مختلف فرمان رواجہا نگیرنے بھی اس کام کے لیے کبوتر پال رکھتے تھے۔ بعد میں یورپ کے حکمرانوں نے بھی پیغام رسانی کے لیے انھیں استعمال کیا۔ جب سائنس کا دور شروع ہوا تو دوسرے شعبوں کے ساتھ ساتھ موالصلات میں بھی بڑی ترقی ہوئی۔ گذشتہ صدی میں موڑ اور ریل ایجاد ہو گئی۔ اس کے بعد ڈاک بھی اس کے ذریعے بھیجی جانے لگی۔ انھی برسوں میں ایک ایسا آںہ ایجاد ہو گیا جس نے موڑ اور ریل کی محتاجی ختم کر دی کیونکہ اس آنے کے ذریعے دور دور تک پیغام رسانی کی جانے لگی۔ وہ آںہ میلی گرفتاری لے کا تھا۔ جسے ۱۸۳۸ء میں فنلے مورس نے ایجاد کیا۔ پھر ۱۸۹۵ء میں وائر لیس ایجاد ہو گیا جو کسی تارکو واسطہ بنائے بغیر، قضائیں پائی جانے والی ریڈی یائی لہروں کے ذریعے پیغامات پہنچانے لگا۔ ان آلات کے ذریعے پیغام رسانی کے لیے وقت کا عامل بھی فتح ہو گیا کیونکہ یہ بن لہروں پر بھیجی جاتی ہیں، ان کے سفر کی رفتار ایک لاکھ چھیساں ہزار میل (تین لاکھ کلومیٹر) فی سینکنڈ ہے جبکہ زمین کا قطر اس سے بہت کم صرف چند ہزار میل ہے۔

وازیں کی ایجاد کا اصول یہ ہے کہ سورج سے نکلنے والی تین قسم کی لہروں میں سے ایک قسم برقرار مقناطیسی لہریں۔ یہ جو ریڈیائی لہریں بھی کہلاتی ہیں جبکہ بقیہ دلہریں روشنی اور حرارت ہیں۔ ان لہروں کو سمجھنے کے لیے آپ پانی کی سطح پر اٹھتی رہنے والی لہروں کو تصویر میں لائیں۔ تالاب میں ڈھیلا پھینکتے ہی اس کے پانی میں خلل پیدا ہو جاتا ہے، جس سے اس کے چاروں طرف پے درپے لہریں اٹھنے لگتی ہیں اور وہ یکے بعد دیگرے تالاب کے کناروں کی طرف پھیلتی ہیں۔ فضا میں بھی پانی کی لہروں کی طرح کی ریڈیائی لہریں ہوتی ہیں۔ خاموش فضا میں کسی بھی قسم کی آواز، ان لہروں میں تالاب کے پانی کی طرح کا خلل پیدا کرتی ہے۔ اس خلل کے رونما ہوتے ہی ریڈیائی لہریں اسے ایک جگہ سے دوسری جگہ پہنچا دینے کی صلاحیت رکھتی ہیں، خواہ وہ جگہ بہت دور ہو۔

وازیں جو اس اصول پر کام کرتا ہے، اس کے ذریعے پیغام صرف بھیجا نہیں جاتا بلکہ وصول بھی کیا جاتا ہے۔ لہذا اس کے ذریعے پیغامات کا تبادلہ کرنے کے لیے وازیں کے دو سیٹوں کا ہونا ضروری ہے۔ ان میں ایک سیٹ فرض کیجیے کہ کراچی میں ہے اور دوسرا حیدرآباد میں، دونوں سیٹوں کی بناؤث بالکل ایک جیسی ہوگی اور دونوں ایک اصول پر کام کریں گے۔ دونوں سیٹوں میں ایک ایک مائیکروفون ہوتا ہے۔ وہ بھلی کے تار سے منسلک ہوتا ہے جو بھری سے بھی کام کر لیتا ہے۔ تار پے دوسرے سرے پر ایک ٹرانسیمیٹر سے منسلک ہوتا ہے۔ ٹرانسیمیٹر کے دوسرے سرے پر ایریل کاتار منسلک ہوتا ہے۔ کوئی پیغام دوسرے وازیں سیٹ پر بھیجنے کے لیے اپنے وازیں سیٹ کو منہ کے قریب لا کر پیغام کے جو الفاظ منہ سے ادا کیے جاتے ہیں وہ سب سے پہلے اس کے مائیکروفون میں داخل ہوتے ہیں۔ مائیکروفون سے وہ ارتعاش میں تبدیل ہو کے اندر وہی تار کے ذریعے وازیں کے ٹرانسیمیٹر میں پہنچتے ہیں۔ وہاں سے وہ باہر نکل کر ریڈیائی لہروں کی صورت میں ہوا میں چاروں طرف پھیل جاتے ہیں۔ حیدرآباد میں رکھے ہوئے اسی بناؤث کے وازیں سیٹ میں جو رسیور ہوتا ہے، وہ اس آواز کو ریڈیائی لہروں کی صورت میں وصول کرتا ہے۔ وازیں سیٹ کے اندر جو ایکپلی فارٹی ہوتا ہے، ان لہروں کو طاقتوں بنا دیتا ہے۔ پھر وہ لہریں وازیں سیٹ کے لاوز ایکپلی میں پہنچتی ہیں جو اسے سننے کے لائق بنادیتا ہے۔

مارکوںی نے وازیں بنانے میں ایکلی کامیابی ۱۸۹۵ء میں حاصل کی۔ مگر اس وقت تک اس کے ذریعے الفاظ نہیں بلکہ صرف ”کھٹ کھٹ کھڑکھڑ“ کی آواز بھیجنے میں کامیابی حاصل کی اور وہ بھی صرف چند گز کی دوری تک۔ پھر اس نے ٹرانسیمیٹر میں ایریل کاتار لگایا تو آواز بہت دور تک جانے لگی۔ ایریل کی مدد سے اسی سال اس نے ڈیڑھ سو میل تک آواز پہنچادی۔

وازیں کو سب سے پہلے بھری جہازوں کے درمیان پیغام رسانی کے لیے استعمال کیا گیا۔ یہ واقعہ ۱۸۹۷ء کا ہے، پھر اسے زیادہ عام استعمال کی خاطر شیلی گرام بھیجنے کے لیے استعمال کیا گیا۔ اس کی خاطر جگہ تار گھر قائم کیے گئے۔

پہلا تاریخ ۲۷ مارچ ۱۸۹۹ء کو اٹلی سے فرانس بھیجا گیا۔

پھر واٹر لیس ٹیلی گرفتار کے آلات کو اور ترقی دی گئی تو یورپ سے تحریر اوقیانوس کے اس پار امریکہ تک تاریخی جانے لگے۔ اوقیانوس کے اس پار پہلا پیغام ۲۷ نومبر ۱۹۰۱ء کو بھیجا گیا۔

تین سال بعد ۱۹۰۴ء میں ایک انگریز سائنس دان ڈاکٹر فلینگ نے واٹر لیس کے لیے ایک والوں ایجاد کیا۔ اس میں خوبی یہ تھی کہ یہ واٹر لیس سیٹ میں داخل ہونے والی ریڈیاٹی ای لہروں کو جو بہت خفیف ہوتی ہیں، طاقتور بنادیتا ہے، لہذا وہ لہروں لاڈا پسکر میں پہنچ کے پہلے کے مقابلے میں زیادہ صاف سنائی دینے لگیں۔ والوکا آگے چل کر یہ فائدہ ہوا کہ محض ”کھٹ کھٹ کھڑکھڑ“ کی آوازوں کے علاوہ انسان کے منہ سے نکلے ہوئے الفاظ یعنی گفتگو بھی سنائی دینے لگی۔ یہی کامیابی ریڈیو کی ایجاد کا پیش خیمه بنا۔ جب تک صرف ”کھٹ کھٹ، کھڑکھڑ“ وغیرہ کی آواز سنائی دیتی رہی، اس وقت تک واٹر لیس سیٹ کو صرف بحری جہازوں کے درمیان اشاراتی پیغام رسانی کے لیے یا ٹیلی گرفتاری وغیرہ کے لیے استعمال کیا جاتا رہا۔ یہ ایجاد عام آدمی کے کام کی چیز نہ تھی کیونکہ اس میں انگریزی حرف A سے لے کر Z تک جدا جاتا تھا ”کھٹ کھڑکٹ“ کے اشارات مقرر کرائے گئے تھے اور اس سندر میں خطرے میں گھرا ہوا جہاز دوسرے جہاز کو مدد کے لیے بلانے کی خاطر واٹر لیس پر فرض کیجیے کہ لفظ ”HELP“ کا پیغام بھیجا چاہتا تو وہ اس لفظ کے چاروں حروف کے لیے مخصوص کی ہوئے جدا جدا ”کھٹ کھٹ، کھڑکھڑ، تک تک“ جیسی آوازوں کے اشارے اپنے واٹر لیس سے ارسال کرتا ہے۔ وہ اشارے دوسرے جہاز کے واٹر لیس پر یعنیہ موصول ہو جاتے ہیں۔ وصول کرنے والا جہاز ان اشارات سے اخذ ہونے والے حروف کو اس ترتیب سے کیجا کر کے پڑھ لیتا کہ ”HELP“ مانگی گئی ہے۔

ریڈیو ایجاد تو بلاشبہ مارکوںی نے ہی کیا مگر ریڈیاٹی لہروں کو دریافت کرنے والا کوئی اور تھا اس کا نام ہرڑ تھا۔ یہ بات بھی قبل ذکر ہے کہ ہرڑ نے جن ریڈیاٹی لہروں کو دریافت کیا، ان کے وجود کی پیشین گوئی ایک انگریز ماہر طبیعت میکس ول نے محض اپنے نظریے کے زور پر کردی تھی اور ان فوائد کی بھی پیشین گوئی کردی تھی جو اس کی دریافت کے بعد اس سے حاصل ہوئے۔ مختصر یہ کہ مارکوںی کی ایجاد میکس ول کے نظریے اور ہرڑ کی دریافت کی مر ہوں منت ہے۔

ریڈیاٹی موصلات کو مارکوںی کے علاوہ دوسرے بہت سے لوگوں نے بھی ترقی دی۔ ان میں سے ایک ترقی تو والوکی ایجاد تھی جو ڈاکٹر فلینگ کے ہاتھوں ہوئی۔ پھر والو سے بھی بہتر چیز ایجاد ہوئی جو ٹرانسیستر کہلاتی ہے۔ اسے جون ۱۹۳۸ء میں دو امریکی سائنسدانوں بارڈین اور برٹن نے ایجاد کیا۔

یہ ہے واٹر لیس اور ریڈیو کی ایجاد کی مختصر داستان۔ آگے بڑھنے سے پہلے بہتر ہو گا کہ آپ جدید ریڈیو کے کام کرنے کے اصول کو مختصرًا سمجھ لیں تاکہ ٹیلی و فون کی کارکردگی بھی آپ آسانی سے سمجھ سکیں۔

ریڈیو اسٹیشن میں پروگرام کرنے والے کی آواز سب سے پہلے مانیکر و فون میں داخل ہوتی ہے جو اس کے منہ کے آگے ہی رکھا ہوتا ہے۔ مانیکر و فون کے اندر ڈایافرام یعنی ایک پردہ ہوتا ہے جو کان کے پردے کی طرح حساس ہوتا ہے۔ آواز ڈایافرام سے نکلا کر اس میں اسی قسم کا ارتقاش پیدا کرتی ہے جیسا کہ کان کے پردے میں ہوتا ہے۔ ڈایافرام کا ارتقاش مانیکر و فون سے لگے ہوئے بجلی کے تاروں میں داخل ہوتا ہے۔ وہاں داخل ہو کے یہ بر قی لمبی میں تبدیل ہو جاتا ہے۔ بجلی کا تار ایک ایکلی فارٹ سے مسلک ہوتا ہے جو ان بر قی لمبی میں کو طاق تو بنا دیتا ہے۔ پھر وہ طاق تو بر قی لمبی میں بجلی ہی کے تار کے ذریعے ٹرانسیستر میں داخل ہوتی ہیں۔ یہاں ان کو مزید طاق تو بنا دیا جاتا ہے۔ ٹرانسیستر سے یہ بر قی لمبی میں ریڈیو ایکلی لمبی میں پہنچائی جاتی ہیں۔ ایکلی کا تار بہت اوپنے اوپنے کھمبوں پر تباہ ہوتا ہے۔ اس تار کے ذریعے ریڈیو ایکلی لمبی میں منتشر کی جاتی ہیں، جہاں سے وہ چاروں طرف دنیا بھر میں پھیل جاتی ہیں۔ یہ لمبی میں صوتی اشارے (ساونڈ سکلنڑ) بھی کہلاتی ہیں۔ راستے میں جہاں جہاں ریڈیو ہوتے ہیں، وہ ان صوتی اشاروں کو پکڑ لیتے ہیں۔ انھیں پکڑنے کے لیے ریڈیو کے اندر رسیور ہوتا ہے۔

صوتی اشارے ریڈیو کے والوں میں داخل ہو کے آواز بن جاتے ہیں۔ یہ آواز اس وقت اتنی کمزور ہوتی ہے کہ صاف سنائی دینے کے لائق نہیں ہوتی۔ لہذا ریڈیو کے اندر ہی ایک لاڈ اسپیکر نصب ہوتا ہے۔ والوں سے نکلنے والی آواز لاڈ اسپیکر میں داخل ہوتی ہے۔ اس کے اندر بھی مانیکر و فون کی طرح کا ڈایافرام ہوتا ہے، جس میں آواز کی لمبی میں ارتقاش پیدا ہوتا ہے اور آواز صاف سنائی دینے لگتی ہے۔ جدید ریڈیو میں والوں کی جگہ رانسیسٹر ہوتا ہے کیونکہ اس کی کارکردگی والوں سے بہت بہتر ہوتی ہے۔

ریڈیو کی ایجاد سے طرح طرح کے جو فائدے حاصل ہوئے ان میں سے ایک یہ بھی ہے کہ طیارے اپنی منزل مقصود پر پہنچنے کے لیے ریڈیو ایکلی لمبی میں سے رہبری حاصل کرتے ہیں۔ طیارے کی منزل جس سمت میں ہوتی ہے، اس سمت میں وہ پرواز کے دوران میں ریڈیو ایکلی لمبی میں پیدا کرنے لگتا ہے۔ اس سے ہوائی جہاز کی آخری منزل تک ایک ”ہوائی سڑک“ بن جاتی ہے۔ جو اپنی منزل (ائیر پورٹ) تک پہنچنے میں اس کے لیے رہبر کا کام دیتی ہے۔ ہوائی اڈوں پر لگے ہوئے راڈار بھی ریڈیو ایکلی لمبی میں سے اور جانے والے جہازوں کا علم حاصل کرتے ہیں۔

مواصلات کے لیے ریڈیو سے بھی زیادہ کار آمد ایجاد میں وثر ہے۔ اسے جان بیسٹر نامی ایک انگریز نے ایجاد کیا۔ میلی و وزن بالکل ریڈیو کے اصول پر کام کرتا ہے۔ اس میں بھی آواز کی لمبی میں صوتی اشاروں کی صورت میں ریڈیو ایکلی لمبی میں بکھیری جاتی ہیں۔ اس میں ایک اضافہ یہ ہے کہ آواز کے ساتھ تصویر بھی ارسال کی جاتی ہے۔ تصویریں صوتی اشاروں کی طرح اشاروں کی شکل میں تبدیل کر کے فضائیں بکھیری جاتی ہیں۔ جو بصری

اشارے (ویڈیو سکنر) کہلاتی ہیں۔ راستے میں جہاں چہاں ٹیلی وژن سیٹ ہوتے ہیں وہ صوتی اشاروں کے ساتھ ساتھ بصری اشاروں کو بھی وصول کر لیتے ہیں پھر انھیں روشنی کی لہروں میں تبدیل کرنے کے بعد تصویری کی لہروں میں تبدیل کر کے ٹیلی وژن کی اسکرین پر دکھاتے ہیں۔

اس پورے کام کے لیے ٹیلی وژن کے علاوہ کمپرے کی بھی ضرورت ہوتی ہے۔ ٹیلی وژن دیکھنے والے کے گھر میں ہوتا ہے جبکہ ٹیلی وژن کمپرے ٹیلی وژن اسٹیشن میں ہوتا ہے۔ ٹیلی وژن کمپرے میں فلم کی ریل یا ٹائپ نہیں ہوتا کیونکہ وہ فلم بنانے یا ٹائپ کرنے کا کام نہیں کرتا بلکہ تصویروں کو برقی لہروں میں تبدیل کرنے کا کام کرتا ہے۔ برقی لہروں کو بھلی کے تاروں کے ذریعے ٹیلی وژن اسٹیشن سے باہر پہنچا کر ایریل کے ذریعے فنا میں بصری اشاروں کی صورت میں بکھیر دیتا ہے۔ جہاں جہاں ٹیلی وژن ہوتا ہے، وہ اپنے ریسیور کے ذریعے ان بصری اشاروں کو وصول کرتا ہے، ان کو طاقتوں پر بناتا ہے، پھر ان اشاروں کو روشنی کی لہروں میں بدل دیتا ہے۔ روشنی کی لہرس تصویروں کی شکل میں تبدیل کی جاتی ہیں۔ ادھر صوتی اشارے ٹیلی وژن کے ریسیور میں ریڈ یو کے اصول پر پہنچتے ہیں، پھر یہ وقت تصویریں سکرین پر اور آوازیں ٹیلی وژن کے لاڈ پسکر کے ذریعے دکھائی اور سنائی دیتی ہیں۔

ٹیلی فون، ریڈ یو اور ٹیلی وژن سے بھی زیادہ پرانی ایجاد ہے۔ یہ بھی مواصلات کا نہایت اہم ذریعہ ہے۔ اسے ریڈ یو اور ٹیلی وژن پر دو باتوں میں سبقت حاصل ہے۔ اس کے ذریعے دو طرف پیغام رسانی ہوتی ہے اور وہ بھی ضرور توں میں بھی کام آتا ہے۔ گذشتہ برسوں میں اسے کئی طریقوں پر بہتر بنایا گیا۔ پہلے یہ آپریٹر کا محتاج تھا مگر اب اس میں ڈائل لگا کے اسے خود کار بنا دیا گیا ہے۔ ڈائریکٹ ڈائلنگ کر کے اب دوسرے شہروں، دوسرے ملکوں اور دوسرے برا عظموں سے بھی گفتگو کی جانے لگی ہے۔ دوسرے ملکوں اور برا عظموں سے زیادہ آسانی کے ساتھ ٹیلی فونی رابطہ قائم کرنے کے لیے گذشتہ برسوں میں ماسکر و یونکس اور مصنوعی سیارے کام میں لائے گئے ہیں۔ ٹیلی فون سیٹ کے ساتھ کارڈ لیس کے سیٹ کا اضافہ بھی ٹیلی فون کی سہولت میں ایک اہم اضافہ ہے۔

۱۹۸۲ء میں موبائل ٹیلی فون ایجاد ہو گیا جسے کارفون بھی کہا جاتا ہے۔ اس سے کار میں سفر کے دوران بھی نمبر ملا کے بات کی جاسکتی ہے۔ اسے کارڈ لیس کی ترقی یافتہ شکل کہنا چاہیے کیونکہ یہ بھی ٹیلی فون اور کارڈ لیس کا امتزاج ہے۔ ٹیلی فون میں مزید تبدیلیاں لانے پر کام ہو رہا ہے۔ موجودہ کوششیں دو اصولوں پر مبنی ہیں: ایک یہ کہ پیغام رسانی کے لیے تابنے کی تاروں کی بجائے بصری ریشن استعمال کیے جائیں اور دوسرا یہ کہ پیغامات کو برقی لہروں میں تبدیل کرنے کے بجائے لیزر کی شعاعوں میں تبدیل کر دیا جائے۔ اس کا فائدہ یہ ہو گا کہ ایک ریشن کی کمی ہزار ٹیلی فون تاروں کا بدل ہو گا۔ اس وقت دو شہروں کے درمیان ایک تار پر ایک وقت میں صرف دو آدمی گفتگو کر سکتے ہیں۔ بصری ریشوں اور لیزر شعاعوں کے ذریعے ایک تار (بصری ریشن) پر جدا گذا نہبروں سے ایک وقت میں کمی ہزار آدمی گفتگو کر سکیں گے۔ اس

Microwave Links	۵	Direct Dialing	۲	Video Signals	۱
Laser Rays	۲	Optic Fibres	۵	Cordless Set	۳

سے وقت کی بہت بچت ہوگی۔ بصری ریشہ جو ۱۹۶۰ء کی ایجاد ہے، بال کی طرح باریک ریشہ ہے مگر بہت مضبوط ہوتا ہے۔ کمپیوٹر جو بظاہر حساب کتاب کی مشین ہے، ایک موافقانی مشین بھی ہے کیونکہ اس کے ذریعے حساب کتاب یا کسی اور تم کی معلومات پل بھر میں دور سے دور تک پہنچائی جاسکتی ہیں۔ اپنی میکانیت کے لحاظ سے یہ مشین واژہ لیں آلات کی توسعہ ہے کیونکہ اس میں بھی پیغامات کو برقراری لہروں کی شکل میں تبدیل کر کے بھیجا جاتا ہے۔ فرق اس بات میں ہے کہ اس کے ذریعے پیغامات آواز کی شکل میں نہیں بلکہ تحریر کی شکل میں بھیجے جاتے ہیں۔

کمپیوٹر کے کام کرنے کا اصول یہ ہے کہ کمپیوٹر سے پوچھا جانے والا سوال، جواب حاصل کرنے کی خاطر کمپیوٹر کے ایک حصے ان پٹ (مدخل) میں ناپ کرنے کے طریقے پر تحریری شکل میں ڈال دیا جاتا ہے۔ ان پٹ میں داخل ہونے کے بعد وہ سوال بھلی کی لہروں میں تبدیل ہو جاتا ہے۔ لہروں کی صورت میں یہ کمپیوٹر کے پروسینگ یونٹ میں پہنچتا ہے۔ یہ وہاں سوراخ دار مقناطیسی فیٹے کے ذریعے پہنچتا ہے۔ پروسینگ یونٹ میں کئی حصے ہوتے ہیں جن میں سے ایک اس کی میموری ہے۔ سوال سب سے پہلے وہاں پہنچتا ہے۔ میموری اسے پروسینگ یونٹ کے حابی یونٹ میں بھیجا ہے۔ وہاں اس کا جواب تیار ہوتا ہے اور پھر وہ کمپیوٹر کے آؤٹ پٹ (مخرج) پر نمودار ہوتا ہے۔ آؤٹ پٹ سے اسے مقناطیسی فیٹے پر یامشین کے سکرین پر پاک غذ کے ورق پر حاصل کیا جاسکتا ہے۔

ٹیلی فیکس ۵ جیے مختصر افیکس کہا جاتا ہے، موافقانات کا وہ نظام ہے جو کسی بھینے والے کے خط کی فوٹو کاپی تیار کر کے چند منٹوں میں پانے والے کے ہاتھ میں پہنچادیتا ہے۔ اس مشین کو ٹیلی پرنسٹر یا ٹیلی گرام پر یہ فوقیت حاصل ہے کہ یہ بھینے والے کے خط کو اس کی اپنی تحریر میں جوں کا توں پہنچاتی ہے جبکہ ٹیلی گرام اور ٹیلی پرنسٹر بھینے والے کی تحریر کو اپنی ٹیلی پرنسٹر مشین کے ناپ رائٹر پر ناپ کر کے پہنچاتے ہیں۔ اس کا ایک فائدہ یہ بھی ہے کہ اگر خط پانے والا خط بھینے والے کی تحریر کو پہنچاتا ہے تو خط دیکھ کر وہ حقیقی رائے قائم کر سکتا ہے کہ یہ خط اصلی ہے یا جعلی۔

ٹیلی فیکس کی مشین جامالت میں فوٹو کاپی کی مشین کے برابر ہوتی ہے۔ اس کے ذریعے پیغام رسانی کے لیے دو مشینیں ہوئی چاہیں، ایک بھینے والے کے پاس اور دوسری پانے والے کے پاس۔ بھینے والا جس خط کو بھیجا چاہتا ہے اسے وہ فیکس کی مشین میں داخل کر کے پانے والے کی مشین کا نمبر ملاتا ہے۔ پھر وہ خط آہستہ آہستہ مشین کے اندر داخل ہوتا چلا جاتا ہے۔ اس کے حروف پہلے روشنی کی لہروں میں تبدیل ہوتے ہیں پھر روشنی کی لہریں بھلی کی لہروں میں تبدیل ہو کے فضا میں بکھر جاتی ہیں اور ریڈی یا لیٹی لہروں کے ذریعے اشارات (سٹنٹز) کی شکل میں دوسری مشین، تک خواہ وہ ہزاروں کلو میٹر دور کھلی ہو پہنچ جاتی ہیں۔ خط کے حروف کو روشنی کی لہروں میں تبدیل کرنے کے لیے بھیج جانے والی فیکس مشین کے اندر ایک فلورینٹ بلب ہوتا ہے جس سے بہت تیز روشنی نکلتی ہے۔ یہ روشنی جب خط پر پڑتی ہے تو اس کے حروف

منعکس ہو کر اس مشین کے اندر لگے ہوئے لائٹ سینٹر پر پڑتے ہیں۔ لائٹ سنر ان حروف کو برقراری لہروں (برقراری اشارات) میں تبدیل کر دیتے ہیں۔ یہ اشارات وہاں سے ایکپلی فائر میں پہنچتے ہیں جو ان لہروں کو طاقتوز بنا کر فضا میں بکھیر دیتا ہے۔ ادھر وصول کرنے والی فیکس مشین میں بھی ایک ایکپلی فائر اور ایک سنر ہوتا ہے، جو بجلی کے اشارات کو طاقتوز بنا کے اور پھر انھیں روشنی کی لہروں میں تبدیل کر کے اسے کاغذ کے ایک سادہ ورق پر سطربہ سطر تحریر کی صورت میں بیعنیہ اتارتا چلا جاتا ہے۔ نقل اتارنے والا یہ کاغذ خاص قسم کا ہوتا ہے اور تمہل پیپر کے گھلاتا ہے۔ فٹو کاپی کا ورق آہستہ آہستہ مشین کے باہر آ جاتا ہے۔

موالصلات کے مذکورہ بالا جدید رائج کام مطالعہ کرنے کے بعد آپ کو اندازہ ہو گیا ہو گا کہ پہلے زمانے میں سچینے والے کا پیغام کبھی صرف تحریر کی صورت میں یا قاصد کی زبانی پہنچا کرتا تھا، مگر جدید زمانے میں اب وہ ان دونوں طریقوں کے علاوہ خود اپنی زبان میں اور اپنی تحریر میں بھی پہنچنے لگا ہے۔ علاوہ ازیں پہلے ان کاموں میں وقت لگتا تھا مگر اب وقت بالکل نہیں لگتا۔ مستقبل قریب اس سے بھی بڑی خوشخبری کی بشارت دے رہا ہے کہ ایکسویں صدی کے آتے آتے موالصلات پر پیغام سچینے والے کی تصور یہیں بھی دکھائی دینے لگیں گی۔ وہ اسی وقت کمپیوٹر میں محفوظ بھی کر لی جائیں گی اور ایک تار پر ایک وقت میں دو کے بجائے ہزاروں آدمی پیغام رسانی کر سکیں گے۔ (الحمد لله! یہ سب کچھ اب ہو رہا ہے)

سوالات

- ۱۔ مندرجہ ذیل سوالوں کے مختصر جواب دیجئے:
- الف۔ قدیم زمانے میں ایک دوسرے کو خط کیسے سمجھے جاتے تھے؟
 - ب۔ ابتدائی مسلمان حکمرانوں نے پیغام رسانی کے لیے کون ساجدا گانہ مکملہ قائم کیا تھا؟
 - ج۔ کبوتروں سے پیغام رسانی کا کام کیسے لیا جاتا تھا؟ مسلمان حکمرانوں کو اس ضمن میں کیا سبقت حاصل ہے؟
 - د۔ ریڈیو کی ایجاد میں مارکوفی نے کیا کارنامہ سرانجام دیا؟
 - ۵۔ وارلیس کی ایجاد کس اصول کے تحت ہوئی؟
 - و۔ وارلیس کا استعمال پہلے پہل کن لوگوں نے کیا؟

- ز۔ ریڈ یو کی ایجاد سے طیاروں کو کیا فائدہ پہنچا؟
- ح۔ ٹیلی وژن کس اصول کے تحت کام کرتا ہے؟
- ط۔ ٹیلی وژن کا کیسرہ موسوی کیسرے سے کس لحاظ سے مختلف ہوتا ہے؟
- ی۔ ٹیلی فون کو ریڈ یو اور ٹیلی وژن پر کس لحاظ سے سبقت حاصل ہے؟
- ک۔ موبائل ٹیلی فون کس اصول کے تحت کام کرتا ہے؟
- ل۔ کمپیوٹر کس اصول پر کام کرتا ہے؟
- م۔ ٹیلی فیکس کے کہتے ہیں؟ اس کے ذریعے خط بھیجنے کا طریقہ بیان کیجیے۔
- ۲۔ مندرجہ ذیل میں سے مناسب الفاظ کا انتخاب کرتے ہوئے خالی جگہیں پر کیجیے:
ایکلی فائز، جان بیرون، بحری جہازوں، دیوان البرید، ایک لاکھ چھیسا ہزار میل (تین لاکھ کلومیٹر)، الف۔ اس کے لیے ایک جدا گانہ مکمل قائم کر دیا تھا جو کہلاتا تھا۔
- ب۔ ریڈ یا لی ہردوں کے سفر کی رفتار فی سینٹر ہے۔
- ج۔ آواز کی ہردوں کو طاقتوں بنادیتا ہے۔
- د۔ وائرلیس کو سب سے پہلے کے درمیان پیغام رسانی کے لیے استعمال کیا گیا۔
- ۳۔ اس سبق میں جن سائنس دانوں (موجدوں) کا نام آیا ہے، ان کی ایک فہرست مرتب کیجیے۔
- ۴۔ درج ذیل جملوں کو روزہ اوقاف کی علامتوں کا درست استعمال کر کے دوبارہ لکھیے:
- الف۔ دن ہو کر رات سفر ہو کہ حضر خلوت ہو یا جلوت انسان کو چاہیے کہ وہ خدا کو نہ بھولے
- ب۔ قائدِ اعظم کا فرمان میکنیں مکرم اتحاد اور تنظیم ہمارے لیے آج بھی مفعل راہ ہے
- ج۔ باپ نے بیٹے کو نصیحت کرتے ہوئے کہا بیٹا محنت کرو محنت کا پھل ضرور ملے گا



مولوی نذری احمد وہلوی

میں نے مولوی نذری احمد کو صرف پانچ برس کی عمر میں آخری بار دیکھا۔ اس سے پہلے دیکھا تو ضرور ہو گا مگر مجھے بالکل یاد نہیں۔ مجھے اتنا یاد ہے کہ ہم تین بھائی اپنے کے ساتھ حیدر آباد دکن سے دلی آئے تھے تو کھاری بادلی کے مکان میں گئے تھے۔ ڈیوڑھی کے آگے صحن میں سے گزر کر پیشِ دالان میں گئے۔ یہاں دو تین آدمی بیٹھے کچھ لکھ رہے تھے۔ پچھلے دالان کے دروں میں کواڑوں کی جوڑیاں چڑھی ہوئی تھیں جن کے اوپر رنگ برنگ شیشوں کے بنتے بنے ہوئے تھے۔ یہ تین دروازے تھے، جن میں دو گھلے ہوئے تھے اور ایک دائیں جانب کابند تھا۔ اس کمرے نما دالان میں ہم اپنا کے ساتھ داخل ہوئے تو سامنے پلنگ پر ایک بڑے میاں دکھائی دیے۔ ان کی سفید ڈاڑھی اور کنٹوپ صرف یاد ہے۔ اپنا جلدی سے آگے بڑھ کر ان سے لپٹ کر رونے لگے اور ہم حیران کھڑے رہے۔ جب ان کے دل کی بھڑاس نکل گئی تو ہمیں حکم ہوا کہ دادا اپنا کو سلام کرو۔ ہم نے سلام کیا، انھوں نے پیار کیا۔ ایک ایک اشرفتی سب کو دی اور ہم کمرے کے اندر ہرے سے گھبرا کر باہر نکل آئے اور کھیل کو دیں لگ گئے، اس کے بعد انھیں پھر دیکھنا نصیب نہیں ہوا۔

مولوی نذری احمد کو زمانہ سازی بالکل نہیں آتی تھی۔ پنج بات کہنے میں انھیں باک نہ ہوتا تھا۔ حیدر آباد دکن میں بڑے بڑے عہدوں پر مامور ہوئے مگر خوش کسی کو نہ کر سکے۔ اسی وجہ سے زیادہ عرصے تک وہاں نہ رہ سکے اور پیشن لے کر دلی چلے آئے۔ ان کے لیے ”غیورِ جنگ“ کا خطاب صحیح ہوا تھا، مگر انھوں نے قبول نہیں کیا۔ نواب افتخار علی خاں والی ریاست جاودہ کے بھائی نواب سرفراز علی خاں مر جوم بہت پیار تھے۔ ان کے لیے طبیبوں کی کیا کی تھی؟ دنیا بھر کے علاج کرائے مگر شفاف نہیں۔ ایک دن انھوں نے مولوی نذری احمد کو خواب میں دیکھا کہ ان سے کہ رہے ہیں：“ہمارے قرآن کا ترجمہ چھپوا لو، اچھے ہو جاؤ گے۔” نواب صاحب نے میرے والد کو دلی خط لکھا اور اس خواب کی رو داد بیان کر کے ترجمہ شائع کرنے کی اجازت مانگی۔ والد صاحب نے اجازت دے دی اور صرف ترجمہ قرآن دو بڑی خوبصورت جلدوں میں ریاست جاودہ کے چھاپے خانے سے شائع ہوا۔ خدا کی شان کے نواب صاحب بالکل تند رست ہو گئے اور جب اس واقعے کے کوئی بیس سال بعد میں ان سے ملاقات سترے بہترے ہو چکے تھے۔

مولوی احمد حسن صاحب احسن التفاسیر، مولوی نذری احمد کے خویش تھے۔ ایک دن مولوی نذری احمد کے ہاں بیٹھے ہوئے تھے۔ مولوی احمد حسن نے دیکھا کہ ڈپنی صاحب کی گھبیاں بہت میلی ہو رہی ہیں اور ان پر میل کی ایک تھی چڑھی ہوئی

ہے۔ مولوی صاحب سے نہ رہا گیا، بولے: ”اگر آپ اجازت دیں تو جھانوے سے آپ کی کہیاں ذرا صاف کر دوں۔“ ڈپی صاحب نے اپنی کہنوں کی طرف دیکھا اور پس کر کہنے لگے: ”میاں احمد حسن! یہ میل نہیں ہے۔ میں جب بجنور سے آکر پنجابی کھڑے کی مسجد میں طالب علم بنا تھا تو رات رات بھر مسجد کے فرش پر کہیاں نکائے پڑھا کرتا تھا۔ پہلے ان کہنوں میں زخم پڑے اور پھر گئے پڑ گئے۔ لوڈ کیکھ لو، اگر تم انھیں صاف کر سکتے ہو تو صاف کر دو۔“ اس کے بعد اپنا وہ زمانہ یاد کر کے آبدیدہ ہو گئے اور مولوی احمد حسن بھی رونے لگے۔

مولوی صاحب بڑے فخر سے اپنے بچپن کے مصائب بیان کرتے تھے۔ جس مسجد میں ٹھہرے تھے اس کا ملا بڑا بد مزاج اور بے رحم تھا۔ کڑکڑا تے جائزوں میں ایک ناٹ کی صفائی میں یہ لپٹ جاتے اور ایک میں ان کے بھائی۔ سات آٹھ سال کے بچے کی بساط ہی کیا؟ علی الصباح اگر آنکھ نہ کھلتی تو مسجد کا ملا ایک لات رسید کرتا اور یہ لڑکتے چلے جاتے اور صاف بھی بچھ جاتی۔ اس زمانے کے طالب علموں کی طرح انھیں بھی محلے کے گھروں سے روٹی مانگ کر لانی پڑتی تھی۔ دن اور گھر بندھے ہوئے تھے۔ انھی گھروں میں سے ایک گھر مولوی عبدال قادر صاحب کا بھی تھا۔ روٹی کے سلسلے میں جب ان کے ہاں آنا جانا ہو گیا تو نذرِ احمد سے اوپر کے کام بھی لیے جانے لگے۔ مثلاً بازار سے سودا سلف لانا، مسالا پینا، لڑکی کو بہلانا۔ لڑکی بڑی ضد نہ تھی۔ ان کا کوٹھا توڑتی اور انھیں مارتی پیٹھی رہتی۔ ایک دفعہ مسالا پیتے میں مرچوں کا بھرا ہوا ذبا چھین کر ان کے ہاتھ کچل ڈالے۔ قدرت کی تم ظریفی دیکھیے کہ یہی لڑکی آگے چل کر مولا نا کی بیوی بنی۔

مولوی نذرِ احمد بڑے غیور آدمی تھے۔ سرال والے خاصے مرقدِ الحال تھے، مگر انہوں نے اسے گوارانہ کیا کہ سرال والوں کے ٹکڑوں پر پڑ رہیں۔ جب ان کی شادی ہوئی تو غالباً پندرہ روضے کے ملازم تھے۔ اسی میں الگ ایک کھنڈ لالے کر رہتے تھے۔ میں نے بڑی بوڑھیوں سے سنا ہے کہ ان کے گھر میں صرف ایک ٹوٹی ہوئی جوتی تھی۔ کبھی یوی ان لیتروں کو پلٹا لیتیں کبھی میاں۔

وہی کانج سے فارغِ تھصیل ہونے کے بعد انھیں کوئی سرکاری ملازمت نہیں ملی تو سخت برہم ہوئے۔ پرنسپل سے جا کر ایک دن بولے: ”مجھے سرکاری ملازمت اگر نہیں دی گئی تو اپلوں کی ڈنڈی کھولوں گا اور اس پر وہی کانج کی سند لگا دوں گا،“ مگر اس کی نوبت نہیں آئی اور انھیں ملازمت مل گئی۔

مولوی عنایت اللہ مرحوم فرماتے تھے کہ جب ہم لا ہور سے دلی واپس آ رہے تھے تو ایک ہی ڈبے میں سب سوار تھے۔ سر سید احمد خاں نے کسی بات کے سلسلے میں کہا: ”مولوی صاحب! میں اس لائق بھی نہیں ہوں کہ آپ کے جو تے کے تھے باندھوں۔“ مولوی نذرِ احمد کھڑے ہوئے اور تعظیماً تین آداب بجالائے۔

سرسید احمد خاں عمر میں مولوی نذیر احمد سے بیس بائیس سال بڑے تھے اور عوام کے علاوہ انگریزی ملکام میں بھی بہت معزز تھے۔ مولوی نذیر احمد بھی ان کی بڑی عزت کرتے اور دامے درمے، قدے سخنے ان کی مدد کرتے۔ ایک دفعہ علی گڑھ کالج میں ایک ہندو محاسب نے لاکھوں روپے کا غبن کیا اور کالج جاری رکھنا محاں ہو گیا۔ اس خبر کو سن کر مولوی نذیر احمد دلی سے علی گڑھ پہنچے اور ہر طرح کی ڈھارس بندھائی۔ بولے：“اگر روپے کی ضرورت ہو تو یہ زد پیا اس وقت موجود ہے، لے لو اور بھی دول گا اور اگر کسی خدمت کی ضرورت ہو تو میں حاضر ہوں۔” سرسید اس خلوص سے بے حد متاثر ہوئے۔

مولوی نذیر احمد علی گڑھ کے لیے چندہ اگاہنے کے سلسلے میں بہت کارآمد آدمی تھے، اس لیے جہاں تک ممکن ہوتا سرسید انھیں اپنے دوروں میں ساتھ رکھتے اور ان سے تقریبیں کراتے۔ نذیر احمد کی قوت تقریب کے متعلق کہا جاتا تھا کہ انگلستان کا مشہور مقرر برکت بھی ان سے زیادہ موثر تقریبیں کر سکتا تھا۔ اب بھی اگلے وقتون کے لوگ، جنہوں نے مولوی صاحب کے لیکھر سے ہیں، کہتے ہیں کہ یا تو ہم نے ڈپٹی صاحب کو دیکھایا اب اخیر میں بہادر یار جنگ مر جوم کو دیکھا کہ سامعین پر جادو سا کر دیتے اور جو کام ان سے چاہتے ہیں لے لیتے۔ جب چابا انھیں پسادیا اور جب چاہا ان کی جیسیں خالی کرا لیں اور عورتوں کے زیور تک اتر والیا کرتے تھے۔

مولوی نذیر احمد عربی میں غیر معمولی استعداد رکھتے تھے۔ کئی کئی سال سے لوگوں کا ان پر تقاضا تھا کہ قرآن مجید کا ترجمہ کرو گروہ پس و پیش کرتے اور کہتے کہ یہ کام ان لوگوں کا ہے جو خدمتِ دین میں اپنی ساری عمر صرف کر چکے ہیں مگر جب پیش لے کر وہ دلی آگئے تو تیسیر کا ترجمہ شروع کیا اور اس سلسلے میں اکثر آیات قرآنی کا ترجمہ بھی کرنا پڑا۔ اس سے انھیں اندازہ ہوا کہ یہ کام اتنا دشوار نہیں ہے جتنی کہ طبیعت میں بچکا ہے۔ چنانچہ کئی مولویوں اور علموں کے مشوروں سے انھوں نے قرآن مجید کا ترجمہ کرنا شروع کیا۔ ایک ایک لفظ پر رد و قدح ہوتی اور بالآخر ایک رائے ہو کر ترجمہ لکھ لیا جاتا۔ ترجمہ مکمل ہونے کے بعد بھی ایک ناپینا جید عالم کو پڑھ کر سنایا گیا اور ایک اور عالم کو نظر ثانی کے لیے باہر بھیجا گیا۔ جب کاپیوں کی تصحیح ہوئی اور پروف دیکھے گئے، تب بھی ان میں ترمیم کی گئی اور جب تک اس کی طرف سے پورا پورا اطمینان نہیں ہو گیا، اسے شائع نہیں کیا گیا۔ اس میں ڈھائی سال لگ گئے مگر ترجمہ بھی ایسا سُستہ و رفتہ اور بامحاورہ ہوا کہ اب پچھلے پچاس برس میں کوئی اور ترجمہ اس سے بہتر شائع نہیں ہو سکا۔ خود مولوی صاحب کو اپنی تمام کتابوں میں ”ترجمۃ القرآن“ ہی پسند تھا اور وہ فرماتے تھے کہ میں نے اور سب کتابیں دوسروں کے لیے لکھی ہیں اور یہ ترجمہ اپنے لیے کیا ہے کہ یہی میرا توفیر آخرت ہے۔
(گنجینہ گوہر)

سوالات

۱۔ مختصر جواب دیجیے:

- الف۔ مصنف نے مولوی نذری احمد کو پہلے پہل کب اور کن حالات میں دیکھا تھا؟
- ب۔ مولوی نذری احمد کے لیے حیدر آباد کن میں کیا خطاب تجویز ہوا تھا؟
- ج۔ ریاست جاودہ کے نواب کے بھائی مجرانی طور پر کیسے محنت یا ب ہوئے؟
- د۔ مولوی نذری احمد کی کہنوں پر گئے کیسے پڑے تھے؟
- ۵۔ مولوی نذری احمد کا بچپن کن حالات میں بسر ہوا؟
- و۔ جب ایک ہندو محاسب نے علی گڑھ کالج میں لاکھوں کاغذین کیا تو نذری احمد نے سر سید سے کیا کہا؟
- ز۔ مؤثر تقریر کرنے کے ضمن میں کن دوآدمیوں کا شہرہ تھا؟
- ح۔ مولوی نذری احمد اپنا تو شہرہ آخرت کے گردانے تھے؟
- ۲۔ درج ذیل محاورات کو اپنے جملوں میں اس طرح استعمال کیجیے کہ ان کا مفہوم واضح ہو جائے۔
دل کی بھڑاس نکالنا، لات رسید کرنا، ڈھارس بندھانا، جادو کرنا،
پس و پیش کرنا۔

۳۔ درج ذیل الفاظ کا تلفظ اعراب کی مدد سے واضح کیجیے۔

غیور، تاسف، احسن التفاسیر، خویش، فارغ التحصیل
علی الصباح، مقریبین، جید عالم، مرفة الحال، رودقدح

۴۔ ہم رکاب اور با اثر میں بالترتیب ”ہم اور با“ ساتھی ہیں۔ ان سابقوں کی مدد سے بنے ہوئے بے شمار الفاظ اردو میں مستعمل ہیں۔ جیسے ہم درس، ہم دم، ہم دوش، ہم دیوار اور با ادب، باخبر، با قاعدہ، با وجود وغیرہ۔ آپ ان دونوں سابقوں سے دس دس الفاظ بنائیے۔

۵۔ سبق کے متن کو پیش نظر کھٹے ہوئے خالی جگہیں تو سین میں دیے ہوئے موزوں لفظ سے پہ کیجیے۔

الف۔ مولوی نذری احمد کو بالکل نہیں آتی تھی۔ (زمانہ سازی، حیلے بازی، نال مثول)

ب۔ اس کے بعد اپنا وہ زمانہ یاد کر کے ہو گئے۔ (خوش، رنجیدہ، آبدیدہ)

ج۔ مسلمانوں کی تعلیم و ترقی کے باب میں وہ سر سید احمد خاں کے تھے۔ (مخالف، حایی و مددگار، مُربی و محسن)

د۔ مولوی صاحب کو اپنی تمام کتابوں میں ہی پسند تھا۔ (ترجمہ تیسیر، مرأۃ العروض، ترجمۃ القرآن)



ایک سفرنامہ جو کہیں کا بھی نہیں ہے

ہم نے سفر نامے بہت لکھے ہیں۔ چین و ماچین کے سفر نامے، ایران و تو ران کے سفر نامے، ان جہوں کے سفر نامے جہاں ہم نہیں گئے اور ان واردا توں کا چشم دیدا عوال جو ہم نے نہیں دیکھیں۔ انسانوں کو اللہ تعالیٰ نے ناگینیں بے شک دی ہیں لیکن دماغ بھی تو دیا ہے جس کی اہمیت ناگنوں کے برابر نہ ہو، بہر حال ہے تو۔

آج کا سفرنامہ ہے تو سفرنامہ لیکن اگر کوئی پوچھے کہ کہاں کا ہے تو تباہی نہ سکیں۔ آج صحیح ہم کابل کے لیے چلے تھے، لیکن رات ہو گئی ہے اور کابل پہنچنے نہیں ہیں۔ پہلے راولپنڈی میں لیٹ ہوئے، پھر پشاور سے چلے میں تعریق ہوئی۔ آخر چلے۔ پاکٹ نے بتایا کہ آپ کے نیچے اس وقت درہ خیر ہے۔ پھر کہا، یہ دنی طرف کو جلال آباد کا قصبه ہے اور شیری میں خوشی جوئے کم آب دریائے کابل کھلاتا ہے۔ اب آپ حکومت افغانستان کے وہ فارم بھر دیجیے جن میں وظیت قومیت وغیرہ لکھنی ہوتی ہے اور اب صاحبان! (پاکٹ نے کھنکر کہا) اب تھوڑی دیر میں ہم پشاور کے ہوائی اڈے پر اترنے والے ہیں کیونکہ کابل گنگوہ بادلوں میں بچھا ہوا ہے۔ وہاں ہم اترنے سکتے۔ امید ہے آپ کا سفر خوشنگوار گزار ہو گا۔

در اصل آثار شروع ہی سے ٹھیک نہیں تھے۔ جب سے کابل جانے کا سالوگ ہمیں برادر ڈرار ہے تھے کہ سردی ہے جانا نہیں، مرجا گے۔ مولانا حامد علی خاں نے کہا، میں کابل میں دودو اور کوٹ پہن کر بھی یہ حسوس کرتا تھا کہ تن زیب کا انگر کھا پہنے ہوئے ہوں۔ حمید اختر نے نصیحت کی کہ جاتے ہی وہاں سے دگانہ افغانی کوٹ خرید لینا (ورنہ میں متاثر کا ذمہ دار نہ ہوں گا) ان لوگوں کا ہم ذکر نہیں کرتے جو ہم سے جل کر طعنے تشنے پر اتر آئے تھے۔ ایک نے تو پہاں تک کہا کہ کیا کابل میں گدھے نہیں ہوتے جو تم وہاں جا رہے ہو۔ نیز فکر ہر کس بقدر ہمت اور ست

ایک جو نیما رکیث ہم شرم اشی میں نہیں گئے، ورنہ کون ہی جگہ ہے جہاں سے ہم بنے اپنے لیے کپڑے جمع نہیں کیے۔ ہمیں در اصل اور کوٹ وغیرہ در کار تھے اور کوئی اونی زیر حامل جاتا تو سجان اللہ لیکن ہماری شہرت اسی خراب ہوئی کہ لوگوں نے قیاس کیا، ہم شاید فلسطین کے مہاجر یا افغانستان کے پاوندوں کے لیے کپڑے جمع کر رہے ہیں۔ نیجتہ سب نے اپنے پھٹے ہوئے، گھسے ہوئے کپڑے ہمارے سر منڈھنے کی کوشش کی۔ وہ جانتے تھے کہ اگر داہمی دے کا تو لدمہ اونٹلہیما کا دعویٰ علاقہ جو فریبیوں کے بیٹے "تور" سے منسوب ہونے کی وجہ سے تو ران کھلاتا تھا۔

— ہر شخص کا خیال اس کے طرف اور حوصلے کے مطابق ہی ہوتا ہے۔

ڈرائی ٹھین کراکے دے گا۔ نہ دے گا تو ہماری جان ان کپڑوں سے چھوٹے گی۔ دونوں صورتوں میں نقصان اسی شخص کا ہے۔ اور کوٹ ہمارے پاس دو ہو گئے۔ ایک تو آغا جعفری کا عطیہ اتنا خوب صورت اور دیہ زیب کہ پہننے کو جی نہ چاہے۔ دوسرا حبیب اللہ شہاب کا جوشاید انہوں نے قطب شمی کی ہم کے لیے بنایا تھا کیونکہ ہم نے اسے پہنا تو بوجھ کے مارے زمیں پر بیٹھ گئے۔ دوآدمیوں نے ہماری بانہوں میں ہاتھ دے کر ہمیں دوبارہ کھڑا کیا اور پھر اسے پہن کر ہم بالکل برفانی رپچھ معلوم ہوتے تھے۔ بس رنگ کا فرق تھا کیونکہ برفانی رپچھ غالباً سفید ہوتا ہے۔ گلہ و دستار ہم سر پر نہیں رکھتے لیکن اس خاص موقعے کے لیے ایک فیلٹ خریدی، اس کا اتنا سیدھا معلوم کیا۔ لوہزی کی کھال کے دستانے لیے، گلے میں کاغذی ڈالنے کا بھی خیال تھا لیکن وہ کشمیر کی خاص چیز ہے، ہمارے کراچی میں نہیں ملتی۔

اس سارے ساز و سامان سے لیس ہو کر ڈم تحریر ہم پشاور میں پڑے ہیں۔ یہ ڈین ہوٹل کا کمرہ ۲۷ ہے۔ آتش دان میں آگ دبک رہی ہے۔ جس طرح ہمارے گاؤں کے فتح دین درزی نے کراچی میں ایف۔ ڈین اینڈ فرزر نیلز اینڈ آؤٹ فرزر کے نام سے اپنی دکان لگائی اور چکائی ہے۔ اس سے ہم سمجھتے تھے کہ ڈین ہوٹل بھی کسی احمد دین نور دین کا ہوا گا لیکن ہوٹل کا ناک نقشہ بتاتا ہے کہ یہ واقعی کسی انگریز بہادر کی ملکیت رہا ہے۔ لان کشادہ، احاطہ کشادہ، کمرے کشادہ، ہر چیز کشادہ ہے سوائے مالکوں کے دل کے، کیونکہ ہمارے کمرے میں بجائے غالیوں کے ان کی کترنیں پڑی ہیں۔ سختے کمرے کے فرش پر ان پر پاؤں رکھتے ہوئے یوں گزرنما پڑتا ہے جیسے کچھ میں پڑی ہوئی اینٹوں پر بچتے بچاتے قدم رکھتے ہوئے چلتے ہیں۔ لاونچ لے کے قالیں بھی گھے پھٹے ہیں اور عظمت رفتہ کی کہانی کہ رہے ہیں۔ جدید ہوٹلوں کی سی نہ اس میں شان ہے نہ آسائش۔ اپنی عمر طبعی میں سے یہ کچھ نہ کر گزار چکا ہے اور کچھ روکر گزار رہا ہے۔ سید محمد جعفری نے جو مصرع پرانے کوٹ کی مدح میں لکھا تھا، ہمیں اس ہوٹل کو دیکھ کر بیاد آیا:

ع کی مرے ہوئے گورے کی یادگار ہے یہ

باؤ جو دفن کرنے کے کوئی دوست پشاور میں نہ مل سکا لیکن پشاور والوں کی عالی حوصلگی سے ہم کماٹھ، متاثر ہو چکے ہیں۔ ہمیں پی آئی اے کے دفتر جانا تھا۔ کسی نے بتایا کہ انڈنیشن ہوٹل میں ہے۔ ہم نے اپنے ہوٹل کے کاؤنٹر پر زجا کر پوچھا کہ کتنی دور ہے یہ جگہ؟ تو کاؤنٹر کلر نے بتایا کہ جناب بالکل ہمارے پچھواڑے ہے، بس کوئی ایک فرلانگ ہوگی۔ آپ ہوٹل کے دروازے سے نکل کر بڑی سرگ پر آیے اور با میں ہاتھ کو چلیے بس سامنے ہی ہے۔

جب ہم اس ہدایت کے مطابق کوئی پون میل کی مسافت طے کر چکے تو ایک صاحب سے پوچھا۔ انہوں نے کہا، پی آئی اے کا دفتر! جی وہ تو یہ رہا۔ آپ کو اسی راستے پر ایک سینما ملے گا، اس کے بعد بس پی آئی اے کا دفتر ہے اور واقعی اس جگہ سے کوئی آدمی میل آگے ہمیں وہ دفتر مل گیا۔ یہ جگہ واقعی ڈین ہوٹل کے پچھواڑے میں ہے لیکن ایسا ہی ہے جیسے کراچی

کے پچھوڑے میں کاٹھیا وائز ہے اور لاہور کے پچھوڑے میں تجت پڑتا ہے۔ انسان عالی حوصلہ ہوتا ہے میں اور فرنگ کے فاصلے فرلانگیں اور گز ہی معلوم ہوتے ہیں۔ ہمارا پشاور کی مزید سیر کرنے کا بھی ارادہ تھا لیکن اس ایک مثال سے خائف ہو گئے کیونکہ ہم ان بزرگ سے پوچھتے کہ درہ خیر کتنی دور ہے تو وہ یقیناً یہی فرماتے کہ بس دو منٹ کا راستہ ہے سیدھے اس سڑک پر چلے جائیے۔ اگلے چوک پر دابنے ہاتھ کو درہ خیر ہی تو ہے۔

شاور کے ہوائی اڈے پر ہم نے اپنے ہم سروں میں ایک ادھیر عرب کے بزرگ کو دیکھا کہ بھی سرخ دار ہی ہے اور سر پر بھی لٹکھی سے بے نیاز بالوں کا جھاڑ کھڑا ہے۔ تھوڑا لٹکڑا تھے ہیں اور چھڑی لے کر چلتے ہیں۔ پھول دار واسکٹ پہننے ہوئے تھے یعنی ان کی وضع قطع، جع و محسب سے الگ تھی۔ ہم پر آئی اے کے کاڈنٹر پر اپانی لٹکٹ دکھار ہے تھے کہ وہ مسکراتے ہوئے ہمارے پاس آئے اور فرمایا۔ تمہارے پاس یہ SAS یعنی سکنڈے نیوین ایئر سروس کا لٹکٹ کہاں سے آگیا؟ ہم نے بتایا کہ یونیکٹ جس کی طرف سے ہم نے یہ سفر اختیار کیا ہے، اس نے پیرس سے اس کا انتظام کیا تھا۔ بولے مجھے یوں جستجو ہوئی کہ میں ڈنمارک کا ہوں اور SAS میرے وطن کی کمپنی ہے۔ اس پر بات چل نکلی۔ ہم نے انھیں بتایا کہ آپ کے وطن کی زیارت بھی ہم کر چکے ہیں۔ کوپن ہیگن کے علاوہ اسی نورث بھی گئے تھے۔ جہاں ہملٹ گلے کا قلعہ ہے اور جہاں سے سمندر پار سویڈن نظر آتا ہے۔

بولے، مجھے افسوس ہے کہ میں نے ساری عمر ڈنمارک میں گزار کر اسی نور آج تک نہیں دیکھا۔ ہم نے یہ کہ کہ ان کی ڈنمارک بندھائی کہ ہم نے بھی کراچی میں آدمی عمر گزار دی ہے لیکن ملکوں پر نہیں گئے۔ زیادہ تفصیل میں ہم نہیں گئے تاکہ ہمارا ملکوں پر اسی نور کے مقابلے میں کچانہ پڑ جائے۔ یہ ڈاکٹر گلبرگ تھے۔

ڈاکٹر گلبرگ دو دارو والے ڈاکٹر ہیں لیکن شخوں کے علاوہ کتابیں بھی لکھتے ہیں اور یہی ہماری ان سے دوستی کی وجہ ہوئی۔ انھوں نے بتایا کہ ان کی کتاب "اسکیموڈا کٹر" برطانیہ اور امریکہ کے علاوہ کئی ملکوں میں چھپ چکی ہے۔ ہم نے ریڈر ڈا ججٹ میں اس کا ذکر یا خلاصہ پڑھا تھا اور کچھ کچھ یاد تھا۔ یہ سن کر وہ اور خوش ہوا اور اپنی بی بی سے کہا۔ دیکھو یہ شخص کتنا پڑھا لکھا ہے اس نے غیڑ غ ڈا ججٹ میں میری کتاب کا ذکر پڑھا ہے۔ فرانسیسیوں کی طرح "ر" کا تلفظ وہ ہمیشہ "غ" ہی کرتے رہے۔

ڈاکٹر گلبرگ مہم جو آدمی ہیں۔ برسوں وہ گرین لینڈ جا کر اسکیموؤں کے ساتھ رہے۔ ان کی زبان اور معاشرت اختیار کی۔ انھی کا سائبے نمک کھانا کھاتے رہے۔ یہی مچھلی، ریچچ کا گوشت وغیرہ، برف کے جھوپڑوں میں قیام کیا اور پھر یہ کتاب لکھی۔ اب میاں بی بی ایشیا اور مشرق بعید کے دورے پر لکھے تھے۔ یکینیا، ہندوستان، تھائی لینڈ اور نیپال ہوتے ہوئے پاکستان آئے تھے۔ اب کابل اور تہران ہو کر وطن واپسی کا پروگرام تھا۔ ہندوستان سے یہ لوگ ایک شب مہر کر

بھاگ گے کیونکہ یہ پارلیمنٹ اسٹریٹ پر ”جن پتھ“ ہوٹل میں بھبھرے تھے۔ اس روز سادھوؤں اور غیر سادھوؤں کی طرف سے گنوکشی کے معاملے پر خوف ناک مظاہرہ ہوا تھا جس میں جان و مال کا بے حد نقصان ہوا۔ مظاہرین نے مغربی ٹورسٹوں کو بھی جہاں وہ نظر آئے گھیر لیا اور کہا یہ لوگ بھی مسلمانوں سے کم نہیں۔ یہ بھی گائے کا گوشہ کھاتے ہیں۔ بڑی مشکل سے یہ خشگیں مجھے کے زخم سے نکل کر ہوٹل واپس پہنچ اور اسی دن نیپال رو انہ ہو گئے۔

پاکستانیوں خصوصاً پشاور والوں کے یہ بہت معرفت تھے کہ بڑے تپاک اور علوم سے ملتے ہیں۔ پی آئی اے کی خاص طور پر تعریف کرتے تھے کہ اس کے آدمی بہت خلیق اور متواضع ہیں۔ ہاں اپنے پشاور والے ہوٹل کے نام سے بے مزا ہوتے تھے۔ کہتے تھے یہ نظر بتو ہے تاکہ پاکستان کو نظر نہ لگ جائے۔ دیکھو کابل ہوٹل میں یہ چار ڈالروزانہ کا کتنا اچھا کمرہ ہے۔ اسے گرم رکھنے کا مرکزی نظام بھی ہے۔ قالین، فرنچیز، سروس بھی کچھ معمول۔ پشاور میں میں تین روز رہا اور اس باوا آدم کے زمانے کے کمرے کے تیرہ ڈالروزانہ دیتا رہا۔ بھی نہیں ان لوگوں نے پانچ روپے روزانہ اس لکڑی کے بھی مجھ سے وصول یہے جو کہہ گرم رکھنے یا اس میں دھوائی پھیلانے کے لیے روزانہ جلانی پڑتی تھی۔

جاتے ہوئے جن لوگوں نے ہم سے پوچھا تھا کہ کیا کابل میں گدھے نہیں ہوتے؟ ان کی اطلاع کے لیے گزارش ہے کہ ہوتے ہیں اور بہت ہوتے ہیں۔ یہاں ہمارا مطلب چار ناگوں والی بلا سینگ کی مخلوق سے ہے۔ دو ناگوں والے بھی یقیناً ہوں گے ہم نے زیادہ جستجو نہیں کی۔ یہ گدھے وہ تھے جو زر نگار پارک کے سامنے قطار در قطار کھڑتے تھے اور ان کے پالان گنگروں سے بھرے تھے۔ یہاں سنگترے غل کر کتے ہیں۔ ڈاکٹر گلبرگ کی بی بی سنگتروں پر چل گئیں اور بولیں ان کا بھاؤ پوچھو۔ ہم نے بھاؤ پوچھا: ”آغا چند است؟“

ایران کی طرح یہاں بھی یہ معلوم ہوا کہ فارسی بولنا آسان ہے۔ سمجھنا مشکل۔ آغا نے جواب دیا۔ وہ ہمارے پلے نہ پڑا۔ حالانکہ ہم نے چہ؟ چہ؟ کر کے ایک دوبار وضاحت بھی چاہی۔ ان غیر ملکیوں کو یہ بتانا غیر ضروری تھا کہ یہ گدھے والا ان الفاظ میں اداۓ مطلب سے قاصر ہے جو ہماری سمجھ میں آسکیں۔ لہذا ہم نے کہا چھوڑ یہ بہت مہنگا دیتا ہے لیکن وہ خاتون تھوڑی دور ایک اور گدھے کے پاس چل گئیں کہ یہاں سے لے لو یہ ستادے گا۔ ہم نے ایک باث کی طرف اشارہ کر کے گنگروں والے سے کہا کہ آغا بس ایس قدر دے دو۔ اس نے تو لا تو چار سنگترے پڑھے۔ قیمت ہم نے نہ پوچھی کہ افہام و تفہیم میں وقت نہ ہو۔ آخر بار ہم زبان سمجھنے نہ سمجھنے کا معاملہ ہمارا اور ہمارے افغان بھائیوں کا ہے ڈنمارک والوں کو اس سے کیا مطلب۔ ہم نے دس افغانی کا نوٹ دیا۔ اس نے چار افغانی کاٹ کر باقی ریز گاری ہمیں دے دی۔ ڈاکٹر گلبرگ اور ان کی بی بی نے ہمارا بہت شکریہ ادا کیا اور کہا کہ اس دیار غیر میں جہاں ہماری زبان اور اگر زیسی سمجھنے والا کوئی نہیں، تم ہمارے ساتھ نہ ہوتے تو ہم کیا کرتے۔ ہم نے موروں الفاظ میں کسر نفسی کے بعد کہا کہ خیر انسان، انسان کے کام آتا ہی ہے۔ بنی آدم اعضائے یک دیگراندھ وغیرہ۔

آغا! اس کا کیا بھاؤ ہے؟ سب انسان ایک دوسرے کے اعضا ہیں۔

جس کام سے ہم کابل گئے تھے، اس کا تعلق کتابوں سے تھا۔ ہم نے اپنے ایک افغانی دوست سے کہا کہ ہمیں کسی پبلشر سے ملوا یہ ہے۔ ”یہاں کوئی پبلشیر نہیں“۔ ”چھوٹا سونا تو ہو گا؟“

”نہ چھوٹا نہ موتا“۔ ”پھر کتب فروش کتابیں کہاں سے لیتے ہیں؟“ ”کتب فروش؟ کون سے کتب فروش؟“ ”ہم نے کہا“ بازار میں کتابیں بیچنے والوں سے مطلب ہے۔ اس کے علاوہ ریلوے اسٹیشنوں پر بھی بک اسٹال ہوتے ہیں۔ کابل قندھار وغیرہ میں ہوں گے ہی، جہاں سے مسافر سفر میں دل بہلانے کے لیے ناول رسالے، جنتیاں وغیرہ خریدتے ہیں۔ ”ہمارے دوست نے کسی قدر رحملا ہٹ سے کہا:“ ”میاں! ہوش کی دوا کرو، کون سے ریلوے اسٹیشن اور کیسی ریلوے؟ تھیں معلوم ہے افغانستان میں ریلوے نام کی کوئی چیز نہیں یہ شیطانی چرخہ بھی کومبارک ہو۔“

تب ہمیں افغانستان کے متعلق وہ مضمون یاد آیا جو ہم نے کابل جانے سے پہلے پڑھا تھا۔ لکھا تھا کہ ”ادھر آپ نے درہ خیر کے پار، افغانستان کی خنی سرز میں میں قدم رکھا، ادھر ایک صدی پیچے چینچ گئے۔“

پبلشوں کی حد تک تو تمیک ہے کہ افغانستان میں اس نام کی کوئی مخلوق نہیں۔ حکومت کے محلے اور ادارے سرکاری مطبوعوں میں کتابیں چھاپتے ہیں۔ ان کی بھی مکمل تعداد پورے ملک میں پائی گئی ہے۔ پرانیوں پریس کوئی نہیں ہے۔ اول توان حالات میں کوئی شخص کچھ لکھنے کا حوصلہ ہی نہیں کرتا اگر کوئی مرزا غالب یا فیض احمد فیض پیدا ہو گئی جائے تو از راہ قانون اسے حکومت کو عرضی دینی چاہیے کہ بندے کی یہ تالیف لطیف زیور طبع سے آراستہ کی جائے۔ وہ ٹھوک بجا کر (کسی کام میں جلدی نہیں کی جاتی) دیکھیں گے کہ ہاں کوئی مضا لفہ نہیں تو حکم ملے گا کہ اچھا چھاپے دیتے ہیں۔ کاغذ، کتابت، طباعت کے پیے لا و اور جب چھپ جائے تو جہاں جی چاہے، میے جی چاہے تھپو۔

مانگ کا حال یہ ہے کہ کچھ کتابیں شاکرین خرید لے جاتے ہیں، کچھ بنیا لے جاتا ہے اور اس میں کشش، چلغوزے وغیرہ ڈال کر بیچتا ہے۔ ہمارے انھی دوست نے فرمایا کہ تم جو کچھ بھی کہو۔ اس نظام میں مصلحت یہ ہے کہ لوگ بیہودہ شاعری اور نگیلے ناولوں وغیرہ سے محظوظ رہتے ہیں۔

ریلوے کی کہانی یہ معلوم ہوئی کہ شاہ امان اللہ خان نے اپنے زمانے میں دارالامان نام کی تازہ بستی بسائی تھی

دریائے کابل جو شہر کے پتوں بیچ بہتا ہے، ہمارے ہوٹل سے کچھ دور نہ تھا۔ دریا الفاظ کے استعمال کے لیے یہم دریائے ستلخ اور سندھ، دریائے گنگا اور جمنا، دریائے ہوا نگ ہوا اور یونکسی وغیرہ سے تبدیل سے معدربت خواہ ہیں۔ کراچی والے دریائے کابل کی وسعت کا اندازہ کرنا چاہیں تو اس گندے نالے کو دیکھ لیں جو نہ جانے کہاں سے آتا ہے اور کہاں جاتا ہے لیکن ویکن کا لج کے پاس سے گزرتا ہے۔ فرق اس نالے اور دریائے کابل میں یہ ہے کہ اس نالے کا پانی نبتاب صاف ہے اور اس میں اتنی زیادہ بونکیں آتی۔ پانی کی مقدار بھی آج کل تو اسی نالے میں زیادہ ہے۔ ہاں گرمیوں میں سنا ہے برف پکھلتی ہے تو دریائے کابل کی ناطقیتی کچھ دور ہو جاتی ہے۔ دیوار پر سے بیچ جھانکیں تو دریا کی غریب نوازی کا نقشہ یہ نظر آتا ہے کہ یہاں ایک بڑھیا کپڑے دھورہ ہی ہے۔ تھوڑا آگے اس میں بیچ نہایت بھی رہے ہیں اور آس پاس کے گھر والوں کو بھی کوڑا چھیننے کا بڑا آرام ہے۔ نوکری اٹھائی اور دریا میں جھاڑ دی بھی دریا پیاسوں کی تھنگی بھی رفع کرتا ہے کیونکہ نئے حصہ شہر کو چھوڑ کر پرانے شہر میں گھروں تک پانی کے پاٹپ لے جانے کا کوئی سلسلہ نہیں۔ بھتھی والے اور کہیں کہیں دوسرے تلکے البتہ ہیں جن سے محلے والے اپنی باری سے مٹی کے مکانے اور جگہ جیسی بھر لے جاتے ہیں۔ ان مکانوں کی وضع قطع کے ظرف ہم نے یا تو عجائب گھروں میں دیکھے یا پھر ”رباعیات عمر خیام“ کی بعض تصویروں میں صراحی آپ نے دیکھی ہے؟ ان سے ذرا بڑے ہوتے ہیں، لہذا انھیں صراحتا کہ لجیے۔ ایک طرف کوپڑنے کے لیے دستہ بھی لگا دیجیے۔ بے شک اب حکومت پانی پاپتوں کے ذریعے گھروں تک پہنچانے کا بندوبست کر رہی ہے، لیکن فی الحال تو شہر میں سقوف کا راج ہے۔ ایک سقا تو کچھ دنوں تک ملک کا بادشاہ بھی رہا ہے، لیکن وہ الگ کہانی ہے۔

(دُنیا گول ہے)

۱۔ افغانستان کا ایک حکمران جو ملکی کامپین تھا اور وہ اکوبن گیا تھا اور جس نے شاہ امام اللہ خان سے حکومت چھین لی تھی۔

سوالات

مختصر جواب دیجئے:

- ۱۔ الف۔ مصنف ابتدائیں کابل کے بجائے پشاور کے ہوائی اڈے پر کیوں اترے؟
- ب۔ مصنف نے پشاور کے عرصہ قیام کے دوران میں کس ہوٹل میں قیام کیا اور یہ ہوٹل ان کو کیسا لگا؟
- ج۔ مصنف پشاور کی سیر سے کیوں خائف ہو گئے؟
- د۔ ڈاکٹر گلبرگ نے اپنی کتاب "اسکیوڈاکٹر" لکھنے کے لیے کیا کیا جتن کیے؟
- ہ۔ ڈاکٹر گلبرگ اور ان کی بی بی کو بطور سیاح ہندوستان میں اپنا عرصہ قیام کیوں مختصر کرنا پڑا؟
- و۔ ڈاکٹر گلبرگ کی بی بی نے کابل میں شترے کیسے خریدے؟
- ز۔ مصنف نے کابل جانے سے پہلے افغانستان کے بارے میں کیا پڑھا تھا؟
- ح۔ افغانستان میں پبلشرز یا بک سلیزرز کیوں نہیں ہوتے؟
- ط۔ افغانستان میں ریلوے لائن کیوں نہیں ہے؟
- ۲۔ مصنف نے دریائے کابل کا جونقشہ کھینچا ہے، اسے اپنے الفاظ میں بیان کیجئے۔
- ۳۔ درج ذیل الفاظ کا تلفظ اعراب کی مدد سے واضح کیجئے:
- توران، توعیق، کله، کما حقہ، کرنفسی، بدعت، آثار صنادید، خشمگین
- درج ذیل محاورات کو اپنے جملوں میں اس طرح استعمال کیجئے کہ ان کا مفہوم واضح ہو جائے:
- کچا پڑنا، نظر لگنا، چل جانا، پلے پڑنا، سرمنڈھنا، جان چھوٹنا، بے مزہ ہونا
- ۴۔ سبق کے متن کو پیش نظر کرتے ہوئے خالی جگہوں کوئہ کیجئے:
- الف۔ ان لوگوں کا ہم ذکر نہیں کرتے جو ہم سے جل کر ----- پر اتر آئے تھے۔
- (مارکٹائی، توکار، طعنہ تشنے)
- ب۔ آتش دان میں آتش ----- رہی ہے۔
- (جل، دکھ، سلگ)

ج۔ ان کی وضع قطع سب سے الگ تھی۔

(ج دھن، شکل صورت، تراش خراش)

د۔ ”افغانستان میں ریلوے نام کی کوئی چیز نہیں، یہ تمہی کو مبارک ہو۔“

? (بدعت، ایجاد، شیطانی چرخہ)

ه۔ پورے ملک میں مطبوعوں کی تعداد ہے۔

? (پاچ، پچاس، ان گنت)

و۔ شاہ امان اللہ خان نے اپنے زمانے میں نام کی تازہ بستی بسائی تھی۔

? (دارالعلوم، دارالامان، دارالاسلام)

۶۔ مندرجہ ذیل جملوں کو مطابقت کے اصولوں کے پیش نظر درست کر کے لکھیے:

الف۔ ”مکاتیپ غالب“ مچھپ گئے ہیں۔

ب۔ جلے میں عورتیں بھی آئیں ہوئیں تھیں۔

ج۔ میاں بیوی ہنسی خوش رہتی ہے۔

د۔ گھر عورت کی سلطنت ہوتی ہے۔

ہ۔ نیکی کا راہ بہت کثھن ہے۔

☆☆☆☆☆

(شہنشاہ نعمان ۱۸۷۵)

ب۔ شہنشاہ نعمان

(سلطان ناصر)

ایوب عبادی

ایوب تمحاری نیکیاں زندہ تمحاری خوبیاں باقی لے گئے۔ محمد ایوب عبادی مرحوم کے بارے میں کیا کہوں اور کہاں سے شروع کروں اور اتنے اچھے تھے اور اخلاقی ارزاں تھے اور اتنے ناگزیر تھے کہ ان کے بارے میں کچھ کہنا شروع کروں تو سب سے پہلے یہ محسوس ہوتا ہے کہ یہ نہیں وہ، یہاں سے نہیں وہاں سے، ابھی نہیں آگے چل کر، یوں نہیں اور بے ایوب کی ایسا کامیابی کی کہ اس کی طرف توجہ مائل نہیں ہوتی لیکن ان میں سے کسی میں کہیں سے کوئی فرق آجائے تو پھر دیکھیے کیسی کیسی مشکلات کا سامنا ہوتا ہے اور یہی ناقابل التفات چیزیں کیسی نعمتیں بن جاتی ہیں۔

ایوب ایسے ہی تھے۔ وہ دوستوں کی زندگی میں اس طرح اور اس درجہ کھل مل گئے کہ ہم سب کو ان کی موجودگی کا احساس تک نہیں ہوتا لیکن جب وہ ہم سے رخصت ہو گئے تو ہم میں سے ہر ایک نے یہ محسوس کیا کہ جو چیز ناقابل التفات حد تک ارزاں و عام تھی وہی ناقابل بیان حد تک اچھی، ضروری اور نایاب تھی۔

ہم سب کی زندگیوں میں مرحوم کے کھل مل جانے کا راز یہ تھا کہ ان میں بظاہر کوئی بات غیر معمولی نہ تھی۔ وہ غیر معمولی قابلیت کے آدمی نہ تھے، دولت مند نہ تھے، کچھ بہت ذہین بھی نہ تھے۔ نہ انھیں توڑ جوڑ آتا تھا، نہ خوش پوشک، نہ خوش گفتار، نہ خوش باش، نہ نگین ورعنا۔ وہ معمولی آدمیوں سے بھی زیادہ معمولی تھے۔ پھر بھی وہ ایسے تھے کہ اب ہم میں دیسا کوئی اور نہ اب ڈھونڈے سے بھی کوئی ایسا ملے۔

سیاہ فام، چیپک رو، پست قد، نحیف الجثہ۔ پہلے پہل کوئی دیکھئے تو منہ پھیر لے، بر لے تو غلام بن جائے۔ میں بتا نہیں سکتا کہ ایوب کی خوبیوں نے ان کی بد ہمیتی کو کس درجہ دل آؤ دیز بنا دیا تھا۔ میری ہی نہیں میرے عزیزوں اور دوستوں کی بھی ان سے بڑی پرانی ملاقات چلی آتی تھی اور میں نہیں بتا سکتا کہ ہم سب کی زندگی میں ایوب کس قدر دخل تھے اور ان کی موت نے ہم سب کو کیسا بے قرار و مایوس اور کس درجہ بے دست و پا کر دیا۔ سب جانتے ہیں کہ ان کی جدائی کا جو الم مجھے ہے اس سے کم دوسروں کو نہیں ہے۔ خدا ہی بہتر جانتا ہے، اس پتکر حقیر میں دل سوزی و خود سپاری کا کیسا بے کرالا و پیش قیمت خزانہ دیجت تھا۔

مجھ پر، میرے بچوں پر، میرے دوستوں پر اور میرے خاندان پر جان چھڑ کتے تھے۔ خوشی کی بات ہوتا یا بس صاحب سب سے پہلے موجود اور سب سے زیادہ خوش۔ رنج و تردد کا موقع ہوتا یا بس سے پہلے حاضر۔ بھاگے بھاگے پھر رہے ہیں، کسی کو خاطر میں نہیں لاتے، یا ہر شخص کی خواہاں کر رہے ہیں۔ خوشی میں ہر طرح کے جملے سر کر رہے ہیں اور اپنی سرست کا طرح طرح سے اظہار کر رہے ہیں۔ رنج و مایوسی کا موقع ہوتا یک حرف زبان پر نہیں، نہ تسلیم کا، نہ تقویت کا، چب چاپ میٹھے سراپا کا جائزہ لے رہے ہیں یا محبت و ہمدردی سے بے اختیار ہو ہو کر منہ تک رہے ہیں۔ ذرا بھی احتمال ہوا کہ کسی کا آنا یا کسی معاملے میں میرا دخل میرے لیے تکلیف دہ ہو گا تو اسے پہلے ہی سے بھانپ کر کسی نہ کسی طرح اس کا سند باب کر دینا اور اس طرح کرنا کہ مجھے کانوں کا نامخبر نہ ہو۔

میرا اور میرے دوستوں کا یہ حال تھا کہ ہاتھ پاؤں ہلانا نہ ہو اور ایوب سب کام کر دے۔ بہت سی باتیں ایسی ہوتی تھیں جن کی تمام ترذے داری ہیں پر ہوتی لیکن اس سے بے ذات خود عہدہ برآ ہونے کے بجائے یا اس میں خاطر خواہ کامیابی نہ ہوتا ہم سب ایوب صاحب ہی پر بگزتے تھے اور بہانے نکال نکال کر انھیں سخت سُست کرتے تھے۔ ایوب صاحب معمولی بلکچی شیر و ادنی پہنے، ٹوٹا چوتا جوتا، میلا سامنفر گلے میں لپیٹے جلدی جلدی چلے آ رہے ہیں۔ ہائے ان کا وہ چھوٹا سا قد، مشکل سے پانچ فٹ، مشغول و منہج، مفلر جلدی جلدی کھولتے لپیٹتے، راستے میں ہر ایک سے کچھ کہتے سنئے، گرتے پڑتے چلے آ رہے ہیں۔

ایوب صاحب کا گھر بارہ مہینے قہرڈ کلاس کا مسافرخانہ بنارہتا تھا، ہر طرح کے لوگ ٹھہرے ہوئے ہیں۔ بالخصوص ایڑھ اور دوستوں کے لڑکے۔ مجھے لیقین ہے اور میں بلا خوف تردید کہ سلتا ہوں کہ ایوب صاحب کے گھر میں قیام کر کے ان کے خرچ سے، ان کی توجہ و محنت سے، ان کے تل پر ایڑھ اور احباب کے جتنے لڑکوں نے علی گڑھ میں تعلیم حاصل کی ہو گی، اتنا بات تک کسی اور شخص سے نہاب تک ہو اور نہ شاید آئندہ ہو۔

آن کے گھر میں طالب علموں کا وہ ہجوم کہ اندر جا کر دم گھٹنے لگتا تھا۔ ہر شخص کو کھلانا پلانا، سامان دینا، ان کی ضرورتوں کو نظر میں رکھنا اور ان کی فکر کرنا۔ اس کے بعد آفس کا کام، دوستوں کا کام، غرض اس شخص کی مشغولیتیں دیکھ کر ہم سب تجھ کیا کرتے تھے کہ یہ شخص زندہ کیسے ہے اور اس کے حواس کیوں کر جا ہیں۔

دوستوں میں سے کوئی بیمار پڑا اور یہ آموجود ہوئے، رات دن کا مسلسل قیام، پاؤں دبارے ہیں، سر میں تل ڈال رہے ہیں، دوالا رہے ہیں، کھانا تیار کر رہے ہیں۔ بیماری میں آدمی چڑچڑا ہو جاتا ہے چنانچہ اس کی ہر قسم کی زیادتیاں بھی سر رہے ہیں۔ بیمار اپھا ہوا تو شکریے میں بھی سخت سُست ہی کلمات کہئے۔

ایوب صاحب کی سیرت و شخصیت کا عجیب اور نادر پہلو یہ تھا کہ بڑے سے بڑا آدمی ہو یا چھوٹے سے چھوٹا، ان

سے عزت آمیز محبت کرتا تھا۔ ترک کما کر یا مجبور ہو کرنیں بلکہ ان سے محبت کرنے میں اسے لطف آتا تھا۔ ایوب سے محبت کر کے جیسے دل کو تسلیم ہو جاتی تھی، ایک طرح کی پر افتخار اور اطمینان بخش تسلیم۔ جیسے یہ احساس کہ ہم میں بھلائی کرنے یا بلند ہونے کا جذبہ یا استعداد ہے۔ ایوب سے محبت نہ کیجیے یا ان کی عزت نہ کیجیے تو یہ محسوس ہوتا کہ ہم میں شریفانہ جذبات یا احساسِ ذمے داری کی کمی ہے۔ اس کے ساتھ ساتھ یہ بھی مدد نظر کیجیے کہ ایوب صاحب کے دل میں یہ بات کبھی گزری ہی نہیں کہ ان کی خدمات کا صلسلہ رہا ہے یا نہیں۔ معاوضے کا احساس شاید ان میں پیدا ہی نہیں کیا گیا تھا۔

بڑے چھوٹے کی خدمت یکساں لطف و تن دہی سے کرتے تھے۔

پروفوسٹ کے دفتر میں سب سے اہم عہدہ پر ہونے کے سبب ان کا سابقہ اساتذہ، پیرا، باور پی، نائی، چپر اسی، بھگی، بہشتی سب ہی سے براہ راست پڑتا تھا۔ طلبہ کو خوش اور مطمئن رکھنا معمولی بات نہیں ہے۔ ان کا ایوب صاحب سے طرح طرح سے سابقہ پڑتا تھا۔ وہ ہر طالب علم کے خاندانی حالات و معاملات سے واقف رہتے تھے اور اسی اعتبار سے ان سے سلوک کرتے تھے۔ اس لیے ہر طالب علم ان کو اپنے گھر کے بزرگ اور خیر اندیش کی حیثیت سے دیکھتا تھا۔ یونیورسٹی میں اسٹرائیک ہے۔ لڑکے ہیں کہ بے قابو ہوئے جاتے ہیں لیکن ایوب صاحب کا جادو برابر کام کر رہا ہے۔ ایسے زمانے میں ان کا طریقہ عمل بڑکوں سے وہی ہوتا جو میدانِ جنگ میں صلیبِ احرار کا ہوتا ہے۔

ایوب صاحب یونیورسٹی کے معاملات یا الجھنوں سے ہمیشہ علیحدہ رہتے اور حتیٰ المقدور اپنے دوستوں کو بھی علیحدہ رکھنا چاہتے تھے۔ اس قسم کے مسائل پر انھوں نے مجھ سے گفتگو نہ کی۔ کبھی فرستہ ہوتی اور یقین ہوا کہ میں گھبراوں گانہیں تو وہ اپنے خاندانی قضیوں کا نہ کرہ چھیڑتے اور جو کچھ دل میں ہوتا، بیان کر دیتے۔ میں ان کی الجھنوں کو ہمدردی اور توجہ سے سنتا تو ایسا محسوس کرتے جیسے ان کا جی ہلاکا اور ان کے دکھ در دکامداوا ہو گیا۔ وہ اپنے رشتہ داروں سے کچھ بہت زیادہ راضی نہ تھے۔ سب کے سب ایوب صاحب کی شرافت اور کشاورہ دلی سے ناجائز فائدہ اٹھانے کے درپر رہتے تھے۔ اس کا انھیں غم تھا اور غم غلط ہی کرنے وہ میرے پاس آیا کرتے تھے۔ ایک دن بہت اُداس تھے، آئے تو میں نے بڑی کوشش کی کہ کسی طرح ان کا جی بہل جائے۔ معلوم نہیں کیا ہوا کہ وہ یہکہ بے یک آبدیدہ ہو گئے۔ میں نے پوچھا تو بڑے تأمل کے بعد واقعہ سنایا وہی عزیز دل کی دنایت اور شقاوت کا۔ میں نے کہا: ”ایوب صاحب بدول نہ ہوں، آپ کا کوئی قصور نہیں، قصور ہے تو صرف اتنا کہ آپ خوش حال اور نیک نام کیوں ہیں۔ ہمارے آپ کے اعزَّہ کے دلوں سے نیکی اور فیاضیِ اٹھائی گئی ہے۔ اغیار کو تو یہ مسرور اور با فراغت دیکھ کر خوش ہوں گے اور فخر کریں گے، لیکن اپنوں کو کھاتا پیتا یا بہتا بولتا دیکھ کر غم و غصہ کے انگاروں پر لوٹنے لگیں گے۔ یہ اپنے نکتے پن اور بے غیرتی کو اپنی بہت بڑی خوبی اور اپنا حرثہ سمجھتے ہیں۔ یہ اپنے کھاتے کرتے عزیز کو غاصب سمجھتے ہیں اور سمجھتے ہیں کہ آپ نے ان نعمتوں پر قبضہ مخالفانہ کر رکھا ہے جو بے صورت دیگران کے قبضہ میں آتیں۔ وہ کبھی نہ دیکھیں گے کہ وہ خود کتنے ناکارہ اور بے اطمینان ہیں اور جو فراغت،

۱۔ پروفوسٹ (Provost) ہاٹلر کا نختم علی

ناموری اور نیک نامی سے رہ رہا ہے، اس نے کتنی محنت کی ہے اور اذیت اٹھائی ہے۔“

مرحوم اپنے جن بزرگوں یادوستوں کو عزیز رکھتے تھے، انھیں میرے ہاں ضرور لاتے اور مجھ سے ملا کر بہت خوش ہوتے۔ پھر بڑا اصرار کرتے کہ میں ان سے ان کے گھریا جائے قیام پر جا کر مل آؤں۔ یہی نہیں بلکہ جس کسی کو تکلیف یا مصیبت میں دیکھتے یا اس کے ہاں خوشی کی کوئی بات ہوتی تو مجھے خبر کرتے کہ میں وہاں ہواؤں۔ میں ایسا کر دیتا تو ان پر سرسرت و شکرگزاری کا عجیب عالم طاری ہوتا۔ ظاہر ہے اس سے ان کا مقصد یہ تھا کہ میری اس بھلمنساہٹ کی لوگ قدر کریں لیکن یہ بات یہیں نہیں ختم ہو جاتی۔ واقعہ یہ ہے کہ جس شخص یا بات سے انھیں تقویت یا مسخرت پہنچتی تھی، اس میں وہ مجھے بھی شرکیک کر لینا چاہتے تھے۔ دوسرے یہ کہ میں نے ان کے انتخاب کو پسند کر لیا تو اس پر استناد کی مہر لگ گئی۔ تیرے یہ کہ انھوں نے جس کو مجھے ملایا، اس کے ساتھ بہت بڑا سلوک یہ کیا کہ مجھ ایسے (بہ زعم خود) معقول آدمی سے اسے متعارف کیا۔ بہ ظاہر یہ باتیں دور از کار اور خود میرے برخود غلط ہونے پر دال ہیں اور اپنے منہ سے اب ان کا تذکرہ کرنا میرے لیے بڑی بھدی بات ہے لیکن میں مرحوم کی بعض تخت شعوری سے واقف ہوں۔ ان کا مقصد وہی تھا جو میں نے بیان کیا ہے۔

اس سلسلے میں ایک لطیفہ ہے: ایک دن بڑے اصرار سے کہنے لگے کہ رشید صاحب پتلون پہنا کیجیے۔ میں نے کہا آخر کیوں۔ کہنے لگے ہرجن ہی کیا ہے۔ میں نے بڑے تعجب سے پوچھا، آخراں فرمائش کی تیک کیا ہے۔ کہنے لگے کہ جی چاہئے میں تیک کو کیا دل۔ میرے ان کے ایک بے تکلف دوست بھی بیٹھے ہوئے تھے۔ انھوں نے یہ رذوق درج سنی تو معاملے کی نوعیت دریافت کرنے لگے۔ میں نے بتایا تو اچھل پڑے، کہنے لگے رشید صاحب قیامت تک نہ پہنچے گا۔ اس نے ایک پتلون سلوانی ہے۔ اسے پہننا چاہتا ہے۔ آپ سے ذرتا ہے۔ اس کی باتوں میں نہ آئے گا۔ دیکھوں تو کس طرح پہنچتا ہے!

سردی کا روز اور دوستوں کا مجمع تھا۔ ہم سب ڈاکٹر عباد الرحمن خاں کے ہاں بیٹھے تھے کہ ایوب مرحوم نے کہا: ”سردی لگ رہی ہے“ کسی نے توجہ نہ کی۔ تھوڑی ہی دیر بعد لیکن کسی قدر بے قرار ہو کر کہا: ”بڑی سردی ہے، رشید صاحب میں چلا۔“ ڈاکٹر عباد نے کہا: ”نہ مٹھانے سے کھاتے ہو، نہ شرایفوں کی طرح رہتے ہو، سردی کیوں نہ لگے۔“ یہ سمجھ کر اندر سے اپنا دزی گرم کوٹ لائے اور مرحوم کو اچھی طرح اوزھادیا۔ چائے منکائی اور پلاٹی۔ اس کے بعد بھی مرحوم نے کہا: ”رشید صاحب میں چلا۔“ میں ان کے لبھ سے اوزان کے چہرے کی طرف دیکھ کر چونکا۔ ہم سب انھیں اوزھاد کھکھ کر ان کے مکان پر پہنچا آئے۔ صبح سے بخار نے زور پکڑا۔ لاکھ لاکھ جن کیے گئے لیکن کمزوری بڑھتی ہی گئی۔ دوستوں کی تشویش بڑھی، مایوسی بڑھی اور مرض الموت بڑھا۔ دو تین یونٹ کے اندر سب کچھ ہو گیا۔ کبھی کبھی میں نہ آیا کہ مرض کیا ہے۔ سب نے یہی فیصلہ کیا کہ وقت آ پہنچا۔

شام کے قریب نزع کے عالم میں تھے۔ مکان کے باہر یونیورسٹی کے طلباء اور عمائدین کا مجتمع تھا، لیکن ان سے قریب اور ان ہی میں ملا ہوا ایک اور بجوم تھا۔ بھگتی، بہشتی، چپڑاں، نائی، دصوبی، بیرے، بادور پچی، خاناسیاں، خوانچے والے اور ان میں سے بہتوں کے بیوی بچے، خاموش، مایوس، سر جھکائے! اور یہ وہ بجوم تھا جو کسی مرنے والے کے دروازے پر، جب کہ وہ اس جہان سے گزرنے والا ہو، میں نے گذشتہ پچیس سال میں نہیں دیکھا تھا۔

مرحوم کو سپردخاک کیا گیا۔ مولانا ابو بکر صاحب نے قبر کے سرہانے کھڑے ہو کر فرمایا: ”بھائیو! ایوب اپنے پیدا کرنے والے کے ہاں پہنچ گئے۔ اگر تم میں سے کسی کو کوئی تکلیف پہنچی ہو تو معاف کر دینا۔“ گریے سب کے گلوگیر ہوا، کسی نے روکا اور کسی نے بند روکا! ایک غم نصیب کے قلب کی گہرائیوں سے ایک اور دردناک صداب لند ہوتی: ”کیا یہاں کوئی ایسا بھی موجود ہے جس پر ایوب کی خدمات کا مصلحت واجب الادانہ ہو؟“ اس آواز کو سنا کسی نے نہیں، محسوس سب نے کیا۔

(ججھ ہائے گراں ما یہ)

سوالات

۱۔ سبق کے متن کو پیش نظر کہتے ہوئے مندرجہ ذیل سوالوں کے مختصر جواب دیجیے:

الف۔ ایوب عباسی کے سب کے ساتھ گھل مل جانے کا راز کیا تھا؟

ب۔ ایوب عباسی کی خدمت شعاراتی کا انداز کیا تھا؟

ج۔ آپ کے خیال میں ایوب عباسی کی سیرت کا سب سے منفرد پہلو کیا تھا؟

د۔ یونیورسٹی کے ملازمین کے ساتھ ایوب عباسی کا سلوك کیا تھا؟

۵۔ ایوب عباسی کے انتقال پر لوگوں کے جذبات کا کیا عالم تھا؟

۲۔ مندرجہ ذیل میں سے درست لفظ منتخب کر کے خالی جگہوں کو پُر کیجیے:

واجب الادا، دخل، صلیب احر، نعامِ فطرت، دل سوزی و خودسپاری، لطف و تن دہی

الف۔ وہ موجود تھے تو ان کی مثال کی تھی۔

ب۔ میں نہیں بتا سکتا کہ ہم سب کی زندگیوں میں ایوب کس قدر تھے۔

ج۔ خدا ہی بہتر جانتا ہے، اس پر کیکر حقیقی میں کا کیا بے کران و بیش قیمت خزانہ دلیعت تھا۔

د۔ چھوٹے بڑے کی خدمت یکساں سے کرتے تھے۔

- ۵۔ ان کا طرز عمل لوگوں سے وہی ہوتا جو میدان جنگ میں ----- کا ہوتا ہے۔
- ۶۔ کیا یہاں کوئی ایسا بھی موجود ہے جس پر ایوب کی خدمات کا----- نہ ہو؟
- ۷۔ مندرجہ ذیل حکایات کو اپنے جملوں میں اس طرح استعمال کیجیے کہ ان کا مفہوم واضح ہو جائے:
- جملے سر کرنا، کافوں کا ان خبر نہ ہونا، عہدہ برآ ہونا، دم گھٹانا، جادو کام کرنا، جی ہلاکا ہونا، انگاروں پر لوثنا،
بے دست و پا ہونا، جان چھڑ کرنا، خاطر میں نہ لانا
- ۸۔ اپنی کسی پسندیدہ شخصیت کا خاک تحریر کیجیے۔
- ۹۔ سیاق و سبق کے حوالے سے درج ذیل اقتباسات کی تشریح کیجیے:
- الف۔ ہم سب کی زندگیوں میں----- کوئی ایسا مطہر۔
- ب۔ ایوب صاحب کا گھر----- اور نہ شاید آئندہ ہو۔
- ج۔ دوستوں میں سے کوئی----- ہی کلمات کہے۔
- د۔ ایوب صاحب کی سیرت و شخصیت----- لطف و تن وہی سے کرتے تھے۔
- ۱۰۔ اس سبق کا خلاصہ اپنے الفاظ میں بیان کیجیے۔



حمد

پنچتا ہے ہر اک سے کش کے آگے دو ر جام اس کا
کسی کو سخنہ لب رکتا نہیں ہے لطفِ عام اس کا
گواہی دے رہی ہے اس کی یکتاں پر ذات اس کی
دوئی کے نقش سب جھوٹے، ہے سچا ایک نام اس کا
ہر اک ذرہ فضا کا داستان اس کی سناتا ہے
ہر اک جھونکا ہوا کا آکے دیتا ہے پیام اس کا
سرپا مھیصت میں ہوں، سرپا مفتر وہ ہے
خطا کوشی روشن میری، خطا پوشی ہے کام اس کا
مری افتادگی بھی میرے حق میں اس کی رحمت تھی
کہ گرتے گرتے بھی میں نے لیا دامن ہے تحام اس کا
ہوئی ختم اس کی جنت اس زمیں کے بننے والوں پر
کہ پنچایا ہے ان سب تک محمد نے کلام اس کا
بجھاتے ہی رہے پھونکوں سے کافر اس کو رہ رہ کر
مگر نور اپنی ساعت پر رہا ہو کر تمام اس کا

(حمسیات)

سوالات

- ۱۔ شاعر نے ”حمد“ میں باری تعالیٰ کی کون کون سی صفات بیان کی ہیں؟
 - ۲۔ مندرجہ ذیل تراکب کے معنی لکھیے:
دور جام، لطف عام، تشذب، خطاؤشی، خطاؤپشی۔
 - ۳۔ مندرجہ ذیل الفاظ کا تلفظ اعراب کی مدد سے واضح کیجیے:
تشہ، محصیت، روش، محبت، ساعت، محل
 - ۴۔ اس شعر کی تشریح اپنے استاد کی مدد سے خطبہ جمعۃ الدواع کے حوالے سے کیجیے۔
ہوئی ختم اس کی جگہ اس زمین کے بنے والوں پر
کہ پہنچایا ہے ان سب تک محمد نے کلام اس کا
 - ۵۔ اس حمد کے قوانی اور روایف کی نشان دہی کیجیے۔
- ☆☆☆☆☆

ت ۷۶

نعت

خوش خصال و خوش خیال و خوش خبر، خیرالبشر
 خوش نژاد و خوش نہاد و خوش نظر، خیرالبشر
 دل نواز و دل پذیر و دل نشین و دل کشا
 چارہ ساز و چارہ کار و چارہ گر، خیرالبشر
 سر بہ سر مهر و مردود، سر بہ سر صدق و صفا
 سر بہ سر لطف و عنایت، سر بہ سر، خیرالبشر
 صاحب خلق عظیم و صاحب لطف عظیم
 صاحب حق، صاحب شیق القر، خیرالبشر
 کار زای دہر میں وجہ ظفر، وجہ شکون
 عرصہ محشر میں وجہ درگزر، خیرالبشر
 رُو نما کب ہو گا راہِ زیست پر منزل کا چاند
 ختم کب ہو گا اندریوں کا سفر، خیرالبشر
 کب ملے گا ملت بیضا کو پھر اوجِ کمال
 کب شب حالات کی ہو گی سحر، خیرالبشر
 در پہ پنجے کس طرح وہ بے نوا، بے بال و پر
 اک نظر تائب کے حالی زار پر، خیرالبشر

(از۔۔۔صلواتیہ وآلہ)

سوالات

- ۱۔ حفظتاب کے کسی مجموعے میں سے ایک اور نعت لے کر اپنی کاپی میں لکھیے۔
- ۲۔ اس نعت میں قافیہ اور ردیف کی نشاندہی کیجیے۔
- ۳۔ خوش خصال، خوش خیال، خوش خبر، خوش نشاد، خوش نہاد اور خوش نظر میں ”خوش“ سابقہ ہے۔ آپ مندرجہ ذیل سابقوں سے پانچ پانچ لفظ بنائیے:
- دل، چارہ، سر، صاحب، وجہ، بے
- ۴۔ ”صاحب حق، صاحب شق القمر، خیر البشر“
- اس مصرعے میں شاعرنے کس واقعے کی طرف اشارہ کیا ہے؟
- ۵۔ درج ذیل تراکیب کے معنی لکھیے:
- مہرو مرقت، صدق وصفا، لطف و عنایت، خلق عظیم، لطف عیم، صاحب حق، کارزار دہر، وجہ ظفر، وجہ سکون، وجہ درگزر، راہ زیست، ملت بیضا، اوچ کمال، شب حالات، حال زار
- ۶۔ درج ذیل اشعار کی تشریح کیجیے:
- کار زار دہر میں وجہ ظفر، وجہ سکون
عرصہ محشر میں وجہ در گزر، خیر البشر
- رُو نما کب ہو گا راہ زیست پر منزل کا چاند
ختم کب ہو گا اندھروں کا سفر، خیر البشر
- کب ملے گا ملت بیضا کو پھر اوچ کمال
کب شب حالات کی ہو گی سحر، خیر البشر؟
- ۷۔ نظم کے آخری شعر میں شاعرنے کیا دعا مانگی ہے؟



خدا سر بزر کھے اس چمن کو، مہربان ہو کر

بہار آئی کھلے گل زیپِ صحن بوستان ہو کر
عنادل نے مچائی دھوم سر گرم فغان ہو کر
بچھا فرش زمزد اہتمام سبزہ تر میں
چلی متانہ وش بادِ صبا غیر فشاں ہو کر
عروج نقہ نشوونما سے ڈالیاں جھوٹیں
ترانے گائے مرغانِ چمن نے شادماں ہو کر
بلائیں شاخ گل کی لیں نسیمِ صح گاہی نے
ہوئیں کلیاں شفقت روئے رنگیں بتاں ہو کر
کیا پھولوں نے شبتم سے وضوِ صحن گلتاں میں
صدائے نغمہ ببل اُٹھی باگیں اذان ہو کر
ہوائے شوق میں شاغلین بھکیں خالق کے سجدے کو
ہوئی تشیع میں مصروف ہر قبیل زبان ہو کر
زبان برگ ٹھل نے کی دعا رنگیں عبارت میں
خدا سر بزر کھے اس چمن کو مہربان ہو کر

(کلیاتِ اکبر)

سوالات

- ۱۔ اکبرالہ آبادی نے اس نظم میں فصل بہار کے مختلف مناظر کی تصور کشی کی ہے۔ ان میں سے چند مناظر کی کیفیت کو اپنے الفاظ میں بیان کیجیے۔
- دریج ذیل تراکیب کے معنی لکھیے:
- سرگرم فغاں، فرش زمزد، متانہ وش، باد صبا، عبر فشاں، مرغان چمن، بانگ اذان، برگ گل،
ہواۓ شوق، زمپ ٹھن نستان
- ۳۔ مندرجہ ذیل میں سے ہر ایک کے چار چار ہم قافی الفاظ لکھیے:
- چمن، گلستان، صبا، بہار
- ۴۔ اس نظم کے آخری تین شعروں کی نثر بنائیے۔
- ۵۔ جزو ”الف“ میں کچھ ایسے الفاظ دیے گئے ہیں جن کے مقابلہ جزو ”ب“ میں موجود ہیں۔ آپ ان کے جوڑے لکھیے۔
- (الف) بہار، کھلنا، گل، پھول، دعا۔
- (ب) خار، کانٹا، بد دعا، مر جھانا، خزان
- ۶۔ نظم کے آخری شعر میں ”زبان برگ گل“ نے کیا دعا کی ہے؟



اسلامی مساوات

کسی قوم کا جب اللہ ہے دفتر
تو ہوتے ہیں سخن آن میں پہلے توگر
کمال آن میں رہتے ہیں باقی ، نہ جوہر
نہ عقل آن کی ہادی ، نہ دین آن کا رہبر
نہ دنیا میں ذلت نہ عزت کی پروا
نہ عقبی میں دوزخ نہ جنت کی پروا

نہ مظلوم کی آہ و زاری سے ڈرنا
نہ مغلوب کے حال پر رحم کرنا
ہوا و ہوس میں خودی سے گزرنا
تعیش میں جینا ، نمائش پر مرتنا
سدا خواب غفلت میں بے ہوش رہنا
دم نوع تک خود فراموش رہنا

پریشان اگر قحط سے اک جہاں ہے
تو بے فکر ہیں کیونکہ گھر میں سامنے ہے
اگر باغی امت میں فصل خزان ہے
تو خوش ہیں کہ اپنا چمن گل فشاں ہے
بندی نوع انسان کا حق آن پر کیا ہے
وہ اک نوع ، نوع بشر سے جدا ہے

ل شاعر نے شعری ضرورت کے تحت لفظ سامان کو ”سام“ لکھا ہے۔

کہاں بندگانِ ذیلیٰ اور کہاں وہ
 بر کرتے ہیں بے غمِ قوت و ناں وہ
 پہنچتے نہیں بُجُو سور و کتاب وہ
 مکاں رکھتے ہیں رہکِ خلدِ جناب وہ
 نہیں چلتے وہ بے سواری قدم بھر
 نہیں رہتے بے نغہ و ساز دم بھر

کمر بستہ ہیں لوگِ خدمت میں اُن کی
 گل و لالہ رہتے ہیں صحبت میں اُن کی
 نفاست بھری ہے طبیعت میں اُن کی
 نزاکت، سو داخل ہے عادت میں اُن کی
 دواوں میں مشک اُن کی اٹھتا ہے ڈھیروں
 وہ پوشک میں عطر ملتے ہیں سیروں

یہ ہو سکتے ہیں اُن کے ہم جس کیوں کر
 نہیں جیعن جن کو زمانے سے دم بھر
 سواری کو گھوڑا نہ خدمت کو نوکر
 نہ رہنے کو گھر اور نہ سونے کو بستر
 پہنچنے کو کپڑا نہ کھانے کو روٹی
 جو تدبیرِ الٰہی تو تقدیرِ کھوٹی

یہ پہلا سبق تھا کتاب ہدیٰ کا
 کہ ہے ساری مخلوق کتبے خدا کا
 وہی دوست ہے خالق دوسرا کا
 خالق سے ہے جس کو رشتہ والا کا
 یہی ہے عبادت، یہی دین و ایمان
 کہ کام آئے دنیا میں انسان کے انسان
 (مسدِس خالی)

۔ یہاں اس حدیث کا مفہوم ادا کیا گیا ہے۔

الخلق عیال اللہ فاحب الخلق الی اللہ من احسن الی عیاله
 یعنی ساری مخلوق اللہ کا کتبہ ہے اور اللہ کے نزدیک وہی سب سے زیادہ محبوب ہے جو اس کے کتبے سے حسین سلوک سے پیش آتا ہے۔

سوالات

- ۱۔ جب کسی قوم کا پیرا تباہی کے قریب ہوتا ہے تو سب سے پہلے قوم کے کن افراد میں بگاڑ پیدا ہوتا ہے؟
- ۲۔ نظم کے حوالے سے بتائیے کہ قوم کے امیروں میں کون کون سے بگاڑ پیدا ہوتے ہیں؟
- ۳۔ نظم "اسلامی مساوات" کا خلاصہ اپنے الفاظ میں بیان کیجیے۔
- ۴۔ درج ذیل تراکیب کے معنی لکھیے:
بندگانِ ذیل، خاتقِ دوسراء، دمِ زرع، فصلِ خزان، کتابِ ہدئی، گلِ فشاں، گلِ ولاء، ہوا و ہوس
- ۵۔ درج ذیل محاورات کو اپنے جملوں میں اس طرح استعمال کیجیے کہ ان کا مفہوم واضح ہو جائے۔
دفترِ اللنا، خودی سے گز رنا، بے ہوش رہنا، کمر بستہ ہونا، تذیرِ اللنا، تقدیرِ کھوٹی ہونا۔
- ۶۔ نظم "اسلامی مساوات" کا دوبارہ مطالعہ کیجیے اور کالم "الف" اور کالم "ب" سے پہن کر متراوف الفاظ کے جوڑے بنائیے اور صحیح جواب کالم "ج" میں لکھیے۔

ج	ب	الف
ہوس	کمال	
خود فراموش	ہادی	
تاناں	آہ	
جوہر	ہوا	
رہبر	بے ہوش	
زاری	ثبوت	

- ۷۔ نظم "اسلامی مساوات" کے پہلے اور آخری بندکی تشریع کیجیے۔
- ۸۔ اگر کوئی نظم تھے جسے مصرعوں کے بندوں پر مشتمل ہوتا اسے "مسدس" کہتے ہیں۔ "اسلامی مساوات" کی بیت "مسدس" ہے اور یہ مولانا حامی کی شہرہ آفاق طویل نظم "موجزِ اسلام" (مسدسِ حامل) سے اقتباس ہے۔ آپ لاہوری سے علامہ اقبال کی کتاب "بانگ درا" بیجی اور دیکھیے کہ ان کی نظموں "حکوہ" اور "جوابِ حکوہ" کی بیت کیا ہے اور پھر ان دونوں نظموں کے آخری بندانی کاپی میں درج کیجیے۔



سراغِ راہرو

جہاں زمیں پر گڑ کا نشاں ہویدا ہے
دلیل اس کی ہے سانپ اس طرف سے گزرا ہے

نشاں ہلال نما راہ میں بتاتے ہیں
کہ تھوڑی دور پر آگے سوار جاتے ہیں

غبار راہ نشاں ہے کسی تگ و پو کا
یقین ہوتا ہے نقش قدم سے رہرو کا

ضم تراش نہ ہو تو ضم نہیں بنتا
قدم نہ ہو تو نشان قدم نہیں بنتا

یونہی یہ راہ کہ ہے جس کا نام کاہ کشاں
یونہی یہ نقش قدم ماہ و غیرہ تاباں

یونہی یہ گرد سر راہ خوش نما تارے
روان ہیں جن کی جبینوں سے حسن کے دھارے

زمیں کا نور ہیں اور آسمان کی زینت ہیں
کسی کی شوخی رفتار کی علامت ہیں

(سرود و خروش)

سوالات

۱۔ مختصر جواب دیجیے:

- (الف) دیہات میں کسی کچے راستے پر صبح کے وقت رگڑ کا نشان دیکھ کر کیا گمان گزرتا ہے؟
- (ب) ”نشان ہلال نما“ سے کیا مراد ہے؟ ان سے کس قسم کے سواروں کا تعلق ہے؟
- (ج) غبار راہ سے ٹگ و پو کا کیا تعلق ہے؟
- (د) آسمان پر کاہ کشاں اور ستارے کس امر کی دلیل ہیں؟

۲۔ درج ذیل تراکیب کے معنی لکھیے:

غبار راہ، ٹگ و پو، نقشِ قدم، نیڑتباں، سر راہ، شوخی رفتار

۳۔ اس نظم کا مرکزی خیال بیان کیجیے جو چار پانچ سطروں سے زیادہ نہ ہو۔

۴۔ کالم الف اور کالم ب میں دیے گئے الفاظ میں مطابقت پیدا کر کے جواب کالم ج میں لکھیے:

کالم (الف)	کالم (ب)	کالم (ج)	
رگڑ کا نشان	ٹگ و پو	(i)	
نشان ہلال نما	حسن کے دھارے	(ii)	
غبار راہ	سانپ	(iii)	
نقشِ قدم	راہرو	(iv)	
سوار	تارے	(v)	
کاہ کشاں	راہ	(vi)	

۵۔ اس نظم کے آخری تین شعروں کی تشریح کیجیے۔



آدمی

تھا کبھی علم آدمی ، دل آدمی ، بیمار آدمی
 آج کل زر آدمی ، قصر آدمی ، کار آدمی
 گلنگاتی بتیاں ، مشکل سے دوچار آدمی
 کتنا کم یاب آدمی ہے ، کتنا بیمار آدمی
 پتی گردن ، پتے ابرو ، پتے لب ، پتی کمر
 جتنا بیمار آدمی ، اتنا طرح دار آدمی
 زندگی نیچے کہیں منہ دیکھتی ہی رہ گئی
 کتنا اونچا لے گیا جینے کا معیار آدمی
 عمر بھر صرا نور دی کی ، مگر شادی نہ کی
 قیس دیوانہ بھی تھا ، کتنا سمجھ دار آدمی
 دانش و حکمت کی ساری روشنی کے باوجود
 کم ہی ملتا ہے زمانے میں کم آزار آدمی
 دل رہنی صومعہ ، دستار رہنی میکدہ
 تھا ضمیر جعفری بھی اک مرے دار آدمی
 پہلے کشتی ڈوب جاتی تھی نظر کے سامنے
 اب گرے گا بھر اوقیانوس کے پار آدمی

(نشاط تماش)

سوالات

- ۱۔ سید خمیر جعفری نظم کے پہلے شعر میں ماضی اور حال کے آدمی کا کس طرح موازنہ کیا ہے؟ وضاحت کریں۔
- ۲۔ نظم کے دوسرے شعر میں شاعر کا کہنا ہے کہ گلبانی اور گھنی بستیوں میں مشکل سے دوچار آدمی ہی ملتے ہیں۔ اس سے شاعر کی کیا مراد ہے؟
- ۳۔ اس شعر کی تشریح کیجیے:

— زندگی نیچے کہیں منہ دیکھتی ہی رہ گئی
کتنا اونچا لے گیا جینے کا معیار آدمی

- ۴۔ اگرچہ اس نظم کے بیشتر اشعار ظریفانہ ہیں لیکن شاعر نے اس نظم میں بڑی سنجیدگی سے انسانوں کے اخلاقی زوال پر غم اور تشویش کا اظہار بھی کیا ہے۔ آپ اپنی رائے کو چار پانچ سطروں میں لکھیے۔

خالی جگہوں پر مناسب الفاظ لٹا کر مصرع مکمل کیجیے۔

- | | |
|---|-------------------------|
| (الف) کتنا کم یاب آدمی ہے، کتنا..... آدمی | (مگار، بیمار، بسیار) |
| (ب) جتنا..... آدمی، اتنا طردہ دار آدمی | (بیمار، موٹا، بھگنا) |
| (ج) کتنا..... لے گیا، جینے کا معیار آدمی | (نیچا، اونچا، ستا) |
| (د) تھامیر جعفری بھی اک..... آدمی | (رسیلا، چبلنا، مزے دار) |

- ۵۔ شاعر نے اس شعر میں کیا بات کہنے کی کوشش کی ہے؟
- ۶۔ پہلے کشتی ڈوب جاتی تھی نظر کے سامنے اب گرے گا مجر اوقیانوس کے پار آدمی



نوجوان سے خطاب

جلال آتش و برق و حباب پیدا کر
 اجل بھی کانپ اُٹھے، وہ شباب پیدا کر
 صدائے تیشہ نزدور ہے تیرا نغمہ
 تو سنگ و خشت سے چنگ و رباب پیدا کر
 ترے قدم پہ نظر آئے مخللِ اجم
 وہ باکپن، وہ امہوتا شباب پیدا کر
 ترا شباب امانت ہے ساری دنیا کی
 تو خارزاں جہاں میں غلب پیدا کر
 سکون خواب ہے بے دست و پا ضعیفی کا
 تو اضطراب ہے خود اضطراب پیدا کر
 بہے زمیں پہ جو تیرا لہو تو غم مت کر
 اسی زمیں سے مہکتے گلب پیدا کر

(آجگ)

سوالات

- ۱۔ ”اجل بھی کانپ اٹھے، وہ شباب پیدا کر“ سے شاعر کی کیا مراد ہے؟
 - ۲۔ ”صدائے تیشہ مزدور“ کا مفہوم دو سطروں میں بیان کیجیے۔
 - ۳۔ درج ذیل تراکیب کو اپنے جملوں میں استعمال کیجیے:
سنگ دخشت، چنگ و رباب، محفلِ انجم، خارزاں جہاں، بے دست و پا
 - ۴۔ درج ذیل کا درست تلفظ اعراب کے ذریعے واضح کیجیے:
برق و حباب، چنگ و رباب، انجم، اضطراب۔
 - ۵۔

— جرا شباب امات ہے ساری دنیا کی
تو خارزاں جہاں میں گلاب پیدا کر

اس شعر میں شاعر نے نوجوانوں کو بہت پاکیزہ اور تعمیری پیشوورہ دیا ہے۔ اس کی وضاحت کیجیے جو تین چار سطروں پر مشتمل ہو۔
 - ۶۔ ”نوجوانوں سے خطاب“ میں شاعر کیا پیغام دیتا ہے؟
 - ۷۔ اس نظم میں شاعر نے انقلاب کے حوالے سے کہا کیا بتائیں کی ہیں؟ انھیں اپنے الفاظ میں لکھیے۔
- ☆☆☆☆☆

ایک کوہستانی سفر کے دوران میں

تگ پنڈڑی، سر کھسار بل کھاتی ہوئی
نیچے، دونوں سمت، گھرے غار منہ کھولے ہوئے
آگے، ڈھلوانوں کے پار، اک تیز موڑ، اور اس جگہ
اک فرشتے کی طرح نورانی پر تو لے ہوئے
جھک پڑا ہے آ کے رستے پر کوئی نخل بلند
تھام کر جس کو، گزر جاتے ہیں آسانی کے ساتھ
موڑ پر سے ڈگگاتے رہروؤں کے قافلے
ایک بوسیدہ، نمیدہ پیڑ کا کمزور ہاتھ
سکیزوں گرتے ہوؤں کی دشیری کا ایں
آہ! ان گردن فرازان جہاں کی زندگی
اک بھکی نہنی کا منصب بھی جنسیں حاصل نہیں!!

(لوحِ دل)

سوالات

- ۱۔ "ایک کوہستانی سفر کے دوران میں" میں جو تمثیل بیان ہوئی ہے اسے اپنے الفاظ میں بیان کیجیے۔
- ۲۔ اس نظم کا مرکزی خیال لکھیے جو چار پانچ سطروں سے زیادہ ہو۔
- ۳۔ الفاظ کے مقابلہ کیجیے:
نگ، نیچے، آگے، پار، تیز، فرشتہ، بلند، آسان، فراز، زندگی
- ۴۔ درج ذیل کا تلفظ اعراب کے ذریعے واضح کیجیے:
سمت، کہسار، خمیدہ، منصب، تخلی بلند
- ۵۔ درج ذیل محاورات کو اپنے جملوں میں اس طرح استعمال کیجیے کہ ان کا معنی و واضح ہو جائے:
تل کھانا، منہ کھولنا، پرتو لنا، تھک پڑنا، ڈگ گا جانا، دشیری کرنا۔

☆☆☆☆☆

تغیر

اے ہم نشیں ! کلامِ برا لام کام ہے
سن ! زندگی تغیر پیغم کا نام ہے

راتوں کو ہے حَرَ کی صحیحی کا انتظار
ہے ہر صدا فراقِ خوشی میں بے قرار

سوئے خزان، بھارِ گلستان روانہ ہے
ہر برگ کا سکوتِ سرپا فانہ ہے

نکھٹ کی کوششیں کہ لکنا نصیب ہو
موسم کو یہ لگن کر بدلتا نصیب ہو

مش و قمر کو ضد ہے کہ گرم سفر ہیں
بے رنگیوں میں خاتق شام و سحر ہیں

شہروں میں انقلاب، بیباں میں انقلاب
محفل میں انقلاب، شبستان میں انقلاب

کس پر بیان تغیرِ نو کا فوں نہیں
اس بزم میں نصیب کسی کو سکون نہیں

(تغیر نظرت)

سوالات

مختصر جواب دیکھئے:

- (الف) احسان دلش نے زندگی کو کس چیز سے تعمیر کیا ہے؟
 (ب) رات کے سال کوکس کا انتظار رہتا ہے؟
 (ج) ہر صد اکس کے فرماں میں بے قرار ہتی ہے؟
 (د) بہار گلتاں کس جانب روانہ ہتی ہے؟
 (ه) عکپت کی کیا کوشش ہوتی ہے؟
 (و) موسم کو ہر آن کیا لگان رہتی ہے؟

(ز) شش و قمر کس بات پر بھندر رہتے ہیں؟

- (الف) راتوں کو ہے کا انتظار (ب) ہے ہر صدا میں بے قرار
 (ج) سوئے خزان روائی سے (د) نہیں وقروں سے ضد کہ رہیں

مندرجہ مل "اناظ کا تذہب اعراب کی مدد سے واضح کرس۔

تغیر، سحر، نکهت، تجلی، فسوس، بزم

- اے لکھمی مندرجہ ملبوہ کات استعمال ہوئے ہر آسمیں ہدایت خیر کات لکھیں:

فرانچیزی، سوئے خزان، بیمارگلتان، گرم سفر، خالق شام و سحر

کالم الف اور کالم ب میں سے چونکہ متضاد الفاظ کے جزو ہے ہمارے اور صحیح جواب کالم ب میں لکھئے:

کالم(ج) کالم(ب) کالم(الف)

حضر	تیر
وصل	فراق
ثبات	خزاں
شام	سفر
بہار	سحر

اس شعر کی تشریع کیجیے:

— کس پر یہاں تحریر نو کا ٹوں نہیں
اس بُم میں قصیب کسی کو سکون نہیں

اس نظم کا مرکزی خیال لکھیے جو چار پانچ سطروں سے زیادہ نہ ہو۔

۱۰۔ مہماں اقبال کے اس شعر کے مفہوم کو پیش نظر رکھتے ہوئے تغیر کے موضوع را ایک مضمون لکھئے۔

سکون حال سے قدرت کے کام خانہ میں

شاتر ایک شاخ کو ہے ناہنگ مٹ

قطعات

جو چوٹ بھی گلی ہے وہ پہلی سے بڑھ کے تھی
ہر ضرب کرپناک پہ میں تملہ اُنھا
پانی کا، سوئی گیس کا، بجلی کا، فون کا
بل اتنے مل گئے ہیں کہ میں پلٹلا اُنھا



تمہاری بھینس کیے ہے کہ جب لاٹھی ہماری ہے
اب اس لاٹھی کی زد میں جو بھی آئے سو ہمارا ہے
نمذمت کاریوں سے تم ہمارا کیا بگاؤ گے؟
تمہارے دوٹ کیا ہوتے ہیں جب ویوٹ ہمارا ہے



اجڑا سا وہ گنگر کہ ہڑتا ہے جس کا نام
اُس قریب شکت و شہر خراب سے
عبرت کی اک چھٹاںک برآمد نہ ہو سکی
کچھر نکل پڑا ہے منوں کے حساب سے



کلرکوں سے آگے بھی افر ہیں کتنے
جو بے انہا صاحب غور بھی ہیں
ابھی چند میزوں سے گزری ہے فائل
”مقامات آہ و فغاں اور بھی ہیں“

(قطعہ کلامی)

لے VETO: اقوام متحده میں ملاتی کوئی کسل کے مستقل ارکان کا حق، جس کے تحت کسی قرارداد کو مسترد کیا جاسکتا ہے۔

سوالات

- ۱۔ شاعر نے پہلے قطعے میں کس معاشرتی مسئلے کی نشاندہی کی ہے؟
 - ۲۔ دوسرے قطعے میں شاعر نے طفول مزاج کے انداز میں کس عالمی مسئلے کی طرف توجہ مبذول کرائی ہے؟
 - ۳۔ دوسرا قطعہ پڑھتے ہی ذہن میں کون سی معروف ضرب المثل آتی ہے اور اس کا مفہوم کیا ہے؟
 - ۴۔ اپنے استاد سے معلوم کیجیے کہ ہر پتا کے کھنڈرات پنجاب میں کہاں واقع ہیں اور ان سے عبرت کا کون سا پہلو لکھتا ہے؟
 - ۵۔ شاعر نے چوتھے قطعے میں ہمارے دفتری نظام کا کون سا لحیہ بیان کیا ہے؟
 - ۶۔ مندرجہ ذیل تراکیب کے معنی لکھیے:
ضرب کرناک، قریب شکست، ہیر خراب، صاحب غور، مذمت کاری، مقامات آہ و فغان
 - ۷۔ اپنے استاد سے معلوم کیجیے کہ چوتھے قطعے کے آخری مصروع کو دو دین میں کیوں لکھا گیا ہے؟ اصطلاح میں اسے کیا کہتے ہیں؟
 - ۸۔ قطعہ ایسی صفت نظم ہے جس میں کم از کم دو شعر ہوتے ہیں جن میں دوسرा اور چوتھا مصروع ہم فائیہ و ہم ردیف ہوتا ہے اور ہر قطعے میں الگ مفہوم ادا کیا جاتا ہے۔ آپ اپنی لا ببری سے انور مسعود کا کوئی سامبوعہ کلام حاصل کیجیے اور اس میں سے اپنی پسند کے مزید چار قطعات اپنی کاپی میں لکھیے۔
- ☆☆☆☆☆

(۱)

کام مردوں کے جو ہیں ، سو وہی کر جاتے ہیں
جان سے اپنی بیو کوئی کہ گزر جاتے ہیں

موت ! کیا آ کے فقیروں سے تجھے لینا ہے
مرنے سے آگے ہی ، یہ لوگ تو مر جاتے ہیں

دید و ادید جو ہو جائے ، غیت سمجھو
جوں شر ورنہ ہم اے الہ نظر جاتے ہیں

بے ہنر ، دشمنی اہل ہنر سے ، آ کر
منہ پہ چڑھتے تو ہیں ، پہ جی سے اُتر جاتے ہیں

ہم کسی راہ سے واقف نہیں ، جوں نور نظر
رہنا تو ہی تو ہوتا ہے ، چدھر جاتے ہیں

آہ ! معلوم نہیں ، ساتھ سے اپنے شب و روز
لوگ جاتے ہیں چلے ، سو یہ کدھر جاتے ہیں

تا قیامت نہیں ملنے کا دل عالم سے
درد ہم اپنے عوض چھوڑے اُڑ جاتے ہیں

(۲)

کیا فرق داغ دگل میں کہ جس گل میں بونہ ہو
کس کام کا وہ دل ہے کہ جس دل میں ٹو نہ ہو

ہوئے نہ خول ، تھوت لے اگر تیری درمیان
جو ہم سے ہو سکے ہے ، سو ہم سے کھو نہ ہو

جو کچھ کہ ہم نے کی ہے تمنا ، ملی مگر
یہ آرزو رہی ہے کہ کچھ آرزو نہ ہو

جوں شع بجع ہو دیں گر اہل زبان ہزار
آپس میں چاہیے کہ کبھی گفتگو نہ ہو

جوں صحیح ، چاک سینہ مرا ، اے رفو گران!
یاں تو کو کے ہاتھ سے ہرگز رفو نہ ہو

اے درد زنگ صورت اگر اس میں جا کرے
اہل صفا میں آئینہ دل کو رو نہ ہو

(دیوال درد)

۱۔ طاقت اور قدرت (لا حول ولا قوة الا بالله العلي العظيم) کا مخفف یعنی کسی میں نہ گناہ سے بچنے کی طاقت ہے نہ کوئی بخشی کرنے کی قوت حاصل ہے سوائے خدائے بزرگ و برتر کے جو سب سے بلند اور مرتبے والا ہے۔

سوالات

- ۱۔ خواجہ میر درد ایک باعل صوفی اور اخلاقی اقدار کے علم بردار شاعر ہیں۔ بتائیے انہوں نے پہلی غزل کے مطلع میں مردانہ و ارکام کے فرادریا ہے؟
- ۲۔ میر درد نے پہلی غزل کے دوسرے شعر میں فقیروں کی خصوصیت بیان کی ہے کہ یہ لوگ تو مرنے سے پہلے ہی مر جاتے ہیں۔ اس کا مفہوم کیا ہے؟
- ۳۔ پہلی غزل کے چوتھے شعر کے حوالے سے بتائیے کہ بے ہنر جی سے کیسے اتر جاتے ہیں؟
- ۴۔ خواجہ میر درد نے دوسری غزل کے مطلع میں دل کے لیے لازمی چیز کیا قرار دی ہے؟
- ۵۔ شاعر نے دوسری غزل کے دوسرے شعر میں خدا سے مخاطب ہو کر کس بات کو تسلیم کیا ہے؟
- ۶۔ پہلی غزل کے تیسرا اور دوسری غزل کے چوتھے اور پانچویں شعر میں تشبیہ کی نشاندہی کیجیے؟
- ۷۔ درج ذیل تراکیب کے معنی لکھیے:
- دید وادید، اہل نظر، دل عالم، داغ دگل، حَول وَقُوَّت، چاکِ سینہ، اہل صفا، آئینہ دل
مندرجہ ذیل محاورات کو اپنے جملوں میں اس طرح استعمال کیجیے کہ ان کا مفہوم واضح ہو جائے:
- جان سے گزر جانا، منہ پہ چڑھنا، جی سے اتر جانا
مندرجہ ذیل کا تلقظ اعراب لگا کر واضح کیجیے:
- دید وادید، غیمت، واقف، عوض، دل عالم، حَول وَقُوَّت، صح
- ۸۔ خواجہ میر درد کی غزوں کے مندرجہ ذیل شعروں کی تشریح کیجیے:
- ۹۔
- ۱۰۔

بے ہنر ، دشمنی اہل ہنر سے ، آ کر
منہ پہ چڑھتے تو ہیں ، پر جی سے اتر جاتے ہیں
کیا فرق داغ دگل میں کہ جس دگل میں نہ نہ ہو
کس کام کا وہ دل ہے کہ جس دل میں نہ نہ ہو
ہو دے نہ حَول وَقُوَّت اگر تیری درمیاں
جو ہم سے ہو سکے ہے ، سو ہم سے کہونہ نہ ہو



(۱)

دنیا میں جب تک کہ میں اندوہ گئیں رہا
غم دل سے اور دل سے میرے غم ، قریں رہا

رونے سے کام بس کہ شب اے ہم نشیں رہا
آنکھوں پہ کھنچتا میں سر آستین رہا

ناذک مزاج تھا میں بہت اس چمن کے بچ
جب تک رہا تو خندہ گل سے حزین رہا

ہم جو دیکھتا ہوں تو پہلو میں دل نہیں
بیٹھا تھا اس کے پاس ، مرا دل وہیں رہا

آخر کو ہو کے لالہ آگا نوبھار میں
خونِ شہیدِ عشق نہ زیرزمیں رہا

دی جان ایسے ہوش سے اپنی کہ خلق کو
جیسے کا میرے تا دم آخر یقین رہا

یاران گرم رو تو سب آگے نکل گئے
ان سے میں نگ قافله پیچھے کہیں رہا

رانکھوں میں روک کیوں کر دل اپنے کو سعی
میرے کہے میں اب تو میرا دل نہیں رہا

(۲)

نہ گیا کوئی عدم کو دل شاداں نے کر
یاں سے کیا کیا نہ گئے حسرت و ارمان لے کر

باغ وہ دھیت جنوں تھا کہ کبھی جس میں سے
لالہ و گل گئے ثابت نہ گریاں لے کر

پرداہ خاک میں سو، سو رہے جا کر افسوس
پرداہ رخسار پہ کیا کیا مہ تباہاں لے کر

ایر کی طرح سے کر دیویں گے عالم کو نہال
ہم جدھر جاویں گے، یہ دیدہ گریاں لے کر

پھر گئی سوئے ایران قفس بادی جا
خبر آمد ایام بھاراں لے کر

معحق گوشہ غلت کو سمجھ تخت شہی
کیا کرے گا ؟ عبث ملک سلیمان لے کر

(دیوانِ محقق)

۱۔ حضرت داؤدؑ کے بیٹے اور بنی اسرائیل کے مشہور نبی غیر بدشاہ۔ روایت ہے کہ تمام حیوانات اور جن و انس ان کے ہاتھ تھے۔

سوالات

- ۱۔ مصھنی کی دونوں غزلوں میں قافیے اور ردیف کی نشاندہی کیجیے۔
- ۲۔ چند جملوں میں وضاحت کیجیے:
- (الف) دنیا میں اندوہ گیس رہنے کا مفہوم کیا ہے؟
 - (ب) چمن میں خندہ گل بے حزیں رہنے سے کیا مراد ہے؟
 - (ج) خون شہیدِ عشق آخ رس رنگ میں ظاہر ہوا؟
 - (د) خلق کوتا دم آخ مر نے کا یقین کیوں نہ آیا؟
 - (ه) قافیے میں کون آگے نکل گیا اور کون پیچے رہا؟
 - (و) شاعر کے خیال میں لالہ گل کے گرباں ثابت کیوں نہیں ہیں؟
 - (ز) مہتاب کے زیر زمین چلے جانے سے شاعر کی کیا مراد ہے؟
 - (ح) شاعر نے گوشہ غرات کو تخت شہی پر کیوں ترجیح دی ہے؟
- ۳۔ درج ذیل تراکیب کے معنی لکھیے:
- اندوہ گیں، سر آتیں، خندہ گل، زیر زمین، تادم آخر، ننگ قافیہ، دل شاداں، پردہ خاک، مہتاب، دیدہ گرباں، اسیر ان قفس، گوشہ عزلت، تخت شہی
- ۴۔ شاعر نے دوسری غزل میں دیدہ گرباں کو اپنے تشبیہ دی ہے۔ بتائیے کہ ان میں وجہ شبہ کیا ہے؟
- ۵۔ آپ تلمیح کی تعریف پڑھ چکے ہیں۔ بتائیے کہ دوسری غزل کے مقطعے میں کون سی تلمیح آئی ہے اور اس کے پس مظہر میں کیا روایت ہے؟
- ۶۔ مندرجہ ذیل الفاظ و تراکیب کو اپنے جملوں میں اس طرح استعمال کیجیے کہ ان کی تذکرہ و تائیث واضح ہو جائے:
- دنیا، غم، مزاج، چمن، غلق، قافیہ، گرباں، بادشاہ، آمد، گوشہ عزلت
- ۷۔ مصھنی کی پہلی غزل کے درج ذیل اشعار کی تشریح کیجیے:
- آخر کو ہو کے لالہ اگا نوبھار میں
خون شہید عشق نہ زیر زمین رہا

مصححی کی دوسری غزل کے مندرجہ ذیل اشعار کی تشریف کیجیے:

۔ دی جاں ایسے ہوش سے اپنی کہ خلق کو
 جینے کا میرے تا دم آخر یقین رہا
 ۔ یاراں گرم رو تو سب آگے نکل گئے
 ان سے میں ننگ قافلہ پیچھے کہیں رہا

۔ پرداہ خاک میں سو، سو رہے جا کر افسوس
 پرداہ رخسار پہ کیا کیا مہ تاباں لے کر
 ابر کی طرح سے کر دیویں گے عالم کو نہال
 ہم جدھر جاویں گے یہ دیدہ گریاں لے کر
 پھر گئی سوئے اسیراں قفس باد صبا
 خبر آمد ایام بھاراں لے کر



(۱)

بس کہ ڈشوار ہے ہر کام کا آسان ہونا
آدمی کو بھی مئیر نہیں انساں ہونا

وابے دیوانگی شوق کہ ہر دم مجھ کو
آپ جانا ادھر اور آپ ہی حیراں ہونا

عشرت قتل سبھے اہل تمنا مت پوچھ
عید نظارہ ہے ششیر کا غریاب ہونا

لے گئے خاک میں ہم داغ تمنائے نشاط
ٹو ہو اور آپ بے صد رنگ گلتاں ہونا

عشرت پارہ دل ، زخم جمنا کھانا
لذت ریش جگر ، غرق نمکداں ہونا

کی مرے قتل کے بعد اُس نے جفا سے توبہ
ہائے اُس زود پشیاں کا پشیاں ہونا

حیف اُس چار گرہ کپڑے کی قسم ، غالب
جس کی قسم میں ہو عاشق کا گریباں ہونا

(۲)

کسی کو دے کے دل کوئی نوا نجف فُغان کیوں ہو
نہ ہو جب دل ہی سینے میں تو پھر منہ میں زبان کیوں ہو

وہ اپنی خونہ چھوڑیں گے، ہم اپنی وضع کیوں بدیں
سبک سر بن کے کیا پوچھیں کہ ہم سے سرگراں کیوں ہو

کیا غم خوار نے رسواء لگے آگ اس محبت کو
نہ لاوے تاب جو غم کی، وہ میرا راز داں کیوں ہو

یہ کہ سکتے ہو، ہم دل میں نہیں ہیں، پر یہ بتلاوہ
کہ جب دل میں تمھیں تم ہو، تو آنکھوں سے نہاں کیوں ہو

یہ فتنہ آدمی کی خانہ ویرانی کو کیا کم ہے
ہوئے تم دوست جس کے، دشمن اُس کا آسمان کیوں ہو

یہی ہے آزمانا تو ستانا کس کو کہتے ہیں
عدو کے ہو لیے جب تم تو میرا امتحان کیوں ہو

نکالا چاہتا ہے کام کیا طعنوں سے ٹو ٹالب
ترے بے مہر کہنے سے وہ تجھ پر مہرباں کیوں ہو؟

(دیوانِ غالب)

سوالات

- ۱۔ مرزا غالب کی دونوں غزلوں میں مطلعہ اور مقطعے کی نشاندہی کیجیے۔
- ۲۔ پہلی غزل کے دوسرے شعر میں مرزا غالب کس بات پر حیرانی کا اظہار کر رہے ہیں؟
- ۳۔ پہلی غزل کے تیسرا شعر میں اہل تمنا کو شمشیر عربان ہلالی عید کیوں نظر آتی ہے؟
- ۴۔ دوسری غزل کے مطلعہ میں مرزا غالب زبان پر کوئی حرفاً شکایت لانا پسند نہیں کرتے۔ اس کا کیا مفہوم ہے؟
- ۵۔ دوسری غزل کے دوسرے شعر میں مرزا غالب اپنی وضع داری پر قائم رہنا چاہتے ہیں۔ اس سے کیا مراد ہے؟
- ۶۔ غزل علام ورموز کی زبان ہے یعنی شاعر کچھ علامتوں اور اشاروں کتابیوں میں اپنی دلی کیفیات کا اظہار نہایت لطیف ہیرائے میں کرتا ہے۔ دوسری غزل کے پانچویں شعر کے حوالے سے بتائیے کہ ”آسمان“ کس بات کی علامت ہے؟
- ۷۔ مندرجہ ذیل تراکیب کے معنی لکھیے:
دیوانگی شوق، اہل تمنا، زد پیشان، پارہ دل، بے صدرگ، عید نثارہ
مندرجہ ذیل مصرعوں کو اصل لفظ کی مدد سے مکمل کیجیے:
(الف) آدمی کو بھی میسر نہیں ہونا
(ب) نہ ہو جب دل ہی سینے میں تو پھر منہ میں کیوں ہو
- ۸۔ مرزا غالب کی دونوں غزلوں کے دوسرے اور چھٹے شعر کی تشریع کیجیے۔
- ۹۔



(۱)

جب عشق سکھاتا ہے آداب خود آگاہی
 کھلتے ہیں علموں پر اسرار شہنشاہی

عطار ہے، مردی ہے، رازی ہے، غزالی ہے ہو
 کچھ ہاتھ نہیں آتا بے آہ سحر گاہی

نومید نہ ہو ان سے، اے رہبر فرزانہ!
 کم کوش تو ہیں لیکن بے ذوق نہیں راہی

اے طاعر لاہوئی! اُس رزق سے موت اچھی
 جس رزق سے آتی ہو پرواز میں کوتاہی

دارا و سکندر سے وہ مرد فقیر اولی
 ہو جس کی فقیری میں نوئے اسد اللہی

آئیں جوانہ داؤ حق گوئی و بے باکی
 اللہ کے شیروں کو آتی نہیں رو باہی

- ۱ پورا نام خواجه فرید الدین عطار ہے۔ چشمی صدی ہجری کے نصف اول میں نیشاپور (ایران) میں پیدا ہوئے۔ فارسی کے مشہور صوفی اور شاعر تھے۔
- ۲ روگی سے مراد ہے مولا ناروم (جلال الدین محمد ۱۲۰۴ء۔۱۲۷۳ء) جنہیں پیدا ہوئے اور روم (ترکی) کے شہر قونیہ میں فوت ہوئے۔ علامہ اقبال خود کو مولا ناروم کا معنوی شاگرد کہتے تھے اور کلام الہی اور حدیث شریف کے بعد مشوی مولا ناروم سے استفادہ کرتے تھے۔
- ۳ شیخ فخر الدین رازی (۵۲۳ھ۔۶۲۰ھ) رزے (ایران) میں پیدا ہوئے۔ تفسیر اور منطق و فلسفہ کے استاذ کامل اور کئی کتابوں کے مصنف تھے۔ امام غزالی (۵۰۵ھ۔۵۵۰ھ) طوس (ایران) میں پیدا ہوئے۔ فلسفہ و حکمت کے استاذ کامل تھے۔ اسلامی تعلیمات کی غیر فنا کتابوں "احیاء الحلوم" اور "کیمیائے سعادت" کے علاوہ ستر سے زیادہ کتب تصنیف کیں۔

نہ تخت و تاج میں، نے لکھر و سپاہ میں ہے
 جو بات مرد قلندر کی بارگاہ میں ہے
 صنم کدھ ہے جہاں اور مرد حق ہے غلیل
 یہ نکتہ وہ ہے کہ پوشیدہ لا الہ میں ہے
 وہی جہاں ہے ترا جس کو تو کرے پیدا
 یہ سنگ و خشت نہیں جو تری نگاہ میں ہے
 سہ و ستارہ سے آگے مقام ہے جس کا
 وہ مشع خاک ابھی آوارگان راہ میں ہے
 خبر ملی ہے خدایاں بحر و بر سے مجھے
 فرغ کردہ گزیر سلیں بے پناہ میں ہے
 حلاش اس کی فضاوں میں کر نصیب اپنا
 جہاں تازہ بڑی آو صحیح گاہ میں ہے
 بڑے کدو کو غنیمت سمجھ کر بادہ ناب
 نہ درسے میں ہے باقی نہ خاقانہ میں ہے

(بال جریل)

سوالات

- ۱۔ علامہ اقبال کی پہلی غزل میں کون سے الفاظ قافیے کے طور پر استعمال ہوئے ہیں اور یہ کہ اس غزل میں ردیف کیوں نہیں آئی؟ اپنے استاد سے معلوم کیجیے۔
- ۲۔ دوسری غزل میں قافیے اور ردیف کی نشاندہی کیجیے۔
- ۳۔ علامہ اقبال کی پہلی غزل کے مطلع کے حوالے سے بتائیے کہ وہ کون ساجذ بہ ہے جو غلاموں پر اسرار شہنشاہی کھول دیتا ہے؟ تاریخ کے اوراق سے کوئی مثال دیجیے۔
- ۴۔ پہلی غزل کے دوسرے شعر کے حوالے سے چند مطروں میں واضح کیجیے کہ علامہ اقبال کے نزدیک ”آہ سرگاہی“ کی کیا اہمیت ہے؟
- ۵۔ علامہ اقبال نے پہلی غزل کے چوتھے شعر میں ”طاہر لامہوتی“ کی اصطلاح کس کے لیے استعمال کی ہے، اس کا مفہوم کیا ہے؟
- ۶۔ ”بُوئے اَسْدُ اللَّهِ“ سے کیا مراد ہے؟ ایک مرد فقیر یہ خوبی اختیار کر کے دارا و سکندر پر کیے فوقیت حاصل کر لیتا ہے؟
- ۷۔ پہلی غزل کے آخری شعر کے حوالے سے بتائیے:
- (الف) جواں مردوں کا آئین کیا ہے؟
- (ب) اللہ کے شیر کون ہوتے ہیں؟
- ۸۔ علامہ اقبال کی دوسری غزل کے دوسرے شعر کے حوالے سے بتائیے کہ ”لَا إِلَهَ“ میں کون سا نکتہ پوشیدہ ہے؟
- ۹۔ دوسری غزل کے چوتھے شعر کے حوالے سے بتائیے کہ وہ کون لوگ ہیں جن کا مقام مدد و ستارہ سے آگے ہے؟
- ۱۰۔ دوسری غزل کے پانچویں شعر کے حوالے سے بتائیے ”خدایان بحودبر“ سے کیا مراد ہے؟
- ۱۱۔ مندرجہ ذیل تراکیب کے معنی لکھیے:
- آداب خود آگاہی، سرگاہی، رہبر فرزانہ، کم کوش، طاہر لامہوتی، آئین جواں مرداں، مرد قلندر، سُنگ و خشت، مشت خاک، سیل بے پناہ
- ۱۲۔ درج ذیل کو اپنے جملوں میں اس طرح استعمال کیجیے کہ ان کی تذکیرہ و تائیش واضح ہو جائے:
- رزق، پرواز، آئین، بارگاہ، نکتہ، مقام، مشت خاک
- ۱۳۔ علامہ اقبال کی پہلی غزل کے آخری تین شعروں کی تشریح کیجیے۔

☆☆☆☆☆

(۱)

دل میں اک لہر سی اٹھی ہے ابھی
 کوئی تازہ ہوا چلی ہے ابھی
 شور بربپا ہے خاتہ دل میں
 کوئی دیوار سی گری ہے ابھی
 بھری دنیا میں جی نہیں لگتا
 جانے کس چیز کی کی ہے ابھی
 تو شریکِ سخن نہیں ہے تو کیا
 ہم سخن تیری خامشی ہے ابھی
 یاد کے بے نشاں جزیروں سے
 تیری آواز آرہی ہے ابھی
 شہر کی بے چاغِ لگیوں میں
 زندگی تجھ کو ڈھونڈتی ہے ابھی
 وقت اچھا بھی آئے گا ناصر
 غم نہ کر زندگی پڑی ہے ابھی

(۲)

اے ہم سخن وفا کا تقاضا ہے اب یہی
میں اپنے ہاتھ کاٹ لوں، تو اپنے ہونٹ سی

کن بے دلوں میں پھینک دیا حادثات نے
آنکھوں میں جن کی نور نہ باقوں میں تازگی

بول اے مرے دیار کی سوئی ہوئی زمیں
میں جن کو ڈھونڈتا ہوں کہاں ہیں وہ آدمی

بلٹھے تھے جن کے پھل، وہ شجر کش کٹا گئے
شہنشہ تھی جس کی چھاؤں وہ دیوار گر گئی

بازار بند، راستے سنان، بے چراغ
وہ رات ہے کہ گھر سے نکلتا نہیں کوئی

ناصر بہت سی خواہشیں دل میں ہیں بے قرار
لیکن کہاں سے لاوں، وہ بے فکر زندگی

(دیوان)

سوالات

۱۔ چند جلوں میں وضاحت کیجیے:

(الف) دل میں اک لہری اٹھنے کا غنہوم کیا ہے؟

(ب) خانے دل میں کیا شور برپا ہے؟

(د) خامشی ہم تھن کیسے بنتی ہے؟

(ه) شاعر نے اپنی کی یادوں کو بے نشان جزیرے کیوں کہا ہے؟

(و) زندگی شہر کی بے چراغ گلیوں میں کیا ڈھونڈتی ہے؟

(ز) شاعر کے نزدیک وفا کا تقاضا کیا ہے؟

(ح) حادثات نے شاعر کو کیسے لوگوں کے درمیان لا پھینکا ہے؟

۲۔ ناصر کاظمی کی دوسری غزل میں روایت نہیں ہے محسن قافیہ ہے۔ چنانچہ معلوم ہوا کہ شعر کے لیے روایت ضروری نہیں البتہ قافیہ کا ہونا ضروری ہے۔ آپ اپنی کتاب کے حصہ غزل میں کوئی اور ایسی غزل تلاش کیجیے جس میں روایت نہ آئی ہو؟

۳۔ ناصر کاظمی کے ہاں شجر اور دیوار کے الفاظ ابطور استعارہ کس کے لیے استعمال ہوئے ہیں؟


۴۔ ناصر کاظمی کی پہلی غزل کے پہلے دو شعروں میں جو تشبیہات استعمال ہوئی ہیں، ان کی وضاحت کیجیے۔

۵۔ درج ذیل اشعار کی تشریح کیجیے:

بول اے میرے دیار کی سوئی ہوئی زمیں
میں جن کو ڈھونڈتا ہوں کہاں ہیں وہ آدمی

میٹھے تھے جن کے پھل، وہ شجر کٹ کٹا گئے
ٹھنڈی تھی جس کی چھاؤں وہ دیوار گر گئی

بازار بند، راستے سنان، بے چراغ
وہ رات ہے کہ گھر سے لکھا نہیں کوئی



ادای ، بے دلی ، آشفۂ حالی میں کی کب تھی
ہماری زندگی یارو ہماری زندگی کب تھی
علاقت سے ہوں بیگانہ و لیکن اے دل غمگین
تجھے کچھ یاد تو ہو گا کسی سے دوستی کب تھی
حیات پر چندروزہ بھی حیات جادو داں نکلی
جو کام آئی جہاں کے وہ متاع عارضی کب تھی
یہ دنیا کوئی پلنا لینے ہی والی ہے اب شاید
حیات بے سکون کے سر میں یہ شوریدگی کب تھی
مرے نغوں نے اے دنیائے غم چکا دیا تجھ کو
ترے ظلمت کدے میں زندگی کی روشنی کب تھی
فراق اب اتفاقات زمانہ کو بھی کیا کہیے
محبت کرنے والوں سے کسی کو دشمنی کب تھی

(فعلہ ساز)

سوالات

- ۱۔ فراق گورکپوری کی غزل میں قافیہ اور ردیف کی نشاندہی کیجیے۔
- ۲۔ فراق کی غزل کے تیرے اور پوتھے شعر کی تفریق کیجیے۔
- ۳۔ فراق نے غزل میں اتفاقات زمانہ کو کس بات کا موجب قرار دیا ہے؟ آپ کس حد تک اس سے حقیقت یا غیرحقیقت ہیں؟ بحث کیجیے۔
- ۴۔ مندرجہ ذیل تراکیب کے معنی لکھیے:
آشفۂ حالی، دل غمگین، حیات پر چندروزہ، حیات جادو داں، متاع عارضی، حیات بے سکون، دنیائے غم، اتفاقات زمانہ، ظلمت کدہ
- ۵۔ اس غزل میں سے محاورے خلاش کیجیے اور انھیں جلوں میں استعمال کیجیے۔



سکوں درکار ہے لیکن سکوں حاصل نہیں ہوتا
ذرا جو دل کو ٹھیرا^۱ دے وہ درد دل نہیں ہوتا

کبھی ہر جلوہ صد رنگ حاصل تھا نگاہوں کو
اب افک خون بھی پشم شوق کو حاصل نہیں ہوتا

ہر اک کارِ تمغا پر یہ مجبوری، یہ مختاری
مجھے آسان نہیں ہوتا، مجھے مشکل نہیں ہوتا

ہمیں ہنگامہ آرا تھے مگر ہم جب سے ڈوبے ہیں
کہیں طوفان نہیں اٹھتا، کہیں ساحل نہیں ہوتا

تماشا سوز ہے ہر جلوہ اندازِ یکتا^۲
تحصیں تم ہو، کوئی پرده بھی اب حائل نہیں ہوتا

رہا اک اک قدم پر پاس آداب طلب ورنہ
دہاں ہم تھے جہاں پانا ترا مشکل نہیں ہوتا

ازل سے اپنا مقصود طلب ہے کون اے تائبش
کہ پائے جتو شرمندہ منزل نہیں ہوتا

(نیرودز)

۱۔ ٹھیرا..... مرقدِ الملا ٹھیرا ہے۔

سوالات

- ۱۔ تابش کی اس غزل کے دوسرے اور آخری شعر کی تشریح کیجیے۔
- ۲۔ غزل کے چوتھے شعر میں تابش کس بات کا دعویٰ کر رہے ہیں؟ آپ کس حد تک متفق یا غیر متفق ہیں؟ بحث کیجیے۔
- ۳۔ غزل میں کچھ الفاظ و تراکیب ایک دوسرے کی متضاد کے طور پر آئے ہیں۔ آپ انھیں تلاش کر کے لکھیے۔
- ۴۔ مندرجہ ذیل مرکبات کو اپنے جملوں میں اس طرح استعمال کیجیے کہ ان کے معنی واضح ہو جائیں۔
کارِ تنا، تماشا سوز، ہنگامہ آراء، چشمِ شوق، آدابِ طلب، پائے جستجو، شرمِ ندا، منزل، اشکِ خون
- ۵۔ مندرجہ ذیل مصرعوں کو اصل لفظ کی مدد سے مکمل کیجیے:
- الف۔ ہر اک کارِ تنا پر یہ مجبوری، یہ
ب۔ ہم تھے جہاں پاناتر امشکل نہیں ہوتا
ج۔ تحسیں تم ہو، کوئی بھی اب حائل نہیں ہوتا
د۔ کبھی ہر جلوہ صدر رنگ تھا نگاہوں کو



فرہنگ

نوٹ: فرنگ میں الفاظ کے بالعوم وہی معنی دیے گئے ہیں جو متن سے مطابقت رکھتے ہیں۔

غائر	: گہر، وسیع
نموم	: بُرا خراب، قابل نہست
سائی	: متعات کی جمع، کوشش، چدوجہد
مصلح	: اصلاح کرنے والا
مناقشات	: مناقشہ کی جمع، بحثگزے، بلا یاں
تمبلہ	: سب میں سے، تمام میں سے
ناگفتہ	: جن کا ذکر نہ کرنا، بہتر ہے
نیابت الہی	: اللہ تعالیٰ کا نائب ہونا
نسلی فام	: نسل گوں، نسلی رنگ کا
پیشہ رہنا	: کم پڑنا، پست ہوتا ہونا، کم درجے کا ہونا

۱۔ مناقب عمر بن عبدالعزیز

استیصال	: جڑ سے اکھیرنا
بدعت	: دین میں نئی بات پیدا کرنا
حملہ کر	: غصے میں آکر
راستہ باز	: سچا
زعم	: گمان، ظن، خیال
قلم انداز کرنا	: لکھنے میں چھوڑ جانا
لخت	: لمح، پل، دم
محسین	: نومن، دین دار، معاملہ اور بات کا سچا
مند	: تخت
مناقب	: منقبت کی جمع، بذریعہ، تعریف، برائی

۲۔ نواب محسن الملک

پارس	: ایک خاص پتھر، جس کی نسبت روایت ہے کہ جو اگر لو ہے سے بھجو جائے اس کو سونا کر دے۔
جادو فرودت	: شان و شوکت، منصب و دولت
رسا	: کسی چیز تک پہنچنے والا
زیریبار	: بوجھتے دہا بہوا
قلم فرمائی	: لکھنے کی رسمت
مُفْعِض	: افسر وہ اور ناراض
ملکدار	: ناخوش، بلوں
ہمراز	: بھت بھرا
میلاد	: پیدائش
نج	: طور، طریق، ذہنک
وجاہت	: خوب صورتی، رعب، دیدبہ

۳۔ تکلیلی پاکستان

اجیا	: زندگی کرنا، زندگی بخشنا
انہم من افس	: سورج سے زیادہ نہیاں، بہت واضح
اکارت	: تاکارہ، بے سود، بے فائدہ
انحطاط	: زوال، کی
بروئے کارانا	: کام میں آنا
مہماں	: قطعی دليل، جس میں کوئی شبہ نہ ہو
بیگانی	: بے تلقی، پرمایاں
پرانگندہ	: منتشر، پرشیان، عجھکر
پر تو گلن	: روشنی دینے والا، شعاع ڈالنے والا
خنزیر	: خراب کرنا، بکار رکھنا، تیسری کا مقناد
جرودت	: عظمت، جلال
چرخ	: آسمان

۴۔ محنت پسند خود مدنظر

احتیاج	: حاجت، ضرورت
لباس	: لباس
بیرا ہن	: ایمری
تو گری	: مسلمانوں کو ختم کرنے کی ہندوؤں کی ایک تحریک کا نام
خدائی	: دنیا جہاں، جگلوں خدا
خرم دنہ	: عقل مند، دانا
خرقا رام	: آرام کا بادشاہ

حصہ بخڑے کرنا	: حصے تقسیم کرنا، آپس میں باشنا
سلوٹ	: رعب، شان و شوکت
تکھضں	: ہندوؤں کی ایک تحریک کا نام جو انہوں نے مسلمانوں کو ہندو بنانے کے لیے شروع کی تھی۔
خدی	: مذہبی امور کو عقلی دلائل سے ثابت کرنے کا علم

ڈالی	: نوکری جس میں میوے رکھ کر خاکہ کو پیش کرتے ہیں۔
ذہنیات	: جمع ذہنیت کی، اولاد، نسل
ریلا	: دھکا، سیلاپ، تحرک، ہجوم
زہر مہ	: نفر، ترقم، گیت
شیم	: خوش بودار ہوا
شورست	: کھاری پین، بخیر پین
غول	: گروہ، انبوہ، جمع
کلیل کرنا	: چوپا یوں کا خوشی سے اچھلانا کو دنا
نماد	: بھیٹھ، سدا، احتراز
مفرج	: فرجت بخش، خوشی دینے والا
متقوی	: قوت بخش، طاقت دینے والا
یک قلم	: بالکل، تمام، یک لخت

۲۔ چہلی فتح

پدک کر	: دل برداشتہ ہو کر، پھر کر
بیش تقدی	: بڑھ کر حملہ کرنا، سبقت لے جانا
تعقید	: چیزوں کی نقل
خود اعتمادی	: اپنے آپ پر اعتماد ہونا، اپنی صلاحیتوں کا احساس ہونا
دوران قادہ	: جو دور ہو، فاسطے پر واقع ہو
سامان رسد	: فوج کے لیے اناج، کھانے کا سامان
شب خون	: رات کو بے خبری میں دشمن پر حملہ کرنا
غیر	: بہت غیرت والا
متضاضی	: تقاضا کرنے والا، مانگنے والا
جلس شوری	: جس مجلس سے مشورہ کیا جائے، مجلس مشاورت
ستقر	: شہر نے کی مدد، ٹھکانا
معز	: بوڑھا، بڑی عمر کا
ہراول	: دست جو فوج کے آگے پڑے

۷۔ دستک

بے اسرار	: مجید سے بھر پور
بلکھنی باندھنا	: غور سے دیکھنا، بخیر پلک جھکے دیکھنا
دستک	: دروازہ ٹکٹکانا
شب بخیر	: رات خیر سے گزرے، رات کو رخصت ہونے کا سلام
نقاہت	: کمزوری، ناطقی، ناتوانی

۸۔ ہوائی

اختراع	: نئی چیز کی دریافت، احتجاج، جدعت
الامان	: خدا کی پناہ
بساطی	: چھوٹی چھوٹی متفرق اشیائیتیں والا
تنوع	: قسم قسم کا، برقرارگ
توسل	: ولی، ذریحہ
محیل لگانا	: بوجھ سے اتار کر آرام لینا، چلتے چلتے تحک کر دم لینا

۵۔ اکبری کی حماقتوں

آنکنا	: قیمت لگانا، جا چنانا
اجلوانا	: جلا دینا، چکانا، میل کیل دو کرنا
التفات	: توجہ
بالفضل	: اس وقت، موجودہ حالت میں، سر دست
بای پتے	: بیوں کی شکل کے جزاً آؤزیے جو کان کی بالیوں میں لٹکاتے ہیں۔
باویل	: پاگل، دیوانی
بغارے	: بڑے بڑے چمید، شکاف
پشاو	: زری باف، وہ شخص جو مالا یا سچ یا زیور میں ڈردی ڈالتا ہے۔
چندے آفتاب	: حسن و جمال میں سورج اور چاند جیسا ہونا
چندے ماہتاب	: گلے کا ایک زیور جو سینے سے اوپر لا کارہتا ہے۔
دھنگدی	: آب زم زم رکھنے کا چھوٹا بڑا تن
زمزی	: سرخ رنگ کا قبیقی پتھر جو سوندر سے لکھتا ہے، موٹا
عینیں ابخر	: زمین کا چھوٹا سا آباد قطعہ
کثرتا	: مچھار عورت، بھگ عورت، جھانسادی نے والی عورت
کلثی	: سونے یا چاندی کے تاروں کی ڈور
کلابتہ	: کچھ سوت، کچھ دھاگا
کلاوہ	: دھاگا جس پر سترکوئی میل پڑھ کر وہ کرہ دیتے جاتے ہیں۔
گنڈا	: ایک چھوٹا سا خوش آواز پرندہ
لال	: رنجھ جانا، ترپ جانا، بے قرار ہو جانا
لوٹ ہو جانا	: لوٹ ہو جانا، ترپ جانا، بے قرار ہو جانا

دیرینہ	: پانا، قدیم
ذخیر	: کوئی پڑھ کرنا، ذخیرہ کی جمع
زین بسیرا	: رات رہنا، شب بسری کرنا
عین	: گمرا
قصہ کوتاہ	: الغرض، مختصر یہ کہ
کسرشان	: وہ بات جس سے کسی کی عزت و ابرود میں فرق آئے
گرہستن	: گھر، سیلے والی
مراجعت	: واپسی
ناگفتہ	: اس کا نہ کہنا، بہتر ہے
ہندگوں	: تمام قسم کا

۱۰۔ قرطیبہ کا قاضی

بنی اڑانا	: استہرا
بے اختیاری، بے قراری، پریشانی	: اضطرار
دیوان خانہ، نشت گاہ	: الیوان
رُشگون لینے والا	: بدقال
افسوں، پچھتاوا، پشمیانی	: تائف
بچکارا لو، بکرار کرنے والا	: جھنی
کھڑکی، چھوٹا دروازہ	: دار
دل میں گھس جانے والی، دردناک	: در پچھے
بیانخنا، خوش وضع، خوبصورت	: دلدوڑ
تعلق، واسطہ، لگاؤ	: بجلا
سردار	: سردار
حیران پریشان	: شکشدہر
معانی، بخشش، درگزر	: عفو
بے توہف، گندہ ہن	: کوڑہ مغز
کوئی رحلت	: گوچ کا تقارہ
رونا پشنما، آہ وزاری	: گریدہ بکا
عادلت کے کارندے، عدالتی امور کی دیکھ بھال کے ذمہ دار	: ناظر عدالت
بذریعہ زبان	: بذریعہ زبان
ایک ہنسل والے	: ہم نسب

۱۱۔ مواصلات کے جدید ذرائع

ارتعاش	: کانپا ج رکت پذیر ہونا
امتزاج	: ملانا، آمیزش کرنا
مجسم	: ہو، بہو، میں و مکن
بھری اشارے	: ایسے اشارے جن کا تعلق دیکھنے سے ہے۔

۹۔ مولانا ظفر علی خاں

اژور	: اژدہا، بہت بڑا اور موٹا سا پ
افرالملک	: حیدر آباد (دکن) کی فوج کا ایک عہدہ، بڑا افسر
برسملی تذکرہ	: تذکرے کے طور پر
برق ہونا	: تیز ہونا، چالاک ہونا
پنڈ چوڑنا	: پیچھا چھوڑنا
چندال	: قدرے، تھوڑا سا
دام	: جال، پھندنا
ڈغر پینا	: درزش کرنا، (ڈنٹ کی درزش کرنا)
رقم	: لکھنے والا، کاتب
زلف غیر بار	: خوش بودا رازف، غیر کی خوش بودگی سے والی زلف
شانہ	: کندھا
تیخ کا ذب	: صح کی روشنی جس کے بعد پھر انہیں چھا جاتا ہے۔
سینہ	: حکم، شبہ، سرستہ
عماسه	: گپڑی، دستار
عنقا	: ایک فرضی پرندہ کا نایتہ نایاب اور نادر الوجود چیز
غائب غلبہ	: بالکل غائب
غلن غازا	: بے حد شرغل، بیگناہ

غلغلہ	: شور غوغاء، دھومن، آواز، شہرہ
نکاہات	: نکاہت کی جمع، خوش طبی، زندہ دہی
قید شکر	: پیٹ کا گنبد، موٹا پیٹ
کرڈم	: بچھو، عقرب
گرانٹیل	: بھاری اور بڑے حجم والے
گھویری	: پان کا پردا

بلادِ اسلامیہ : مسلمانوں کے شہر و ممالک
صوتی اشارے : ایسے اشارے جن کا تعلق آواز سے ہے۔
غوال : کارکن
مواصلات : پیغام رسانی

۱۲۔ ایک سفر نامہ جو کہیں کا بھی نہیں ہے

آثارِ صناید : پرانے تاریخی آثار
پالان : وہ گذی جو لاد و چانوروں کی کمر پر بچاؤ کے لیے
ذلتے ہیں

پادندے : افغانستان کے خانہ بدش قبائل کے افراد
تو عین : دیرہ تا خیر

تن زیب کا انگر کھا : بہت باریک کپڑے کا چفا، قبا

باؤلی : وہ بڑا کنوں جس میں پانی بھرنے یا لینے کے لیے جوئے کہم آب : اسی ندی جس میں پانی کم ہو

سیرھیاں بنی ہوتی ہیں تا کہ سافر بغیر رسیدول کے چین و ماجین : چین اور چین سے آگے

خشگینیں : غضب ناک

ڈگا : پنجا جس میں روئی مجری ہو

دیدہ زیب : خوبصورت

زیر جامہ : وہ بس جو پوشش کے لیے پہنا جاتا ہے

فرستگ : فاسلے کا ایک ماپ جو اخبارہ ہزارف ہوتا ہے

کا گذری : منی کی آنکھی جس کے اوپر تیلیوں کا غلاف چڑھا ہوتا ہے۔ کشمیریوں میں اس کا استعمال عام ہے۔

گلہ (کلاہ) : لمبی ٹوپی

کماختہ : جیسا اس کا حق ہے، بھیک ٹھیک

گوٹشی : گائے ذبح کرنا

خواجع : تواضع کرنے والا، عاجزی کرنے والا

طبع : چھپا پڑنا، پرستگ پڑنا

نظر بتو : اسی بد شکل جیزیا کا لاثناں جو خوبصورت چیزوں کو نظر بد سے بچانے کے لیے لگاتے ہیں۔

۱۳۔ الیوب عباسی

ظلم و تم : استبداد

توجہ : التفات

بدھستی : بدھستی

ڈاعم خود : بہشتی

بہشتی : حکملہ نائب

امانیت، شرافت : خود پاری

امانیت، شرافت : خرازیں

امانیت، شرافت : دنایت

اپنے آپ کو درسوں کے لیے وقف کردنا

امانیت، شرافت : مخلاصو پتے والا

امانیت، شرافت : نالائق، کمیش پن

۱۴۔ مولوی نذیر احمد دہلوی

اپلوں کی ڈنڈی: اپلوں کی ٹال

اشرمنی : سونے کا سکھ

باؤلی : وہ بڑا کنوں جس میں پانی بھرنے یا لینے کے لیے

سیرھیاں بنی ہوتی ہیں تا کہ سافر بغیر رسیدول کے چین و ماجین

خشگینیں : نیچے اتر کر پانی لے سکیں۔

باک : ڈر، خوف، اندریش

بساط : حیثیت، حوصل، قدرت، طاقت

پس و پیش کرنا : سوچ بچا کرنا، ٹال مٹول کرنا

پیش دالان : برآمدہ، اگلا دالان، چھوٹا ٹھن

تو شر آخرت : نیک اعمال جو آخرت میں کام آئیں، عاقبت کا سامان

جید عالم : بہت بڑا عالم، زبردست عالم

خویش : خودا پ، رشتے دار، داماد

دانے درے

قدے سخنے

طور پر اور زبان سے)

رز و قدح : بحث و تکرار، بچت

رام کرنا : مطیع کرنا، بس میں کرنا

شکست و رفتہ : پاک صاف، سلس، رواد

علی الصلاح : صح سویرے، نور کے ترکے

غبن : خور دمہ، خیانت

کنٹوپ : سردیوں میں پہنچنے کی روئی والی بڑی ٹوپی، ٹوپ جس

سکنڈلا : سوچا چھوٹا مکان، چھوپڑا

مٹکا : وہ نشان جو بہت زیادہ بجدے کرنے سے پڑ جاتا ہے۔

لیترا : نوٹا ہو لوگتا

محاسب : حساب کتاب کرنے والا، پڑتاں کرنے والا، آڈیٹر

مرثہ الحال : خوش حال، آسودہ، دولت مند

کھاری باوی : پرانی ولی کے ایک قدیم علاقے کا نام

ہلکانا : لکانا، پھنسانا، الجھانا

رذقدح	: عیب جھنی کرنا، بحث و تکرار، جگت
رعنا	: خوش نہاد، خوب صورت
شکاوٹ	: بدجھنی، بے رحمی، بداجنمای
قفسہ	: جھکڑا، فساد
ملکی	: مٹی کارگک، غبار آکوڈ
نجف ایلوو	: کمزور جسامت کا
نعامی فطرت	: نعامی کمیج ہے، قدرت کی نعمیں

حصہ لظم

۱۔ حمد

باغہ اذان	: اذان کی آواز
برگ گل	: پھول کی چتی
بلائیں لینا	: قربان ہونا، والہانہ محبت کا اظہار کرنا
زپ چھن بوتاں	: چمن کے چھن کی جادوں
سرگرم فغاں ہونا	: بلند آواز سے چھنچالنا
عبراۓ فغاں	: خوش بکھر نے والا
فرش زمزد	: بزرگ کے قیمتی پتھر کا فرش مراد بزرگ ہاس کا فرش
مرغانی چمن	: باغ کے پرندے
ستادوش	: مستوں کی طرح، متواouis کی طرح، جھوٹتے جھاتے
نیم تمح گاهی	: تمح کے وقت چلنے والی ٹھنڈی ٹھنڈی ہوا
ہواۓ شوق	: محبت یا عشق کا نش، سستی

۲۔ اسلامی مساوات

بندگاں ذلیل	: ادنیٰ درجے کے لوگ
تعیش	: عیش و عشرت
توکر	: اصل تو ان گر ہے، مال دار، دولت مند
جو	: سوا، بغیر
جوہر	: خوبی، ہنر، ہمکال
خالق دوسرا	: دونوں چہانوں کا پیدا کرنے والا
خلدِ جاں	: خلد = ہمیشہ رہنے والی بہشت، جہاں = جنت کی جمع، ہمیشہ رہنے والی جنت
دفترِ الہا	: تباہ ہونا، برباد ہونا
دم نکوح	: جان کنی کا وقت، مرنے کے قریب ہونا

۲۔ نعمت

اوچ کمال	: کمال کی بلندی
بے بال و پر	: بے یار و مددگار، بے سروسامان، بختی، ناقوال، عاجز
چارہ ساز	: کام بنانے والا، کام درست کرنے والا
چارہ گر	: معانع، طیب
خوشِ نصال	: اچھی عادات والا، یک خصلت
خوش شزاد	: اعلیٰ خاندان کا عامل، عالی نسب
خوش نہاد	: خشنگ
خیر البشر	: بہترین انسان، خیبرگ کا قلب

سمور

: بر قانی جانوروں کی کھال کا لباس، (سمور دراصل صومخہ
لومڑی کی جماعت کا ایک بر قانی جانور ہے جو شمالی
برستاؤں میں پاماجاتا ہے)

عشقی

: اگلا جہاں، درسرا جہاں، آخرت
فصل خزان

: خزان کا موسم، پت جھٹر کا مانہ
خوت و ناں

: خوارک اور روئی
کتاب بہمنی

: ہدایت دینے والی کتاب یعنی قرآن مجید

: باریک ریشمی کپڑا
کتاب

: کربانہ ہوئے، آمادہ، تیار
کمرست

: پھول، بکھر نے والا
گل فشاں

: بگاز، اچھی صورت کا بری صورت میں بدلا جانا، بگرا ہوا
ملکوں

: جاہ حال، خشت خراب، مفلس
نوع بشر

: انسان، مراد ہے عالم انسانیت
ولا

: الفت، دوستی، محبت
ہادی

: ہدایت دینے والا
ہوا وہوں

۵۔ سراغِ راہرو

سک د پو : دوز دھوپ، کوشش، جتو

جیں : پیشانی

راہرو : راستے چلنے والا، مسافر

ضم : بت

ضم تراش : بت تراش کا بکشان (بکشان) : بہت سے ستاروں کی ظاہری راستے جو آسمان پر

رات کے وقت نظر آتا ہے۔

نیر تباہ : چکٹا سورج

ہلال نما : چہلی رات کے چاند کی طرح

ہو ییدا : غلاب، عیاں، داش

۶۔ آدمی

بیمار : زیادہ، بے انتہا

طرحدار : بائکا، بحیلا، وضع دار

راہن : گروی رکھنا

رہیں : جو چیز رہن سکی جائے

صرخ انور دی : صحراء یا چنگلوں میں مارے مارے پھرنا

۷۔ نوجوانوں سے خطاب

اجل : موت، قضا

انجھوتا : جسے کسی نے تھوڑا ہو، لٹکھا، نادر

اضطراب : بے تابی، بے قراری

بُرُّ : آسمانی بکلی

بے دست و پا : بغیر تھکھا پاؤں کے، عاجز، بے کس

چنگ و تباب : ستاراً و ساراً، موسیقی کے آلات

خارز ارجہاں : کائنتوں بھری دنیا، مراد ہے ایسی دنیا جہاں

مصاحب و آلام کا دور دورہ ہو۔

سحاب : بادل

سنگ و خشت : پھر اور ایسٹ

شباب : جوانی

۸۔ ایک کوہستانی سفر کے دوران میں

اٹھن : امامت دار

پر توں : پرندے کا اڑنے پر آمادہ ہونا

خیدہ جیڑ : جھکا ہو اور رخت

دیکھری : کسی کا ہاتھ کپڑ کر کے سہارا دینا، مدد، حمایت

راہرو : مسافر، راستے چلنے والا

سر کھسار : پہاڑ کی چوٹی پر

سُنْت : طرف، جانب، رُخ

گردن فراز : گردان اوچی کرنے والا، تکڑ، مفرور

منصب : مرتبہ، عہدہ، درجہ

نخل بلند : بلند و بالا درخت، قد، اور درخت

۹۔ سچنگ

برگ : پا

تحلی : روشنی، چک، جلوہ

محیر و ہم : مسلل انتساب، لگاتار تجدیلی

قریب : قریب، پاس، نزدیک
گرم تر : تیز تر، تیز تر
گوشش غلط : گوشش تہائی، خلوت
میتاباں : روشن چاند

۳۔ میرزا غالب

اہل تمنا : اہل عشق
بصدر گل : سو مرگوں سے، مو سو طرح سے
بے ہر : بے مرمت، بے حرم، بے محبت
پارہ دل : دل کا گلواہ، مراد ہے دل
حیف : افسوس (حروف تاء甫)
خو : عادت، خصلت، ڈھنگ، چلن
داغی تمناۓ نشاط : خوشی کی تمنا کا داغ
دیوانگی شوق : جذبہ جنوں
یونش : زخم

زخم تمنا کھانا : نا کامی کی اذمانت برداشت کرنا
زود پیشمال : جلد پختانے والا
سُبک سر : کمینہ، اوچھا، بے عزت
سرگراں : خفا، ناراض، ناخوش
شمیش کا عریاں ہوتا : تکوار کا نیام سے لکھنا
عڑو : رُشْن، مخالف
گلتاں ہوتا : کنایہ ہے دفور شادمانی سے، بے حد خوش ہونا
نوائیں غافل : فریدا کرنے والا
نہماں : پوشیدہ، بخوبی ہوا
دائے : افسوس، ہائے (کہہستاف)
وضع : روشن، دستور، طور طریق (یہاں معنی خودداری)

۴۔ علامہ محمد اقبال

آوارگان راه : راستے میں بھکنے والے لوگ، مزاد ہے چدو جہاد اور
سمی و طلب میں مشغول لوگ
آئین : اصول، دستور، طریقہ
اسداللہی : خدا کے شیرینی حضرت علیؑ سے تعلق رکھنے والی
مفت، بہادری، بے خوفی
اسرار شہنشاہی : شہنشاہی کے معید
اُولی : بہت بہتر، نہایت اچھا

ٹسوں : اصل افسوں ہے، جادو، بحر
لاکام : دہبات، جس پر بحث کی گنجائش نہ ہو۔
کھٹک : خوشبو، مہبک

۱۰۔ قطعات

آہ و غافل : جی پنکار، رونا پیشنا، نالہ و فریاد
پلپلانا : بے تاب ہونا، بے تراری سے رونا، چلانا
پلپلانا : منظر بہونا، ترپنا
شہر خراب : اجڑا ہوا شہر، بر باد شدہ شہر، بکھندر
ضرب کر بناک : در دنک چوت
قریب رکھنے : ٹونا پھونا گاؤں، دیران گاؤں
مذمت کاری : برائی کرنا، بجور کرنا، تعمیر کرنا

غزلیات

۱۔ خواجه میر درود

اہل صفا : صاف باطن لوگ، یہاں لوگ مراد صوفیائے کرام
جوں : مانند، مخل (حروف تشریفی)
جان سے گزر جانا : مرجانا، بوت ہو جانا
جی سے اتر جانا : نظروں سے گر جانا، قد رہنہ
حل و قوت : برائی سے بچنے کی طاقت اور بیکی کی قوت
دید و ادید : دو آدمیوں کا بھی ملاقات کو جانا، آپس کا ملننا جعلنا
رفو : پھٹے ہوئے کپڑے کی مرمت کرنا
زو : چہرہ، ٹھلل، صورت، یہاں سرخ روئی (کامیابی)
مراد ہے۔
شر : چنگاری
کھمو : لحظ "کبھی" کی قدیم صورت۔

۲۔ شیخ غلام جہانی مضمونی

اندوہ گیں : غم تاک، رنجیدہ، پریشان
بس کہ : پھونک، اس لیے کہ
تحتیت شی : بادشاہ کا تحنت، مسید شاہ
جزیں : غمگشی، رنجیدہ، مول
خندہ گل : پھول کی ہنسی، پھول کا کھلنا
دلی شاداں : خوش و خرم دل
دیدہ گریاں : روئی ہوئی آنکھ

بادہ ناب	: خالص شراب
خدا یا بن بکر و بر	: سمندر اور نشک کا انتظام کرنے والے مراد فرستے
خلیل	: دوست، مراد حضرت ابراہیم
خود آگاہی	: اپنے آپ کو بیچانا
دارا	: قدیم فارس (ایران) کے ایک مشہور بادشاہ کا نام
جلوہ انداز یکتائی	: مطلب ہے توحید خداوندی کا جلوہ، پوری ترکیب کا جلوہ انداز یکتائی۔
مطلب	: بے کاری کی طرح ہونا، بکرو فریب، چالاکی
رو بانی	: صحیح کے وقت کا
خر گاہی	: سکندر جس نے ایران میں دارا اور ہندوستان میں راجا پورس کو ٹکست دی تھی۔
سلیل بے پناہ	: ایسا سلاپ جس سے بچنے کی جگہ نہ ملے
صحیح گاہی	: سکندر جس کے خشک چلکے سے بنا یا جاتا تھا
کدو	: وہ بڑا بیال جو گول کدو کے خشک چلکے سے بنا یا جاتا ہے اور پیالے وغیرہ کی جگہ فقرہ استعمال کرتے ہیں۔
کمز کوش	: کوش میں کمی کرنے والا، سُست
لائوتی	: عالم الہیت میں پہنچا ہوا
مرد قلندر	: وہ شخص جو روحانی ترقی یہاں تک کر گیا ہو کہ اپنے وجود اور دنیا کے تمام تعلقات سے بے بخرا کر ہوتا خدا کی ذات کی طرف متوجہ ہو، خدا تعالیٰ کا فقیر مست
مشیت خاک	: مشی بھر خاک، مراد ہے انسان
تمید	: نامید، مایوس

۵۔ ناصر کا غلبی

بے چراغ گلیاں	: اجازہ سنان گلیاں
دیار	: ملک، شہر، وطن
شریک خن	: بات چیت میں شامل، شامل کلام
ہاتھ کاٹ لیما	: بے لس ہونا، مجبور ہونا
ہم خن	: ہم زبان، ہم کلام، ساختی
ہوٹ سینتا	: پچھ ہو جانا، خاموش ہو جانا
۶۔ فراق گھور کھپوری	
آشناہی	: پریشان حالی، دیوار گئی
شوریدگی	: پریشانی، حیرانی، دیوار گئی مشق
علاقت	: "علاقہ" کی صحیح تعلقات، روابط

کتاب کے مؤلفین اور مدیر کے مختصر کوائف

مؤلفین:

ڈاکٹر علی محمد خاں

تعلیمی قابلیت:

تدریسی تجربہ:

علمی و ادبی کام:

ادارت:

پروفیسر شعبہ اردو، ایف سی کالج لاہور
ایم۔ اے (اردو، تاریخ)، پی اچ ڈی (اردو)
۳۳ سال
۲۴ مطبوعہ کتابیں، متعدد مطبوعہ مصائب
”بستان“ لاہور (۱۳ سال تک)
صدر شعبہ اردو (ر) گورنمنٹ سائنس کالج، وحدت روڈ لاہور
ایم۔ اے (اردو)، پی اچ ڈی (اردو)
۳۱ سال
۱۵ مطبوعہ کتابیں، میسیون مطبوعہ مصائب
”اردو انجمن“ لاہور، ”زندگی“ لاہور
صدر شعبہ اردو (ر) گورنمنٹ سائنس کالج، وحدت روڈ لاہور
ایم۔ اے (اردو)، پی ایم۔

۳۷ سال
۱۷ مطبوعہ کتابیں
”حفل“ لیہ، ”راوی“ لاہور، ”بستان“ لاہور

تعلیمی قابلیت:

تدریسی تجربہ:

علمی و ادبی کام:

ادارت:

پروفیسر جعفر بلوچ مرجم تعلیمی قابلیت:

تدریسی تجربہ:

علمی و ادبی کام:

ادارت:

مدیر:

محمد ظفر الحق چشتی

تعلیمی قابلیت:

تدریسی تجربہ:

علمی و ادبی کام:

ادارت:

اسٹنٹ پروفیسر شعبہ اردو، گورنمنٹ اسلامیہ کالج، سول لائن، لاہور
ایم۔ اے (اردو)، ایم۔ فل (اردو)، پی اچ ڈی (سکالر)
پنجابی قابل۔ ڈپلومسواری زبان و ادب
انٹرمیڈیٹ تا ایم۔ اے ۲۵ سال
نقیۃ شاعری کی مطبوعہ کتاب، تقریباً ۵ مطبوعہ مصائب
”معیار“، ”فصل آباد“، ”المہاج“ لاہور، ”کریست“ لاہور، ”قاران“ لاہور